
ଡକୂର ବିଧୁପ୍ରଭା ରଥ 
ସମକାଳୀନ ଓଡ଼ିଆ ସାହିତ୍ୟର ଜଣେ ଅନନ୍ୟ 
ଜଥାଶିଛୀ ଭାବରେ ଡକୁର୍‌ ବିଧୁପ୍ରଭା ରଥ ପାଠକ 
ମହଲରେ ବହୁଳ ଭାବରେ ଆଦୂତ। ଓଡ଼ିଆ 
ସାହିତ୍ୟର ବିଭିନ୍ନ ବିଭାଗ ଗନ୍ଧ, ଉପନ୍ୟାସ, ପ୍ରବନ୍ଧ, 
ସମାଲୋଚନା, - ରମ୍ୟରଚନା, କବିତା, ନାଟକରେ 
ସେ ନିଜର ଲେଖନୀକୁ ଶାଣିତ ତଥା ଦୃଢ଼ କରିଛନ୍ତି। 
ଗଦ୍ୟ ରଚନାରେ ତାଙ୍କର ନିରୋଳା ନିଆରାପଣ 
ସ୍ପଷ୍ଟଭାବରେ ବାରି ହୋଇପଡ଼େ! ବିଶେଷ ଭାବରେ 
ଓଡ଼ିଆ ଉପନ୍ୟାସର ମନର ଗତି ସମୟରେ 
ବିଧୁପ୍ରଭାଙ୍କର ଉପନ୍ୟାସ ରଚନା ବାସ୍ତବିକ ଅନେକ 
ଆଶା ସଂଚାର କରେ | ଏପର୍ଯ୍ୟନ୍ତ ତାଙ୍କର ଛଗୋଟି 
ଉପନ୍ୟାସ ପ୍ରକାଶିତ ହୋଇସାରିଛି। ତିନୋଟି 
ପୌରାଣିକ ଉପନ୍ଯାସ, ଦୁଇଟି ସଏତିହାସିଜ 
ଉପନ୍ୟାସ, ଗୋଟିଏ ଆଡ୍ଜୀବନୀମୂଳକ ଉପନ୍ୟାସ 
ଲେଖିସାରିଛନ୍ତି | “ମଧୁକ୍ଷରା' ଉପନ୍ୟାସ ଶ୍ରୀକୃଷ୍ଣଙ୍କର 
ଜୀବନର ଗୁରୁତ୍ଧପୂଣ୍ଣି ଘଟଣା ଦ୍ଵାରକା ନଗରୀ 
ପ୍ରତିଷ୍ଠା, ରୁକ୍ଳିଣୀ ବିବାହ ଲତ୍ୟାଦିଜୁ ନେଇ ଗତିଶୀଳ 
ହୋଇଛି | ଜଥନଶୈଳୀ ଚମଜ୍ରାର, ଆରମ୍ଭ କଲେ 
ଶେଷ ନକରି ରହିହେବ ନାହିଁ। ଉପନ୍ଯାସଟିର 
ବହୁଳ ଆଦୃତ ଆଶା କରୁ | 

ଉପନ୍ୟାସକୁ ଭଲପାଉଥୁବା ଅସଂଖ୍ୟ ଅନୁରାଗୀ 
ପାଠକମାନଙ୍କୁ... 


- ବିଧ୍ୂପ୍ରଭା 
ବଧ୍ପରା 

କଥା 


ଶ୍ରୀକୃଷ୍ଣ ମହାଭାରତର ମହାନାୟକ ତାଙ୍କର ଜନ୍ମ, ଶୈଶବ, 
କୈଶୋର, ଯୌବନ ଜୀବନକୁ କେନ୍ଦ୍ରକରି ସମଗ୍ର ମହାଭାରତର କାହାଣୀ 
ଗତିଶୀଳ ହୋଇଛି। ଶ୍ରୀକୃଷ୍ଣଙ୍କୁ କେନ୍ଦ୍ରକରି ହିଁ ଜନଜୀବନରେ ଜନଶ୍ରତିରେ 
ଅଜସ୍ର କଥା, ଉପକଥା, ଲଘୁକଥା, ନୃତ୍ୟ, ସଙ୍ଗୀତ, ନାଟକ, କାବ୍ୟ, 
ଲୋକନୃତ୍ୟର ଅନନ୍ୟ ବର୍ଣ୍ଣିଳ ସାହିତ୍ୟ ସଂସ୍କୃତି ତିଆରି ହୋଇଛି। କାଳକାଳ 
ଧରି ମୁଖରୁ, ଶୁତିରୁ କାହାଣୀ ସବୁ କିମ୍ବଦନ୍ତୀ ମିଥ୍‌ରେ ପରିଣତ ହୋଇଛି 
ଶ୍ରୀକୃଷ୍ଣ ହିଁ ଭଗବାନ , ‘ଭଶ୍ବର' , ‘ପରମାମ୍ା, ସର୍ବଶକ୍ତିମାନ', ଭାବରେ 
ଆରୋପିତ ହୋଇଛନ୍ତି। ଶ୍ରୀକୃଷ୍ଣଙ୍କ ଚରିତ୍ର ସହିତ ବଳରାମ, ନନ୍ଦ, 
ଯଶୋଦା, ଦେବକୀ, ବସୁଦେବ, ଉଦ୍ଧବ, ସୁଦାମା, ଅକୁର, ସୁବଳ, 
ରାଧା, ବିଶାଖା, ଲଳିତା, କୁବୁଜା, ସୁଲଗ୍ନୀ, ଭାର୍ଗବୀ, ରୁଢିଣୀ, ଦୌ ପଦୀ, 
ଅର୍ଦଧନ ଆଦି ଅନେକଙ୍କର ପ୍ରେମ, ଅନୁରାଗ ଅର୍ପଣ ହିଁ ତାଙ୍କର ବ୍ୟକ୍ତିତ୍ଵକୁ 
ଆହୁରି ବର୍ଣ୍ଣାଢ଼୍ୟ କରି ଗଢ଼ିତୋଳିଛି। ଶ୍ରୀକୃଷ୍ଣଙ୍କର ଜୀବନ କାହାଣୀର 
ଆଦ୍ୟପର୍ବ ଏହାପୂର୍ବରୁ ମେଘାମ୍ବରୀ' , “ସୁଲଗ୍ନା ଉପନ୍ୟାସରେ ପ୍ରକାଶିତ 
ହୋଇଛି। 

ଜରାସନ୍ଧର ଆକ୍ରମଣରୁ ମଥୁରାକୁ ଯାଦବମାନଙ୍କୁ ସୁରକ୍ଷା 
ଦେବାପାଇଁ ଗୁଜୁରାଟ ସୌରଷ୍ଟ ଅଞ୍ଚଳର ରୈବତକ ପର୍ବତ ବେଷ୍ଟିତ 
ସମୁଦ୍ରର କୁଶସ୍ଥଳୀ, ଶଙୋ ଦ୍ଵାର ଦ୍ବୀପରେ ଦ୍ଵାରକାନଗରୀର ନିର୍ମାଣ, 
ବସତିସ୍ଥାପନ, ରାଜ୍ୟାଭିଷେକ, ରୁକ୍ମିଣୀ ସ୍ଵୟମ୍ବରରେ ଯୋଗଦାନ, 
ଜରାସନ୍ଧ, ଶିଶୁପାଳଙ୍କ ସହିତ ଯୁଦ୍ଧ କାଳଯବନର ପତନ, ପଞ୍ଚଜନ୍ୟ 
ଶଙ୍ଖପ୍ରାପ୍ରି, ମହର୍ଷି ପର୍ଶୁରାମଙ୍କଠାରୁ ସୁଦର୍ଶନଚକ୍ର ପ୍ରାପ୍ତି, ରୁଢ଼ିଣୀହରଣ, 

ବିବାହ ଆଦି ଘଟଣାର ଅପୂର୍ବ ବର୍ଣ୍ଣନା ମଧୁକ୍ଷରା' ଉପନ୍ୟାସରେ 
ହୋଇଛି। ଉପନ୍ୟାସର କଥନଶୈଳୀରେ ଶ୍ରୀକୃଷ୍ଣ ଅର୍ନଧନଙ୍କୁ ତାଙ୍କର 
ଦୀର୍ଘାୟୁ ଜୀବନର କାହାଣୀ କଥୋପକଥନ ମାଧ୍ଯମରେ ଶୁଣାଉଛନ୍ତି। 
ଶ୍ରୀକୃଷ୍ଣଙ୍କର ଜୀବନକୁ ବୁଝିବାର ଚିତ୍ତାକର୍ଷଣୀୟ କଥନଭଙ୍ଗୀର ଅନୁପମତ୍ର 
ହିଁ 'ମଧୁକ୍ଷରା' କୁ ଏକ ସୁକୁମାର ନିରୀହ ପଣରେ ଛଳଛଳେଇ ଦେଇଛି। 
ଶ୍ରୀକୃଷ୍ଣଙ୍କର କାର୍ଯ୍ୟ ଚେତନା ଓ ଅଭିବ୍ୟକ୍ତିର ଆମ୍ଭିକ ରୂପାନ୍ତରଣ ହିଁ 
ତାଙ୍କର ବ୍ୟକ୍ତିତ୍ଵକୁ ଅସାମାନ୍ୟ ଭାବରେ ଉତ୍ତୁଙ୍ଗଶୀର୍ଷତା ପ୍ରଦାନ କରିଛି। 
ତେଣୁ ଆଜି ବି ଶ୍ରୀକୃଷ୍ଣ ଅନତିକ୍ରମ୍ୟ, ଅଲଂଘ୍ୟ, ଅନନ୍ୟ, ଅଲୌକିକ! 

ମଧୁକ୍ଷରା' ଉପନ୍ୟାସକୁ ପ୍ରକାଶ କରିବାପାଇଁ ପ୍ରକାଶକ କବି 
ଲେଖକ ରାଜ କିଶୋର ଦାସଙ୍କର ଏଥେନା ବୁକ୍୍‌ସ, ଭୁବନେଶ୍ବର ଆଗ୍ରହ 
ପ୍ରକାଶ କରିଛନ୍ତି। ତାଙ୍କର ଏହି ସାହିତ୍ୟିକ ସୁଲଭ ଅନୁରାଗ ପାଇଁ ହିଁ 
“ ମଧୁକ୍ଷରା” ବାସ୍ତବତାର ରୂପନେଇ ଆସିପାରିଛି। ଲେଖକ ସତୀର୍ଥ ସୁଶାନ୍ତ 
କରଙ୍କର ନିଷ୍ଠାପର ସହଯୋଗ ବିନା 'ମଧୁକ୍ଷରା ନିର୍ଭୁଲ ହୋଇ ଛପା 
ହୋଇପାରି ନଥାନ୍ତା ପ୍ରୀତିପନ୍ନୀ ପୃଥ୍ନୀକ ମିଶ୍ରଙ୍କର ସମୟୋପଯୋଗୀ 
ଆର୍ଥକ, ନୈତିକ ସହଯୋଗ  ମଧୁକ୍ଷରା'ର ଜନ୍ମଲଗ୍ନକୁ ନିଶ୍ଚିତ କରିପାରିଛି 
ସମସ୍ତଙ୍କର ଆକୁଳାଣ ସଂପୃକ୍ତି ନିକଟରେ ମୁଁ ଅନୁଗୃହୀତ। ପୌରାଣିକ 
କାହାଣୀକୁ ଭଲପାଉଥୁବା ମୋର ପ୍ରିୟ ପାଠକ ବର୍ଗଙ୍କୁ ଏହି ଉପନ୍ୟାସ 
ନିଶ୍ଚିତ ଆନନ୍ଦ ପ୍ରଦାନ କରିବ ବୋଲି ଆଶା ରଖୁଛି। 


¬ ବିଧୁପ୍ରଭା 


ମଧୁକ୍ଷରା / ୫ 

ଟକ୍‌.... ଟକ୍‌.... ଟକ୍‌..... 

ଘୋଡ଼ାମାନଙ୍କର ଟାପୁର ଶବ୍ଦରେ ଭୂମି ଥରୁଥିଲା । ଧୂଳି ଉଡ଼ୁଥିଲା | ରଥର 
ତୀବ୍ର ଗତି ସହିତ ତାଳ ଦେଇ ମୋ ମନ ମଧ୍ଧ ସେତିକି ତୀବ୍ରଗତିରେ ଦୌଦ଼ୁଥୁଲା । 
ଆକାଶକୁ ଚାହିଁଲି । ସୂର୍ଯ୍ୟ ତାଙ୍କର ପ୍ରକାଶକୁ କ୍ରମଶଃ ଜ୍ୟୋତିର୍ମୟ କରୁଥ୍‌ଲେ । ମୋ 
ବାମପଟରେ ବଳରାମ ଭାଇନା, ଡାହାଣ ପଟରେ ଉଦ୍ଧବ ବସିଥାନ୍ତି । ସମସ୍ତେ ବୁପ୍ଚାପ୍‌ 
ବସିଥାନ୍ତି । ସାରଥ୍‌ ଦାରୁକ ରଥ ଚଳାଉଥାନ୍ତି। 

ରଥ ତୀବ୍ର ଗତିରେ ଦୌଡ଼ୁଥଲା ! 

ଦୁଇଟି ପକ୍ଷୀ ଆକାଶରେ ଉଡ୍ୁଥାନ୍ତି । ସୂର୍ଯ୍ୟ ଯେତିକି ଯେତିକି ଉପରକୁ 
ଉଠୁଥାନ୍ତି, ପକ୍ଷୀ ଦୁଇଟି ସେତିକି ବେଗରେ ଯେମିତି ତାଙ୍କୁ ଛୁଇଁବାର ପ୍ରଚେଷ୍ଟା କରୁଥାନ୍ତି । 

ହେଲେ ପାର୍ଥ ! ଆକାଶର କ”ଣ ଶେଷ ସୀମା ବୋଲି କିଛି ଅଛି କି ? ନା 
କେଉଁଠି ପାଚେରୀ ଅଛି ଯେ ପକ୍ଷୀମାନଙ୍କୁ ଅଟକେଇଦେବ । ଅସୀମ ଖୋଲା 
ଆକାଶରେ ପକ୍ଷୀ ଦୁଇଟିର ଉଡ଼ିବା ଦେଖୁଲା ବେଳେ ମୋ ମନରେ ପ୍ରଶ୍ନ ଉଠୁଥିଲା 
ମଣିଷର ଆତ୍ମା କ'ଣ ଆକାଶର ସେହି ଉଚ୍ଚତାରେ ଉଡ଼ିବାକୁ ସମର୍ଥ ହୋଇପାରିବନି ? 

ଗୁରୁଦେବ ସାନ୍ଦିପନୀଙ୍କ କଥା ମନେ ପଡ଼ୁଥୁଲା | ସେ ସବୁବେଳେ କହୁଥିଲେ 
ଉର୍୍ଧରେତା ହୁଅ | କାଳେକାଳେ, ଚିରକାଳ ମଣିଷ ଗତି ଉର୍ଦ୍ଧକୁ, ଗଭୀରରୁ ଗଭୀରତମ 
ଅନ୍ତଃ ସ୍ମରଣର ଯାତ୍ରା ହିଁ ଆତ୍ମିକ ଉନ୍ନତିର ଚରମ ପର୍ଯ୍ୟାୟ । ସକଳ ବନ୍ଧନ, ପାଚେରୀ, 
ପ୍ରତିବନ୍ଧକକୁ ଅତିକ୍ରମ କରିଯିବାର ଆମ୍ଭିକ ତୃଷା ହିଁ ମଣିଷକୁ ଚେତନା ସ୍ତରରେ ଏତେ 
ସମୃଦ୍ଧ କରିଛି ନା ପାର୍ଥ ! 

ମଣିଷ ଜନ୍ମ ହୋଇଛି ସ୍ଵାଧୀନ ଭାବରେ ସତ କିନ୍ଧୁ ବନ୍ଧନରେ ସବୁବେଳେ 
ପଡ଼ୁଛି । ଜନ୍ମଦିନରୁ ହିଁ ସେ ପରାଧୀନ ହୋଇ ମା” ଉପରେ ନିର୍ଭର କରେ ବଡ଼ 
ହେବାପାଇଁ । ପରିବାରର ସହଯୋଗ ବିନା ସେ ବିକଶିତ ହୋଇପାରେନାହିଁ। ଅଥଚ 
ପାର୍ଥ ! ଆମେ ପରାଧୀନତାକୁ ହିଁ ଆକର୍ଷଣୀୟ ଭାବରେ ସଜେଇ ଦେଇଛୁ । ସେଥୁପାଇଁ 
ପରାଧୀନତାର ବନ୍ଦୀଶାଳାକୁ ମନ୍ଦିର ବୋଲି ନାମିତ କରିଦେଇଛୁ । ତୁମେ କେତେ 


ମଧୁକ୍ଷରା / ୭ 


Digitized by srujanika@gmail.com 


ସ୍ଵାଧୀନତା ପ୍ରିୟ ଓ ଭ୍ରମଣପ୍ରିୟ ଥଲ ପାର୍ଥ ! ସାରା ଆର୍ଯ୍ୟାବର୍ଭର ପ୍ରକୃତି, ନଗ୍ର, 
ଜନପଦ, ସମୁଦ୍ଧ ପାହାଡ଼, ନଦୀକୁ ଆତ୍ମାରେ ଅନୁଭବ କରିବା ପାଇଁ ପରା ବାରବର୍ଷର 
ଇଳ୍ଜାକୃତ ବନବାସକୁ ବରଣ କରିନେଇଥୂଲ । ସତରେ ଅର୍ଜୁନ ! ସେଦିନ ଅବନ୍ତୀର 
ବନଅଞ୍ଚଳ ଦେଇ ମୋର ପ୍ରିୟ ଘୋଡ଼ାମାନଙ୍କର ତୀବ୍ରଗତିଯୁକ୍ତ ରଥରେ ଯାଉଥଲା 
ବେଳେ ସେହି ଅପୂର୍ବ ପ୍ରାକୃତିକ ସୌନ୍ଦର୍ଯ୍ୟ ମତେ ଅଭିଭୂତ କରିଦେଉଥୁଲା । 


ଆଚାର୍ଯ୍ୟ ସାନ୍ଦିପନୀଙ୍କଠାରୁ ଶିକ୍ଷା ଗ୍ରହଣକରି ଫେରିଲାବେଳେ ମତେ ନିଜକୁ 
ଆମିକ ଭାବରେ ଆହୁରି ସ୍ଵତନ୍ତ୍ର ସ୍ପାଧୀନ ବୋଲି ମନେହେଉଛି । ପ୍ରତ୍ୟେକ ମଣିଷର ମନ 
ସର୍ବଦା ସ୍ଵାଧୀନ, ସ୍ଵତନ୍ତ୍ର ରହିବାର ସ୍ଵପ୍ନ ଦେଖୁଥାଏ । କିନ୍ଧ ପରାଧୀନ ହୋଇ ସେ ବଞ୍ଚେ 
ଓ ପରାଧୀନ ଭାବରେ ମରିଯାଏ । ପରୋକ୍ଷରେ ନିଜର ପରାଧୀନତାକୁ ରକ୍ଷା କରିବାରେ 
ବ୍ରତୀ ହୁଏ । ବାହ୍ୟ ଆଘାତରେ ପରାଧୀନତା ଲହୁଲୁହାଣ ମଧ୍ଯ ହୁଏ ପାର୍ଥ ! ଯଦିଓ ଏହି 
ପରାଧୀନତାର ଶୃଙ୍ଖଳ ଆମ ଆଖୁକୁ ଦେଖାଯାଉନାହିଁ। କିନ୍ଧ ଆମର ମନରେ ଅସଂଖ୍ୟ 
ଶିଜୁଳି ବନ୍ଧା ହୋଇଛି । ସମସ୍ତ ମିଛ ସିଦ୍ଧାନ୍ତ, ଅନ୍ଧବିଶ୍ଵାସର ଅଦୃଶ୍ଯ ବନ୍ଧନ ତ ଆମ 
ଗୋଡ଼କୁ ବେଡ଼ିଭଳି ବାନ୍ଧି ରଖୁଛି । 

ଗୁରୁକୁଳରେ ପଢ଼ିଲାବେଳେ ଗୁରୁଦେବ ଗୋଟିଏ ସୁନ୍ଦର ଗପ କହିଥୂଲେ 
ପାର୍ଥ ! “ଜଣେ ମହାନ୍‌ ତପସ୍ବୀ କୌଣସି ଏକ ଜନପଦରେ ଯାଇ ପହଞ୍ଚିଲେ | ସେ 
ଜନପଦର ମଝିରେ ଯିବାବେଳେ ଜନପଦର ଜଣେ ବ୍ୟକ୍ତି ରଷିଙ୍କୁ ପଚାରିଲେ, ଆପଣ 
ଭଶ୍ବରଙ୍କୁ ମାନନ୍ତି ? ମୁଁ ଜଣେ ନାସ୍ତିକ । ମୁଁ ଭଶ୍ଵରଙ୍କୁ ମାନେନାହିଁ । ଆପଣଙ୍କର 
ଦୃଷ୍ଟିଭଙ୍ଗୀଟି କଂ ଣ ?” 

ତପସ୍ଵୀ ଉତ୍ତରଦେଲେ, “ 'ଭଶଵର ! ରଶ୍ଵର ତ ନାହାନ୍ତି । ମାନିବାର ପ୍ରଶ୍ନ ହିଁ 
ଉଠୁନାହିଁ । ଲଶ୍ଵର ଏକ ଅସତ୍ୟ ।” ? ତପସ୍ବୀଙ୍କର ଉତ୍ତର ଅନ୍ୟମାନେ ଶୁଣୁଥିଲେ । 
ହେଲେ ରଷିଙ୍କ ସାଙ୍ଗରେ ତାଙ୍କର ଜଣେ ଶିଷ୍ୟ ମଧ୍ଯ ଥୁଲା । ସେ ଗୁରୁଙ୍କର ଏଭଳି ଅଭୁତ 
ଉତ୍ତର ଶୁଣି ଆଶ୍ଚର୍ଯ୍ୟ ହୋଇଗଲା । କାହିଁକି ନା ଗୁରୁବର ସକାଳେ କହିଥୂଲେ 'ରଶ୍ବର 
ଅଛନ୍ତି' । ଖରାବେଳେ କହିଲେ 'ଭଶ୍ଵର ନାହାନ୍ତି । ଶିଷ୍ୟ ମନେମନେ ଭାବିଲା 
ସନ୍ଧ୍ୟାବେଳେ ଗୁରୁଦେବଙ୍କ ପାଖରେ ଯେତେବେଳେ ଟିକିଏ ଫାଙ୍କା ହେବ 
ସେତେବେଳେ ତା'ର ସନ୍ଦେହ ବିଷୟରେ ପଚାରିବ । ସନ୍ଧ୍ଯା ବେଳକୁ ଶିଷ୍ୟ ଗୁରୁଙ୍କ 
ପାଖରେ ବସିଛି ଆଉଜଣେ ଆସି ପଚାରିଲା, “ମତେ କିଛି ଜଣାନାହିଁ ଇଶ୍ଵର ଅଛନ୍ତି 
ନା ନାହାନ୍ତି । ମୁଁ ଆପଣଙ୍କୁ ପଚାରିବାକୁ ଆସିଛି ଯେ ଆପଣ କାହାକୁ ମାନୁଛନ୍ତି ? 
ଭଶ୍ବର ଅଛନ୍ତି ନା ନାହାନ୍ତି ?” ତପସ୍ବୀ କିଛି ଉତ୍ତର ଦେଲେନାହିଁ। 


୮ / ମଧୁକ୍ଷରା 


Digitized by srujanika@gmail.com 


ଶିଷ୍ୟ ଗୁରୁଙ୍କର ଏଭଳି ନୀରବତା ଦେଖୁ ଆଉ ସମ୍ଭାଳି ପାରିଲା ନାହିଁ 
ପଚାରିଲା, “ମୁଁ ଆପଣଙ୍କ କଥା ଶୁଣି ବଡ଼ ସଂଶୟରେ ପଡ଼ିଯାଇଛି । ସକାଳେ 
ଆପଣ କହିଥୁଲେ “ ଇଶ୍ଵର ଅଛନ୍ତି', ଖରାବେଳେ କହିଲେ, ନାହାନ୍ତି, ସନ୍ଧ୍ୟାବେଳେ 
ତୁନି ପଡ଼ିଲେ । ତା' ହେଲେ ଆପଣଙ୍କର ଏଭଳି ଉତ୍ତରରୁ ମୁଁ କ'ଣ ବୁଝିବି ଆଉ 
କାହାକୁ ବିଶ୍ଵାସ କରିବି ? 

ତପସ୍ବୀ କହିଲେ,  ' ସେହି ତିନିଜଣଙ୍କୁ ଉତ୍ତର ଦେଇଥ୍‌ଲି। ତୁ କାହିଁକି ସେ 
ଉତ୍ତରଗୁଡ଼ିକୁ ଗ୍ରହଣ କଲୁ ? ଯାହାର ପ୍ରଶ୍ନ ଥୁଲା ତାକୁ ଉତ୍ତର ଦିଆଯାଇଥୁଲା । ତତେ 
ତ ଲୋଣପ ଉତ୍ତର ମୁଁ ଦେଇନାହିଁ ।' ' ଶିଷ୍ୟ ଗୁରୁଙ୍କ କଥାରେ ଭାରି ଅଭିମାନ କରି 
କହିଲା, ˆ ତା ହେଲେ କ'ଣ ମୁଁ ସେତେବେଳେ କାନ ବନ୍ଦ କରିଦେଇଥାନ୍ତି । ଯଦିଓ 
ଉତ୍ତର ମୋ ପାଇଁ ନଥୁଲା ହେଲେ ଉତ୍ତର ଦେବା ବ୍ୟକ୍ତି ତ ଆପଣ ହିଁ ଥଲେ । ଆପଣ 
ତିନୋଟି ଉତ୍ତର ଦେଇଥୂଲେ। 

ତପସ୍ବୀ କହିଲେ, “ ତୁ ବୁଝିପାରିଲୁ ନାହିଁ। ମୁଁ ତିନିଜଣ ଙ୍କର ଧାରଣା ଭାଙ୍ଗିବାକୁ 
ଚାହୁଁଥିଲି । ସକାଳେ ଯେଉଁ ବ୍ୟକ୍ତିଟି ଆସିଥୁଲା ସେ ଥୁଲା ନାସ୍ତିକ। ମୁଁ ଚାହୁଁଥୁଲି ସେ 
ତା'ର ଆସ୍ଥାରୁ ମୁକ୍ତ ହେଉ । ବଦ୍ଧ ଧାରଣାରୁ ନିବୃତ ହେଉ । ସେଥୁପାଇଁ ମୁଁ କହିଲି 
ଭଶ୍ଵର ଅଛନ୍ତି । ମୁଁ କହିବାର କାରଣ ଥୁଲା ଯେ ସେହି ବ୍ୟକ୍ତି 'ଲଶ୍ଵର ନାହାନ୍ତି ଧାରଣା 
ନେଇ ଦୃଢ଼ ହୋଇଯାଇଛି । ତେଣୁ ତା'ର ମୂଳଧାରଣା ଯେପରି ସଂପୂର୍ଣ୍ଣ ବଦଳିଯିବ 
ଏବଂ ସେ ପୁଣିଥରେ ଭଶ୍ବରଙ୍କ ଅସ୍ତିତ୍ଵ ସଂପର୍କରେ ଚିନ୍ତା କରିବାକୁ ବାଧ୍ଯ ହେବ । ସେ 
' ଲଶଵର ନାହାନ୍ତି" ପାଖରେ ଅଟକି ଯାଇଛି । ଅନ୍ବେଷଣ ସମାପ୍ତ ହୋଇଯାଇଛି ବୋଲି 

' ସେ ଧରିନେଇଛି। ଯିଏ ଭାବିଦିଏ ଯାତ୍ରା ସରିଯାଇଛି ସେ ସିଧାସଳଖ ବନ୍ଦୀଶାଳାକୁ 

ଚାଲିଯାଏ । ଜୀବନ ହିଁ ଅନନ୍ତ ଯାତ୍ରା । ଏହି ଯାତ୍ରାର କେବେ ଶେଷ ହୁଏନାହିଁ। ତେଣୁ 
କୌଣସି ଏକ ବସ୍ତୁ କିମ୍ଭା ଆକୃତିର ଅବଧାରଣାକୁ ଏକମାତ୍ର ସତ୍ୟ ବୋଲି ଗ୍ରହଣ 
କରିବା ଆଦୌ ଠିକ୍‌ ନୁହେଁ ।” 

ଗୁରୁଦେବ ସାନ୍ଦିପନୀଙ୍କର ଏହି ଗପଟି ସେଦିନ ମୋ ମନରେ ଉଠୁଥୁବା ଅନେକ 
ପ୍ରଶ୍ନର ସମାଧାନ କରିଦେଇଥ୍‌ଲା ପାର୍ଥ !! ମୁଁ ଭଲଭାବରେ ବୁଝିସାରିଥ୍‌ଲି ଅନନ୍ତ ଯାତ୍ରା 
ଏବଂ ଗ୍ରହଣଶୀଳତା ହିଁ ଜୀବନର ଚରମ ସତ୍ୟ ଓ ଅନ୍ତଃପ୍ରେରଣା | ଏହି ଅନ୍ତଃପ୍ରେରଣା ହିଁ 
ମତେ ଆଗାମୀ ଜୀବନର ଅନେକ ସମ୍ଭାବନାକୁ ଉଜାଗର କରିବାରେ ସାହାଯ୍ୟ କରୁଥଲା । 

ଗୁରୁ ସାନ୍ଦିପନୀଙ୍କ ଆଶ୍ରମରେ ବିତାଇଥୁବା ମୁହୂର୍ଭଗୁଡ଼ିକ ମୋ ପାଇଁ ଥୁଲା 
ସର୍ବଶ୍ରେଷ୍ଠ ପ୍ରଜ୍ଞାର ଉଦ୍‌ଘୋଷ ପାର୍ଥ ! ମହର୍ଷି ସାନ୍ଦିପନୀଙ୍କର ପ୍ରତ୍ୟେକ ବିଷୟ ଉପରେ 

ଯେଉଁ ଅସାଧାରଣ ସ୍ପଷ୍ଟତା ତଥା ସୂକ୍ଷ୍ମ ଅବବୋଧ ଥୁଲା ତାହାର ତୁଳନା କରାଯାଇ 
ପାରିବ ନାହିଁ। ତାଙ୍କର ଅନନ୍ୟ ବିଦ୍‌ବତ୍ତା, ମେଧା ଏବଂ ନିଷ୍ଠାପରତା ବିଦ୍ୟାର୍ଥୀମାନଙ୍କୁ 
ଜ୍ଞାନର ଅସୀମ ଭଣ୍ଡାର ସମ୍ପର୍କରେ ଅବଗତ ହେବାର ଆକୁଳାଣ ଇଚ୍ଛାକୁ ଆହୁରି 
ପରିବର୍ବିତ କରିଦେଉଥୁଲା । 

ଦିନେ ଆଶ୍ରମରେ ମନୁଷ୍ୟର ତପଶକ୍ତି ସମ୍ପର୍କରେ ସେ ଆମ ଆଗରେ ବ୍ୟାଖ୍ୟା 
କରୁଥୁଲେ ପାର୍ଥ ! ତପସ୍ୟା ମଣିଷର ପ୍ରାଣଶକ୍ତିକୁ ଏକ ନୂତନ ଦୀପ୍ତି ପ୍ରଦାନ କରିଥାଏ । 
ସର୍ବପ୍ରଥମେ ଏହି ଜଗତରେ ଯାହା ଆମକୁ ଦେଖାଯାଉଛି ତାହା ସେଭଳି ବାସ୍ତବରେ 
ନୁହେଁ । କାରଣ ଯାହା ଦେଖାଯାଉଛି ସେଥୁରୁ ଜଣାପଡ଼ୁଛି ତାହା ସ୍ଥିର ପଦାର୍ଥ ମାତ୍ର। 
ସ୍ଥିର ହୋଇ ଯାଇଥୁବା ଠୁଳ ହୋଇଯାଇଥ୍‌ବା ପଦାର୍ଥର ରୂପ ଆମକୁ ଦେଖାଯାଉଛି । 
ଗତି ତୀବ୍ର ହେଲେ ଯେକୌଣସି ବସ୍ତୁର ସ୍ଥିତି ସ୍ଥିର ଅଛି ବୋଲି ଜଣାଯିବ । ଆମେ 
ପୃଥୁବୀରେ ବାସ କରୁଥୁବା ମଣିଷମାନେ ସୂର୍ଯ୍ୟଙ୍କର ଯେଉଁ କିରଣ ପାଉଛୁ ତାହାର 
ଗତି କେତେକୋଟି ଗୁଣ ଆହୁରି ତୀବ୍ରତର ଭାବରେ ଚତ୍ୁର୍ଦିଗରେ ବିଚ୍ମରିତ ହେଉଛି । 


ଯୋଗୀ - ତପସ୍ଵୀମାନେ ନିଜର ତପଶକ୍ତିକୁ ଏଭଳି ଶକ୍ତିଶାଳୀ ଓ ଗତିମାନ 
କରୁଥିଲେ ଯାହାକି ତାଙ୍କର ପ୍ରାଣଶକ୍ତିକୁ ଆହୁରି ତେଜିୟାନ୍‌ କରିଦେଉଥୁଲା । ସେମାନଙ୍କର 
ପ୍ରଜ୍ଞାଚକ୍ଷୁ ତୃତୀୟ ନୟନ ଖୋଲିଯାଉଥୁଲା । ସେହି ମହାବଳଶାଳୀ ପ୍ରାଣଶକ୍ତିର ସକ୍ରିୟତା 
ପାଇଁ ଯୋଗୀମାନେ ଅଗ୍ନିରେ ଚାଲିପାରୁଥିଲେ ହେଲେ ଅଗ୍ନି ତାଙ୍କୁ ଛୁଇଁପାରୁନଥଲା | ଅଗ୍ନି 
ସ୍ଵାଭାବିକ ଲାଗୁଥିଲା । ତେଣୁ ଯୌଗିକ ଶରୀରର ସାତଚକ୍ରରେ ହିଁ ପ୍ରାଣଶକ୍ତି ଅବାରିତ 
ପ୍ରବାହିତ ହେଉଥାଏ । ଯୋଗୀର ଶରୀରରେ ପ୍ରାଣଶକ୍ତି ସାଧାରଣ ସ୍ଥିତିରେ ରହିପାରେ । 
ଏପରିକି ଅନେକ ସମୟ ପର୍ଯ୍ୟନ୍ତ ହୃଦୟର ସ୍ଥନ୍ଦନକୁ ବନ୍ଦ କରିଦେଲେ ମଧ୍ଯ ମୃତ୍ୟୁବରଣ 
କରେନାହିଁ ପାର୍ଥ ! ଶରୀର କେବଳ ଏକ ଘୋଡ଼ଣି ମାତ୍ର ଭିତରର ଆମତ୍ମଶକ୍ତି ହିଁ ସମସ୍ତ 
କ୍ରିୟାର ମୁଖ୍ୟସାଧନ । ଆମ ଶରୀରରେ ଏଭଳି ବିନ୍ଦୁଗୁଡ଼ିକ ରହିଛି ଯାହାକୁ ସ୍ପର୍ଶ କଲେ 
ଆମର ବୁଦ୍ଧି ପ୍ରଭାବିତ ହୋଇଥାଏ । ଏହି ବିନ୍ଦୁଗୁଡ଼ିକ ଅତ୍ୟନ୍ତ ସମ୍ବେଦନଶୀଳ ହୋଇଥାନ୍ତି । 
ସେଥୁପାଇଁ ଯୋଗାସନର ବିଭିନ୍ନ ଆସନମାନଙ୍କରେ ଏହିସବ୍ଧ ବିନ୍ଦୁଗୁଡ଼ିକ ଉପରେ ଚାପ 
ପ୍ରୟୋଗ କରାଯାଇ ବିଭିନ୍ନ ଚକ୍ରମାନଙ୍କୁ ସକ୍ରିୟ କରାଯାଏ । ଶରୀରର ଶହେ ବିନ୍ଦୁରେ 
ଗୋଟିଏ ଚକ୍ର ହୁଏ । ସେହି କେନ୍ଦ୍ରବିନ୍ଦୁକୁ ସ୍ପର୍ଶିତ କରିଦେଲେ ଯୋଗୀର ପ୍ରାଣଶକ୍ତି ଅଧଵକ 
ସକ୍ରିୟ, ଗତିଶୀଳ ହୋଇ ସମସ୍ତ ଶରୀରକୁ ସାଧାରଣ ସ୍ତରକୁ ନେଇ ଆସେ । 

ବଳରାମ ଭାଇନା ମତେ ପଚାରିଲେ, କାହା ! ସାନ୍ଦିପନୀଙ୍କର ଆଶ୍ରମର 
ଦିନଗୁଡ଼ାକ କେତେଶୀଘ୍ର ସରିଗଲାରେ !”? ଉଦ୍ଧବ ମୋ ଆଡ଼କୁ ଚାହିଁ କହିଲା, 

“ ଭାଇନା ! ସୁଦାମାଙ୍କର ବନ୍ଧୁତ୍ଵ ସତରେ କେବେହେଲେ ଭୁଲି ହେବନାହିଁ ।” 
ଏମିତି କଥା ହେଉ ହେଉ ଆମର ରଥ ଆସି ମଥୁରାର ସୀମାନ୍ତରେ ଲାଗିଲା । 
ମଥୁରାରେ ଅତ୍ୟଧୂକ ଉତ୍ସାହ ସହିତ ଆମ ତିନିଜଣଙ୍କର ସ୍ଵାଗତ କରାଗଲା ! 
ସମଗ୍ର ନଗରୀ ପତାକା, ତୋରଣ, ଫୁଲମାଳା ଦ୍ଵାରା ବଡ଼ ସୁନ୍ଦରଭାବରେ ସଜିତ 
ହୋଇଥଲା । ପ୍ରତ୍ୟେକ ଘର ଆଗରେ ଚିତ୍ରମୟ ଝୋଟିରେ ବଡ଼ ସୁନ୍ଦର ଚିତାମାନ 
ଅଙ୍କା ଯାଇଥୁଲା | ନଗରବାସୀ ନରନାରୀମାନେ ଆମକୁ ଦୁବ, ଅରୁଆ ଚାଉଳ, 
ସିନ୍ଦୁର, ଦୀପ ଦ୍ଵାରା ବନ୍ଦାପନା କଲେ । ଚତୁର୍ଦିଗରୁ ଆମଉପରେ ଅଜସ୍ବ ପୃଷ୍ଠ 
ବୃଷ୍ଟି ହେଉଥୂଲା । ନଗରର ବିଭିନ୍ନ ଚଉପାଠୀମାନଙ୍କରେ ଢ଼ୋଲ, ବାଦ୍ୟ, ମୃଦଙ୍ଗ, 
ତୃରୀ ପ୍ରଭୃତି ବାଦ୍ୟ ବଜାଯାଉଥୁଲା । ଆନନ୍ଦରେ ଆତ୍ମହରା ହୋଇଥୁବା 
ଅଶ୍ଵାରୋହୀମାନେ ଟୋକେଇ ଧରି ଶର୍କରାରେ ଓ ଗୁଡ଼ରେ ତିଆରି ହୋଇଥୁବା 
ମିଠେଇ ସମସ୍ତଙ୍କୁ ବାଣ୍ଡୁଥୁଲେ । 


ଏପରିକି ଆନନ୍ଦିତ ମଥୁରାର ନାଗରିକମାନେ ଆମକୁ ଛୁଇଁଦେଇ ମିଠେଇକୁ 
ରଥ ଉପରେ ଚଢ଼ି ହାତରେ ଧରେଇଦେଉଥୁୂଲେ ! ଆମ ରଥ ଯାଇ ମଥୁରାର ବିଶାଳ 
ରାଜପ୍ରାସାଦର ପ୍ରାଙ୍ଗଣ ପାଖରେ ପହଞ୍ଚିଲା | ରାଜା ଯଦ୍ଧଙ୍କ ଦ୍ଵାରା ନିର୍ମିତ ହୋଇଥୁବା 
ସେହି ପ୍ରାଚୀନ ଏତିହାସିକ ରାଜପ୍ରାସାଦ ଆଗରେ ଲାଲରଙ୍ଗର ପଥରର ଉଚ୍ଚାଉଚ୍ଚା 
ସିଡ଼ି ତିଆରି ହୋଇଥଲା ! ରାଜମହଲରେ ଏକ ବିସ୍ତୀର୍ଣ୍ଣ ପ୍ରାଙ୍ଗଣ ମଧ୍ଯ ଥୁଲା | ଯାହାର 
ଶେଷକୋଣରେ ମଧ୍ଯ ପଥର ସିଡ଼ି ଉପରକୁ ଯିବାପାଇଁ ଥୁଲା | ସେହି ପ୍ରାଙ୍ଗଣକୁ 
ଅତିକ୍ରମ କରି ଆମେ ତିନିଜଣ ଏକାଡ଼ିଆଁକେ ଯାଇ ସେହି ପ୍ରଶସ୍ତ ପ୍ରାସାଦର ମଝିରେ 
ପହଞ୍ଚିଲୁ ଯେଉଁଠି ଆମ ଅପେକ୍ଷାରେ ବସିଥ୍‌ଲେ ମହାରାଜ ଉଗ୍ରସେନ, ତାତ ବସୁଦେବ 
ଓ ବଡ଼ମା” ଦେବକୀ । ମୁଁ, ଭାଇନା ଓ ଉଦ୍ଧବ ପ୍ରଥମେ ଯାଇ ପିତା ବସୁଦେବ, 
ବଡ଼ମାଙ୍କୁ ପ୍ରଣାମ କଲୁ । ଏହାପରେ ଆମେ ମହାରାଜ ଉଗ୍ରସେନଙ୍କୁ ପ୍ରଣାମ କଲୁ ! 
ଆମକୁ ଥକିଯାଇଥବାର ଦେଖୁ ସେ କହିଲେ, ˆ ' ହେ ଶ୍ରୀକୃଷ୍ଣ ! ତୁମର ଅନୁପସ୍ଥିତିରେ 
ଜରାସନ୍ଧର ବାରମ୍ବାର ଆକ୍ରମଣର କ୍ଲେଶ ଆମକୁ ଭୋଗିବାକୁ ପଡ଼ୁଛି । ବର୍ଭମାନ 
ତୁମେ ଆସିଗଲ, ମୋର ଚିନ୍ତା ଗଲା। 

ବଡ଼ମାଂଙ୍କୁ ପ୍ରଣାମ କଲାବେଳକୁ ହଠାତ୍‌ ମୋ ମନକୁ ଆସିଲା ସାନମା' 
ରୋହିଣୀ କେଉଁଠି ଦେଖାଯାଉନାହାନ୍ତି। ମଥୁରା ଆସିବା ପରେ ଦେବକୀମାକ୍ୁ ବଡ଼ମା” 
କହିବା ପ୍ରଚଳନ ମନକୁମନ ହୋଇଯାଇଥ୍‌ଲା। ମୁଁ ତେଣୁ ବଡ଼ମା' ଙ୍କୁ ପଚାରିଲି, ସାନମା 
କାହିଁ କେଉଁଠି ଦେଖାଯାଉନାହାନ୍ତି ବଡ଼ମା ?” 

ବଡ଼ମା” ଅତ୍ୟନ୍ତ ସ୍ବେହବୋଳା କଣ୍ଠରେ ମତେ କହିଲେ, ˆ ଆରେ ! ସେ 
କେମିତି ଆସିବ ଏଠାକୁ ? ସେ ପରା ପ୍ରସୂତି ହୋଇଛି । ତମମାନଙ୍କର ଗୋଟିଏ 
ଭଉଣୀ ଜନ୍ମ ହୋଇଛି । ବଳରାମଭଳିଆ ଝିଅଟି ହୋଇଛି। ସେମିତି ଦୁଧ ଅଳତା 
ରଙ୍ଗର ଗୋରା ଆଉ ଗୁଦୁଲୁଗାଦଲୁ ଶରୀର ।” 


ଜେଜେବାପା କହିଲେ, ˆ ତେଣୁ ମଥୁରାନଗରୀ କାଲି ସଜା ହୋଇଥାନ୍ତା 
କିନ୍ନ ତୂମମାନଙ୍କୁ ସ୍ଵାଗତ କରିବା ପାଇଁ ଆଜି ନୂଆବୋହୂଟିଏ ଭଳି ସଜେଇ ହୋଇଛି । 
ଉଗ୍ର ସେନ ମହାରାଜ କହିଲେ, ‹ ଶ୍ରୀକୃଷ୍ଣ ! ତୁମ ଭଉଣୀର ନାମକରଣ ସମାରୋହ 
କାଲି ଅନୁଷ୍ଠିତ ହେବ। 

ମୁଁ ମନେମନେ ଭାରିଖୁସି ହେଉଥ୍‌ଲି। ପ୍ରଥମତଃ ମୋର ଗୋଟିଏ ଗୁଲୁଗୁଲିଆ 
ଭଉଣୀ ଜନ୍ମହୋଇଛି, ଦ୍ଵିତୀୟତଃ ଆମକୁ ସ୍ଵାଗତ କରିବାର ଅପୂର୍ବ ଆବେଗ । ଆମେ 
ପହଞ୍ଚିବାର ପରଦିନ ହିଁ ଆମର ନବଜାତ ଭଉଣୀର ନାମକରଣ ପାଇଁ ଯାଦବ ନରନାରୀଙ୍କ 
ସହିତ ମଥୁରାର ନାଗରିକମାନେ ଦଳଦଳ ହୋଇ ଆସି ରାଜପ୍ରାସାଦରେ ଏକାଠି 
ହେଉଥାନ୍ତି। ମୋର ଜେଜେବାପା ଅନେକ ବର୍ଷ ଧରି ଯେଉଁ କଷ୍ଟମୟ ଜୀବନ ଜୀଉଁଥ୍‌ଲେ 
ତା'ର ନିରାକରଣ ପାଇଁ ଯେମିତି ସମସ୍ତ ନଗରବାସୀ ତଥା ଆତ୍ମୀୟସ୍ଵଜନ ତପ୍ବର 
ହୋଇପଡ଼ୁଥ୍‌ଲେ । ବହୁତ ଦିନ ପରେ ବୋଧହୁଏ ଯଦୁବଂଶୀମାନଙ୍କର ଏହି 
ରାଜପ୍ରାସାଦରେ ଆଜି ପ୍ରଥମଥର ପାଇଁ ଆବାଳବୃଦ୍ଧବନିତା ଏକାଠି ହୋଇଛନ୍ତି । 
ଆଉ ଗୋଟିଏ ଗୁରୁତ୍ଵପୂର୍ଣ୍ଣ କଥା ମଧ୍ଯ ମୁଁ ଜାଣିବାକୁ ପାଇଲି ତାହାହେଲା ଆମର 
ଗୋତ୍ର ଵା ବଂଶ କେତେ ବ୍ୟାପକ ହୋଇଛି । ବଳରାମ ଭାଇନାଙ୍କ ପରେ ସାନମା', 
ତାଙ୍କର ଦୁଇପୁତ୍ର ମୋର ଭାଇ ଗଦ, ସାରଣ ବର୍ଭମାନ ବଡ଼ ହୋଇଗଲେଣି । ତାଙ୍କର 
ପ୍ରଥମ ଝିଅର ନାମକରଣ ଉତ୍ସବରେ ଏକତ୍ରିତ ହୋଇଥୁବା ମୋର ନିଜକକା ଦେବଭାଗ, 
ଦେବଶ୍ରବସ, ଆନକ, ସୃଂଜୟ, ଶ୍ୟାମକ, କଙ୍କ, ଶମୀକ, ଅନାଧୂୃଷ୍ଠି, ଗଣ୍ଡଷ, ବସକ 
ଓ ବୃକ ଉପସ୍ଥିତ ଥୁଲେ । ଉଦ୍ଧବର ପିତା ହେଲେ ଦେବଭାଗ କକା । ସେ ମୋର ଓ 
ଭାଇନାଙ୍କ ସହିତ ବେଶି ଘନିଷ୍ଠ ହେଉଥୁୂଲେ | ଅନ୍ୟ କକାମାନଙ୍କ ସହିତ ଆମର 
ସମ୍ପର୍କ ମଧ୍ଯ ସୁଦୃଢ଼ ଥୁଲା । କଂସବଧ ସମୟରେ କାରାଗୃହରେ କକାମାନେ ମଧ୍ଯ 
ବନ୍ଦୀ ଥୁଲେ । ସେମାନଙ୍କୁ ମୁଁ ମୁକ୍ତ କରାଇଥୁଲି । ସେମାନଙ୍କୁ ବିଭିନ୍ନ ଉପଯୁକ୍ତ 
ରାଜପଦବୀମାନଙ୍କରେ ନିଯୁକ୍ତି ମଧ୍ଯ ଦେଇଥ୍‌ୁଲି। 

ଏମାନଙ୍କ ମଧ୍ୟରେ ଦେବଶ୍ରବସ କକାଙ୍କର ପନ୍ନୀ ଥିଲେ କଂସବତୀ | ସେ 
କଂସର ଭଉଣୀ ଥୁଲେ | ଏହି ଦମ୍ପତି ଅତ୍ୟନ୍ତ ପ୍ରେମିଳ ଭାବାପନ୍ନ ଥୁଲେ । ପରସ୍ପରକୁ 

ଗଭୀର ଭାବରେ ଭଲ ପାଉଥୁଲେ | ତାଙ୍କର ତିନିପୁତ୍ର ଥଲେ ଶତୁଘ୍ଛ ସୁବୀର, ଇଶୁମାନ । 
ସେମାନଙ୍କ ମଧ୍ଯରୁ ଶତୁଗ୍ନ ପିଲାଦିନେ ଜଙ୍ଗଲଭିତରେ କେଉଁଆଡ଼େ ନିଖୋଜ 
ହୋଇଯାଇଥୁଲା | ପୁଅର ନିରୁଦ୍ଦିଷ୍ଟ ହେବା ଦୁଃଖ କଂସବତୀ ଖୁଡ଼ୀଙ୍କର ହୃଦୟକୁ ଶୂଳ 
ପରି ବିଦ୍ଧ କରୁଥଲା । ଆନକ କକାଙ୍କର ଦୁଇପୁଅ ଥଲେ ପୁରଜିତ ଓ ସତ୍ୟଜିତ । 
ତାଙ୍କର ପନ୍ନୀ କଙ୍କା ମଧ୍ଯ କଂସଙ୍କର ଭଉଣୀ ଥୁଲେ । ଏମାନଙ୍କ ପରେ ସୃଂଜୟ କକାଙ୍କ 
ପନ୍ନୀଙ୍କ ନାମ ଥୁଲା ରାଷ୍ଟ୍ରପାଳିକା, ସେମଧ୍ଯ କଂସର ଭଉଣୀ ଥୁଲେ | ତାଙ୍କର ପୁତ୍ରମାନେ 
ହେଲେ ଧନୁ ଓ ବଜ୍ର । ଶମୀକ କକାଙ୍କର ପୁଅମାନେ ହେଲେ ହିରଣ୍ୟାକ୍ଷ ଓ ହରିକେଶ, 
ତାଙ୍କର ପନ୍ନୀଙ୍କର ନାମ ଥୁଲା ଶୂରଭୂୁ । ସେ ମଧ୍ଯ କଂସର ଭଉଣୀ ଥୁଲେ । ମୋର ନିଜ 
ଖୁଡ଼ୀମାନଙ୍କମଧ୍ଯରେ ଚାରିଜଣ କଂସର ଭଉଣୀ ଥୁଲେ । 


ଶମୀକ କକାଙ୍କର ଗୋଟିଏ ପୁତ୍ର ଥୁଲା ପ୍ରତିକ୍ଷତ । ତାଙ୍କର ପନ୍ଵୀ ହେଲେ 
ସୌଦାମିନୀ ! ଏହାଙ୍କପରେ କଙ୍କ କକା, ବସକ କକା ଓ ବୃକ କକା | ସେମାନଙ୍କର 
ପନ୍ଵୀମାନେ ହେଲେ କର୍ଣ୍ଣିକା, ମିତ୍ରକେଶୀ ଓ ଦୁର୍ବାକ୍ଷୀ । ସେମାନଙ୍କର ପୁତ୍ରମାନେ 
ହେଲେ କ୍ରମଶଃ କୃତଧାମନ, ଜୟ, ବୃକ, ଦକ୍ଷ ଓ ପୁଷ୍କର । କଙ୍କ କକା କଂସର 
ମନ୍ତ୍ରିପରିଷ ଦର ଜଣେ ଦକ୍ଷମନ୍ତ୍ରୀ ଭାବରେ ସୁପରିଚିତ ଥୁଲେ । 


ଅନାଧୃଷ୍ଠି କକାଙ୍କର ପନ୍ନୀ ହେଲେ ଅଶ୍ମକୀ | ତାଙ୍କର ଗୋଟିଏ ପୁତ୍ର ଯଶସ୍ୀ । 
ସେମାନଙ୍କ ମଧ୍ଯରୁ କେବଳ ଗଣ୍ଡଷ କକାଙ୍କର କୌଣସି ସନ୍ତାନ ନଥୁଲା । ମୋର 
ଛଅଜଣମାଉସୀ ଥଲେ ! ସେମାନେ ହେଲେ ସହଦେବା, ଶାନ୍ତିଦେବା, ଶ୍ରୀଦେବା, 
ଦେବରକ୍ଷିତା, ଉପଦେବା ଓ ବୃକଦେବା | ଏମାନଙ୍କମଧ୍ଯରୁ ଶାନ୍ତିଦେବା ମାଉସୀଙ୍କର 
କୌଣସି ସନ୍ତାନ ନଥୁଲା | ଦେବରକ୍ଷିତା ଓ ଉପଦେବା ମାଉସୀମାନେ ମୋର ସାବତ 
ମା” ଥୁଲେ। ସାନମା” ଙ୍କର ଏହି ନବଜାତ ଝିଅଟି ଆମର ପ୍ରିୟ ଭଉଣୀ ହୋଇଯାଇଥ୍‌ଲା । 
ଗୋପପୁର ଭଳି ଏଠାରେ ମଧ୍ଯ ଅନେକ କକା, ଖୁଡ଼ୀ, ଭାଇଭଉଣୀ ମାନଙ୍କର ଗୋଟିଏ 
ଗୋତ୍ର ଥଲା ଏବଂ ସମସ୍ତେ ଉପସ୍ଥିତ ଥୂଲେ । 

ଏତେବଡ଼ ବଂଶର ଏ ତେସଂଖ୍ୟକ ସଦସ୍ୟସଦସ୍ୟା ଥୁଲାବେଳେ ନିଜ ଭାଇ 
ମହାମଣ୍ଡଳେଶ୍ବର ବସୁଦେବ କାରାଗୃହରେ ଥୁଲାବେଳେ ଏମାନେ ସବୁ କ'ଣ କରୁଥିଲେ 
ବୋଲି ଯାହାର ହେଲେ ମନରେ ପ୍ରଶ୍ନ ଉଠିପାରେ । ମୋ” ମନରେ ମଧ୍ଯ ଏଭଳି ପ୍ରଶ୍ନ 
ବାରମ୍ବାର ଉଠୁଥିଲା । ଦେବଭାଗକକା ଏମାନଙ୍କଠାରୁ ସମ୍ପୂର୍ଣ୍ଣ ଭିନ୍ନ ସ୍ଵଭାବର ଥଲେ 
ଓ ତାଙ୍କର ମତ ମଧ୍ଯ ସ୍ଵତନ୍ତ୍ର ଥଲା । ସେ ଅତ୍ୟନ୍ତ ସାର୍ଵିକସ୍ଵଭାବାପନ୍ନ ଓ ସ୍ବେହୀ 
ଥିଲେ । ସେ ଯାଦବମାନଙ୍କର ପରମ ହିତାକାଂକ୍ଷୀ ଥୁଲେ। ତାଙ୍କର ପୁତ୍ର ଉଦ୍ଧବ ଭିତରେ 

ଏହିସବୁ ଲକ୍ଷଣଗୁଡ଼ିକ ପୂର୍ଣ୍ଣମାତ୍ରାରେ ରହିଥୁଲା । ଦେବଭାଗ କକା ଉଦ୍ଧବକୁ ଉଦ୍ଧୁ, 
ଚିତ୍ରକେତୁକୁ ଚିତୁ ଓ ବୃହଦ୍‌ବଳକୁ ବୃହୁ ବୋଲି ସଂକ୍ଷିପ୍ତ ନାମରେ ଡାଜୁଥୂ୍‌ଲେ । କଙ୍କ ଓ 
ଆନକ କକା କଂସର ମନ୍ତ୍ରିପରିଷଦର ମନ୍ତ୍ରୀ ଥିଲେ । ଦେବଭାଗ କକାଙ୍କ ବ୍ୟତୀତ 
ଅନ୍ୟ ସମସ୍ତେ କଂସର ଆତଙ୍କରେ ଥରହର ହେଉଥୂଲେ । ଏତେ ଦିନଧରି ଭୟସଗ୍ରସ୍ତ 
ଜୀବନ କାଟି କାଟି ପ୍ରଥମଥରପାଇଁ ସମସ୍ତେ ବଡ଼ ଆନନ୍ଦରେ ଆମର ସାନଭଉଣୀର 
ନାମକରଣ ଉତ୍ସବରେ ସମ୍ମିଳିତ ହୋଇଥ୍‌ଲେ । 


ମୋର ବଡ଼ମା” ଦେବକୀ ମା” ଙ୍କର ଚାରିଜଣଭାଇ ଥୁଲେ ଓ ସେମାନେ ସମସ୍ତେ 
ମୋର ନିଜର ମାମୁଁ ଥିଲେ । ସେମାନେ ହେଲେ ଦେବବାନ, ଉପଦେବ, ସଦେବ ଓ 
ଦେବରକ୍ଷିତ । ବଡ଼ମା' ଙ୍କର ଦୁଇ ଭଉଣୀ ମୋର ସାବତ ମା” ଥଲେ । ଏହାବ୍ୟତୀତ 
ଆହୁରି ଦଶଜଣ ସାବତ ମା’ ଥିଲେ | ଛୋଟ ମା'ଙ୍କର ଏହି ସୁଲକ୍ଷଣୀ ଝିଅର ନାମକରଣ 
ଉପଲକ୍ଷେ ଚାରିଜଣ ମହତ୍ତପୂର୍ଣ୍ଣ ରାଜଦୂତ ଉପହାର ସହିତ ମଥୁରାରେ ଉପସ୍ଥିତ ଥୂଲେ। 
ପିତା ବସୁଦେବ ସେମାନଙ୍କ ସହିତ ଆମର ପରିଚୟ କରାଇଦେଇଥୁଲେ। ଏହି ଚାରିଜଣ 
ରାଜଦୂତ ପିତା ବସୁଦେବଙ୍କର ଭଉଣୀ ତଥା ମୋର ପିଉସୀମାନଙ୍କର ରାଜନଗରୀରୁ 
ଆସିଥୁଲେ ! ସେମାନଙ୍କମଧ୍ଯୟରୁ ଜଣେ ରାଜଦୂତ ଚେଦିଦେଶରୁ ଆସିଥ୍‌ଲେ ଯେଉଁଠି 
ମୋର ପିଉସୀ ଶ୍ରୁତଶ୍ରବା ଓ ପିଉସା ଦମଘୋଷ ରାଜା ଥୁଲେ । ଚେଦିରାଜ ଦମଘୋଷ ଓ 
ପିଉସୀ ଶ୍ରୁତଶ୍ରବାଙ୍କର ଏକ ପୁତ୍ର ଥଲା ତା'ର ନାମ ଶିଶୁପାଳ, ସେ ମୋର ସମସାମୟିକ 
ବୟସର ଥୁଲା । ମତେ ଗୁପ୍ତଚରମାନଙ୍କ ଠାରୁ ସୂଚନା ମିଳିଥୁଲା ଯେ ଶିଶୁପାଳ ପୂର୍ଣ୍ଣଭାବରେ 
ଜରାସନ୍ଧର ନିୟନ୍ତ୍ରଣରେ ଥୁଲା । ଜରାସନ୍ଧ ଶିଶୁପାଳକୁ ତା'ର ଏକ ସେନାବିଭାଗର 
ସେନାପତି ଭାବରେ ନିଯୁକ୍ତ କରାଇଦେଇଥୁଲା | ସେ ଶିଶୁପାଳର ଯାଦବମାନଙ୍କ ସହିତ 
ମତାନୈକ୍ୟର ସଂପୂର୍ଣ୍ଣ ସୁଯୋଗ ଏହାଦ୍ଵାରା ପୂରଣ କରିପାରିଥୁଲା । ମୋ ଜୀବନରେ 
ଶିଶୁପାଳ ଏକ ପ୍ରତିବନ୍ଧକ ସଦୃଶ ଛିଡ଼ା ହେବାକୁ ଯାଉଥୁଲା । 


ଦ୍ଵିତୀୟ ରାଜଉପହାର ଆସିଥୁୂଲା ମୋର ଦ୍ଵିତୀୟ ପିଉସୀ ରାଜାଧୂଦେବୀ ଓ 
ତାଙ୍କର ପତି ଜୟସେନଙ୍କ ଠାରୁ । ତାଙ୍କର ଦୁଇଟି ପୁଅ ଥଲେ ବିନ୍ଦ ଓ ଅନୁବିନ୍ଦ । 
ଯେଉଁମାନେ ଆଚାର୍ଯ୍ୟ ସାନ୍ଦିପନୀଙ୍କ ଆଶ୍ରମରେ ଆମର ଗୁରୁବନ୍ଧୁ ହୋଇସାରିଥୂଲେ । 
ଅଙ୍କପାଦ ଆଶ୍ରମରେ ସେମାନଙ୍କ ସହିତ ସାହଚର୍ଯ୍ୟ ସେମିତି ବିଶେଷକିଛି ଘନିଷ୍ଠ 
ନଥୁଲା । ପରସ୍ତରପ୍ରତି ପରିଚୟ କେବଳ ମାତ୍ର ସୃଷ୍ଟି ହୋଇଥୁଲା | ତୃତୀୟ ରାଜଦୂତ 
କରୁଷ ଦେଶରୁ ଆସିଥ୍‌ଲେ | ମୋର ପିଉସୀ ଶ୍ରୁତଦେବା ଓ ତାଙ୍କର ପତି ବୃଦ୍ଧଶର୍ମନ 


କରୁଷର ରାଜା ଥୁଲେ | ତାଙ୍କର ପୁଅ ଥୁଲା ଦନ୍ତବକ୍ର । ଚତୁର୍ଥ ଉପହାର କୌଣସି 
୧୪ / ମଧୁକ୍ଷରା 

ରାଜଦୂତ ନେଇ ଆସିନଥୁଲେ ତାହା ଆସିଥିଲା ବଣରୁ ଜଣେ ରଷି ନେଇ ଆସିଥୂଲେ । 
ତେଣୁ ସେହି ରଷିଜଣକ ଯାହା କହିଥୁଲେ ତାହା ମୁଁ ଅତ୍ୟନ୍ତ ମନଦେଇ ଶୁଣୁଥୁଲି । 
ସେହି ଉପହାର ମୋର ପିଉସୀ କୁନ୍ତିଦେବୀଙ୍କଠାରୁ ଆସିଥୁଲା | ହସ୍ତିନାପୁରର ମହାରାଣୀ 
ହୋଇ ମଧ୍ଯ ମୋର ପିଉସୀ ଗନ୍ଧମାର୍ଦନ ପର୍ବତର ବଣରେ ନିଜର ପତିଙ୍କ ସହିତ ବଡ଼ 
ଧୈର୍ଯ୍ୟ ଓ ସାହସର ସହିତ ଜୀବନନିର୍ବାହ କରୁଥିଲେ । ରଷିଙ୍କର ଅଭିଶାପ ଯୋଗୁଁ 
ଏଭଳି ଦୁରବସ୍ଥା ସୃଷ୍ଟି ହୋଇଥୁଲା | 

ରଷିଙ୍କଠାରୁ ସମସ୍ତକଥା ଶୁଣିଲାପରେ ପିତା ବସୁଦେବଙ୍କର ଆଖ୍ୁରୁ ଲୁହ 
ଝରି ଆସିଥୂଲା । ସେ ବ୍ୟାକୁଳଭରା କଣ୍ଠରେ କହିଲେ, “ଆମର ପ୍ରିୟ ଭଉଣୀ 
କୁନ୍ତୀଙ୍କର ନିଜର ତିନିପୁଅହେଲେ ଯୁଧ୍ଷ୍ଠିର, ଭୀମ, ଅନ ! ମାଦ୍ରୀ ନାମକ ତାଙ୍କର 
ସଉତୁଣୀଙ୍କର ଦୁଇପୁତ୍ର ଥୁଲେ ନକୁଳ, ସହଦେବ । ନକୁଳ, ସହଦେବଙ୍କୁ ପିଉସୀ 
କୁନ୍ତୀ ଅତ୍ୟଧ୍ବକ ସ୍ନେହ କରୁଥିଲେ । ଏହି ପାଞ୍ଚଜଣ କୌନ୍ତେୟ, ମାଦେୟ ନିଜର ପିତା 
ପାଶ୍ଡଙ୍କର ନାମ ଅନୁସାରେ ପାଣ୍ଡବ ନାମରେ ପରିଚିତ ହେଲେ । ପିତା କହୁଥାନ୍ତି, 
“ପୁତ୍ର ଶ୍ରୀକୃଷ୍ଣ ! ତୁମର ଏହି ପିଉସୀ ପିଲାଦିନରୁ ଯେଉଁସବୁ ପରିସ୍ଥିତିର ସମ୍ମୁଖୀନ 
ହୋଇଛନ୍ତି ଓ ଯାହା ସହିଆସିଛନ୍ତି ତା? ଆଗରେ ତୁମର ମା’ ଓ ମୁଁ କାରାଗାରରେ 
ଥିବାବେଳେ ଯେଉଁ କଷ୍ଟ ସହିଥୁଲୁ ସେସବ୍ର କିଛି ନୁହେଁ କହିଲେ ଚଳେ । ଜୀବନରେ 
ଯଦି କେବେ ତୁମର ତାଙ୍କସହିତ ସାକ୍ଷାତ ହୁଏ ତେବେ ତୁମେ ନିଶ୍ଚିତ ଭାବରେ ଆଦର 
ସମ୍ମାନ କରିବ | ଯେତେଦୂର ପାରିବ ତାଙ୍କର ସହାୟତା ମଧ୍ଯ କରିବ । 


ଦୂତଭାବରେ କୁନ୍ତୀ ପିଉସୀଙ୍କ ଠାରୁ ଆସିଥ୍‌ବା ଦୂତରୂପୀ ରଷିଙ୍କ ଆଗରେ 
ତାଙ୍କୁ ସ୍ମରଣ କରି ପିତା ଅତ୍ୟନ୍ତ ବ୍ୟାକୁଳ ହୋଇଉଠୁଥଲେ । ଛୋଟ ମା'ଙ୍କର ଝିଅର 
ନାମକରଣ ମୁହୂର୍ଭ ବେଳକୁ ପୂୁରୋହ୍ବିତ ତାଙ୍କୁ ପଚାରିଲେ, ˆ ‘ଝିଅର କି ନାମ ରଖୁବା ? 
ସମସ୍ତଙ୍କ ଭିତରୁ ଛୋଟ ମା” ମୋତେ ହିଁ ଆଦେଶ ଦେଇ କହିଲେ ‹ ଶ୍ରୀକୃଷ୍ଣ ! ତୁମେ 
ଗୋଟିଏ ଭଲନାମ ଦିଅ ।' ଛୋଟ ମାଂଙ୍କର ଆଦେଶକୁ ଶିରୋଧାର୍ଯ୍ୟ କରି ମୁଁ କହିଲି, 
ଆମ ସମସ୍ତଙ୍କର ଅତି ଆଦରର ଭଉଣୀ ଯିଏ ସମସ୍ତଙ୍କୁ ଆଜି ଅନେକଦିନ ପରେ 
ଏକତ୍ରିତ କରାଇବାର ସୁଯୋଗ ସୃଷ୍ଟି କରିଛି ତେଣୁ ତା'ର ନାମ ଦିଆଯାଉ “ଏକତା । 
ମଥୁରାର ସମସ୍ତଙ୍କ ମୁଖରୁ ଏକସ୍ଵରରେ ହର୍ଷଉଲ୍ଲାସରେ ଉଚ୍ଚାରିତ ହେଲା ଏକତା... 
ଏକତା... ¦ ସମସ୍େମିଶି ମିଶ୍ରି ଖଣ୍ଡକୁ ପାଟିରେ ପକେଇ ମୃଦଙ୍ଗର ତାଳରେ ନାଚିନାଚି 
ମୋର ଓ ବଳରାମ ଭାଇନାଙ୍କର ଭଉଣୀର ନାମ ଏକତା” ବୋଲି କହୁଥାନ୍ତି । 
ଚତୁର୍ଦିଗରେ ଖାଲି ଆନନ୍ଦର ମହାପ୍ଟାବନ ଛୁଟୁଥାଏ । 

ସେଦିନ ରାତିରେ ଶଯ୍ୟାଗ୍ରହଣ କଲାବେଳେ ମୋ ଆଖୁଆଗରେ ଦୂଇଟି 
ଶଦ୍ଦ କେବଳ ଗୁଞ୍ଜରିତ ହେଉଥାଏ କୁନ୍ତୀ ପିଉସୀ ଓ ତାଙ୍କର ପାଣ୍ଡବ ପୁତ୍ରଗଣ । ଶୟନ 
ସ୍ଵପ୍ଧନରେ କେବଳ ଗୋଟିଏ କଥାହିଁ ମୁଁ ଭାବୁଥୁଲି । 

ମୋର ଓ ବଳରାମ ଭାଇନାଙ୍କର ପ୍ରଥମ କରଉଁବ୍ୟ ହୋଇ ଆଗରେ ଉଭା 
ହୋଇଥଲା ଗୁରୁପୁତ୍ର ଦତ୍ତର ମୁକ୍ତି । ଅବନ୍ତୀରୁ ଫେରିବା ପରେ ଏହି କଥାଟି ମୋର 
ପିଛା ଛାଡ଼ୁନଥୂଲା । ଅମାତ୍ୟଯ ବିପୃଥୁ ବିଭିନ୍ନ ରାଜ୍ୟମାନଙ୍କୁ ପଠାଇଥୁୂବା 
ଗୁପ୍ତଚରମାନଙ୍କଠାରୁ ଅନେକଗୁଡ଼ିଏ ସମ୍ବାଦ ଗ୍ରହଣ କରିଥାନ୍ତି। କିନ୍ ବାସ୍ତବ କ୍ଷେତ୍ରରେ 
ପଶ୍ଚିମଦିଗରେ ପଠାଯାଇଥିବା ଗୁପ୍ତଚରମାନଙ୍କଠାରୁ ସଫଳତା ମିଳିଲା । ପଶ୍ଚିମ ସାଗର 
ଉପକୂଳବର୍ଭୀ ପ୍ରଦେଶର ରୈବତକ ବା ଉଜ୍ତୟନ୍ତ ପର୍ବତ ନିକଟରେ ଶ୍ଵେତସାଗରର 
ଏକ ଦ୍ବୀପରେ ରହୁଥିବା ଶଂଖାସୁର ନାମକ ଏକ ଅତ୍ୟନ୍ତ ବଳଶାଳୀ ଅସୁର ଗୁରୁପୁତ୍ରଙ୍କୁ 
ଅପହରଣ କରିନେଇ ରଖୁଛି । ପଶ୍ଚିମ ସାଗରର ଫେନିଳ ଲହରୀମାଳାକୁ କୂଳରେ 
ରହୁଥିବା ଲୋକମାନେ ଶ୍ବେତସାଗର ବୋଲି କହୁଥୂଲେ | ଏଠାକାର ଅଧୁବାସୀମାନେ 
ଶଂଖାସୁରକୁ ' ପଞ୍ଚଜନ”' ବୋଲି କହୁଥୂଲେ। 

ସେଦିନ ଯମୁନାକୂଳରେ ବ୍ୁଡ଼ିଲାବେଳେ ମୁଁ ଭାଇନା ଓ ଉଦ୍ଧବଙ୍କ ଆଗରେ ଗୁରୁପୁତ୍ର 
ଦତ୍ତ ବିଷୟ ଉଠାଇଲି। କୌଣସି ପ୍ରକାର ପ୍ରତରୋଧକୁ ଶଂଖାସୁର ସମ୍ମୁଖୀନ ହେବାକୁ ସଦା 
ପ୍ରସ୍ତୁତହୋଇ ରହୁଥୁଲା । ନିଜର ସୁରକ୍ଷିତ ଦ୍ବୀପରେ ବଳଶାଳୀ ଅସୁରସେନାଙ୍କ ବଳରେ 
ନିର୍ଭୟ ହୋଇ ସେ କାଳାତିପାତ କରୁଥଲା । ବହୁତ ସମୟ ପର୍ଯ୍ୟନ୍ତ ବିଚାର ଆଲୋଚନା 
ଶେଷ ହେଲାପରେ ମୁଁ ଓ ଭାଇନା ଶଂଖାସୁର ଉପରେ ସଶସ୍ତ୍ର ଆକ୍ରମଣ କରିବାର ନିଷ୍ଠରି 
ନେଲୁ । ପଶ୍ଚିମ ସାଗର ମଧ୍ଯରେ ଅବସ୍ଥିତ ଶ୍ରେତଦ୍ଵୀପ ନିକଟକୁ ପହଞ୍ଚିବା ପାଇଁ ଛୋଟ 
ବଡ଼ ଅନେକଗୁଡ଼ିଏ ନୌକା ଆମେ ହାତୀମାନଙ୍କର ପିଠିରେ ଲଦି ନେବାର ନିର୍ଣ୍ଚୟ କଲୁ | 
ଏହାପରେ ଉଗ୍ରସେନ ମହାରାଜାଙ୍କର ସମ୍ମତି ନେଇ ଏହି ନିଷ୍ପରଭ୍ତ ଯାଦବ ରାଜସଭାରେ 
ନିବେଦନ କଲି । ଏହି ଅଭିଯାନରେ ଆମେ କଷ୍ଟସହିଷ୍ପ ଲଢ଼ୁଆ ଯାଦବ ଯୋଦ୍ଧାମାନଙ୍କୁ 
ନେବାପାଇଁ ବାଛିଲୁ। ଏହି ଦଳରେ ସାତ୍ୟକି, ଉଦ୍ଧବ, କୃତବର୍ମା, ଶୈନେୟ ଏବଂ ଅବଗାହ 
ମୁଖ୍ୟ ଅଂଶଗ୍ରହଣକାରୀ ଥୂଲେ। ଜରାସନ୍ଧର ଆକ୍ରମଣ ଭୟ ଏବେସୁଦ୍ଧା ଦୂର ହୋଇନଥୁଲା । 
ତେଣୁ ସେନାପତି ଅନାଧୃଷ୍ଟି ନିଜର ଯୁବକ ପୁତ୍ର ଯଶସ୍ଵୀ ଓ ଆମର କକା ମାମୁମାନଙ୍କ ସହିତ 
ମଥୂରାରେ ରହିବାପାଇଁ ସ୍ଥିର କରାଗଲା । ଆବଶ୍ୟକପଡ଼ିଲେ ରାଜନୈତିକ କାର୍ଯ୍ୟର ଯୋଗସୂତ୍ର 
ପାଇଁ ଅମାତ୍ୟ ବିପୃଥୁ ଆମସହିତ ରହିଲେ । ଦେଖୁବାକୁଗଲେ ଏଥରର ଅଭିଯାନରେ 
ବହୁସଂଖ୍ୟାରେ ଯୁବକ ଯା ଦବବୀରମାନଙ୍କର ଅଂଶଗ୍ରହଣ ଉତ୍ସାହଜନକ ଥୁଲା । 


୧୬ / ମଧୁକ୍ଷରା 


Digitized by srujanika@gmail.com 


ଆମର ଚତୁରଙ୍ଗ ସେନା ଦଳବଳ ସହିତ ମଥୁରାର ପଶ୍ଚିମ ମହାଦ୍ଵାର ନିକଟରୁ 
ନିଜର ଯାତ୍ରା ଆରମ୍ଭ କଲେ | ଗୁରୁକୁଳରୁ ଦୀକ୍ଷିତହୋଇ ଆସିବାପରଠାରୁ ଏହା ଆମର 
ପ୍ରଥମ ଦୀର୍ଘଯାତ୍ରା ଥୁଲା । ବିଭିନ୍ନ ସ୍ଥାନରେ ଶିବିର ପକାଇ ବିଶ୍ରାମ ନେଇ ପ୍ରାୟ 
ଦୁଇମାସ ମଧ୍ଯରେ ଆମରସେନା ପଶ୍ଚିମ ସାଗରର କୂଳରେ ପହଞ୍ଚିଲେ । ମୁଁ ଜୀବନରେ 
ପ୍ରଥମଥର ପାଇଁ ସମୁଦ୍ରକୁ ଦର୍ଶନ କରୁଥିଲି । 

ବାଃ ସାଗର ! ଯାହାର ଅନନ୍ତ ପ୍ରବାହମୟୀ ଜଳର ଅମୋଘ ଶକ୍ରିଦ୍ଧାରା 
ଯେକୌଣସି ଶକ୍ତିକୁ ସୀମିତ କରିଦେବାର ପ୍ରଚଣ୍ଡ ସାମର୍ଥ୍ୟ ରଖେ । ସେହି ବିଶାଳ 
ମହାଗ୍ଜନକୁ ମୁ, ଭାଇନା, ଉଦ୍ଧବ, ନିଜନିଜର ଭଚ୍ତିପୂତ ବନ୍ଦନା ଜଣାଇଲୁ ! ତା'ପରେ 
ସେହି ସାଗର କୂଳରେ ଆମ ଚତୁରଙ୍ଗ ସେନାର ଶିବିର ଟାଣିଲୁ । ନିକଟରେ ବହୁତ 
ଉଚ୍ଚ ଦୀର୍ଘ ରୈବତକ ପର୍ବତ ମଧ୍ଧ ପ୍ରହରୀ ଭଳି ଛିଡ଼ା ହୋଇଥାଏ । ତୀକ୍ଷ୍ଣ ତୀରଯୁକ୍ତ 
ଭାଲ ନେଇ ଆମର ନିଷାଦ ଗୁପ୍ତଚରମାନେ ନୌକା ସହିତ ପଶ୍ଚିମ ସାଗର ଚତୁର୍ଦିଗରେ 
ଖେଳିଗଲେ। ସନ୍ଧ୍ୟା ସଦ୍ଧା ସେମାନେ ଶଂଖାସୁରର ଗୁଙ୍ପାକୁ ଖୋଜିବାହାର କରିଦେଲେ । 
ଗୁମ୍ପାରେ ଲୁଚିଥ୍‌ବା ଶତୁପ୍ରତି ରାତିରେ କୌଣସି ପ୍ରକାର ଯୁଦ୍ଧାସ୍ତ୍ର ପ୍ରୟୋଗ କରିବା 
ସମ୍ଭବପର ନୁହେଁ । ତେଣୁ ଛୋଟ ଛୋଟ ତମ୍ବୁଟାଣି ଆମେ କୂଳରେ ଶିବିର ଟାଣି 
ରାତିଟା ଅପେକ୍ଷା କଲୁ । 

ସମୁଦ୍ର... ଆଃ ... ସମୁଦ୍ର ଦିନସାରା ଲହରୀମାନଙ୍କ ସହିତ ଗୁରୁଗମ୍ଭୀର 
ନାଦରେ ଖେଳରେ ମାତିଥାଏ । ପୁଣି ରାତିବେଳକୁ ଜନକୋଳାହଳ ସବୁ ନୀରବ 
ହୋଇଗଲାପରେ ସମୁଦ୍ଧର ସେଇ ଅଭୁତ ଗାନମ୍ଭୀର୍ଯ୍ୟ ରାତ୍ରିର ନୀରବତାକୁ ଆହୁରି 
ପ୍ରମତ୍ତ କରୁଥଲା । ଯେମିତି ଗୋଟିଏ ତାଳଲୟରେ ଆତ୍ମହରା ହୋଇ ସମୁଦ୍ର ସଙ୍ଗୀତ 
ଅଭ୍ୟାସ କରୁଛି । ଆତ୍ମାର ଅନ୍ତରତମ ନିର୍ଯ୍ୟାସରୁ ଯେମିତି ଫିଟିପଡ଼ୁଛି ଜୀବନର 
ପ୍ରାଣମୟ କୋଷ । ସେଥ୍‌ରେ ସର୍ଜିତ ହୋଇଯାଉଛି କେତେ କୋଟି, କେତେ ଅର୍ବୁଦ 
ପ୍ରାଣୀଜଗତ । ସେସବୁ ପରିଚ୍ଛନ୍ନ ଭାବରେ ମୋ ଆଖୁରେ ନାଚିଯାଉଥୁଲା । ଅବନ୍ତୀରେ 
ଗୁରୁଦେବ ଆଶ୍ରମରେ ଥଲାବେଳେ ମୌନ ହୋଇ ରହିଲାବେଳେ ଆତ୍ମାର ଅନ୍ତସ୍କରଣକୁ 
ବୁଝିପାରିବାର ଅବବୋଧ ସୃଷ୍ଟି ହୋଇଥୁଲା ! ସେଥୁପାଇଁ ମୁଁ ଅବନ୍ତୀର ଅରଣ୍ୟର 
ଗଭୀର ନୀରବତାର ଭାଷାକୁ ଭଲଭାବରେ ବୁଝିପାରିଥୁଲି । ସେଦିନ ମଧ୍ୟରାତ୍ରିର 
ନିରନ୍ଧ ଅନ୍ଧକାର ଭିତରେ ସମୁଦ୍ରର ଅଭିବ୍ୟକ୍ତିକୁ ବୁଝିପାରୁଥୁଲି । ସେ ତା'ର ସଙ୍କେତ 
କିଭଳି ଭାବରେ ପ୍ରଦାନ କରୁଛି ତାହା ମଧ୍ଯ ଜାଣିପାରୁଥଲି। ସାଗରର ଅସୀମ ପ୍ରେମର 
ସ୍ପର୍ଶରେ ମୋର ପ୍ରଥମ ଅନୁଭବକୁ ଏକ ଅବାଙ୍ମାନସଗୋଚର ଅନୁଭୂତିରେ ପରିଣତ 

କରିଦେଇଥୁଲା | ହୁଏତ ଏଇ ମୋର ପ୍ରିୟ ପଶ୍ଚିମସାଗରର ଡାକ ମତେ ପୂର୍ବରୁ 
ସବୁବେଳେ ଆହ୍ଲାଦିତ କରୁଥୁଲା । ନହେଲେ ଏଇ ସମୁଦ୍ଧ ମୋର କାହିଁକି ଏତେ 
ଅନ୍ତରଙ୍ଗ ଭଳି ନିଜ ଭିତରେ ଜଡ଼େଇ ଯାଉଛି ଯେ | ଯେମିତି ଗୋକୁଳରେ ଥୂଲାବେଳେ 
ନନ୍ଦବାବା, ବଡ଼ମା” ଓ ସାନମା” , ଭାଇନା, କୁନିଝିଅ ସୁଭଦା । ଆଉ ମୋର ଅନ୍ତରତମ 
ସଙ୍ଗିନୀ ମୋ ହୃଦୟର ମୌନ ଅନୁଭବର ସାକାର ପ୍ରତିଭୂ ରାଧ୍କା ସର୍ବଦା ମୋର 
ପ୍ରତିମୁହୂର୍ଭକୁ ଛନ୍ଦମୟ କରୁଥିଲେ । ମଥୁରାରେ ଉଦ୍ଧବ, ସାତ୍ୟକି, ଦାରୁକ, ଆଶ୍ରମମିତ୍ର, 
ସୁଦୀମା, ବିଶେଷ ଭାବରେ ପରମପୂଜ୍ୟ ଆଚାର୍ଯ୍ୟ ସାନ୍ଦିପନୀ ମୋର ଅନ୍ତରଙ୍ଗ 
ଆମ୍ମୀୟ ଭଳି ମନେହେଉଥଲେ। ଠିକ୍‌ ସେହିପରି ଏହି ପଶ୍ଚିମ ସାଗର ମୋର ଜନ୍ମଳନ୍ମର 
ସାଥୀ ଭଳି ପ୍ରତୀୟମାନ ହେଉଥଲା | 


ପରଦିନ ଆମର ଦୁର୍ଵଷ ଲଢ଼ୁଆ ଯାଦବ ସୈନିକଗଣ ଶହ ଶହ ନୌକାରେ 
ନୀଳରଙ୍ଗର ମହାପ୍ଲାବନି ପଶ୍ଚିମ ସାଗର ପାର ହୋଇ ଶଂଖାସୁର ରହୁଥୁବା ଦ୍ଵୀପରେ 
ପହଞ୍ଚିଗଲେ । ତା'ର ବିଶାଳ ଅସୁରସେନାର କେତେଯେ ସୈନିକ ଅଛନ୍ତି ତାହା ଆମେ 
ଭଲଭାବରେ କଳନା କରିନଥୁଲୁ । ଆମର ସୈନିକମାନେ ଯଦିଓ ଶଙ୍ଖାସୁରର 
ଗୁଙ୍ପାମାନଙ୍କରେ ଆଗରୁ ଉପସ୍ଥିତ ଥଲେ । ଆମ ସୈନିକମାନଙ୍କର ଗୋଟିଏ ବଡ଼ 
ପଲଟଣ ସେଠାରେ ଯାଇ ପହଞ୍ଚି ସାରିଥ୍‌ଲେ । ଆମର ସୈନିକମାନେ ଶତ୍ତୁସେନା 
ସହିତ ଲଢ଼େଇରେ ହତାଶ ଓ କ୍ଲାନ୍ତ ହୋଇପଡ଼ିଲେ । କେତେଜଣ ସେଠାରେ ବୀରଗତି 
ପ୍ରାପ୍ତ ହୋଇଯାଇଥୁୂଲେ। ଦିନେ ଦୁଇଦିନ ନୁହେଁ ଦୁଇ ସପ୍ତାହ ପର୍ଯ୍ୟନ୍ତ ଏହି ମହାସଂଗ୍ରାମ 
ଚାଲିଲା, କିନ୍ତୁ ଏହାର ନିର୍ଣ୍ଣୟ ହୋଇପାରିଲା ନାହିଁ । 

ବାସ୍ତବରେ ଏମିତି କେତେ ଦିନ ଲାଗିବ ଏ ଲଢ଼େଇ ? ସତରେ ଅର୍ଦୁନ ! 
ଶଙ୍ଖା ସୁରକୁ ହରେଇବା ଯେମିତି ଅସମ୍ଭବ ହୋଇପଡ଼ିଲା । କେଉଁ ଅଲୌକିକ ଯୁଦ୍ଧାସ୍ତ୍ର 
ତା' ପ୍ରତି ପ୍ରୟୋଗ କଲେ ସେ ସବୁଦିନ ପାଇଁ ନୀରବ ହୋଇଯିବ ତାହାର ସୂତ୍ର ମୁଁ 
ବ୍ୟାକୁଳ ହୋଇ ଖୋଜୁଥଲି । ଆଚାର୍ଯ୍ୟଙ୍କର ସମସ୍ତ ଶିକ୍ଷାକୁ ଅନ୍ତରଦେଇ ମନେ 
ପକାଉଥୂଲି ହେଲେ କିଛି ଉପାୟ ଦିଶୁନଥୂଲା ¦ ତୃଚ୍ଛାଟାରେ ନିଜର ସୈନିକଙ୍କର 
ବଳି ଚଢ଼ିବା ଦେଖବା ସାର ହେଉଥୁଲା । କ'ଣ କରିବି ? କିଛି ବୁଝିପାରୁନଥୁଲି । 
ସୂର୍ଯ୍ୟଦେବ ପଶ୍ଚିମ ସାଗର ଉପର ଦେଇ ଯିବାବେଳେ ଦିନେ ମୁଁ ତାଙ୍କୁ ଅର୍ଘ୍ୟ 
ଦେଉଛି ଏହି ସମୟରେ ଗୋଟିଏ ବିଶାଳକାୟ ମାଛ ଖୁବ୍‌ ବେଗରେ ଉଚ୍ଜୁଳିକରି 
ଉପରକୁ ଆସିଲା, ତା'ର ରୂପାର କିରଣ ଭଳି ଝଲମଲ ଶରୀରରୁ ଯେମିତି ଜ୍ୟୋତି 
ଖେଳାଇ ହୋଇପଡ଼ୁଥାଏ, ତା'ପରେ କିଛିକ୍ଷଣ ପରେ ସେହି ମାଛ କେଉଁଆଡ଼େ 

ବିଲୁପ୍ତ ହୋଇଗଲା । ମାଛକୁ ଦେଖୁ ହଠାତ୍‌ ମୋ ଅନ୍ତରଗୁ କିଏ ଯେମିତି କହିଦେଲା 
ଶଙ୍ଗାସୁରକୁ ଗୁ ଭିତରୁ ବାହାରକୁ ଆଣିବାକୁ ପଡ଼ିବ | ସୈନିକମାନଙ୍କୁ କେବଳ 
ଗୁମ୍ଫା ଭିତରେ ରଖେଇଲେ ଏହା ଯଥେଷ୍ଟ ହେବନାହିଁ । ତେଣୁ ଗୁମ୍ପାରୁ ପ୍ରଥମେ 
ସୈନିକମାନଙ୍କୁ ଆମେ ନେଇ ଆସିଲୁ । ଏହି ସମୟରେ ଯଦି ଗୁମ୍ପା ଭିତରକୁ ଧୂଆଁ 
ଛାଡ଼ି ଦିଆଯାଏ ତେବେ ଶଙ୍ଖାସୁର ବିଳରୁ ସାପ ବାହାରିଲା ପରି ବାହାରି ଆସିବ । 


ତେଣୁ ଗୁ୍ପା ମୁହଁରେ ଆମେ ଶୁଖୁଲା ଡାଳପତ୍ର, କାଠିକୁଟା ସବୁ ଗଦାକରି 
ସେଥ୍‌ରେ ନିଆଁ ଲଗାଇଦେଲୁ | ପ୍ରକୃତରେ ଅର୍ଦ୍ଧନ! ଆମର ଏହି ଉପାୟଟି ଅତ୍ୟନ୍ତ 
ସଫଳ ବୋଲି ପ୍ରମାଣିତ ହେଲା । ଧୂଆଁରେ ରୁନ୍ଧିହୋଇ ଝାଳରେ ଲତପତ ହୋଇ 
ଦଳଦଳ ହୋଇ ଅସୁରମାନେ କାଶି କାଶି ଦୀର୍ଘନିଃଶ୍ଵାସ ନେଇ ବାହାରକୁ 
ବାହାରିଆସିଲେ ! ସେମାନଙ୍କପଛରେ ବିଶାଳକାୟ ବପୁଧାରୀ ଭୟଙ୍କର ଦିଶୁଥୁବା 
ଶଙ୍ଖାସୁର ଲାଲ ଆଖକୁ ବିସ୍ତାରିତ କରି ପ୍ରଚଣ୍ଡ ଚିକୁାର କରି ଏକ ବଡ଼ ଲମ୍ବାଚଉଡ଼ା 
ଖଡ୍ଗ ହାତରେ ଧରି ଗୁମ୍ଫା ଭିତରୁ ବାହାରି ଆସିଲା । ତା'ର ଲୋମଶପୂର୍ଣ୍ଣ ବାମ 
ହାତରେ ଏକ ବହୁତ ବଡ଼ ଶୁଭ୍ର ଧବଳ ଘୂରୁଥୁବା ଶଙ୍ଖ ରହିଥୂଲା । 

ଆମେ ପୂର୍ବରୁ ନିଷ୍ପଭରି ନେଇଥୁଲୁ ଯେ ବଳରାମ ଭାଇନା ଶଙ୍ଖାସୁର ସହିତ 
ମଲ୍ଲଯୁଦ୍ଧ କରିବେ । ସେହି ନିଷ୍ପଭତି ଅନୁସାରେ ଭାଇନା ଶଙ୍ଖାସୁରକୁ ମଲ୍ଲଯୁଦ୍ଧ ପାଇଁ 
ଆହ୍ବାନ ଦେଲେ । ମଲ୍ଲଯୁଦ୍ଧର ନିୟମ ଅନୁସାରେ ଦୁଇଜଣ ପ୍ରତିଦ୍ଧନ୍ଦ୍ରୀ ନିଜନିଜର 
ଅସ୍ତ୍ରଶସ୍ତ ତଳେ ରଖୁଦେଲେ । ଦ୍ଵୀପର କୂଳରେ ସମୂଦ୍ରବାଲିରେ ଜଙ୍ଘରେ ହାତ ପିଟିପିଟି 
ପରସ୍ପରକୁ ମାଡ଼ିବସିଲେ । ଯୁଦ୍ଧ ଆରମ୍ଭ ହେଲାକ୍ଷଣି ଶଙ୍ଖାସୁର ତା'ର ସେଇ ବଡ଼ 
ଶଙ୍ଖଟାରେ ଖୁବ୍‌ ବେଗରେ ଶଙ୍ଖନାଦ କଲା ଯେମିତି ସମୁଦ୍ର ସମେତ ସମଗ୍ର ଦ୍ଵୀପଟା 
ଦୋହଲିଗଲା ଭଳି ମନେହେଲା । ହେଲେ କ”ଣ ହେବ ଶଙ୍ଖଟାକୁ ଧରି ଗର୍ଜନ ସିନା 
କଲା, କିନ୍ତୁ ଶଙ୍ଖ ଫୁଙ୍କିବାର ଏକ ସୂକ୍ଷୁ କଳାଗତ ପ୍ରୟୋଗ ରହିଛି ଓ ତା'ର ତ୍ତ ରହିଛି 
ତାହା କୁଆଡୁ ଜାଣିବ | ତେଣୁ ଶଙ୍ଂଟାକୁ ବହୁଦୂରକୁ ଫିଙ୍ଗିଦେଲା । 

ଯାଦବ ସୈନ୍ୟମାନେ ପୂର୍ବରୁ ଯୁଦ୍ଧରେ ଅନେକ ଅସୁର ସୈନ୍ୟଙ୍କୁ ମାରି 
ଯମଲୋକକୁ ପଠାଇ ଦେଇଥାନ୍ତି । ବର୍ଭମାନ ଭାଇନା ଓ ଅସୁର ମଧ୍ଯରେ ମଲ୍ଲଯୁଦ୍ଧ 
ଚରମ ସୋପାନରେ ପହଞ୍ଚିଥାଏ । ଭାଇନାଙ୍କ ପାଇଁ ମଲ୍ଲଯୁଦ୍ଧ କେବଳ ଏକ ବିଦ୍ୟା ବା 
କଳା ହୋଇ ରହିନଥୁଲା ବରଂ ଏହା ତାଙ୍କର ଶ୍ଵାସକ୍ରିୟା ଭଳି ଅତ୍ୟନ୍ତ ଅବିଚ୍ଛିନ୍ନ ଓ 
ଅନ୍ତରଙ୍ଗ କ୍ରିୟାରେ ପରିଣତ ହୋଇସାରିଥୁଲା । କ୍ଷଣିକ ମଧ୍ୟରେ ଭାଇନା ଶଙ୍ଗାସୁରକୁ 
ବାହୁକଣ୍ଟକଦାବ ଦ୍ଵାରା କରାୟତ୍ତ କରି ସମସ୍ତ ଯାଦବ ଓ ଅସୁରମାନଙ୍କ ଆଗରେ 

ନିଷ୍ପାଣ କରିଦେଲେ। ଅସୁରମାନଙ୍କ ମଧ୍ଯରେ ଭୟର ବାତାବରଣ ଖେଳିଗଲା । ଆମର 
ଯାଦବ ସୈନିକମାନେ ଯାଦବବୀର ବଳରାମଙ୍କର ଜୟ, ଶ୍ରୀକୃଷ୍ଣଙ୍କର ଜୟ ବୋଲି 
ଧ୍ବନି ଦେଇ ସମଗ୍ର ଉପତ୍ୟକାକୁ କୋଳାହଳମୟ କରିଦେଲେ | ଆନନ୍ଦ ଉଲ୍ଲାସରେ 
ନୃତ୍ୟ କରିବାକୁ ଲାଗିଲେ । 

ଜାଣିଛ ଅର୍ଦଧନ ! ସେହି ଶୁଭ୍ର ଧବଳ ସୁଲକ୍ଷଣ ପ୍ରାଣପ୍ରିୟ ଶଙ୍ଖଟି ଯାହା 
ଶଙ୍ଖାସୁରର ଅହଂକାରୀ ପ୍ରମତ୍ତ ବ୍ୟବହାରରେ ଅବହେଳିତ ହୋଇ ସମୁଦ୍ର ବାଲିରେ 
ଗଡ଼ୁଥିଲା ତାକୁଯାଇ ମୁଁ ବଡ଼ ଶ୍ରଦ୍ଧାରେ ଆଦରରେ ଉଠାଇ ଆଣିଲି । ଏକ୍ବାରେ 
ଆମ୍ମବିଭୋର ହୋଇ ଶଙ୍ଖକୁ ଆମୂଳଚୂଳ ନିରେଖ ଚାଲିଲି । 

ସତରେ ଅର୍ହ୍ଧେନ ! ଏତେ ସୁନ୍ଦର ମନୋହର ସୁଲକ୍ଷଣ ଶଙ୍ଖ ଯେମିତି ଏକ ବସ୍ତୁ 
ନୁହେଁ ମୋର ଅତି ଅନ୍ତରଙ୍ଗ ସଖା ସହୋଦର ଭଳି ମନେହେଲା । ସେ କେବଳ ଏକ 
ଅମୂଲ୍ୟ ଶଙ୍ଖ ନଥୁଲା ଥୁଲା ମୋର ଅସ୍ତିତ୍ବରର ଚେତନାର ପ୍ରାଣସ୍ଵର । ମୋର ମୁରଲୀର 
ମୂ୍ଛନା ମୋର ଆତ୍ମାର ବିହ୍ଵଳ ଅନୁରାଗ । ଶଙ୍ଖର ଅନିନ୍ଦ୍ୟ ସୌନ୍ଦର୍ଯ୍ୟରେ ମୁଁ ଆତ୍ମହରା 
ହୋଇ ପଡ଼ିଥିଲା ବେଳେ କୌତୁହଳତାବଶତଃ ଭାଇନା, ଉଦ୍ଧବ, ଦାରୁକ, ସାତ୍ୟକି ମୋ 
ନିକଟକୁ ଆଗେଇ ଆସିଲେ। ଅସ୍ତଗାମୀ ସୂର୍ଯ୍ୟ ଧୀରେ ଧୀରେ ପଶ୍ଚିମ ସାଗରରେ ଡୁବି 
ଯାଉଥଲେ। ମୋର ଗଭୀର ଅନୁଭବ ମତେ ଜଣେଇ ଦେଉଥ୍‌ୁଲା ଯେ ସମୁଦ୍ର ଭଳି ଏହି 
ଶଙ୍ଖ ମଧ୍ଯ ମୋର ଜନ୍ମଜନ୍ନର ସଖା, ମୋର ଶରୀରର ଅଭିନ୍ନ ଅଙ୍ଗ, ମୋର ଆଛଚ୍ଛନ୍ନତାର 
ଅତନ୍ଦ୍ର ପ୍ରହରୀ । ମୁଁ ସମସ୍ତଙ୍କ ସହିତ ପଶ୍ଚିମ ସାଗରର ଫେନିଳ ଉଦ୍ଦାମ ଲହରୀ ଭିତରକୁ 
ଆଣ୍ଡପର୍ଯ୍ୟନ୍ତ ଯାଇ ଠିଆ ହେଲି । ଏକ ଅନନୁଭୂତ ବୁର୍ଦମ୍ୟ ଆମ୍ମବିଶ୍ଵାସରେ ମୋର ସମସ୍ତ 
ଅସ୍ଥିତ୍ଵ ବିଜ୍ୁରିତ ହୋଇ ଥୁଲା । ଏକ ଅଭୁତ ଆମତ୍ମପ୍ରେରଣୀ ମୋର ସମଗ୍ର ଜୀବନକୁ 
ଯେମିତି ଛଳଛଳେଇ ଦେଲା । ମୁଁ ନିଜକୁ ଆହୁରି ଆହୁରି ସ୍ପଷ୍ଟ ଭାବରେ ଚିହ୍ନିପାରିଲି । 
ମନସ୍ତତ୍ଵକୁ ଭଲଭାବରେ ବିଶ୍ଲେଷଣ କରିପାରିଲି । 

ବଳରାମ ଭାଇନା, ଉଦ୍ଧବ, ସାତ୍ୟକି, ବିପୃଥୁ, ଦାରୁକ ସମସ୍ତେ ମିଶି 
ଅସ୍ତସୂର୍ଯ୍ୟଙ୍କୁ ଜଳ ଅର୍ଘ୍ୟ ଦେଉଥାନ୍ତି । ମୋ ଆଖୁରୁ ମୋ ହୃଦୟର ଭାବକୁ ପଢ଼ିପାରେ 
ଉଦ୍ଧବ । ତେଣୁ ସେ ଶଙ୍ଖ ଉପରେ ସମୁଦ୍ର ଜଳର ଧାର ଢ଼ାଳିବାକୁ ଲାଗିଲା । ମୁଁ 
ଅତ୍ୟନ୍ତ ଭାବବିଭୋର ମଗ୍ଧନହୋଇ ଚେତନାକୁ କୁଣ୍ଡଳିନୀ ଚକ୍ର ବା ମୂଳାଧାର ଚକ୍ର 
ଉପରେ ଅଭିନିବିଷ୍ଟ କରି ଆଖୁବନ୍ଦ କରି ମସ୍ତକକୁ ଉପରକୁ କରି କଣ୍ଠର ଧମନୀକୁ 
ଯଥାସମ୍ଭବ ଫୁଲାଇ ସେହି ଦିବ୍ୟଶଙ୍ଖକୁ ପ୍ରାଣପଣେ ଫୁଙ୍କିବାରେ ଲାଗିଲି । ସେହି 
ଶଙ୍ଖନାଦ ଶୁଣିବା କ୍ଷଣି ମୋର ସମଗ୍ର ଶରୀର ଭାବମୟତାରେ ରୋମାଞ୍ଚିତ ହୋଇଉଠିଲା । 

ସେହି ଅପୂର୍ବ ଶଙ୍ଖର ଅନୁପମ ଧ୍ଵନିରେ ସମୁଦ୍ର ଭିତରେ ଥୁବା ବିଭିନ୍ନ ପ୍ରକାରର ମାଛମାନେ 
ଉଚ୍ଜଳିକରି ଉପରକୁ ଉଠିଆସିଲେ ପୁଣି ସେମାନଙ୍କର ଚିକ୍‌ ଚିକ୍‌ ଧଳା ଦେହର ରଙ୍ଗରେ 
ଚମକେଇ ଦେଇ ସମ୍ପଦ୍ର ଭିତରକୁ ଚାଲିଗଲେ । ଏଭଳି ଏକ ଅଭାବିତ ଅଲୌକିକ ସଙ୍ଗୀତର 
ମୂଚ୍ରନାରେ ବିହ୍ଵଳ ହୋଇଯିବା, ବୋଧହୁଏ ମୋର ଜୀବନର ଏକ ଗୁରୁତ୍ରପୂର୍ଣ୍ଣ କ୍ଷଣ ଥଲା 
ଅର୍ନ୍ୁନ! ମୁରଲୀର ମଧୁର ସ୍ଵନ ଯେପରି ମୋର ଅସ୍ଥିମଜ୍ରାଗତ ହୋଇଯାଇଛି ସେମିତି 
ଏହି ଦିବ୍ୟ ଶଙ୍ଖ ମଧ୍ଯ ଏକ ସ୍ଵତନ୍ତ୍ର ସ୍ଥାନ ଗ୍ରହଣ କରିଛି । 


ସେହି ଦିବ୍ୟଶଖଂର ଉଦ୍‌ଘୋଷକ ଧ୍ବନି ସହିତ ଯାଦବ ସେନାବାହିନୀର 
ଜୟଜୟକାର ଧ୍ଵନି ଓ ନୃତ୍ୟ ପ୍ରଦର୍ଶିତ ହେଉଥାଏ । ଚତୁର୍ଦିଗ ଜୟଜୟକାର ଧ୍ଵନିରେ 
ଫାଟି ପଡୁଥାଏ | ଅସତ୍ୟକୁ ନିପାତ କରୁଥିବା ସେହି ଦିବ୍ୟଶଙ୍ଖର ବଜ୍ରଗମ୍ଭୀର ଲୟବଦ୍ଧ 
ସ୍ଵରର ଘୋଷକ ଏତେ ତୀବ୍ର ଥୁଲା ଯେ ଆମର କେତେକ ଯାଦବ ସୈନ୍ୟମାନଙ୍କୁ 
ବନ୍ଦୀ କରିଥୁବା ଅସୁର ସେନାମାନଙ୍କୁ ଏକଦମ୍‌ ଅସହନୀୟ କରିଦେଲା । ସେମାନେ 
ଆମ ସୈନିକମାନଙ୍କୁ ମୁକ୍ତ କରିଦେଇ ପ୍ରାଣ ଭୟରେ ଦୌଡ଼ି ପଳାଇଲେ । 

ମୁଁ ସାତ୍ୟକିଙ୍କୁ ଆଦେଶ ଦେଲି “ “ସେନାପତି ଆପଣ ବର୍ଉମାନ ସିଧା ଗୁମା 
ଭିତରକୁ ଯାନ୍ତୁ ଓ ଗୁରୁପୁତ୍ର ଦତ୍ତଙ୍କୁ ମୁକ୍ତ କରି ସମ୍ମାନପୂର୍ବକ ଏଠାକୁ ନେଇଆସନ୍ତୁ 
ଆଜ୍ଞା ଦେବ! କହି କିଛି ସୈନିକଙ୍କୁ ନେଇ ସାତ୍ୟକି ଗୁମ୍ଫା ମଧ୍ଯରେ ପ୍ରବେଶ କଲେ । 
ମୁଁ ଶଙ୍ଖାସୁରକୁ ବିଧ୍ପୂର୍ବକ ଦାହ ସଂସ୍କାର କରିବାପାଇଁ ଆଦେଶ ଦେଲି । ଆମର 
ସୈନିକମାନେ ଏହି ଦ୍ଵୀପର ନାମ ଶଙ୍ଖୋୋଦ୍ଵାର' ବୋଲି ନାମ ଦେଲେ । ଏହି ଦ୍ଵୀପ 
ସହିତ ଅନ୍ୟ ଏକ ଦ୍ଵୀପ ଯେଉଁ ଭୂଭାଗ ଦ୍ଵାରା ଯୋଡ଼ି ହୋଇଛି ତାହା ଆମକୁ ସ୍ପଷ୍ଟ 
ଦେଖାଯାଉଥ୍ଲା । ଗଭୀର ନୀଳରଙ୍ଗ ଜଳରାଶିପୂର୍ଣ୍ଣ ପଶ୍ଚିମସାଗର ଆମେମାନେ 
ନୌକାରେ ପାରକଲୁ । ମତେ ଏହି ଅପୂର୍ବ ଦ୍ଵୀପର ସୌନ୍ଦର୍ଯ୍ୟ ମନ୍ତ୍ରମୁଗ୍ଧ କରି 
ରଖୁସାରିଥୁଲା । 

ଗୁରୁପୂତ୍ର ଦତ୍ତଙ୍କୁ ଉଦ୍ଧାର କରି ଆମର ସେନାବାହିନୀର ପ୍ରଥମ ଶିବର ରୈବତକ 
ପର୍ବତର ପାଦଦେଶରେ ହିଁ ଲାଗିଲା । ଏଠାରେ ରୈବତକୁଳରେ ଜାତ କକୁଦ୍ଧିନ 
ରାଜାଙ୍କର ରାଜ୍ୟ ଥିଲା । ରୈବତକ ପର୍ବତର ଶିଖରଦେଶରେ ହିଁ ତାଙ୍କର ରାଜନଗରୀ 
ଅବସ୍ଥାପିତ ହୋଇଥଲା ଯାହାର ନାମଥୂଲା ରୈବତନଗର ! କ୍ଲାନ୍ତିକର ଯୁଦ୍ଧପରେ 
ଏଠାରେ କିଛିକ୍ଷଣ ବିଶ୍ରାମ କରିବା ଆମର ଯୋଜନା ଥୁଲା | କିନ୍ଧୁ ଏଠାରେ ଆମର 
ରହଣିର ସମୟ ଯେ ଆହୁରି ବଢ଼ିବ ସେ କଥା ଜଣାନଥୁଲା । ଆଚାର୍ଯ୍ୟଙ୍କ ଆଶ୍ରମକୁ 
ଯିବାକୁ ମନ ବ୍ୟାକୁଳ ହେଉଥଲା | 

ଗୁରୁମା” ଙ୍କୁ ଦେଇଥ୍‌ବା କଥା ଅନୁସାରେ ତାଙ୍କ ହାତରେ ଗୁରୁପୁତ୍ରଙ୍କୁ ଅଣ 
କରିବାର ଗୁରୁଦାୟିତ୍ଵ ଯେ ଥୁଲା । ଗୁରୁଦେବ ଓ ଗୁରୁମାତାଙ୍କର ଆଶୀର୍ବାଦ ଗ୍ରହଣ 
କରିବାର ଥୁଲା । ଏମିତିସବୁ ହେଲାବେଳକୁ ପର୍ବତ ଉପରୁ ରାଜା କକୁଦ୍ଧିନଙ୍କର ରାଜଦୂତ 
ସନ୍ଦେଶନେଇ ମୋ ସମ୍ମୁଖରେ ଉପସ୍ଥିତ ହେଲା । ରାଜା କକୁଦ୍ଧିନ ଅତ୍ୟନ୍ତ ଆନନ୍ଦ ତଥା 
ସମ୍ମାନର ସହିତ ଆମକୁ ତାଙ୍କ ରାଜନଗରୀକୁ ଆମନ୍ତ୍ରଣ କରିଥୂଲେ | ତାଙ୍କର ଏତେ 
ଆଗ୍ରହକୁ ଟାଳିବାର ଉପାୟ ନଥୁଲା | 

ମୁଁ ସେନାପତି ସାତ୍ୟକିଙ୍କୁ ଗୁରୁପୁତ୍ର ଦତ୍ତଙ୍କୁ ନେଇ ଆଗକୁ ଯାଇ କ୍ଷିପ୍ରାନଦୀ 
କୂଳରେ ଶିବରପକାଇ ଆମକୁ ଅପେକ୍ଷା କରିବାପାଇଁ ନିର୍ଦ୍ଦେଶ ଦେଲି । ସେ ଆମର 
ସେନାବାହିନୀଙ୍କୁ ନେଇ ଚାଲିଗଲେ । ଏହାପରେ ମୁଁ, ଭାଇନା, ଉଦ୍ଧବ ଓ ବିପୃଥୁ ତଥା 
କେତେକ ବିଶିଷ୍ଟ ବୀରମାନଙ୍କୁ ନେଇ ଘଞ୍ଚ ଅରଣ୍ୟାନୀ ଭରା ସୁଉଚ୍ଚ ରୈବତକ ପର୍ବତ 
ଚଢ଼ିବାକୁ ଆରମ୍ଭ କଲୁ । ଅଳ୍ପଦୂରରେ ହିଁ ବନରାଜ ସିଂହର ଗର୍ଜନ ଶୁଣାଯାଉଥୁଲା । 
ସମଗ୍ର ଆର୍ଯ୍ୟାବର୍ଭରେ ଏହି ରୈବତକ ପର୍ବତର ଘନଅରଣ୍ୟାନୀରେ ବହୁଳ ପରିମାଣରେ 
ସିଂହ ବାସ କରୁଥିଲେ । ଏହିସ୍ଥାନ ଅତ୍ୟନ୍ତ ପ୍ରସିଦ୍ଧି ଲାଭ କରିଥଲା । ଆମର ଏହି 
ପର୍ବତଯାତ୍ରା ସମୟରେ ହୃଷ୍ଟପୁଷ୍ଠ ଶକ୍ତିଶାଳୀ ସିଂହ କେତୋଟି ବେକ ଲେଉଟାଇ ଆମକୁ 
ଦେଖ୍‌ ନିର୍ଭୟ ହୋଇ ଜଙ୍ଗଲକୁ ଚାଲିଯାଉଥୁଲେ। ବର୍ରମାନର ଯାତ୍ରା ସମୟରେ କେତୋଟି 
କଥା ମୋର ଦୃଷ୍ଟିଗୋଚର ହୋଇଥଲା | ସବୁବେଳେ କଥାକହୁଥ୍ବା ହସୁଥୁବା ଓ ହସି 
ହସି ଆଖୁଲାଲ ହୋଇଯାଉଥୁବା ପୁଣି ଉଦ୍ଧବର ପିଠିରେ ତାଳ ଜମାଉଥୁ୍‌ବା ଆମର 
ପ୍ରିୟ ବଳରାମ ଭାଇନା ହଠାତ୍‌ କାହିଁକି କେଜାଣି ଗମ୍ଭୀର ହୋଇଯାଇଥୂଲେ ଓ ମୌନ 
ହୋଇଯାଇଥ୍‌ଲେ ! କେବଳ ବିପୂଥୁ ସାଙ୍ଗରେ ବେଳେବେଳେ ଅନ୍ଧ ଅଳ୍ପ କଥାହେଉଥ୍‌ଲେ। 
ଭାଇନାଙ୍କର ଏହି ପରିବର୍ଭନ ମତେ ବଡ଼ ଅସ୍ଵାଭାବିକ ମନେହେଲା | ତେଣୁ ତୁରନ୍ତ ମୁଁ 
ତାଙ୍କର ନିକଟବର୍ଭୀ ହୋଇ କହିଲି,  ପର୍ବତଟା ଭାରି ଉଚ୍ଚା ହୋଇଛି ନା ଭାଇନା ? 
ତୁମେ ଯଦି କିଛି ହାସ ପରିହାସ କରନ୍ତ ତା” ହେଲେ ପର୍ବତ ଚଢ଼ାଟା ସେତେ ବାଧନ୍ତା 
ନାହିଁ । ତୁମେ କ”ଣ ଭାବୂଛ କୁହ ? ସତରେ ପର୍ବତଟା ଉଚ୍ଚା ହୋଇଛି । ଚଢ଼ିଲାବେଳକୁ 
କଷ୍ଟ ହେଉଛି ।” 

ମୋ କଥାର ଗୃଢ଼ାର୍ଥ ଭାଇନା ଜାଣିଗଲେ । ମୋ କାନ୍ଧରେ ଥପକି ଦେଇ 
କହିଲେ, ˆ କାହା ! ସବୁତ ତୁମେ ଜାଣିଛ । ପୁଣି ପଚାରୁଛ କାହିଁକି ?'? ତାଙ୍କର ଏହି 
କଥାରେ ଆମେ ଦୁଇଜଣ ମନଖୋଲି ହସିଲୁ । ଆମ ହସିବାର କାରଣ କେହି 
ବୁଝିପାରିଲେ ନାହିଁ । ଆମେ ପୁଣି ନିଃଶବ୍ଦରେ ପର୍ବତ ଚଢ଼ିଲୁ। 

ରୈବତକରାଜ କକୁଦ୍ଧିନ ଆମର ସ୍ଵାଗତ ଅତ୍ୟନ୍ତ ଆଡ଼ମ୍ବରରେ କଲେ । 
ଭୋଜନ ପରେ ସେ ଆମକୁ ମୂଲ୍ୟବାନ ଆଭୂଷଣ ଅଳଙ୍କାର, ଗାଇ, ଅଶୃ ଇତ୍ୟାଦି 
ଉପହାର ସ୍ଵରୂପ ପ୍ରଦାନ କଲେ । ଆମ ସମସ୍ତଙ୍କ ମଧ୍ୟରେ ବୟସରେ ବଡ଼ ଅମାତ୍ୟ 
ବିପୃଥୁଙ୍କ ସମ୍ମୁଖରେ ଏକ ଅପ୍ରତ୍ୟାଶିତ ପ୍ରସ୍ତାବ ରଖୁଲେ, ˆ ଯାଦବମାନଙ୍କର 
ଜ୍ୟେଷ୍ଠସୁପୁତ୍ର ବଳରାମ ମୋର ସୁଲକ୍ଷଣା, ବିନୟୀ, ସର୍ବଗୁଣସମ୍ପନ୍ନା ଝିଅ ରେବତୀର 
ପାଣିଗ୍ରହଣ କରନ୍ଧୁ।” ଏହି ଆକସ୍ମିକ ପ୍ରସ୍ତାବରେ ଅମାତ୍ୟ ବିପୃଥୁ ଏକଦମ୍‌ ହଡ଼ବଡ଼ 
ହୋଇଗଲେ । ବଡ଼ ସଙ୍କୁଚିତ ହୋଇ ସେ କହିଲେ, “ମୁଁ ଏହି ନିର୍ଣ୍ଣୟ କେମିତି 
ନେଇପାରିବି ? ମୁଁ କେମିତି....” 


ଭାଇନା ମୋ ଆଡ଼କୁ ଦେଖ୍‌ ମୁଚୁମୁଚୁ ହସୁଥାନ୍ତି। ତାଙ୍କର ଇଚ୍ଛା ଥଲା ଯେ ମୁଁ 
ରାଜାଙ୍କର ଏହି ପ୍ରସ୍ତାବର ଯଥାର୍ଥ ନିର୍ଣ୍ଣୟ ଯେମିତି ନିଏ ।” 

ମୁଁ ତେଣୁ କହିଲି, “ମହାରାଜ ! ଆପଣଙ୍କର ଏହି ଅକୃତ୍ରିମ ପ୍ରେମ ଶ୍ରଦ୍ଧା 
ଯାଦବମାନଙ୍କର ସର୍ବଦା ପୂଜ୍ୟ ହୋଇ ରହିବ। ଏହି ବିବାହ ନିଶ୍ଚୟ ସମ୍ପନ୍ନ ହେବ | 
ଭବିଷ୍ୟତରେ ଆପଣଙ୍କର ସହଯୋଗ ଆମର ନିତାନ୍ତ ଆବଶ୍ୟକ ହେବ । ମୋର ମତ 
ହେଉଛି ଆମ ଭାବିଭାଉଜଙ୍କୁ ତଥା ନିଜର ଭାବିପନ୍ନୀଙ୍କୁ ବଳରାମ ଭାଇନା ଥରେ 
ଦେଖୁନେବା ଉଚିତ । ନା କ'ଣ କହୁଛନ୍ତି ? ' ମୁଁ ମୋର ନିର୍ଣ୍ଣୟ ଶୁଣାଇଦେଲି । 

ମୋ କଥା ଶୁଣି ମହା ରାଜା କକୁଦ୍ଧିନଙ୍କର ଆଖୁ ଉନ୍ମଳ ହୋଇଆସିଲା । ସେ 
ଆନନ୍ଦରେ ଗଦ୍‌ଗଦ୍‌ ହୋଇ ନିଜର ସମ୍ମତି ପ୍ରଦାନ କରିଦେଲେ । କିଛିସମୟ ମଧ୍ଯରେ 
ମୂଲ୍ୟବାନ କୋମଳ ରାଜବସ୍ତ୍ର ପରିଧାନକରି ଶିଳ୍ପୀର ପ୍ରାଣମୟୀ ମୂର୍ଭିଟିଏ ଭଳି 
ଅଧୋମୁଖ ହୋଇ ରୈବତକରାଜକୁମାରୀ ରେବତୀଦେବୀ ଆମ ସମ୍ମୁଖରେ ଉପସ୍ଥିତ 
ହେଲେ । ସେ ମୋର ଓ ଉଦ୍ଧବର ଭାଉଜ ହେବାକୁ ଯାଉଥୂଲେ । ଆମେ ତେଣୁ ତାଙ୍କୁ 
ନିରୀକ୍ଷଣ କରିବାକୁ ଲାଗିଲୁ। ସେ ଡେଙ୍ଗା, ଗୁଲୁଗୁଲିଆ, ସ୍ବାସ୍ଥ୍ୟବତୀ ତଥା ଭାଇନାଙ୍କ ଭଳି 
ଆରକ୍ତ ଗୌରବର୍ଣ୍ଣାୟ ହସକୁରୀ ଥଲେ । ମୁଁ ଓ ଉଦ୍ଧବ ତାଙ୍କୁ ବନ୍ଦନା କଲୁ । ସେ ଏକଦମ୍‌ 
ହଡ଼ବଡ଼ ହୋଇଗଲେ । ସଙ୍ଗେ ସଙ୍ଗେ ପଛକୁ ଘୁଞ୍ଚିଯାଇ କହିଲେ, ' ଏ କ'ଣ ଆପଣମାନେ 
କରୁଛନ୍ତି ? ଲାଜରେ ତାଙ୍କ ମୁହଁ ଲାଲ୍‌ ହୋଇଗଲା | ମୁଁ ଆଦରପୂର୍ବକ ତାଙ୍କୁ କହିଲି, 
“ରେବତୀ ଭାଉଜ ! ବର୍ଭମାନ ଆମର ସମ୍ପର୍କ ପୂରାପୂରି ନିଶ୍ଚିତ ହୋଇଗଲା । ଏହି 
ନିର୍ଣ୍ଣୟ ମୁଁ ନେଇନାହିଁ ଭାଇନା ହିଁ ନେଇଛନ୍ତି।” 

ଆମର ସମସ୍ତ ଯାଦବ ଆମ୍ମୀୟସ୍ଵଜନ ମଥୁରାରେ ଥୂଲେ । ତେଣୁ ଆମର 
ଏହି ଅଶ୍ଵସ୍ତିକୁ ସମାଧାନ କରି ମହାରାଜ କଜୁଦ୍ଧିନ କହିଲେ, ˆ ରୈବତକ ପ୍ରଥା ଅନୁସାରେ 

ମଧୁକ୍ଷରା / ୨୩ 

ଆମେ ଏଠାରେ ରେବତୀର କେବଳ ସ୍ଵୟମ୍ବର କରିବା, ଆପଣମାନେ ମଥୁରା 
ଫେରିଲାପରେ ବିଧ ଅନୁସାରେ ବିବାହ ସମ୍ପନ୍ନ କରିବା ।” 


ମହାରାଜ କଜୁଦ୍ଧିନଙ୍କ ପ୍ରସ୍ତାବ ଅନୁସାରେ ରେବତୀ ଭାଉଜଙ୍କର ସ୍ଵୟମ୍ବର ସମ୍ପନ୍ନ 
କରି ରେବତୀ ଭାଉଜଙ୍କୁ ନେଇ ତଥା ତାଙ୍କର ସଖୀମାନଙ୍କର ସହିତ ଆମେ ରୈବତକ 
ପର୍ବତ ଉପରୁ ଓହ୍ଲାଇଲୁ । ଫେରିଲାବେଳକୁ ସେହି ବିଶାଳ ରୈବତକ ପର୍ବତର ଲମ୍ବା 
ଆବୁଡ଼ାଖାବୁଡ଼ା ପଥୁରିଆ ତଳଭାଗ ଦେଇ ଓହ୍ଲାଇଲା ବେଳେ ମତେ ଯେମିତି ଲାଗୁଥୂଲା 
ଏହି ପର୍ବତ ସହିତ ମୋର ଦୃଢ଼ ଭାବବନ୍ଧନ ପ୍ରତିଷ୍ଠିତ ହେବାକୁ ଯାଉଛି ଜନ୍ମଜନ୍ମାନ୍ତର 
ପାଇଁ । ମତେ ପୁଣି ଏଠାକୁ ଆସିବାକୁ ପଡ଼ିବ । କାହିଁକି ଆସିବାକୁ ପଡ଼ିବ ସେକଥା ମୁଁ 
କହିପାରିବି ନାହିଁ। ମୁଁ ମଧ୍ୟ ଜାଣିନି କ”ଣ ପାଇଁ ମତେ ଆସିବାକୁ ପଡ଼ିବ । 

ଅବନ୍ତୀରେ ପହଞ୍ଚିବା ପର୍ଯ୍ୟନ୍ତ ଏଠାକାର ସୈନିକମାନେ ଆମକୁ ସହାୟତା 
ଦେବାର ଥୁଲା | ତେଣୁ ସେମାନଙ୍କ ସହିତ କ୍ଷିପ୍ରା ନଦୀକୂଳରେ ଶିବିର ସ୍ଥାପନ କରି 
ସାତ୍ୟକି ଆମକୁ ଅପେକ୍ଷାକରିଥ୍‌ଲେ । ସେଠାରେ ଯାଇପହଞ୍ଚିଲୁ। ନୌକାମାନଙ୍କରେ 
ବୋଝେଇହୋଇ କ୍ଷିପ୍ରାନଦୀ ପାରହୋଇ ଗୁରୁପୁତ୍ରଙ୍କ ସହିତ ଭାଇନା, ମୁଁ ଓ ଉଦ୍ଧବ 
ଅଙ୍କପାଦ ଆଶ୍ରମରେ ପହଙଞ୍ଚିଗଲୁ । ଦତ୍ତଙ୍କୁ ଆମେ ଗୁରୁମାତାଙ୍କ ହାତରେ ସମର୍ପଣ 
କରିଦେଲୁ । ଅନେକବର୍ଷଧରି ବିଚ୍ଛେଦ ସହିସହି ଗୁରୁମାତା ଅତ୍ଯନ୍ତ ମ୍ରିୟମାଣ 
ହୋଇପଡ଼ିଥୂଲେ । ପୁତ୍ରକୁ ପାଖରେପାଇ ସେ ଆନନ୍ଦରେ ଗଦ୍‌ଗଦ୍‌ ହୋଇଉଠିଲେ | 
ମା” ଓ ପୁଅଙ୍କର ଭାବାବେଗପୂର୍ଣ୍ଣ ମିଳନରେ ମୋ ଆଖରେ ଲୁହ ଜକେଇ ଆସିଲା । 
ଆମେ ସମସ୍ତେ ଭାବବିଭୋର ହୋଇପଡ଼ିଲୁ । 


ସାଙ୍ଗରେ ଆଣିଥୁବା ସୁଲକ୍ଷଣ ଦୁର୍ଲଭ ଶଙ୍ଖକୁ ଆଚାର୍ଯ୍ୟ ମହୋଦୟଙ୍କୁ 
ଦେଖାଇବା ପାଇଁ ବ୍ୟାକୁଳ ହେଉଥ୍‌ଲି । ଆଶ୍ରମରେ ଥବା ନୂଆ ଶିଷ୍ୟମାନେ ଆଚାର୍ଯ୍ୟ 
କୁଟୀର ଭିତରୁ ଡ଼ୂଙ୍ଗିଡ଼ୁ୍ି ମତେ, ଭାଇନା ଓ ଉଦ୍ଧବଙ୍କୁ ଦେଖୁଥାନ୍ତି । ପୁଣି ନିଜ ଭିତରେ 
କଣ ସବୁ ଫୁସ୍‌ଫୁସ୍‌ କଥା ହେଉଥାନ୍ତି । ରାତ୍ରିଭୋଜନ ପରେ ପ୍ରାର୍ଥନା ସମୟରେ ମୁଁ 
ନିଜର ମନର କଥା ଆଚାର୍ଯ୍ୟଙ୍କ ସମ୍ମୁଖରେ ଉପସ୍ଥାପିତ କଲି । “ˆ ଗୁରୁଦେବ ! 
ମଗଧସାମ୍ରାଜ୍ୟ ଅତ୍ୟନ୍ତ ଶକ୍ତିଶାଳୀ ବଳବାନ୍‌ । ଆମର ଜନପଦ ତାହା ଆଗରେ 
ବହୁତ ଛୋଟ ଓ ନଗଣ୍ୟ | କଂସବଧରେ କ୍ରୋଧୁତ ହୋଇଥୁବା ତା'ର ଶ୍ଵଶୁର ଜରାସନ୍ଧ 
ମଥୁରାବାସୀଙ୍କୁ ମୁହୁର୍ଭଟିଏ ହେଲେ ଶାନ୍ତିରେ ରଖାଇ ଦେଉନାହିଁ । ଆମେ ଆଜିପର୍ଯ୍ୟନ୍ତ 
ଜରାସନ୍ଧର ସଶସ୍ତ ଆକ୍ରମଣକୁ ସାମ୍ପା କରି ଆସିଛୁ । ଏହା ଉପରେ ଆଉ କ'ଣ 
କରାଯାଇପାରେ ସେ ସଂପର୍କରେ ଆପଣଙ୍କ ନିକଟରେ କିଛି ସୂତ୍ର ଅଛି କି ?” 

ମୋ କଥା ଶୁଣି ଗୁରୁଦେବ ଛୋଟ ପିଲାଟେ ପରି ବହୁତ ହସିଲେ ! ସେ 
ମତେ ପଚାରିଲେ,  ବର୍ରମାନ ତ ତୁମେ ସାଗର ଦର୍ଶନକରି ଫେରିଛ ଶ୍ରୀକୃଷ୍ଣ ! 
ସେହି ସମୁଦ୍ରର ସଖ୍ୟ ଲାଭକରି ସେଠାରେ ରହିବାପାଇଁ କଂ ଣ ତୁମର ଇଚ୍ଛା ହେଉନାହିଁ ? 
ହଁ ଆଉ ଗୋଟେ କଥା ଶ୍ଵେତସାଗରରୁ ସେହି ସୁଲକ୍ଷଣ ଶଙ୍ଖ ଯେଉଁ ତୁମେ ସାଙ୍ଗରେ 
ଆଣିଛ ମତେ ଦେଖାଇବ କି ନାହିଁ ??' ସେ ଜାଣିଶୁଣି ମୋର ପ୍ରଶ୍ନର ବିଷୟକୁ 
ଅନ୍ୟମୋଡ଼ ଦେଇଦେଲେ ଓ କେବଳ ମୁରୁକି ହସିବାକୁ ଲାଗିଲେ । ମୁଁ ମଧ୍ଯ ହସିଲି ! 


ମୋ କଟିରେ ନୀଳ ଦୁକୁଳରେ ବାନ୍ଧିଥିବା ସେହି ଚକଚକିଆ ଶୁଭ୍ର ଧବଳ 
ରଂଗର କିରଣରେ ଉନ୍ମଳତମ ଦେଖାଯାଉଥ୍‌ବା ଦୁର୍ଲ୍ଲଭ ଶଙ୍ଖକୁ ମୁଁ କାଢ଼ି ସାରି ମଥାରେ 
ଛୁଆଇଁ ଧୀରେ କିନା ଆଚାର୍ଯ୍ୟଙ୍କର ପାଦତଳେ ରଖୁଦେଲି। ଶଙ୍ଖକୁ ଦେଖୁ ଆଚାର୍ଯ୍ୟଙ୍କର 
ଶାନ୍ତ ଚକ୍ଷୁମୁଗଳରେ ଆନନ୍ଦ ଉତ୍ଜୁଳି ଆସିଲା । ମୋର ମନେହେଲା ଯେମିତି ଗୁରୁମାତା 
ପାରିଜାତ ବୃକ୍ଷ ତଳେ ପଡ଼ିଥ୍‌ବା କାକରଭିଜା ପାରିଜାତ ଫୁଲକୁ ଆସ୍ତେକିନା ହାତରେ 
ନେଇ ଉଠାନ୍ତି ଠିକ୍‌ ସେମିତି ଗୁରୁଦେବ ଶଙ୍ଖକୁ ଉଠାଇଲେ | କେବଳ ମାତ୍ର ଶଙ୍ଖର 
ସ୍ପର୍ଶରେ ତାଙ୍କର ଆଖୁ ମନକୁମନ ବନ୍ଦ ହୋଇଗଲା | 

ନିଜର ଅପୂର୍ବ ମଧୁର ସ୍ଵରରେ ସେ କହିଲ୍ରେ “ଶ୍ରୀକୃଷ୍ଣ ! ତୁମର ବୈଜୟନ୍ତୀମାଳା 
ଭଳି ଅତ୍ୟନ୍ତ ଶୁଭଙ୍କର ଓ ସୁଲକ୍ଷଣ ଏହି ଅମୂଲ୍ୟ ରନ । ଏହା ପଞ୍ଚଜନ୍ୟ ନାମରେ ଦିନେ 
ବିଖ୍ୟାତ ହେବ। ତୁମେ ତୁମର ଗୁରୁଦକ୍ଷିଣା ମତେ ପ୍ରଦାନ କରିସାରିଛ । ମୁଁ ଆଜି ତୁମକୁ 
ଏକ ଅମୂଲ୍ୟ ଉପହାର ପ୍ରଦାନ କରୁଛି। ମୁଁ ତୁମକୁ ଧନୁବିଦ୍ୟା ଶିଖାଇଛି। ସେହି ଧରନୁବଦ୍ୟାର 
କୀର୍ରି ବଢ଼ାଇବାପାଇଁ ଏହି ଉପହାର ତୁମର ଅତ୍ୟନ୍ତ ସହାୟକ ହେବ। ତୁମେ ଏହାକୁ ଏକ 
ରନ ବୋଲି ଗ୍ରହଣ କରିପାର । 

ଗୁରୁଦେବ କୁଟୀର ଭିତରର କକ୍ଷରେ ଠିଆ ହୋଇଥୁବା ଗୁରୁମାତାଙ୍କ ଆଡ଼କୁ 
କେବଳ ଦେଖୁଲେ । ସେ ମଧୁମାଳତୀଫୁଲ ଦ୍ଵାରା ମଣ୍ଡିତ ହୋଇଥବା ଧନ୍ଧୁ ଓ ବାଣରେ 
ଭରା ହୋଇଥୁବା ତୂଣୀରକୁ ଦତ୍ତର ସାହାଯ୍ୟରେ ଉଠାଇ ଆଣିଲେ। ଆଚାର୍ଯ୍ୟ ମହୋଦୟ 
ସେହି ଧନୁକୁ ତପ୍ଵରତାର ସହିତ ଉଠାଇ ଧନରେ ଟାଙ୍କ ଦେଲେ ! ଧନୁ ଉଠାଇ ଟାଙ୍କ 
ଦେଉଥୁ୍‌ବା ଆଚାର୍ଯ୍ୟ ମହୋଦୟଙ୍କର ଏହା ଏକ ବିରଳ ଦୃଶ୍ୟ ଥୁଲା । ସେ ଅସ୍ତଷ୍ଟ 
ଭାବରେ କଂ ଣ ବିଡ଼୍‌ବିଡ଼୍‌ ହୋଇ କହୁଥ୍‌ଲେ । ତା'ପରେ ସେ କହିଲେ, ˆ ଏହି ଧନୁକୁ ମୁଁ 
ତୁମକୁ ଉପହାର ଭାବରେ ଦେଉଛି। ଏହାର ନାମ ' ଅଜିତଞ୍ଜୟ' ! 

ତୁମେ ଜାଣିଛ ଅର୍ଦଧନ ! ସେଦିନ ମୁଁ ଭାବବିହ୍ଵଳ ହୋଇଯାଇଥ୍‌ଲି। ପ୍ରସିଦ୍ଧ 
ବିଦ୍ଧାନ ଆଚାର୍ଯ୍ୟ ସାନ୍ଦିପନୀ ମୋର ପ୍ରାଣର ପୂଜ୍ୟ ଗୁରୁଦେବ ଗୁରୁପ୍ରସାଦ ସ୍ଵରୂପ 

ଅଜିତଞ୍ଜୟ ଧନ୍ଛ ମୋର ପ୍ରିୟ ଅସ୍ତ୍ରକୁ ମତେ ପ୍ରଦାନ କଲେ । ତେଣୁ ସେଥ୍‌ପାଇଁ ତୁମ 
ଭଳି ପ୍ରସିଦ୍ଧ ଧନୁର୍ବିଦ୍‌କୁ ମୁଁ ସ୍ମେହରେ ଧନଞ୍ଜୟ ବୋଲି ଡାକେ । ( ଯେମିତି ) ଗୁରୁଙ୍କ 
ଦ୍ଵାରା ପ୍ରଦତ୍ତ ସେହି ମହାନ୍‌ ଉପହାର ଅଜିତଞ୍ଜୟ” ଧନକୁ ମୁଁ ମୋ ଠାରୁ କେବେ 
ଅଲଗା କରିନଥୁଲି | ଧନୁକୁ ମୁଣ୍ଡରେ ଲଗାଇ ଗୂରୁପ୍ରସାଦକୁ ଅତ୍ୟନ୍ତ ନମ୍ରତା ପୂର୍ବକ ମୁଁ 
ଗ୍ରହଣ କଲି । ମୁଁ ମଧ୍ଯ ଅଜିତଞ୍ଜୟ ଧନରେ ଏକ ଦୃଢ଼ ଟାଙ୍କ ଦେଲି । ଅନେକ ଦୂର 
ପର୍ଯ୍ୟନ୍ତ ତା'ର ପ୍ରଭାବଶାଳୀ ଗଭୀର ନାଦ ଶୁଣାଇ ଦେଉଥୁଲା । ସେହି ଅପୂର୍ବ ଧନକୁ 
ମୁଁ କିଛିକ୍ଷଣ ମୋ କାନ୍ଧରେ ଝୁଲାଇଲି, ପୁଣି ଏକାଗ୍ର ନୟନରେ ଦେଖୁଥ୍‌ବା ମୋର 
ପ୍ରିୟ ବଳରାମ ଭାଇନାଙ୍କୁ ମୁଁ ସେହି ଯଶସ୍ଵୀ ଧନକୁ ଅର୍ପଣ କଲି । ସେ ମଧ୍ଯ ଧନୁକୁ 
କାନ୍ଧରେ ରଖୁଲେ । ଉଦ୍ଧବ ତୂଣୀର ମଧ୍ଯରେ ଥୁବା ବାଣଗୁଡ଼ିକୁ ନିରୀକ୍ଷଣ କରିସାରିଥୁଲା । 


ସେଦିନର ସେ ଅସାଧାରଣ ଅପୂର୍ବ ମୁହୁର୍ରେ ମୋ ମନରେ ଏକ ବିଚାର 
ସୃଷ୍ଟି ହେଲା । ଆଚାର୍ଯ୍ୟଙ୍କୁ ତତ୍‌କ୍ଷଣାତ୍‌ ନିବେଦନ କଲି, ˆ ଗୁରୁଦେବ ! ଅରେ ମାତ୍ର 
କେବଳ ଆପଣ ଏହି ଦୂର୍ନ୍ଭ ଶଙ୍ଖକୁ ପଞ୍ଚପ୍ରାଣର ଆବେଗ ନେଇ ଫୁଙ୍କନ୍ଧୁ । ଅସୁର 
ପାଖରେ ଥବା ଯୋଗୁଁ ଏହାର ପବିତ୍ରତା ଉପରେ ଲାଗିଥ୍‌ବା ଅମଙ୍ଗଳ ଦୋଷ ଦୂର 
ହୋଇଯିବ ଓ ପଞ୍ଚଜନ୍ୟ ଶଂଖକୁ ଆପଣଙ୍କର ପ୍ରାଣଶକ୍ତିରେ ଆହୁରି, ପବିତ୍ବ କରିଦିଅନ୍ତୁ ¦ 
ଏହାପରେ ଆପଣ ଆମକୁ ରଣଯୋଗ ପାଇଁ ସଫଳତା ହାସଲ କରିବା ପାଇଁ ଆଶୀର୍ବାଦ 
କରନ୍ଧୁ।” 

ବ୍ୟାଘ୍ରଚର୍ମ ଉପରେ ରଖା ହୋଇଥୁବା ପାଞ୍ଚଜନ୍ୟ ଶଙ୍ଖକୁ ନିଜର ଲମ୍ବା 
ଲମ୍ବା ଆଙ୍ଗୁଠିରେ ଆଉଁଷି ଆଉଁଷି ପାପୁଲିରେ ଧରି ଗୁରୁଦେବ ଉଠିଲେ । ଆଶ୍ରମର 
ପର୍ଣ୍ଣକୁଟୀର ଛାତ ଆଡ଼କୁ ବେକ ଉଠାଇ ଆମର ପୂଜନୀୟ ଗୁରୁଦେବ ଆଖୁବନ୍ଦ 
କରି କଣ୍ଠର ଧମନୀଗୁଡ଼ିକୁ ଜୋର୍‌ରେ ଫୁଲାଇ ଉଚ୍ଚସ୍ଵରରେ ଦିବ୍ୟ ପଞ୍ଚଜନ୍ୟ ଶଙ୍ଖକୁ 
ଫୁଙ୍କିଲେ । ତାଙ୍କର ଗୌରବର୍ଣ୍ଣ ମୁଖମଣ୍ଡଳ ଆରକ୍ତ ଦେଖାଗଲା । ଶଙ୍ଖରେ ଆବାହନୀ 
ଧ୍ବନିରେ ମନ୍ତ୍ରମୁଗ୍ଧ ହୋଇ ଆଶ୍ରମ କୁମାରମାନେ ଦଳଦଳ ହୋଇ ଆଚାର୍ଯ୍ୟ କୁଟୀର 
ଆଡ଼କୁ ଦୌଡ଼ିଆସିଲେ । 

ସତରେ ଅର୍ହ୍ଧୁନ ¦ ଗୁରୁଦେବ ଶଙ୍ଖ ଫୁଙ୍କିଲାବେଳେ ଏତେ ସୁନ୍ଦର ଓ ଓଜସ୍ବୀ 
ଜଣାପଡ଼ୁଥୁଲେ ଯେ ମୋ ମନରେ ଭ୍ରମ ସୃଷ୍ଟି ହେଉଥୂଲା | ଆଚାର୍ଯ୍ୟ ମହୋଦୟଙ୍କର 
ଘନ ବହୁଳ ଶ୍ମଶ୍ର ଅଧକ ଶୁଭ୍ର ନା ବାଳକସୁଲଭ ତାଙ୍କ ହସରେ ଦେଖାଯାଉଥ୍‌ବା 
ଦନ୍ତପନ୍ତି ଶୁଭ୍ର ନା ତାଙ୍କ ପାପୁଲିରେ ଶୋଭାପାଉଥୁବା ଶଙ୍ଖ ଅଧୁକ ଶୁଭ୍ର ନା ତା'ର 
ଅଲୌକିକ ଧ୍ବନି ଅଧୁକ ଶୁଭ୍ର ଧବଳ ? 

ଆମେ ଯେତେବେଳେ ମଥୁରା ଫେରିଆସିଲୁ ମୋ ପାଖରେ ଚାରିଟି ଅମୂଲ୍ୟ 
ରନ୍‌ ସମ୍ମଳତ ହୋଇଯାଇଥୁୂଲା । ବୈଜୟନ୍ତୀମାଳା, ପଞ୍ଚଜନ୍ୟ, ଅଜିତଞ୍ଜୟ ଆଉ 
ଚତୁର୍ଥ ରନ୍‌ ଆମର ରେବତୀ ଭାଉଜ । 


ମହାରାଜ ଉଗ୍ରସେନ ମଥୁରା ସୀମା ପର୍ଯ୍ୟନ୍ତ ଆସି ଆମର ସ୍ଵାଗତ କଲେ । 
ମଥୁରାବାସୀ ଆମ ଉପରେ ପୂଷ୍ଠବର୍ଷା କରି ଜୟଘୋଷ କରି ସହର୍ଷ ଚିତ୍ତରେ ରେବତୀ 
ଭାଉଜଙ୍କୁ କୁଳବଧୂ ରୂପରେ ସ୍ଵୀକାର କରିନେଲେ । ରେବତୀ ଭାଉଜଙ୍କର ସ୍ଵାଗତ 
ପାଇଁ ସାରା ନଗରରେ ତୋରଣ ପତାକା ସବୁ ଲଗାଯାଇଥୁଲା । ମୋର ପଞ୍ଚଜନ୍ୟର 
ଏହା ପ୍ରଥମ କରି ମଥୁରା ପ୍ରବେଶ ଥୁଲା । ଭାଇନା ମଥୁରା ସୀମାରେ ପହଞ୍ଚିଲା କ୍ଷଣି 
ମୋ କାନ୍ଧରେ ଥପକିଦେଇ ରେବତୀ ଭାଉଜଙ୍କ ଆଡ଼କୁ ଚାହିଁ ହସିଦେଇ କହିଲେ, 
“ଛୋଟ ପଞ୍ଚଜନ୍ୟ କାହ୍ନା ।” ମୁଁ ଭାଇନାଙ୍କ ଖୁସିରେ ଭାରି ଆମୋଦିତ ହେଲି । 
ଗର୍ଗମୁନିଙ୍କ ସହିତ ସମସ୍ତ ମୁଖ୍ୟମାନେ ମଥୁରାର ସୀମାରେ ଏକତ୍ରିତ ହୋଇଥୁଲେ । 
ଗଦ, ସାରଣ ଆଗରେ ଥୁଲେ ଓ ତାଙ୍କ ସହିତ ଥୁଲେ ନୂଆପିଢ଼ିର ବୀରଯଶସ୍ବୀ ଚିତ୍ରକେତ୍ସ 
ବୃହଦ୍‌ବଳ, ହିରଣ୍ୟାକ୍ଷ, ହରିକେଶ ପ୍ରମୁଖ । 

ମଥୁରାକୁ ଚନ୍ଦ୍ରର ଆକାର ଭଳି ଘେରି ରହିଥ୍‌ବା ଛଳଛଳ ହୋଇ 
ବୋହିଯାଉଥୁ୍‌ବା ଯମୁନା ମୋର ପ୍ରାଣର ଯମୁନାକୁ ମୁଁ ଆଖୁପୂରାଇ ଦେଖୁନେଲି । 
ମୋର ପିତା ବସୁଦେବ, ମା” ଦେବକୀ ତଥା ମଥୁରାର ସମସ୍ତ ନଗ୍ରବାସୀଙ୍କର ମଙ୍ଗଳ 
କାମନା କରି ହାତର ପାପୁଲିରେ ରହି ପାରୁନଥୁବା ସେହି ବିଶାଳ ଶୂଭ୍ର ଧବଳ ପଞ୍ଚଜନ୍ୟ 
ଶଙ୍ଖକୁ ମୁଁ ପ୍ରାଣପଣେ ଫୁଙ୍କିଲି। ଯେବେଠାରୁ ମୁଁ ଏହି ଶଙ୍ଖକୁ ପାଇଲି ସେବେଠାରୁ ମୁଁ 
ଆଉ ଆଗଭଳି ହୋଇ ରହିନାହିଁ । ମନକୁ ମନ ମୁଁ ଯାହା କରିବି ବୋଲି ନିଶ୍ଚୟ କରିଛି 
ବା କରିବାକୁ ଯାଉଛି ତା'ର ରହସ୍ୟ ଯେମିତି ପଞ୍ଚଜନ୍ୟକୁ କହିଦେଇଛି ଏବଂ ସେଥୁପାଇଁ 
ଏକ ଦୃଢ଼ ସଂକଳ୍ପ ମୋ ଭିତରେ ଆହୁରି ତେଜିୟାନ୍‌ ହେଲାପରି ମତେ ଲାଗୁଥୁଲା । 
ଯମୁନାର ସେହି ଶାନ୍ତ ଲହରୀମାଳା ମୋ ମନର ଦୃଢ଼ତାକୁ ଆହୁରି ଉତ୍ସାହିତ କରିବା 
ପାଇଁ ଯେମିତି କୁଳୁକୁଳୁ ହୋଇ ଛଳଛଳେଇ ଯାଉଥୁଲେ । ପଞ୍ଚଜନ୍ୟର ଗଭୀର 
ପ୍ରଭାବଶାଳୀ ନାଦରେ ସମସ୍ତ ନରନାରୀ ଟାଣି ହୋଇ ମଥୁରା ସୀମାକୁ ଆସିଲେ । 
ରାଜପ୍ରାସାଦରେ କେବଳ ପିତା ବସୁଦେବ ଓ ବଡ଼ମା' ଆଉ କେତେକ ଦାସଦାସୀ 
ଯାହା ଥୁଲେ ¦ ଶଙଝର ଆକର୍ଷଣ ସତରେ ବଡ଼ ଅଭୁତ ଥୁଲା । 

ମଥୁରାରେ ଆମର ଆଗମନର ସ୍ଵାଗତ ବଡ଼ ଧୂମ୍‌ଧାମ୍‌ରେ ହେଲା । ସବୁ 
ମହାଆନନ୍ଦରେ ଚାଲିଲା କିନ୍ତୁ ସେପଟେ ମଗଧର ଅହଂକାରୀ ସମ୍ରାଟ ଜରାସନ୍ଧର 

ପ୍ରତିହିଂସାର କୌଣସି ସୀମା ନଥୁଲା । ଆମ ଶୂରସେନ ରାଜ୍ୟର ସମସ୍ତ ଯାଦବଙ୍କୁ 
ମୃତ୍ୟୁମୁଖରେ ପହଞ୍ଚାଇବାର ସମସ୍ତ ଚେଷ୍ଟା ଓ ସୁଯୋଗକୁ ସେ ଆଦୌ ହାତଛଡ଼ା 
କରିବାକୁ ଚାହୁଁ ନଥୁଲା । ମଗଧର ରାଜଧାନୀ ଗିରିବ୍ରଜରେ ତା'ର ଦୁଇଝିଅ କଂସର 
ପନ୍ନୀମାନେ ଅସ୍ଥି ଓ ପ୍ରାପ୍ତି ପ୍ରତି ମୁହୁର୍ଭରେ ପିତା ଜରାସନ୍ଧକୁ ' ଯାଦବମାନଙ୍କୁ ଧ୍ବଂସକର 
ଓ ଯଥାଶୀଘ୍ର କୃଷ୍ଣଙ୍କୁ ବଧକର ବୋଲି କହି ଉସ୍ପକାଉଥ୍‌ଲେ। ଏହାବ୍ୟତୀତ ଅନ୍ୟକୌଣସି 
ବିଚାର ସେମାନଙ୍କ ମନରେ ନଥୁଲା, ଦୁଇଭଉଣୀ କେବଳ ମାତ୍ର ଯାଦବ ବଂଶ ଓ 
କୃଷ୍ଣର ମୃତ୍ୟୁ ଦେଖୁବାକୁ ଅଡ଼ି ବସିଥୂ୍‌ଲେ । ଯାହାଫଳରେ ଜରାସନ୍ଧର କ୍ରୋଧ ରକ୍ତଚାଉଳ 
ଚୋବାଉଥୁଲା । ତେଣୁ ସେ “ ନିଜ ଶତୁର ଶତ୍ତୁ ନିଜର ମିତ୍ର ହୁଏ” ବୋଲି ଏହି 
ରାଜନୈତିକ ନିୟମ ଅନୁସାରେ କରୁଷ ଦେଶର ଦନ୍ତବକ୍ର ଓ ଚେଦିଦେଶର ରାଜକୁମାର 
ଶିଶୁପାଳଙ୍କ ସହିତ ରାଜନୈତିକ ସନ୍ଧି କରିଥୂଲା । ବାସ୍ତବରେ ଏହି ଦୁଇଜଣ ମୋର 
ପିଉସୀ ପୁଅ ଭାଇ ଥଲେ । କିନ୍ସୁ ମୋର ଏହି ଭାଇମାନେ ମହାପରାକ୍ରମୀ ଜରାସନ୍ଧର 
ଭୟରେ ତା'ର ଶରଣାଗତ ହୋଇପଡ଼ିଥିଲେ | ସେଥୁପାଇଁ ଶିଶୁପାଳ, ଦନ୍ତବକ୍ର ଓ 
ଜରାସନ୍ଧର ତ୍ରିକୋଣ ଶକ୍ତି ବିଦର୍ଭର ଦୂରଦୃଷ୍ଟିସମ୍ପନ୍ତ ରାଜା ଭୀଷ୍ମକଙ୍କୁ ମଧ୍ଯ ନିଜ ଆଡ଼କୁ 
ନେଇଆସିବାରେ ସମର୍ଥ ହୋଇଥୁଲେ । 


ସୌବୀର ଦେଶର ରାଜା ଶୈବ୍ଯ, କାଶୀରାଜ ବସ, ବିଦେହାଧୀଶ, 
ସୌଭପତି ଶାଲ୍ଵ, ମଦ୍ରରାଜ, ତ୍ରିଗର୍ଭରାଜ, ଦରଦନରେଶ ପ୍ରଭୃତି ନିଜ ଅଧୀନସ୍ଥ ଥୁବା 
ରାଜାମାନଙ୍କୁ ସମ୍ରାଟ ଜରାସନ୍ଧ ରାଜଧାନୀ ଗିରିବନକୁ ଆମନ୍ତ୍ରଣ କରି ଆଣିଥୁଲା । 
ଯାଦବମାନଙ୍କୁ ସମୂଳେ ଧ୍ଵଂସ କରିବା ପାଇଁ ସମସ୍ତ ଶ ତୁଶକ୍ତି ଏକତ୍ରିତ ହୋଇଯାଇଥିଲେ । 
ଆମ ପହଞ୍ଚିବାର ଏକସପ୍ତାହ ଯାଇଛି କି ନାହିଁ ମୋର ପଞ୍ଚଜନ୍ୟ ସମ୍ମୁଖରେ ମଗଧର 
ପ୍ରଚଣ୍ଡ ଆକ୍ରମଣର ଆହ୍ବାନ ଆସି ପହଞ୍ଚିଗଲା । ଏହା ଜରାସନ୍ଧର ସତରତମ ଆକ୍ରମଣ 
ଥୁଲା । ଗୋମତୀ, ସରଯୁ, ଗଣ୍ଡକୀ, କୌଶିକୀ ଇତ୍ୟାଦି ନଦୀମାନଙ୍କୁ ପାର ହୋଇ 
ପ୍ରଚଣ୍ଡ ଚତୁରଙ୍ଗ ସୈନ୍ୟଯଦଳ ଗିରିବ୍ରଜରେ ଏକତ୍ରତ ହୋଇ ସାରିଥ୍‌ଲେ । ନୌକାମାନଙ୍କରେ 
ଯମ୍ପନା ପାର ହୋଇ ଆସି ମଥୁରା ନିକଟରେ ପହଞ୍ଚି ସାରିଥୁଲେ । ଆଜିପର୍ଯ୍ୟନ୍ତ ଜରାସନ୍ଧ 
ଯେଉଁ ଷୋହଳଥର ମଥୁରା ଆକ୍ରମଣ କରିଥଲା ସେ ସବୁଥୁରୁ ଏଥରର ସତରତମ 
ଆକ୍ରମଣ ଭୟଙ୍କର ପ୍ରଚଣ୍ଡ ଓ ନିର୍ଣ୍ଣାୟକ ଥୁଲା ! ନିଜେ ଜରାସନ୍ଧ ଏଥର ଆକ୍ରମଣର 
ସେନାପତିତ୍ସ କରୁଥଲା | ସହସ୍ତ ଛୋଟ ବଡ଼ ନୌକା ଯମୁନାର ବିଶାଳ ତଟଦେଶରେ 
ଲଙ୍ଗର୍‌ ପକାଇ ଛିଡ଼ା ହୋଇଥାନ୍ତି । ସମଗ୍ର ଆର୍ଯ୍ୟାବର୍ଭରେ ଜରାସନ୍ଧର ବୀରତ୍ବର 
ପରାକ୍ରମର ଜୟଜୟକାର ହେଉଥଲା | 

ମହାରାଜ ଉଗ୍ରସେନ ଓ ପିତା ବସୁଦେବଙ୍କର ନେତୃତ୍ଵରେ ଯାଦବ ରାଜସଭା 
ଡକାଗଲା | ଏହି ସଭାରେ ବଳରାମ ଭାଇନା, ମୁଁ, ସେନାପତି ଅନାଧୂଷ୍ି, ସାତ୍ୟକି, 
ଉଦ୍ଧବ, ଅକୁର, କୃତବର୍ମା, ସତ୍ରାଜିତ, ଶିନି, ମୋର ସମସ୍ତ କକା, ମାମୁଁ ଓ ସମସ୍ତ 
ବିଶିଷ୍ଟ ଯୋଦ୍ଧାବୃଦ୍ଦ ଦୃଢ଼ତାର ସହିତ ଏକତ୍ରିତ ହୋଇଥାନ୍ତି। ଭାଇନା, ସାତ୍ୟକି, କୃତବର୍ମା 
ଓ ଅନାଧୃଷ୍ଟିଙ୍କର ମତ ଥୁଲା ଯେ ଆମେ ନିଜର ପୂର୍ଣ୍ଣଶକ୍ତି ବିନିଯୋଗ ପୂର୍ବକ ସେମାନଙ୍କୁ 
ସମୂଳେ ଉତ୍ପାଟନ କରିଦେବା । ମୁଁ ଏପଟେ ଗୁପ୍ତଚରମାନଙ୍କ ଠାରୁ ଅତ୍ୟନ୍ତ ମହର୍ତପୂର୍ଣ୍ 
ସୃକ୍ଷ ସମ୍ବାଦ ପ୍ରାପ୍ତ ହେଲି । ଏହି ଆକ୍ରମଣ କେବଳ ଜରାସନ୍ଧର ଏକୁଟିଆ ନଥୁଲା । 
ଯାଦବମାନଙ୍କ ସହିତ ଶତୁତା କରୁଥ୍ବା ଛୋଟବଡ଼ ସମସ୍ତ ଶକ୍ତି ଜରାସନ୍ଧର ନେତୃତ୍ଵରେ 
ଏକ ହୋଇ ଏହି ଆକ୍ରମଣରେ ଓହ୍ଲାଇଥାନ୍ତି । ତେଣୁ ଯୁଦ୍ଧ ଅତ୍ୟନ୍ତ କଷ୍ଟକର, ନିର୍ଣ୍ାୟକ 
ଓ ଦୀର୍ଘକାଳୀନ ହେଲାଭଳି ଜଣାପଡ଼ୁଥଲା । 


ବିରାଟ ମାଗଧୀସେନା ଆଗରେ ଆମର ଯାଦବ ସେନା ଏକ ମୂଷାଭଳି ମାତ୍ର 
ଥୁଲେ । ବିଶାଳ ମାଗଧୀସେନା ଆମର ମଥୁରାକୁ ଚତୁରଦିଗରୁ ଘେରିଗଲେ । ଆମ 
ଯାଦବସେନାଙ୍କ ଭିତରୁ ଯୁବ ଯାଦବମାନେ ଭଲଭାବରେ ପରିସ୍ଥିତି କ'ଣ ହୋଇଛି 
ବୁଝିପାରୁଥ୍‌ଲେ । ତାଙ୍କୁ ମୁଁ ବୁଝାଇ ଦେଇଥୁଲି । କିନ୍ଗ କ୍ରୋଧୀ ସ୍ଵଭାବର ଯାଦବଙ୍କୁ 
ସାବଧାନ କଲେ ବି ସେମାନେ ତାହା ଶୁଣିବାକୁ ପ୍ରସ୍ତୁତ ନଥିଲେ | ରାଜସଭାରେ ସର୍ବସମ୍ମତି 
କ୍ରମେ ଯାଦବସେନା ମାଗଧୀସେନାର ସମ୍ମୁଖୀନ ହୋଇ ଲଢ଼ିବାକୁ ପ୍ରସ୍ତୁତ ହେଲେ । 
ମଥୁରା ଜନପଦର ଚାରିଟିଯାକ ମହାଦ୍ବାରକୁ ତତ୍‌କ୍ଷଣାତ୍‌ ବନ୍ଦ କରିଦିଆଗଲା | ମାଗଧୀ 
ସୈନ୍ୟମାନେ ମଥୁରାକୁ ଚତୁର୍ଦିଗରୁ ଘେରି ପକାଇଲେ । ରଣ ଦୁନ୍ଦୁଭି ବାଜିବାକୁ ଲାଗିଲା, 
ତୂରୀ ଫୁଙ୍କିବାକୁ ଲାଗିଲେ | ମାଗଧୀସେନା ଭୂଶୁଣ୍ଡି, ଶତାରଗ୍ନିରୁ ବଡ଼ ବଡ଼ ପଥରଖଣ୍ଡ ଓ 
ଜଳନ୍ତା ମଶାଲର ବଳିତା ଗଡ଼ ଭିତରକୁ ଫିଙ୍ଗିବାକୁ ଲାଗିଲେ । ଭିତରୁ ଯାଦବମାନେ ମଧ୍ଯ 
ପ୍ରଦ୍ୟତ୍ତର ଦେବାରେ ଲାଗିଲେ । ଏମିତିରେ ଆଠଦିନ ବିତିଗଲା | ଯୁଦ୍ଧର କୌଣସି ଶେଷ 
ସିଦ୍ଧାନ୍ତ ହୋଇପାରିଲା ନାହିଁ । ହେବ ମଧ୍ଯ ନାହିଁ । ମଥୁରା ନଗରୀର ସମସ୍ତ କୃଷିକ୍ଷେତ୍ର 
ହାତୀ, ଓଟ ଓ ଅଶ୍ବମାନଙ୍କର ପାଦତଳେ ସଂପୂର୍ଣ୍ଣ ନଷ୍ଟ ହୋଇଗଲା । 

ଜରାସନ୍ଧର ସଶସ୍ତ୍ର ଅଶ୍ଵାରୋହୀମାନେ ଶୂରସେନ ରାଜ୍ୟର ଗ୍ରାମ ଗ୍ରାମକୁ 
ଯାଇ ପ୍ରଜାଗଣଙ୍କ ଉପରେ ଅତ୍ୟାଚାର କରିବାକୁ ଲାଗିଲେ । ପୁଣି ସେମାନଙ୍କ ଭିତରୁ 
କିଛି ଲୋକଙ୍କୁ ବନ୍ଦୀକରି ସେନାଛାଉଣୀ ଭିତରେ ରଖୁଥ୍‌ଲେ। ସେମାନଙ୍କର ଧନଧାନ୍ୟ, 
ଅନ୍ୟାନ୍ୟ ସାମଗ୍ରୀ ସବୁ ଲୁଟ୍‌ କରିବାକୁ ଲାଗିଲେ । ଦଶଦିନ ଏଭଳି ଭାବରେ ଯୁଦ୍ଧ 
ଚାଲିଲା ପରେ ଅନେକ ବିଚାର ବିମର୍ଶ ପରେ ମୁଁ ମହାରାଜ ଉଗ୍ରସେନଙ୍କୁ ଏକ ଗୁପ୍ତ 

ସୂଚନା ଦେଲି । ସେହିକ୍ଷଣି ରାଜସଭାର ବୈଠକ ବସିଲା । ରାତ୍ରିର ମଦଧ୍ଯକାଳ ଥୁଲା ! 
ଯୁଦ୍ଧ ସମୟରେ ହଠାତ୍‌ ଏପରି ସଭା ଡକାଯିବା ଅତ୍ୟନ୍ତ ଆକସ୍ମିକ ଏବଂ ଏହା ପ୍ରଥମଥର 
ପାଇଁ ହିଁ ହୋଇଥୁଲା । ଜରାସନ୍ଧର ବାହିନୀ ଦ୍ଵାରା ଫିଙ୍ଗାଯାଇଥୁବା ଜଳନ୍ତା ବଳିତାକୁ 
ଦେଖୁ ମହାରାଜ ଉଗ୍ରସେନ ସଭାକୁ ସମ୍ବୋଧଵୁତ କଲେ, “ଆମେ ଯାଦବମାନେ 
ଆଜିପର୍ଯ୍ୟନ୍ତ ସମସ୍ତ ଅସ୍ତ୍ରଶସ୍ତ୍ର ଦ୍ଵାରା ସଜିତ ହୋଇ ମହାଶ୍ତିଶାଳୀ ମାଗଧୀସେନାର 
କ୍ରମାଗତ ଆକ୍ରମଣର ସାମ୍ବା କରିଚାଲିଛୁ । ଭବିଷ୍ୟତରେ ମଧ୍ଯ କରିବୁ ! ବର୍ଭମାନ 
ପରିପ୍ରେକ୍ଷୀରେ ସଠିକ୍‌ ନିର୍ଣ୍ଣୟ ଗ୍ରହଣ କରି କାର୍ଯ୍ୟପନ୍୍ା ସ୍ଥିର କରିବା କ୍ଷେତ୍ରରେ ଆଜି 
ମତେ ଶ୍ରୀକୃଷ୍ଣ ହିଁ ଏକମାତ୍ର ଯାଦବ ଯୁଦ୍ଧନେତା ଭଳି ଦେଖାଯାଉଛନ୍ତି । ତେଣୁ ଆଜି 
ସଭାରେ ମୋର ପ୍ରଥମ ବକ୍ତବ୍ୟ ହେଉଛି ଶ୍ରୀକୃଷ୍ଣ ଯାହା କହୁଛନ୍ତି ତାହା ଆମେ ଗ୍ରହଣ 
କରିନେବା ଉଚିତ ହେବ। ଶ୍ରୀକୃଷ୍ଣ କହୁଛନ୍ତି ଯେ ଯୁଦ୍ଧ ଏଠାରେ ବନ୍ଦ କରିଦେବା । 
ଯଦିଓ ମାଗଧୀମାନେ ଏହାକୁ ସ୍ଵୀକାର କରିବେ ନାହିଁ । ତେବେ ମଧ୍ଯ ଯାଦବମାନେ 
ନିଜ ତରଫରୁ ଯୁଦ୍ଧ ବନ୍ଦ ଘୋଷଣା କରିବେ । 


ମହାରାଜ ଉଗ୍ରସେନଙ୍କ ମୁହଁରୁ ଏକଥା ଶୁଣିବା କ୍ଷଣି ସାତ୍ୟକି ସବୁଥର ଭଳି 
ଆଗ ଉଠିପଡ଼ି କହିଲେ, ଏହାର କଂ ଣ ଅର୍ଥ ହେଲା ? ଷୋହଳଥର ସେମାନଙ୍କୁ 
ଶକ୍ତିଶାଳୀ ବିରୋଧ କରିସାରି ବର୍ଭମାନ ସେମାନଙ୍କର ଶରଣ ପଶିବୁ ଆମେ ? ନା... 
ନା ଏହା ଆଦୌ ସମ୍ଭବ ନୁହେଁ ମହାରାଜ !' 


ଭାଇନା, ଅନାଧୃଷ୍ଠିଙ୍କ ସମେତ ଅନେକ ଯାଦବବୀର ସାତ୍ୟକିଙ୍କର କଥାକୁ 
ସମର୍ଥନ କରି କହିଲେ, “ ତୁମେ ଠିକ୍‌ କହିଛ! ଆମେ ଶେଷରକ୍ତବିନ୍ଦୁ ପର୍ଯ୍ୟନ୍ତ ଲଢ଼େଇ 
କରିବୁ ।” 

ତେଣୁ ବହୁତ ସମୟ ଧରି ଆଲୋଚନା ଚାଲିଲା । ଅତ୍ୟନ୍ତ କୋଳାହଳ ବାଦାନୁବାଦ 
ପରେ ସଭାଗୃହରେ ସ୍ପଷ୍ଟଭାବରେ ଦୁଇପକ୍ଷର ଗୋଟିଏ ନିର୍ଣ୍ଠୟ ହେଲା ଯୁଦ୍ଧବିରାମ ଚାହୁଁଥିବା 
ଓ ଅନ୍ୟଟି ଯେକୌଣସି ମୂଲ୍ୟରେ ଯୁଦ୍ଧରେ ଲଢ଼େଇ କରି ଜିତିବା । 


ମୁଁ ମୋ ଆସନରେ ଶାନ୍ତିରେ ବସି ବୁପ୍ଚାପ୍‌ ହୋଇ ସବୁ ଶୁଣୁଥଲି | ସେହି 
ସମୟରେ ଯାଦବମାନଙ୍କର ଏକ ଜନ୍ମଜାତ ଗୁଣଧର୍ମ ସମ୍ପର୍କରେ ମୁଁ ସୂଚନା ପାଇଲି । 
ଯେତେବେଳେ ଏମାନେ ଏକାଠି ହେଉଛନ୍ତି ସେତେବେଳେ ଅତା୍ନ୍ତ ଶକ୍ତିଶାଳୀ ଅଜେୟ 
ଭଳି ମନେ ହେଉଛନ୍ତି ଏବଂ ସେଭଳି ଭାବରେ ଆକ୍ରମଣର ସମ୍ମୁଖୀନ ମଧ୍ଯ ହେଉଛନ୍ତି । 
କିନ୍ତୁ ଯେତେବେଳେ ସେମାନଙ୍କର ଅହଂକାର ଉପରେ ଆଘାତ ସୃଷ୍ଠି ହେଉଛି 
ସେତେବେଳେ ସେମାନେ ଆଦୌ ଚୂପ୍ହୋଇ ବସୁନାହାନ୍ତି ଓ ତାଙ୍କୁ ସମ୍ଭାଳିବା ଖୁବ୍‌ 

କଷ୍ଟକର ସେହି ସମୟରେ । ଏତଦ୍‌ବ୍ୟତୀତ ପ୍ରତ୍ୟେକ ଯାଦବ ଏକ ଅନିୟନ୍ତିତ, ଉଚ୍ଛସିତ 
ଆବେଗପ୍ରବଣ ବ୍ୟକ୍ତି ଭାବରେ କାର୍ଯ୍ୟ କରୁଛନ୍ତି । ସେମାନଙ୍କ ମଧ୍ୟରେ ଅହଂକାର ଏକ 
ଅତ୍୍ୟୁଚ ମେରୁଦଣ୍ଡ ଭଳି ସକ୍ରିୟ ହୋଇଯାଉଛି । ଯାହାର ଶକ୍ତିକୁ କଳନା କରିବା ଅତ୍ୟନ୍ତ 
କଠିନ ବ୍ୟାପାର | ଏପରିକି ସେମାନଙ୍କୁ ରୋକିବା ମଧ୍ଯ ସମ୍ଭବପର ନୁହେଁ । 


ମହାରାଜ ଉଗ୍ରସେନ ପ୍ରଥମରୁ ଶାନ୍ତିରେ ହିଁ ସଭା ଆରମ୍ଭ କରିଥଲେ । 
.ବର୍ରମାନର ପରିସ୍ଥିତି ଉପରେ ବିଚାର ବିମର୍ଶ କରିବା ପାଇଁ ଆଲୋଚନା ହେଲାବେଳକୁ 
ତାହା ବିଭିନ୍ନ ପ୍ରତିକ୍ରିୟା ପାଇଁ ଅତ୍ୟନ୍ତ ଅଶାନ୍ତ ହୋଇପଡ଼ିଲା । ସଭାରେ ଏଭଳି ପାଟିତୁଣ୍ଡ 
ହେଉଥୁୂଲା ଯେ କିଏ କାହାକୁ କ”ଣ କହୁଛନ୍ତି କିଛି ଜଣାପଡ଼ୁନଥୁଲା । ସବୁ ଏମିତି 
ଚାଲିଥ୍ଲାବେଳେ ମୁଁ କିନ୍ଧ ଏକଦମ୍‌ ଶାନ୍ତ ହୋଇ ବସିଥୁଲି। 

ସଭାରେ ଉପସ୍ଥିତ ସବୁଠାରୁ ବୃଦ୍ଧ ବିକଦୁ ନାମକ ଜଣେ ଜ୍ୟେଷ୍ଠ ଯାଦବ 
ନିଜ ଆସନରୁ ଛିଡ଼ାହେଲେ । ତାଙ୍କର ଘଞ୍ଚ ଶୁଭ୍ର ଦାଢ଼ି ବେକ ସହିତ କିଛିସମୟ 
ଥରିଲା | ଦୁଇ ହାତ ଉପରକୁ ଉଠାଇ ଅଧ୍କାର ଭାବରେ ଜୋର୍‌ରେ ପାଟିକଲେ, 
“ଆପଣମାନେ ସମସ୍ତେ ଶାନ୍ତ ହୁଅନ୍ତୁ । ମୁଁ ମୋର ବଡ଼ ହେବାର ଅଧୁକାର ନେଇ 
ଯାହା କହୁଛି ତାକୁ ଶାନ୍ତିରେ ଶୁଣନ୍ତୁ । 

ବୃଦ୍ଧ ବିକଦୁ କାଶି କାଶି ଥରି ଅରି କହିଲେ, “ଆପଣମାନେ କାହିଁକି 
ଅଯଥାରେ ମୁଣ୍ଡ ଗରମ କରୁଛନ୍ତି । ଏସବୁର କୌଣସି ଅର୍ଥ ନାହିଁ ? କଂସର ଶ୍ଵଶୁର 
ଜରାସନ୍ଧର ରାଗିବାର ବାସ୍ତବିକ କାରଣ ଆପଣମାନେ ଜାଣିସାରିଛନ୍ତି ନା ନାହିଁ ? 
ଏହାକୁ ଜାଣିବା ପାଇଁ ଆପଣମାନେ ଚେଷ୍ଟା କରୁଛନ୍ତି କି ନାହିଁ ? ଜରାସନ୍ଧର 
ଆପଣମାନଙ୍କ ସହିତ ଶତ୍ୁୁତାର କାରଣ ଏଠାରେ ନାହିଁ। ସେ ସମ୍ବନ୍ଧୀ ହୋଇଥୁବାରୁ 
ପୂର୍ବରୁ ମଧ୍ଯ ଶତୃତା ତା'ର ନଥୁଲା | ତା'ର ଶତୁତାର ମୂଳକାରଣ ହେଉଛନ୍ତି “ଶ୍ରୀକୃଷ୍ଣ 
କେବଳ ଶ୍ରୀକୃଷ୍ଣ । କୃଷ୍ଣଙ୍କ ହାତରେ ତା'ର ମୃତ୍ୟୁ ହେବ ଏହି ଭୟରେ ଆଶଙ୍କାରେ 
କଂସ କୃଷ୍ଣଙ୍କ ଉପରେ ଅନେକ ପ୍ରାଣାନ୍ତକ ଆକ୍ରମଣ କରିଥଲା ! ଏହିସବୁ ଆକ୍ରମଣରୁ 
କୃଷ୍ଣ ବର୍ଭିଯାଇ ପୂର୍ଣ୍ଣ ରାଜସଭାରେ କଂସକୁ ବଧ କଲେ । କଂସର ଶ୍ଵଶୁର ଯେହେତୁ 
ଜରାସନ୍ଧ ତେଣୁ ନିଜ ଜାମାତାର ହତ୍ୟା ପ୍ରତିଶୋଧ ପାଇଁ ସେ କ'ଣ କ୍ରୋଧଵତ ହେବା 
କଥା ନୁହେଁ କି ? କିନ୍ଧ ସେ କେବଳ ଶ୍ରୀକୃଷ୍ଣଙ୍କ ପ୍ରତି ପ୍ରତିଶୋଧ ପରାୟଣ ହୋଇପଡ଼ିଛି । 
ସେଥୁପାଇଁ ସେ ବାରମ୍ବାର ମଥୁରା ଆକ୍ରମଣ କରୁଛି । ଥରେ କି ଦୁଇଥର ନୂହେ 
ଏକବାରେ ଷୋହଳଥର ଆକ୍ରମଣ କରିସାରିଲାଣି । ସମ୍ରାଟ ଜରାସନ୍ଧର କ୍ରୋଧ ପାଇଁ 
ଆକ୍ରମଣ ପାଇଁ ଆମର ଯାଦବବୀରମାନଙ୍କର କେତେଥର ଆଉ ବଳି ଚଢ଼ୁଥ୍‌ବେ ? 

ତେଣୁ ସମସ୍ତ ଯାଦବମାନଙ୍କର ହିତ ପାଇଁ ଗୋଟିଏ ମାର୍ଗ ମତେ ଦେଖାଯାଉଛି । 
ତାହା ହେଲା ଶ୍ରୀକୃଷ୍ଣ ବର୍ଭମାନ ବୟସରେ ଖୁବ୍‌ ଛୋଟ, କିନ୍ତୁ ମୁଁ ଭଲଭାବରେ ଜାଣିଛି 
ସେ ରାଗନକରି ମୋ କଥାର ଅଭିପ୍ରାୟ ବୁଝିପାରିବେ । ମୋର କହିବା କଥା ହେଲା 
ଶ୍ରୀକୃଷ୍ଣ ଓ ବଳରାମ ମୁହୂଭେ ମଧ୍ଯ ଆଉ ମଥୁରାରେ ରହିବା ଉଚିତ ନୁହେଁ। ବହୁତ ଦୂର 
କେଉଁ ଅଜ୍ଞାତ ଦେଶକୁ ଚାଲିଗଲେ ସବୁଠାରୁ ଭଲ ହେବ । ଏହାଦ୍ଵାରା ମଥୁରାବାସୀମାନଙ୍କୁ 
ଆକ୍ରମଣର ଶିକାର ହେବାକୁ ପଡ଼ିବ ନାହିଁ ଓ ସେମାନେ ଶାନ୍ତିରେ ବାସ କରିବେ । ଏହି 
କଠିନ ସମୟରେ ଏକମାତ୍ର ମୋର ଏହି ପରାମର୍ଶଟି ଆପଣମାନଙ୍କୁ କ'ଣ ଉଚିତ ଲାଗୁନାହିଁ ` 
କି ? କ'ଣ ଶ୍ରୀକୃଷ୍ଣ ? ତୁମେ କ”ଣ ଭାବୁଛ କୁହ । 

ବୃଦ୍ଧ ବିକଦୁ ଥରିଥରି ଏକାଗ୍ର ହୋଇ ମତେ ଦେଖୁଥାନ୍ତି ଓ ଛିଡ଼ାହୋଇ 
ରହିଥାନ୍ତି । ଜଳୁଥ୍ବା ମଶାଲ ବଳିତାଗୁଡ଼ିକ ଉପରେ ପତଙ୍ଗମାନେ ପଡ଼ିବାକ୍ଷଣି ତାହା 
ଚଡ଼୍‌ଚାଡ଼୍‌ ହୋଇ ଫୁଟିବାକୁ ଲାଗିଲା ¦ ସମସ୍ତଙ୍କ ହୃଦୟ ଥରିଉଠିଲା । ବୃଦ୍ଧ ଯାଦବଙ୍କର 
ମର୍ମସ୍ପର୍ଶୀ ଅନୁଭବି ବକ୍ତବ୍ୟ ସମସ୍ତ ଯାଦବମାନଙ୍କୁ ଦୋହଲାଇ ଦେଲା । ସେମାନେ 
ପରସ୍ପରକୁ ଦେଖୁବାକୁ ଲାଗିଲେ। ଯାହା କିଛି ହେଲା ସମସ୍ତଙ୍କ ପାଇଁ ବଡ଼ ଅପ୍ରତ୍ୟାଶିତ 
ଓ ଆକସ୍ମିକ ଥୁଲା ! 

ବରଁମାନ ମୁଁ କିଛି କହିବ। ଅତ୍ୟନ୍ତ ଆବଶ୍ୟକ ହୋଇପଡ଼ିଲା । 
ସଂଯୋଗବଶତଃ ଏହି ସଭା ସେହି ମୁହୂର୍ଗରେ ସେହି ମୋଡ଼ରେ ହିଁ ଅଟକି ଯାଇଥଲା । 
ପ୍ରକୃତରେ ମୁଁ ତାହାହିଁ ଚାହୁଁଥିଲି । ସେଇଟା ହିଁ ମୋର ଉଦ୍ଦେଶ୍ୟ ଥୁଲା । ମୁଁ ଶାନ୍ତିପୂର୍ବକ 
ଆସନରୁ ଉଠି ଛିଡ଼ାହେଲି ! ଭର୍ଭି ସଭାର ଚତୁର୍ଦଦିଗକୁ ମୁଁ ଦୃଷ୍ଟି ପହଁରେଇ ଆଣିଲି । 
ସମସ୍ତଙ୍କୁ ଚାହିଁ କହିଲି, ˆ ହେ ଯାଦବଗଣ ! ପୂଜନୀୟ ବିକଦ୍ଧ ବାବା ଯାହା କହିଲେ 
ତାହା ଯଥାର୍ଥ ନୁହେଁ କି ? ଯଦିବା ସେ ଯାହା କହିଲେ କଟୁଥଲା କିନ୍ତୁ ତାହାହିଁ 
କଠୋର ସତ୍ୟ | ବୃଦ୍ଧଙ୍କର ବାଣୀ ଗୁଣକାରୀ ଥିଷଧ ଭଳି ଉପକାରୀ ହୋଇଥାଏ | 
ଯାଦବମାନଙ୍କର ବର୍ଭମାନର ଯନ୍ତ୍ରଣାକୁ ଭଲଭାବରେ ବୁଝିପାରି ନିର୍ଭୀକ ହୋଇ 
ଯେଉଁ ପରାମର୍ଶ ଦେଇଛନ୍ତି ତାହା ଅବ୍ୟର୍ଥ ବୋଲି ମୁଁ ଭାବୁଛି । ଜରାସନ୍ଧ ସର୍ବପ୍ରଥମେ 
ଶ୍ରୀକୃଷ୍ଣର ରକ୍ତ ଦେଖୁବାକୁ ଚାହେଁ । ମୁଁ ନିଜେ ଭଲଭାବରେ ଜାଣିଛି ଯାହାର 
ଜାମାତାକୁ ମୁଁ ବଧ କରିଛି ସେହି ଶକ୍ତିଶାଳୀ ଜରାସନ୍ଧ ହିଁ ମୋର ପ୍ରଥମ ଶତ୍ରୁ । 
ଆଜି ସେ ସାମର୍ଥ୍ୟର ଶିଖର ଦେଶରେ ଅବସ୍ଥାପିତ । କେବଳ ମୋ ପାଇଁ ସେ 
ନିରୀହ ଯାଦବମାନଙ୍କୁ ତା'ର ବିରାଟ ସେନାବାହିନୀର ପାଦତଳେ ଦଳି ଦେଉନାହିଁ 
କି ? ସେ ଏହି ଘୃଣ୍ୟ ପ୍ରୟାସ ଷୋ ହଳଥର କରିସାରିଲାଣି । 


୩୨ / ମଧୁକ୍ଷରା 


Digitized by srujanika@gmail.com 


ବିକଦୁବାବାଙ୍କର ବକ୍ତବ୍ୟ ଏକଦମ୍‌ ଠିକ୍‌ । ଜଣେ ବ୍ୟକ୍ତି ପାଇଁ ଅନ୍ୟମାନଙ୍କୁ କାହିଁକି 
ସଙ୍କଟ ଭିତରକୁ ଠେଲି ଦିଆଯିବ ଯେ ? ଯଦି ମୁଁ ଯାଦବ ତେବେ ସମସ୍ତ ଯାଦବମାନଙ୍କର 
ହିତ ପାଇଁ କ'ଣ ମୋର ଭଲମନ୍ଦ କଥା ତ୍ୟାଗ କରିବା. ଉଚିତ ନୁହେଁ କି ? ବିକଦୁ ବାବାଙ୍କର 
ବାଳ ସୁଖଦୁଃଖ, ଭଲମନ୍ଦର ଅନୁଭବରୁ ହଁ ପାଚି ଧଳା ହୋଇଛି କେବଳ ସୂର୍ଯ୍ୟଙ୍କ ତାତିରୁ 
ନୁହେଁ ମୁଁ ନମ୍ରତା ପୂର୍ବକ ତାଙ୍କୁ କହିବାକୁ ଚାହୁଁଛି ଯେ ସେ ଯାହା ଆଜି ଏଠାରେ କହିଲେ ଠିକ୍‌ 
ସେହି କଥା ସଭାରେ କହିବା ପାଇଁ ମୁଁ ମହାରାଜ ଉଗ୍ରସେନଙ୍କୁ କହିଥୁଲି। ଏଇଟା ମଧ୍ଧ ମୁଁ 
କହିବାକୁ ଚାହୁଛି ଯେ ଯାଦବମାନଙ୍କର ବିପଭ୍ତିର କାରଣ ହେବା ଅପେକ୍ଷା ଭାଇନାଙ୍କ ସହିତ 
ଆଜି ହିଁ ମଥୁରା ଛାଡ଼ି ଚାଲିଯାଉଛି । ମୁଁ ଏହା ମଧ୍ଯ ଜାଣିଛି ଯେ ଭାବିପିଡ଼ି ମତେ ଯୁଦ୍ଧ ଛାଡ଼ି 
ପଳାୟନ କଲା ବୋଲି କହ ଉପହାସ କରିପାରନ୍ତି । ଜୀବନର ଏହ କଳଙ୍କ, ପରାଜୟକୁ ମଧ୍ଯ 
ଆନନ୍ଦରେ ଗ୍ରହଣ କରିନେବି। ଯାଦବମାନେ ଜୀବନସାରା କୌଣସି ଅନ୍ୟାୟ ଆକ୍ରମଣର 
ବାରମ୍ବାର ଶିକାର ହେବେ, ସେଥ୍ପାଇଁ ଅକାରଣରେ ମୃତ୍ୟୁମୁଖରେ ପଡ଼ିବେ, ଏସବୁ ହେବା 
ଅପେକ୍ଷା ବରଂ ମୁଁ ଯୁଦ୍ଧଛାଡ଼ି ପଳାୟନ' କରିବାକୁ ଶ୍ରେୟ ମନେକରି ସ୍ଵୀକାର କରିବାକୁ 
ପ୍ରସ୍ତ ଅଛି । କେଉଁଟା ସତ୍ୟ କେଉଁଟା ଅସତ୍ୟ ଏସବୁ ବିଷୟରେ ମହାରାଜ ଉଗ୍ରସେନ 
ଆପଣମାନଙ୍କୁ କହିବେ ।” ? ଏହା କହିସାରିବା ପରେ ମୁଁ ସଭାଗୃହ ଉପରେ ଆଖୁ ବୁଲାଇଲି। 
ମୋର ମଥୁରା ଛାଡ଼ି ଯିବା ନିଷ୍ଠରି ଶୁଣିଲା ପରେ କେତେଜଣଙ୍କ ମୁହଁରେ ବିଚଳିତ ଓ 
ବ୍ୟାକୁଳ ଭାବ ଦେଖାଗଲା । ଯେତେବେଳେ ମୁଁ ଗୋକୁଳ ଛାଡ଼ି ଆସିଥିଲି ସେତେବେଳେ 
ଗୋପଗୋପୀମାନଙ୍କ ମୁହଁରେ ଏହି ଭାବ ଦେଖୁଥୁଲି। ମୁଁ ସବୁ କଥା ଜଣେଇଦେଇ ସମାଧାନ 
କରି ଶାନ୍ତ ହୋଇ ବସିଗଲି । 

ମହାରାଜ ଉଗ୍ରସେନ କହିଲେ, “ ହେ ଯ଼ାଦବଗଣ ! ଶ୍ରୀକୃଷ୍ଣ ପ୍ରଥମରୁ ହିଁ 
ତାଙ୍କର ନିଷ୍ପତ୍ତ ମତେ ଜଣାଇଦେଇଥୁୂଲେ ଓ ମତେ ଏହି ସଭା ଡାକିବାକୁ ବାଧ୍ଯ 
କରିଥୁଲେ । ମୁଁ ଜାଣିପାରୁଛି ଯେ ଶ୍ରୀକୃଷ୍ଣ ଜଣେ ସାଧାରଣ ବ୍ୟକ୍ତି ନୁହନ୍ତି ଯାହାଙ୍କୁ 
ଆମେ ସରଳତାର ସହିତ ବୃଝିପାରିବୁ । ମୁଁ ଯେତିକି ଶ୍ରୀକୃଷ୍ଣଙ୍କୁ ବୁଝିଛି ସେହି ଆଧାରରେ 
ମଥୁରାର ରାଜା ଭାବରେ ଏହି ସଭାରେ ଘୋଷଣା କରୁଛି ଯେ ଆପଣମାନଙ୍କର 
କାହାର ଇଚ୍ଛା ଥାଉ ବା ନଥାଉ ଶ୍ରୀକୃଷ୍ଣ ବର୍ଉମାନଠାରୁ ଆଉ ମଥୁରାରେ ରହିବେ 
ନାହିଁ । ରହିବା ଅଟକିଯିବା ତାଙ୍କର ପ୍ରକୃତି ନୁହେଁ । ଜଳ ଓ ପବନକୁ କ'ଣ କେବେ 
ରୋକାଯାଇପାରିବ ? ସୂର୍ଯ୍ୟକିରଣ କ”ଣ କେବେ ଅଟକିଯାଏ କି ? ତେଣୁ ମୁଁ 
ହାତଯୋଡ଼ି ତାଙ୍କୁ ଏତିକିମାତ୍ର ଅନୁରୋଧ କରୁଛି, ଯେପର୍ଯ୍ୟନ୍ତ ଜୀବିତ ଅଛି, ସେ 
ମଥୁରା ସହିତ ଭାବ ସମ୍ପର୍କକୁ ଅଖଣ୍ଡ କରି ରଖୁବେ । 

ମହାରୀାଜଙ୍କର ଘୋଷଣା ପରେ ଯାଦବମାନଙ୍କର ବିଶେଷ ରାତ୍ରି ସଭା 
ସେହିଠାରେ ହିଁ ସମାପ୍ତ ହୋଇଗଲା । ସେହି ରାତିରେ ହିଁ ମୁଁ, ଭାଇନା, ଉଦ୍ଧବ, ବିପୃଥୁ 
ଓ ଅନ୍ୟ କେତେକ ବିଶିଷ୍ଟ ଯୋଦ୍ଧାମାନଙ୍କ ସହିତ ସୁଡ଼ଙ୍ଗ ଦ୍ଵାର ଦେଇ ଯମୁନା କୂଳରେ 
ପହଞଞ୍ଚିଗଲୁ । ଗୋଟିଏ ବଡ଼ ଶକ୍ତିଶାଳୀ ନୌକାରେ ଆମେମାନେ ଦକ୍ଷିଣ ଦିଗକୁ ଯାତ୍ରା 
ଆରମ୍ଭ କଲୁ । 

କୃଷ୍ଣ ଡ଼ରି ପଳାଇଗଲା, ବିଶାଳ ମାଗଧୀସେନାଙ୍କୁ ଦେଖୁ ମଥୁରା ଛାଡ଼ି କୃଷ୍ଣ 
ପଳାଇଗଲା” ବୋଲି ଏହି ସମ୍ବାଦ ଗୁପ୍ତଚରମାନଙ୍କ ଦ୍ଵାରା ଆମେ ମଗଧ ସୈନ୍ୟ ଶିବିରରେ 
ପ୍ରଚାର କରିବାକୁ ଆଦୌ ଭୂଲିନଥ୍‌ଲୁ । ଏହାଶୁଣି ଜରାସନ୍ଧ ଯେ ଆମର ପିଛା କରିବା 
କେବେହେଲେ ଛାଡ଼ିବ ନାହିଁ । ତେଣୁ ତା'ର ଶିବିର ମଥୁରା କୂଳରୁ ଉଠି ଆମକୁ ଠାବ 
କରିବାରେ ନିଶ୍ଚୟ ଲାଗିବ । ଏକଥା ମୁଁ ଭଲ ଭାବରେ ଜାଣିଥ୍ଲି । ସେ ଯାହାହେଉ ନା 


ms — 


କାହିଁକି ଏହାଦ୍ଵାରା ଅନ୍ତତଃ କିଛିଦିନ ପାଇଁ ହେଲେ ମଥୁରା ଆକ୍ରମଣ ମୁକ୍ତ ହେବ ତ | 

ଆମେ ମଥୁରା ତ ଛାଡ଼ିଦେଲୁ ହେଲେ ଏବେ ଯିବୁ କୁଆଡ଼େ ? 

ଏହି ପ୍ରଶ୍ନ ଆମ ସମ୍ମୁଖରେ ଆସି ଛିଡ଼ା ହୋଇଥାଏ । ସତରେ ଅର୍ଧନ ! 
ସେଦିନ ଆମ ପାଇଁ ଅତ୍ୟନ୍ତ କଷ୍ଟକର ବ୍ୟାପାର ଥୁଲା | କିନ୍ନ୍‌ ମୁଁ ଆଗରୁ ଏହା ଉପରେ 
କ'ଣ କରାଯାଇପାରେ ଭାବୁଥଲି । ମୋର ଗୁପ୍ତଚରମାନଙ୍କଠାରୁ ସମ୍ବାଦ ମିଳିଥୂଲା 
ଯେ ଦକ୍ଷିଣ ଦିଗରେ ଆମର ଆଦ୍ୟ ବଂଶଧର ଯାଦବମାନଙ୍କର ଚାରିଟି ରାଜ୍ୟ ଥୁଲା | 
ଏହି ରାଜ୍ୟ ଆମର ଆଦିପୁରୁଷ ମହାରାଜ ଯଦଧଙ୍କର ଚାରିଜଣ ନାଗକନ୍ୟାମାନଙ୍କ 
ଠାରୁ ଜନ୍ମଲାଭ କରିଥବା ଚାରିଜଣ ପୁତ୍ରଙ୍କ ଦ୍ଵାରା ସ୍ଥାପିତ ହୋଇଥଲା ! 


ସେଥୂମଧ୍ଯରୁ ଗୋଟିଏ ରାଜ୍ୟ ନର୍ମଦା ନଦୀକୂଳରେ ଥୁଲା ଓ ତା'ର ନାମ 
ଥୁଲା ମହିଷ୍ପତି । ଦ୍ଵିତୀୟ ରାଜ୍ୟ ହେଲା ପଦ୍ମାବତ ଯାହା ମହାବଳିପୁରମ୍‌ ନିକଟରେ 
ଥଲା ! ଯଦୁପୁତ୍ର ପଡ୍ମବର୍ଣ୍ଣ ସହ୍ୟାଦ୍ରି ପାର୍ବତ୍ୟ ଅଞ୍ଚଳରେ ପ୍ରବାହିତ ବେର୍ଣ୍ଣା ନଦୀ କୂଳରେ 
ରାଜ୍ୟ ସ୍ଥାପନ କରିଥୁଲେ | ପଞ୍ଚଗଙ୍ଗା ନଦୀକୂଳରେ ଅବସ୍ଥିତ କରବୀର ନାମକ 
ବେଦକାଳୀନ ଏକ ବିଖ୍ୟାତ ନଗରୀ ମଧ୍ଯ ଏହି ରାଜ୍ୟର ଅନ୍ତର୍ଗତ ଥଲା । ସେଠାରେ 
ଶୃଗାଳ ନାମକ ନାଗବଂଶୀୟ ମାଣ୍ଡଳିକ ରାଜାଙ୍କର ଆଧ୍ବପତ୍ୟ ଥଲା ! କରବୀର 
ନଗରକୁ ଦକ୍ଷିଣର କାଶୀ ବୋଲି କୁହାଯାଉଥୁଲା । ଏହାର ଦକ୍ଷିଣରେ ଯଦୁପୁତ୍ର ସାରସଙ୍କ 
ଦ୍ଵାରା ତୃତୀୟ ରାଜ୍ୟ ସ୍ଥାପିତ ହୋଇଥୂଲା ଯାହାର ନାମ ଥୁଲା କ୍ରୌଞ୍ଚପୁର । ସେହି 
ସ୍ଥାନରେ ଲାଲ ରଙ୍ଗର ମାଟି ମିଳୁଥୁଲା ଯାହାକି ଅତ୍ୟନ୍ତ ଉର୍ବର ଥଲା | ଏହି ରାଜ୍ୟକୁ 
“ବନବାସୀ” ରାଜ୍ୟ ବୋଲି ମଧ୍ଯ କୁହାଯାଉଥୁଲା | 

ଚତୁର୍ଥ ରାଜ୍ୟ ଯଦୂପୁତ୍ର ହରିତଙ୍କ ଦ୍ଵାରା ପଶ୍ଚିମ ସାଗର କୂଳରେ ସ୍ଥାପିତ 
ହୋଇଥୁୂଲା । ଏଠାକାର କେଉଟ ସଂପ୍ରଦାୟର ଲୋକମାନେ ସମୁଦ୍ରରେ ବୁଡ଼ି 
ପହଁରିବାରେ ପ୍ରବୀଣ ଥୁଲେ ! ଅତ୍ୟନ୍ତ ଦକ୍ଷତାର ସହିତ ସେମାନେ ସମୁଦ୍ଵ ଭିତରେ 
ବୁଡ଼ି ସାଗର ଗର୍ଭରୁ ମୋତି, ପ୍ରବାଳ, ଶଙ୍ଗ ପ୍ରଭୃତି ଆଣିପାରୁଥୁଲେ | 

ଏହି ଚାରିରାଜ୍ୟକୁ ପୂର୍ବରୁ ହଁ ଅମାତ୍ୟ ବିପୃଥୁ ସମ୍ବାଦ ପ୍ରେରଣ କରିସାରିଥୂଲେ । 
ପଦ୍ମାବତ ରାଜ୍ୟର ବେର୍ଣ୍ଣା ନଦୀକୂଳରେ ଆଚାର୍ଯ୍ୟ ପରଶୁରାମଙ୍କର ଆଶ୍ରମସ୍ଥଳ ଥୁଲା 
ଏହି ସୂଚନା ମତେ ବେଶି ଆଗ୍ରହାନ୍ରତ କରି ପକାଇଥୁଲା । ଆଚାର୍ଯ୍ୟ ପର୍ଶୁରାମ ମହେନ୍ଦ୍ରଗିରି 
ଅଞ୍ଚଳରୁ ପୂର୍ବପଟ ସମୁଦ୍ଧରେ ନୌକାଦ୍ଵାରା ନିଜର ଅନେକ ଶିଷ୍ୟମାନଙ୍କ ସହିତ ଆସି 
ପଦଢ୍ମାବତ ରାଜ୍ୟରେ ପହଞ୍ଚିଥିଲେ । 


‘ପର୍ଶୁରାମ! .... ଗତ କେତେବର୍ଷ ଧରି ସମଗ୍ର ଆର୍ଯ୍ୟାବର୍ଭ ଅଞ୍ଚଳରେ 
ପର୍ଶୁରାମଙ୍କ ଅପାର ଖ୍ୟାତି ଦିଗ୍ବିଦିଗ ବ୍ୟାପ୍ତ ହୋଇଥଲା | ସମସ୍ତେ ତାଙ୍କ ନାମ 
ଶ୍ରବଣ ମାତ୍ରେ ସମ୍ମାନ ପ୍ରଦର୍ଶନ କରୁଥିଲେ । ହାତରେ ପରଶୁ ଅସ୍ତ ତୀକ୍ଷ୍ଣ ବୁଦ୍ଧିସମ୍ପନ୍ନ 
ମହା ପରାକ୍ରମୀ ବୀରତ୍ବର ପ୍ରତୀକ ଥଲେ ପର୍ଶୁରାମ | ଆର୍ଯ୍ୟାବର୍ଭରେ ଯେତେ ଗୁରୁକୁଳ 
ଥିଲା ସର୍ବାଗ୍ରେ ଥଲା ପର୍ଶୁରାମଙ୍କର ଆଶ୍ରମ । ମହାନ୍‌ ଅମୋଘ ବ୍ରହ୍ମାସ୍ତ ଶିକ୍ଷା ଦେବାର 
ଏକମାତ୍ର ବ୍ୟକ୍ତି ଥଲେ ପର୍ଶୁରାମ । ତାଙ୍କର ପ୍ରମୁଖ ଶିଷ୍ୟମାନେ ଆର୍ଯ୍ୟାବର୍ ଚତୁର୍ଦିଗରେ 
ଆଶ୍ରମ ସ୍ଥାପନ କରିଥୁଲେ ଓ ଯୁଦ୍ଧ ରାଜନୀତି, ସଂସ୍କାର ନୀତିରେ ପ୍ରବୀଣ ଥୁଲେ । 

ଭାଇନାଙ୍କ ସହିତ କଥାବାର୍ଭା କଲାପରେ ମୁଁ ନିଷ୍ପତି ନେଲି ଯେ ଆମେ 
ସର୍ବପ୍ରଥମେ ଯାଇ ପର୍ଶ୍ରାମଙ୍କୁ ହିଁ ଦର୍ଶନ କରିବୁ । ସତରେ ଅର୍ଦ୍ଧନ ! ଆମେ କିନ୍ତୁ 
ଜାଣିନଥୁଲୁ ତାଙ୍କ ଆଶ୍ରମକୁ ପହଞ୍ଚିବାକୁ ହେଲେ ଆମକୁ କେତେ ନଦୀ, ପର୍ବତ, 
ଅରଣ୍ୟ ଭେଦ କରିଯିବାକୁ ପଡ଼ିବ | ତୁମର ମନେଥୁବ ପର୍ଶୁରାମଙ୍କର ଅଲୌକିକ ଶକ୍ତି 
ଯୁଦ୍ଧାସ୍ତ୍ର ପ୍ରୟୋଗର ଅନନ୍ୟ ସୃକ୍ଷ୍ମତା ସମ୍ପର୍କରେ ତମକୁ ଅନେକଥର କହିଛି । ତୁମ 
ଧନରେ ସେହି ଅସମ୍ଭବ ଇଛ୍ଥାଶକ୍ତିକୁ ପ୍ରୟୋଗକର ବୋଲି ମଧ୍ଯ କହିଥୁଲି । ସେକଥା 
ସବୁ ଖୁବ୍‌ ମନେପଡ଼ୁଥୁଲା ଅର୍ଜୁନ! 

ମଥୁରା ଛାଡ଼ିଲା ବେଳକୁ ଅନେକ ପରିମାଣରେ ଅମୂଲ୍ୟ ହୀରା, ମାଣିକ୍ୟ, 
ମୋତି, ରନ୍ଧ ସ୍ଵର୍ଣ୍ଣ ଇତ୍ୟାଦି ସମ୍ପଦ ମଧ୍ଯ ସାଙ୍ଗରେ ଆଣିବାକୁ ଭୁଲିନଥୁଲୁ ! ମଥୁରାରେ 
ଥିବା ସାତ୍ୟକିଙ୍କୁ ଆମେ ମଝିରେ ମଝିରେ ସତର୍କ ରହିବାକୁ ତଥା ବିପଦର ସମ୍ମୁଖୀନ 
ହେବାକୁ ଧୈର୍ଯ୍ୟ ଧରିବାକୁ କହୁଥୁଲୁ । କାରଣ ସେପର୍ଯ୍ୟନ୍ତ ଜରାସନ୍ଧ ପକ୍ଷରୁ ବିପଦ 
ଟଳିନଥୁଲା । ଜରାସନ୍ଧର ଛାଉଣି ମଥୁରାରୁ ଉଠିଲା କ୍ଷଣି ସାତ୍ୟକି କେତେକ ବୀରଯାଦବ 

ଯୋବଵ୍ଧାଙ୍କୁ ନେଇ ଗୋମନ୍ତ ପର୍ବତ ନିକଟରେ ଆମମାନଙ୍କ ସହିତ ମିଳିତ ହେବାକୁ ସ୍ଥିର 
କରାଯାଇଥୁଲା | ଏହି ଦାକ୍ଷିଣାତ୍ୟ ଯାତ୍ରାର ତିନିମାସ ପରେ ଆମ ସମ୍ମୁଖରେ ସବୁଠାରୁ 
ବଡ଼ ଏକ ଆହ୍ବାନ ଆସି ଉପସ୍ଥିତ ହେଲା । ଦଣ୍ଡକାରଣ୍ୟର ବିନ୍ଧ୍ୟ ଶତପଡ଼ା ଓ 
ପାରିଯାତ୍ର ପର୍ବତଶ୍ରେଣୀ ଅତ୍ୟନ୍ତ କଠିନ କଷ୍ଟଦାୟକ ଯାତ୍ରାପଥ ଥୁଲା | ଗୋକୁଳ କିମ୍ବା 
ମଥୁରାରେ ଥୁଲାବେଳେ ଯେଉଁଆଡ଼କୁ ଦୃଷ୍ଟି ପକାଇଲେ ଜଳମୟ ଯମୁନା ହି ଦୃଷ୍ଟିଗୋଚର 
ହେଉଥଲା । ଅଥଚ ଦଣ୍ଡକାରଣ୍ୟକୁ ପାର କରିବାକୁ ହେଲେ ଏକମାତ୍ର ସଂକୀର୍ଣ୍ଣ ଗିରିପଥ 
ଥିଲା ଯାହାର ନାମ ଦଦକ୍ଷିଣାପଥ' |! ଏକାକୀ ଅନଭିଜ୍ଞ କୌଣସି ବ୍ୟକ୍ତି ସେହି ଭୟଙ୍କର 
ଅରଣ୍ୟାନୀ କେବେହେଲେ ଅତିକ୍ରମ କରିପାରିବ ନାହିଁ । 


ତେଣୁ ସେହି ଗଭୀର ଅରଣ୍ୟାନୀ ଓ ପର୍ବତ ଅଞ୍ଚଳର ପ୍ରତ୍ୟେକ କୋଣ 
ଅନୁକୋଣକୁ ଭଲ ଭାବରେ ଜାଣିଥୁବା ଅଭିଜ୍ଞ ବଣ ଅଧୁଵବାସୀଙ୍କର ମୁଖୁଆଙ୍କୁ ଆମେ 
ସାଙ୍ଗରେ ନେଇ ଯାତ୍ରା ଆରମ୍ଭ କଲୁ । ଦାରୁକ ନିଜର ଅଭିଜ୍ଞ ଅଶ୍ବ ଚିହ୍ନରା ଶକ୍ତି ଦ୍ଵାରା 
ଏହି ଅରଣ୍ୟ ଯାତ୍ରା ପାଇଁ ହୃଷ୍ଟପୁଷ୍ଟ ବିଶାଳକାୟ ଅଶ୍ଵମାନ ଆଣି ଯୋଗାଇଦେଲେ। 
ଘଞ୍ଚ ଅରଣ୍ୟାନୀ ଦେଇ ଗଲାବେଳେ ଯାତ୍ରାପଥରେ ହିଂସ୍ରଜନ୍ଗମାନଙ୍କର ବିକଟାଳ 
ଗର୍ଜନ ଶୁଭୁଥୁଲା । ପୁଣି ପକ୍ଷୀମାନଙ୍କର କଳରବ ଓ ଫଡ଼ଫଡ଼ ହୋଇ ଡେଣାଖଝାଡ଼ି 
ଉଡ଼ିଯିବାର ଅପୂର୍ବ ଦୃଶ୍ୟ ମଧ୍ୟ ଆମକୁ ଆମୋଦିତ କରୁଥୁଲ। ପ୍ରାକୃତିକ ସୌନ୍ଦର୍ଯ୍ୟଭରା 
ଦଣ୍ଡକାରଣ୍ୟ ଅରଣ୍ୟ ପର୍ବତମାଳା ଅତ୍ୟନ୍ତ ଚିତ୍ତାକର୍ଷକ ଓ ରମଣୀୟ ଥୁଲା । ନିବିଡ଼ 
ଦଣ୍ଡାକରଣ୍ୟର ସାନ୍ଦ୍ରତାରେ ଦିନ ଦିପହରରେ ମଧ୍ଯ ସୂର୍ଯ୍ୟଙ୍କ କିରଣ ଅରଣ୍ୟାଞ୍ଚଳର 
ଭିତର ଭାଗରେ ସ୍ଥର୍ଶ କରିପାରୁନଥୁଲା । 


ସଂକୀର୍ଣ୍ଣ ଦକ୍ଷିଣାପଥର ସେଇ ଅତ୍ୟନ୍ତ ସରୁମାର୍ଗ ନିକଟରେ ଆସି ଆମେ 
ପହଞ୍ଚିଲୁ । କେବଳ ଜଣେ ମାତ୍ର ଅଶ୍ଵାରୋହୀ ଅଶ୍ଵର ବଲ୍ଗାକୁ ଧରି ଗୋଟିଏ ପାଦ 
ପକାଇ ଅତ୍ୟନ୍ତ ସନ୍ତର୍ପଣରେ ଆଗକୁ ବଢ଼ିବ । କିନ୍ତୁ ମାର୍ଗରେ ଥୁବା କଣ୍ଟାପୂର୍ଣ୍ଣ ଲତା 
ଗୁଢ୍ମକୁ ଖଣ୍ଡାରେ ହାଣି ହାଣି ସଫା କରିବାକୁ ପଡ଼ିବ । ଧୀରେ ଧୀରେ ସତର୍କତାର 
ସହିତ ଯିବାକୁ ହେବ। ଆମେମାନେ ମଧ୍ୟ ଆମ ପଛେ ପଚେ ଅଶ୍ବମାନଙ୍କୁ ଆସିବାକୁ 
ଦେଇ ସେହି ସଂକୀର୍ଣ୍ଣ ପଥ ଦେଇ ଆଗକୁ ବଢ଼ିବାର ପ୍ରୟାସ କଲୁ । ଚାଲିଲାବେଳେ 
ମୁଁ ଭାଇନାଙ୍କୁ ପଚାରିଲି, ˆ ଭାଇନା ! ଆପଣ ଜାଣିଛନ୍ତି କି ଆମ ଆଗରୁ ସର୍ବପ୍ରଥମେ 
କେଉଁ ରାଜପୁତ୍ର ଦଣ୍ଡକାରଣ୍ୟକୁ ଅତିକ୍ରମ କରିଥୁଲେ ?”' 

“ହୁଁ ଗୁରୁଦେବ ସାନ୍ଦିପନୀ ଥରେ କହିଥୂଲେ, ଅଯୋଧାର ରଘୁବଂଶରେ 
ଜାତ ମହାରାଜ ଦଶରଥଙ୍କର ପୁତ୍ର ରାମଚନ୍ଦ୍ର ଥଲେ ପ୍ରଥମ | ପିତାଙ୍କର ବଚନ ରକ୍ଷା 

କରିବା ପାଇଁ ରାମଚନ୍ଦ୍ର ତାଙ୍କର ପନ୍ଵୀ ସୀତା ଓ ଭାଇ ଲକ୍ଷ୍ମଣଙ୍କ ସହିତ ଏହି ଦାକ୍ଷିଣାପଥ 
ଦେଇ ଦଣ୍ଡକାରଣ୍ୟ ଅତିକ୍ରମ କରିଥୁଲେ । ଏହାପରେ ଗୋଦାବରୀ ନଦୀକୂଳରେ, 
ପଞ୍ଚବଟୀଠାରେ ଆଶ୍ରମ ନିର୍ମାଣ କରି ବିଶ୍ରାମ କରିଥିଲେ । ଏହା ପରଠାରୁ ଅନେକ 
ଯୁଗ ପରେ ଆମେ ଚନ୍ଦ୍ରବଂଶୀୟମାନେ ସେହି ଦକ୍ଷିଣାପଥକୁ ପାର କରିବାର ପ୍ରୟାସ 
କରୁଛୁ କହ୍ନେଇ !' ? ଭାଇନା ବିସ୍ତୃତ ଭାବରେ ବୁଝାଇଦେଲେ | 


ମୁଁ କହିଲି, ଏହି ଦଣ୍ଡକାରଣ୍ୟର ଅପରପାର୍ଶ୍ଵରେ ଆମର କେତେକ ଯାଦବ 
ରାଜ୍ୟ ଅଛି। ସେହିପରି ବିଦର୍ଭ, ଅଶ୍ନକ, କୁନ୍ତଳ, ବନବାସୀ, ମଳୟ ଓ ପାଣଶ୍୍ୟ ପ୍ରଭୃତି 
ରାଜ୍ୟମାନ ଅଛି । ସଂସ୍କୃତିସଂପନ୍ନ ଦ୍ରାବିଡ଼ମାନଙ୍କର ରାଜତ୍ଵ ଏହି ରାଜ୍ୟମାନଙ୍କରେ 
ଚାଲୁଛି । ଆମେ ଯେଉଁ ମହାନ୍‌ ତପସ୍ବୀ ପର୍ଶୁରାମଙ୍କର ଦର୍ଶନ ପାଇଁ ଯାଉଛେ ସେ 
ପୂର୍ବଦିଗରେ ଥୁବା ସମୁଦ୍ର ମାର୍ଗରେ ଆସି ପଦ୍ମାବତ ରାଜ୍ୟରେ ପହଞ୍ଚିଛନ୍ତି। 


ଭାଇନା ମୋ କଥା ଶୁଣି କହିଲେ, ˆ ସାନ ଭାଇ ମୋର ! କହିଲୁ ଦେଖୁ 
ଏହି ମୋର ଘଞ୍ଚ ଅରଣ୍ୟରେ ରାତି ହେଉଛି କି ନାହିଁ ଆମେ କେମିତି ଜାଣିବା ? 
ରାତିରେ କେଉଁଠି ବିଶ୍ରାମ କରିବା ପାଇଁ ଶିବିର ପକାଇବା । ଆମର ଏ ଯାତ୍ରା ଆଉ 
କେତେ ଦିନ ଚାଲିବ ? 


ମୁଁ ବଡ଼ ଆଚମ୍ବିତ ହୋଇଗଲି । କାରଣ ସର୍ବଦା ନିଶ୍ଚିନ୍ତରେ ରହୁଥ୍୍‌ବା ମୋର 
ପ୍ରିୟ ଭାଇନା କାହିଁକି ଏତେ ଆଶଙ୍କିତ ହୋଇପଡ଼ିଛନ୍ତି କେଜାଣି ? ମୁଁ ହସିଲି । ସେ 
ମୋ ଆଡ଼କୁ ଏକ ଭିନ୍ନ ଦୃଷ୍ଟିରେ ଦେଖୁ କହିଲେ, ˆ କହଇ ! ତୋର ଏ ରହସ୍ୟମୟ 
ହସର ଅର୍ଥ ମୁଁ ଆଦୌ ବୁଝିପାରେ ନାହିଁ । ସେକଥା ତୁ ଜାଣିଛୁ । ପରିହାସ କରନା । 
ସତକଥା କହ । ଏହି ଘନ ଅରଣ୍ୟରୁ ବାହାରକୁ ବାହାରିବା ପାଇଁ ପ୍ରକୃତରେ କ'ଣ 
ଏହି ମାର୍ଗ ଛଡ଼ା ଅନ୍ୟ କୌଣସି ପଥ ଅଛି କି ? 

ବଳରାମ ଭାଇନାଙ୍କ କାନ୍ଧରେ ଅତୀବ ସ୍ବେହରେ ହାତ ରଖୁ ହସି ହସି ମୁଁ 
କହିଲି, “ଭାଇନା ! ହେ ହଳଧର ! ଚିନ୍ତା କରନ୍ତୁ ନାହିଁ । ଅସ୍ପଷ୍ଟ ଭାବରେ ଦିନରେ 
ଝିଙ୍କାରିମାନଙ୍କର ରାବ ଶୁଭିଲେ ମଧ୍ଯ ରାତିରେ ଖୁବ୍‌ ଜୋର୍‌ରେ ଭଲ ଭାବରେ ଶୁଣାଯିବ 
ସେଥୁରୁ ଆମେ ରାତି କେତେ ପହର ହୋଇଛି ଜାଣିନେବା | ପକ୍ଷୀମାନଙ୍କର କୋଳାହଳ 
ରାତିରେ ବନ୍ଦ ହୋଇଯିବ ହିଂସ୍ର ପଶୁମାନଙ୍କର ଗର୍ଜନ ମଝିରେ ମଝିରେ ହାଡ଼ ଥରାଇ 
ଦେଉଥୁବ। ଏସବୁଥରୁ ଆମେ ରାତି ସମ୍ପର୍କରେ ସବୁ ଜାଣିଯିବା । ଟାଇିଆରେ କଣ୍ଟାଝଣ୍ଟାକୁ 
କାଟି କାଟି କରି ଆମେ ଶିବିର ପକାଇବା ପାଇଁ ସଫାସୁତୁରା କରିଦେବା । ଶିବିର 
ଚାରିକଡ଼େ ଗାତ ଖୋଳିକରି ରାତି ସାରା ମଶାଲ ଜଳାଇବାପାଇଁ ନିଆଁ ଲଗାଇବାକୁ 

ପଡ଼ିବ । ନିଆଁର ଧାସରେ ହିଂସ୍ବଜନ୍ମ ଆମପାଖକୁ ଆସିବେ ନାହିଁ । ଜଳନ୍ତା ମଶାଲ୍‌ର 
ଅଗ୍ନିରୁ ଯେପରି ନିଆଁଝୁଲ ଛିଟିକି ସଂପୂର୍ଣ ଅରଣ୍ୟକୁ ନ ବ୍ୟାପିବ ସେଥୂପାଇଁ ଆମକୁ ଦୃଷ୍ଟି 
ଦେବାକୁ ପଡ଼ିବ । ସେଥୁପାଇଁ ରାତିସାରା ଜଣକ ପରେ ଜଣେ ଅନିଦ୍ଵାରହି ପହରାଦେବେ । 
ଯାହାଫଳରେ ସମସ୍ତଙ୍କୁ ଶୋଇବାକୁ ମିଳିବ । ଏମିତି ଦଣ୍ଡକାରଣ୍ୟର ବିଭିନ୍ନ ଅଞ୍ଚଳରେ 


ଶିବିର ଟାଣି ବିଶ୍ରାମ ନେଇ ଆଗକୁ ଯିବାକୁ ହେବ ଭାଇନା ! 


ପ୍ରତ୍ୟୁଷରୁ ଦଣ୍ଡକାରଣ୍ୟର ଆକାଶରେ ଉଦିୟମାନ ସୂର୍ଯ୍ୟଙ୍କର ଅନୁପମ କିରଣର 
ବନ୍ୟାରେ ଜନ୍ମକାଳରୁ ଆକର୍ଷିତ ହେବାର ଅପୂର୍ବ ଇଚ୍ଛା ଆମକୁ ଆହୁରି ପ୍ରାଣବନ୍ତ ଛଳଛଳ 
କରିଦେବ। କୁଆମାନେ କା କା ରାବି ସକାଳର ନରମପଣକୁ ଆମଉପରେ ଅଜାଡ଼ିଦେବେ । 
କୁକ୍ଵଟମାନେ ରାବିବେ, ପକ୍ଷୀଜଗତ ଚଳଚଞ୍ଚଳ ହୋଇଉଠିବେ ପୁଣି ବାହାରିଯିବେ 
ଖାଦ୍ୟ ଅନ୍ରେଷଣ ପାଇଁ ଦିନଟିଏ ସରିଲା ପର୍ଯ୍ୟନ୍ତ । ଆମେ ଶିବିର ଉଠାଇ ମଶାଲ ଧୂନିକୁ 
ଲିଭାଇ ଶୀତଳ କରି ପୁଣି ଯାତ୍ରାପଥରେ ଅଗ୍ରସର ହେବା । ଆମକୁ ଏହି ଯାତ୍ରା କାଳରେ 
ଭୋଜନରେ କଞ୍ଚା ପାଚିଲା ଫଳ ସବୁ ଖାଇଲା ବେଳେ ମିତବ୍ୟୟିତା ଅବଲମ୍ବନ କରିବାକୁ 
ପଡ଼ିବ । ପ୍ରାୟ ଏକମାସ ମଧ୍ଯରେ ଆମେ ଏହି ମହା ଅରଣ୍ୟକୁ ଅତିକ୍ରମ କରିବାରେ 
ସମର୍ଥ ହେବା ଓ ଆଖୁପୂରାଇ ସୂର୍ଯ୍ୟଙ୍କର ଦର୍ଶନ କରିପାରିବା । ବହୁତ ଦିନ ପରେ 
ସୂର୍ଯ୍ୟଙ୍କୁ ଦେଖୁଲେ ତାଙ୍କର କିରଣରେ ଗାଧେଇବାର ସୁଯୋଗକୁ ଆମେ କ'ଣ ସହଜରେ 
ହାତଛଡ଼ା କରିପାରିବା ଭାଇନା । କ'ଣ ଉଦ୍ଧବ ଭାରି କଷ୍ଠ ହେଉଛି ନା ? ଆଉ ଟିକିଏ 
ଆମକୁ ଧୈର୍ଯ୍ୟ ଧରିବାକୁ ପଡ଼ିବ ।' 

ବାସ୍ତବିକ୍‌ ଏହି କଠିନ ଯାତ୍ରାକୁ ଆମେ ପରସ୍ପରକୁ ସାହାରା ଦେଇ ଦୃଢ଼ତାର 
ସହିତ ପାର କରିବାରେ ସକ୍ଷମ ହେଲୁ । ଏକମାସ ପରେ ଆମେ ଅଶ୍ବମାନଙ୍କ ସହିତ 
ଦଣ୍ଡକାରଣ୍ୟକୁ ଅତିକ୍ରମ କରିଆସିଲୁ । 

ଅରଣ୍ୟ ଶେଷ ସୀମାରେ ବିଦର୍ଭ ରାଜ୍ୟର ନିକଟରେ ପ୍ରବାହିତ ଗୋଦାବରୀ 
ନଦୀ ପାର ହୋଇ ଆମେ ଅଶ୍ମକ ରାଜ୍ୟରେ ପ୍ରବେଶ କଲୁ । ଜାଣିଛ ଅର୍ଡୁନ ! ଯେଉଁ 
ଗୋଦାବରୀ ନଦୀ ନିକଟରେ ପଞ୍ଚବଟୀ ଠାରେ ପର୍ଣ୍ଣକୁଟୀର କରି ଶ୍ରୀରାମଚନ୍ଦ୍ର ସୀତା 
ଓ ଲକ୍ଷ୍ମଣ ସହ ଅବସ୍ଥାନ କରୁଥିଲେ ସେହି କୁନ୍ତଳ ରାଜ୍ୟର ଜନ୍ମସ୍ଥାନ ପର୍ବତମାଳା 
ନାସିକ ଅଞ୍ଚଳକୁ ଆମେ ଆମର ବାମପଟେ ଭୀମାନଦୀ ପାର ହୋଇ ପଦ୍ମାବତ ରାଜ୍ୟର 
ସୀମାରେ ଆସି ପହଞ୍ଚିଲୁ । 

ମହାବଳେଶ୍ବରମ୍‌ର ନିକଟରେ ପ୍ରବାହିତ ବେର୍ଣ୍ଣା ନଦୀ କୂଳରେ ଥିବା ଅରଣ୍ୟ 
ମଧ୍ଯରେ ମହାନ୍‌ ଗୁରୁ ପର୍ଶୂରାମଙ୍କର ଭୃଗୁ ଆଶ୍ରମର ନିକଟବର୍ରୀ ହେଲୁ । ଆମର 

ଆସିବାର ସୂଚନା ଦେବାପାଇଁ ଜଣେ ଦୂତଙ୍କୁ ଆମେ ଆଶ୍ରମକୁ ପ୍ରେରଣ କଲୁ । ସେଦିନ 
ରାତିଟି ଆମେ ସେହି ସୀମାରେ ବିତାଇଲୁ । ପ୍ରତ୍ୟୁଷରୁ ମୁଁ ବଳରାମ ଭାଇନା ଏବଂ 
ଆମର ସାଥୀମାନେ ସମସ୍ତେ ଆଚାର୍ଯ୍ୟ ପର୍ଶୁରାମଙ୍କୁ ସାକ୍ଷାତ କରିବା ପାଇଁ ଭୃଗୁ 
ଆଶ୍ରମକୁ ବାହାରିଲୁ । ସର୍ବପ୍ରଥମେ କୃଷ୍ଣା ଓ କୋୟନା ନଦୀର ସଂଗମ ସ୍ଥଳରେ ସ୍ମାନ 
କରି କରହାଟକ ତୀର୍ଥସ୍ଥାନକୁ ଅତିକ୍ରମ କରି ଆମେ ବେର୍ଣ୍ଣା ନଦୀ ନିକଟରେ ପହଞ୍ଚିଲୁ । 
ଆମର ସ୍ଵାଗତ ପାଇଁ ପର୍ଶୁରାମଙ୍କ ଦ୍ଵାରା ପ୍ରେରିତ ଦୁଇଜଣ ଜଟାଧାରୀ ଶିଷ୍ୟ ହାତରେ 
ଚମକୁଥୁବା ପରଶୁଧରି ଆମକୁ ଅପେକ୍ଷା କରିଥୁଲେ । ଆମେ ସେମାନଙ୍କ ସହିତ ଭୃଗୁ 
ଆଶ୍ରମକୁ ଗମନ କଲଲ 

ଗତ ଦେଢ଼ମାସ ମଧ୍ଯରେ ମୁଁ ମନକୁ ମନ ଆଚାର୍ଯ୍ୟ ପର୍ଶ୍ୂରାମଙ୍କର ଯେଉଁ 
ଚିତ୍ର ଆଙ୍କିଥୁଲି ତାକୁ ପୋଳିବାକୁ ବାଧ୍ଯ ହେଲି । ପ୍ରତ୍ୟକ୍ଷ ରୂପରେ ଜମଦଗ୍ଧି ରେଣୁକା 
ପୁତ୍ର ପର୍ଶୁରାମ ହସହସ ମୁହଁରେ ବାହୁ ପ୍ରସାରିତ କରି ଆଶ୍ରମର ଦ୍ରଵାରଦେଶରେ ଛିଡ଼ା 
ହୋଇଥୂଲେ। ମୁଁ ସତରେ ଅର୍ଦ୍ଧନ ! ସେଦିନ ଅବାକ୍‌ ହୋଇଯାଇଥ୍‌ଲି ! ପର୍ଶୁରାମଙ୍କର 
ବ୍ୟକ୍ତିତ୍ଵର ଏହି ଅମାୟିକ ସରଳତା ଏତେ ଉଚ୍ଛାସପୂର୍ଣ୍ଣ ବୋଲି ମୁଁ ଜାଣିନଥୁଲି। ଯେମିତି 
ଆଚାର୍ଯ୍ୟ ସାନ୍ଦିପନୀଙ୍କୁ ଦେଖୁଲାକ୍ଷଣି ମୁଁ ତାଙ୍କ ପ୍ରତି ବିଭୋର ଭାବରେ ଆକର୍ଷିତ 
ହୋଇଯାଇଥୁଲି । ଠିକ୍‌ ସେମିତି ଭୃଗୁଶ୍ରେଷ୍ଠଙ୍କ ଦର୍ଶନ ମାତ୍ରେ ସେଭଳି ଏକ 
ଆବେଗପ୍ରବଣତା ଅନୁଭବ କଲି । ମୁଁ ଓ ବଳରାମ ଭାଇନା ଆଶ୍ରମର ପ୍ରବେଶଦ୍ଵାର 
ନିକଟରେ ଦଣ୍ଡାୟମାନ ଆଚାର୍ଯ୍ୟପ୍ରବରଙ୍କୁ ଗଭୀର ଶ୍ରଦ୍ଧାର ସହିତ ଦଣ୍ଡବତ କଲୁ । 
ଧଡ଼ୁକିନା ମତେ ତଳୁ ଉଠାଇନେଇ ଦୃଗୁଶ୍ରେଷ୍ଠ ଆଲିଙ୍ଗନ କରି ପକାଇଲେ। ଆଶୀର୍ବାଦ 
ଦେଇ କହିଲେ ଜୟସ୍ତୁ ଯାଦବଶ୍ରେଷ୍ଠ ! ଭାଇନାଙ୍କୁ ମଧ୍ଯ ଆଶୀର୍ବାଦ ଦେଲେ । ଭାଇନାଙ୍କ 
ଆଗରୁ ସେ ମତେ ଆଲିଙ୍ଗନ କରିଥୁଲେ ଏବଂ ତାଙ୍କ ଅସ୍ତିତ୍ଵବର ଏକ ଅପୂର୍ବ ମୋହମୁଗ୍ଧ 
ସ୍ପର୍ଶ କାହିଁକି ମତେ ଏକଦମ୍‌ ନିଆରା ଭଳି ପ୍ରତୀୟମାନ ହୋଇଥୁଲା । 

ମନଭିତରେ ଯେ କେତେ ଅଭୁତ ଭାବନା ଭୃଗୁଶ୍ରେଷ୍ଠଙ୍କୁ ଦେଖ୍ବା ପୂର୍ବରୁ 
ସୃଷ୍ଟି ହେଉଥଲା ଓ ମତେ ବ୍ୟସ୍ତ କରୁଥଲା । ଅଥଚ ଆଜି ପ୍ରତ୍ୟକ୍ଷ ଦର୍ଶନ ବେଳକୁ 
ସବୁ ଉଦ୍‌ବେଗ ଏକଦମ୍‌ ଶାନ୍ତ ହୋଇଗଲା | ହିମଧବଳବର୍ଣ୍ଣର ଗହଳ ଦାଢ଼ି ଥଲା 
ପର୍ଶ୍ରାମଙ୍କର । ସେ ଧଳାବସ୍ତ ଓ ଅଧୋବସ୍ତ ଧାରଣ କରିଥୁଲେ । ମୁଣ୍ଡ ଉପରେ 
ରୁଦ୍ରାକ୍ଷମାଳାକୁ ଜଟାରେ ଗୁଡ଼ାଇ ଗୋଲିଆ କରି ଗଣ୍ଡି ପକାଇଥୁଲେ । ବୃଦ୍ଧ ହେଲେ 
ମଧ୍ଯ ତାଙ୍କର ମୁଖମଣ୍ଡଳ ଅତ୍ୟନ୍ତ ତେଜସ୍ଵୀ ଦେଖାଯାଉଥୂଲା । ଆଖୁଯୋଡ଼ିକ ଗଭୀର 
ଶାନ୍ତିର ଦ୍ୟୋତକ ଭଳି ଜଣାପଡ଼ୁଥୂଲା ! 

ଅଳ୍ପ ଅଳ୍ପ ହସି ଆଚାର୍ଯ୍ୟ ପର୍ଶୁରାମ କହିଲେ, ˆ ବସ, ତୁମର ଆଗମନ 
ଫଳରେ ଧରିତ୍ରୀ ମା'ର ଉଦ୍ଧାର ହେବ । ମୁଁ ଭଲଭାବରେ ଜାଣିସାରିଛି ତୁମେ କିଏ ? 
ଆଶ୍ରମ ଭିତରକୁ ଆସ । ପ୍ରଥମେ କିଛି ଫଳାହାର କରି ବିଶ୍ରାମ ନିଅ | ତା'ପରେ 
ଦେଖୁବା !”' ତାଙ୍କର ବାଣୀ ପଥରଖଣ୍ଡ ଦେହରେ ପରଶୁ ବାଜିଲେ ଯେପରି ଖନ୍‌ଖନ୍‌ 
ସ୍ଵର ବାହାରେ ସେପରି ଗମ୍ଭୀର ଶୁଣାଯାଉଥିଲା ପୁଣି ପ୍ରଣବନାଦ ଓକାର ଭଳି ମଧୁର 
ମଧ୍ଯ ଲାଗୁଥିଲା । 


ସେ ନିଜର ଆଚାର୍ଯ୍ୟ କୁଟୀର ଆଡ଼କୁ ଧୀରେ ଧୀରେ ଚାଲିବାକୁ ଆରମ୍ଭ 
କଲେ । ତାଙ୍କ ପଛେ ପଛେ ତାଙ୍କର ଅନେକ ଶିଷ୍ୟଗଣ ଅନୁସରଣ କଲେ । 
ସେମାନଙ୍କ କାନ୍ଧ ଉପରେ ଶହ ଶହ ପରଶୁ ସୂର୍ଯ୍ୟକିରଣରେ ଚମକି ଉଠୁଥୁଲା । 
ଆମେ ସମସ୍ତେ ତାଙ୍କ ପଛେ ପଛେ ମନ୍ତ୍ରମୁଗ୍ଧ ହୋଇ ଚାଲୁଥଲୁ ! ବିଶ୍ରାମ ପରେ 
ଭୃଗୁଶ୍ରେଷ୍ଠ ପରଶୁରାମ ଅତ୍ୟନ୍ତ ଆତ୍ମୀୟତାର ସହିତ ଆମର ଯାତ୍ରାର କାରଣ 
ସମ୍ପର୍କରେ ପଚାରିଲେ । ଯାଦବମାନଙ୍କର “ମୁଣ୍ଡବ୍ୟଥା 'ର କାରଣ ଭାବରେ ଜରାସନ୍ଧ 
ଆକ୍ରମଣ ସଙ୍କଟ ଯେଭଳି ହେଉଛି ସେ ସମ୍ପର୍କରେ ଗୁରୁଦେବ ପର୍ଶୁରାମଙ୍କୁ ବିସ୍ତୃତ 
ଭାବରେ ବୁଝାଇଲି । ମୋର ଏହି ଯାତ୍ରାର ବୃତ୍ତାନ୍ତ ଶୁଣିବାପରେ ଜରାସନ୍ଧ ସମସ୍ୟାର 
ସମାଧାନ ବିଷୟରେ ଚିନ୍ତା କରି ଗୁରୁପ୍ରବର ଅତ୍ୟନ୍ତ ଚିନ୍ତାମଗ୍ଧ ହୋଇପଡ଼ିଲେ । 
କିଛିକ୍ଷଣ ଆଖୁବନ୍ଦ କରି ଆତ୍ମମଗ୍ଧ ହୋଇଗଲେ । ତା'ପରେ ସେ କହିଲେ, 
“  ଯାଦବଶ୍ରେଷ୍ଠ ଶ୍ରୀକୃଷ୍ଣ ! ଜରାସନ୍ଧ ସମ୍ପାଟଙ୍କର ସମ୍ରାଟ ହୋଇପାରେ କିନ୍ତୁ ତୁମ 
ଆଗରେ କିଛି ବି ନୁହେଁ | ମଥୁରା ଛାଡ଼ିବାର ନିଷ୍ପତ୍ତି ତୁମେ ଯାହା ନେଇଛ ତାହା 
ସଂପୂର୍ଣ୍ଣ ଭାବରେ ଉଚିତ ହୋଇଛି । ଯାଦବମାନଙ୍କର ନିର୍ଣ୍ଣୟ ମଧ୍ଯ ତୁମେ କହିଲ, 
ତା” ଛଡ଼ା ଜଣେ ଯାଦବଙ୍କ ପାଇଁ ସମସ୍ତ ଯାବଦ ଗୋଷ୍ଠୀ କାହିଁକି ସଙ୍କଟରେ 
ପଡ଼ିବେ ? କିନ୍ଧୁ ମୁଁ ଭଲଭାବରେ ଜାଣିଛି ତୁମେ କାହିଁକି ମଥୁରା ଛାଡ଼ି ଆସିଛ । 
ମଥୁରାରେ କେବଳ ନୁହେଁ ତୁମେ କୌଣସି ଏକସ୍ଥାନରେ ସ୍ଥିର ହୋଇ ରହିପାରିବ 
ନାହିଁ। ତୁମେ ଜଣେ ଚକ୍ରବର୍ରୀ ଯିଏ ସର୍ବଦା ଭ୍ରମଣ କରିବାକୁ ଭଲପାଏ । ତୁମପାଦ 
ଯେଉଁ ଭୂମିରେ ପଡ଼ିବ ସେଠାରେ ଶ୍ୟାମଳିମା ଭରିଯିବ । ତେଣୁ ତୁମେ ନିରନ୍ତର 
ଭ୍ରମଣ କରିବ | ତୁମେ ତାହାହିଁ କର ସେହି ଆଶୀର୍ବାଦ ଦେଉଛି । 

ଜିନ୍ଧ ତୁମେ ଯେଉଁଠି ଗୁହନା କାହିକି ଜରାସନ୍ଧ ତୁମକୁ ଖୋଜି ଖୋଜି ଆସି ସେଇଠି 
ପହାଞ୍ଚିବ। ସେଥୁପାଇଁ ମୁଁ କହୁଛି ଯେ ତୁମେ ନିଜର ବନ୍ଧୁପରିଜନଙ୍କ ସହିତ ନୈସର୍ଗିକ ସୌନ୍ଦର୍ଯ୍ୟର 
ଅପୂର୍ବ ଗନ୍ତାଘର ଗୋମନ୍ତ ପର୍ବତକୁ ଚାଲିଯାଅ | ଯାଦବସେନାକୁ ନେଇ ଜରାସନ୍ଧର ଗର୍ଝିକୁ 

ପୁଣିଥରେ ଚୂର୍ଣ୍ଣକର । ଗୋମନ୍ତ ବିଜୟପରେ ତୂମେ ପୁନର୍ବାର ମତେ ଦେଖା କରିବାକୁ 
ଆସିବାକୁ ପଡ଼ିବ । ତୁମ ପାଇଁ ମୁଁ ଏକ ଅମୂଲ୍ୟ ଉପହାର କେତେବର୍ଷ ଧରି ସାଇତି ରଖୁଛି । 
ମୋ ହାତରେ ତୁମକୁ ତାହା ଅର୍ପଣ କରି ମୁଁ ମୁକ୍ତ ହୋଇଯିବି । ଅନ୍ୟକାହାକୁ ମୁଁ ସେହି 
ଉପହାରକୁ ଦେଇପାରିବି ନାହିଁ। 

ଏ ପର୍ଯ୍ୟନ୍ତ କେବଳ ମୋ ବିଷୟରେ ଆଲୋଚନା କରୁଥୁଲେ ଭୂଗୁଶ୍ରେଷ୍ଠ ! 
ତପସ୍ବୀ ପର୍ଶୁରାମଙ୍କର ଅସାଧାରଣ ଦୂରଦୃଷ୍ଟିକୁ ଆକଳନ କରି ବଳରାମ ଭାଇନାଙ୍କର 
ସଙ୍କୋଚ ଦୂର ହୋଇଗଲା । ତେଣୁ ନିଃସଙ୍କୋଚ ଭାବରେ କହିଲେ, ˆ ଭଗବାନ୍‌ ! 
ଏହା ମୋର ଛୋଟ ମୁହଁରେ ବଡ଼ କଥା ଭଳି ଅବଶ୍ୟ ମନେହେବ, କ୍ଷମା କରିବେ 
ପଚାରିବି କି ନାହିଁ ବୋଲି ବଡ଼ ସଂଶୟରେ ମୁଁ ପଡ଼ିଛି । ଯଦି ଆପଣମତେ ଅନୁମତି 
ଦିଅନ୍ତି..” ” ହାତଯୋଡ଼ିକରି ଭୃଗୁଶ୍ରେଷ୍ପଙ୍କ ଆଗରେ ନତମସ୍ତକ ହୋଇ ଛିଡ଼ା ହୋଇଗଲେ 
ଭାଇନା | ମୁଁ ଆଗରୁ ଭାଇନାଙ୍କ ଏଭଳି ନମ୍ର ରୂପ କେବେହେଲେ ଦେଖୁନଥୁଲି । ଏହି 
ରୂପ ସଂପୂର୍ଣ୍ଣ ଅଲଗା ଥୁଲା । 

ଭୃଗୁଦେବ ହସି ହସି ଶାନ୍ତକଣ୍ଠରେ କହିଲେ, ‹ ନିଃସଙ୍କୋଚରେ ପଚାର 
ବଳରାମ । 

ଭାଇନା କହିଲେ, “ଭଗବାନ୍‌ ! ଆପଣଙ୍କ କାନ୍ଧ ଉପରେ ସର୍ବଦା ଚମକୂଥୁବା 
ପରଶୁ ଏଥରକ ଆପଣଙ୍କ କାନ୍ଧ ଉପରେ ଦେଖାଯାଉନାହିଁ ? କଣ କ୍ଷତ୍ରିୟ ଦମନ 
ପାଇଁ ଆପଣ କରିଥୁବା ପ୍ରତିଜ୍ଞାରେ କୌଣସି ପରିବର୍ଭନ ଆସିଛି କି ? କେତେକ 
ଲୋକ କହୁଛନ୍ତି ଯେ ମହାରାଜ ଯଦୁଙ୍କ ସମୟରୁ ଆମର କ୍ଷତ୍ରିୟତ୍ଵ ଲୁପ୍ତ ହୋଇଛି ?” 


ଭାଇନାଙ୍କର ଏତେଗୁଡ଼ିଏ ପ୍ରଶ୍ନରେ ପର୍ଶୁରାମ ଟିକେ ହସିଲେ। ଭାଇନା କାନ୍ଧରୁ 
ସ୍ବର୍ଣ୍ଣ ଫଳକଯୁକ୍ତ ହଳକୁ ଓହ୍ଲାଇ ତଳେ ରଖୁ ଦେଇଥୂଲେ। ସେଆଡ଼କୁ ଚାହିଁ ସେ କହିଲେ, 
“ଏହାର ଯଥାର୍ଥ ଉତ୍ତର ମୁଁ ନୁହେଁ ତୁମର ଭାଇ ଶ୍ରୀକୃଷ୍ଣ ହିଁ ଦେବେ ! ଏକଦମ୍‌ ଶାନ୍ତ 
ଦୃଷ୍ଟିରେ ଭୃଗୁଶ୍ରେଷ୍ଠ ମୋ ଆଡ଼କୁ ଦେଖୁଲେ । ତାଙ୍କ ଦୃଷ୍ଟି ସହିତ ମୋ ଦୃଷ୍ଟି ମିଳିତ 
ହେଲାକ୍ଷଣି ଆମେ ଦୁଇଜଣ ହସିଲୁ ଗୋଟିଏ ଲୟରେ ଗୋଟିଏ ଭାବରେ ! 

ଯେଉଁ ଉତ୍ତର ଭୂଗୁଶ୍ରେଷ୍ଠ ଦେଇଥାନ୍ତେ ସେହି ଉତ୍ତର ମୁଁ ଭାଇନା ଓ ଅନ୍ୟମାନଙ୍କୁ 
ଲକ୍ଷ୍ୟ କରି କହିଲି, ˆ ହେ ଭାର୍ଗବ ଓ ଯାଦବଗଣ ! ପରଶୁ ଏକ ପ୍ରତୀକ । ଅନାବଶ୍ୟକ 
ଭାବରେ ବଢ଼ିଥିବା ଲତା ଗୁଜ଼୍ର, ବୃକ୍ଷାଦିକୁ କାଟି ପରିଷ୍କାର କରିବା ଏହାର ମୁଖ୍ଯ 
କାର୍ଯ୍ୟ । ଭଗବାନ ପର୍ଶୁରାମ କେବେହେଲେ କ୍ଷତ୍ରିୟମାନଙ୍କ ସହିତ ଶତୁତା କରିନଥୂଲେ । 

କ୍ଷତ୍ରିୟତ୍ଵ ନାମରେ ଉଦ୍ଧତ, ଶକ୍ତି ପ୍ରଦର୍ଶନ ନାମରେ ବୃଥା ଅହଂକାର ପ୍ରକାଶ କରୁଥୁବା 
ଯେକୌଣସି ଶକ୍ତି ବିରୁଦ୍ଧରେ ହିଁ ଭୃଗୁଶ୍ରେଷ୍ଠଙ୍କର ଶତୃତା । କାରଣ ସେମାନେ ଜୀବନର 
ମୂଳଲକ୍ଷ୍ୟ ବିକାଶର ଅଗ୍ରଗତିକୁ ରୋକିବାକୁ ଚେଷ୍ଟା କରିଛନ୍ତି ବୋଲି ସେମାନଙ୍କୁ 
ଶିକ୍ଷା ଦେବାପାଇଁ ସେ ପରଶୁ ଅସ୍ତ ଧାରଣ କରିଥୁଲେ ଏବଂ ଅନ୍ୟାୟର ପ୍ରତିବାଦ 
କରିଥୁଲେ । ସେହି ଆବଶ୍ୟକ କାର୍ଯ୍ୟ ପୂର୍ଣ୍ଣ ହେବାପରେ ସେ କାନ୍ଧରୁ ପରଶୁକୁ କାଢ଼ି 
ତଳେ ରଖୁ ଦେଇଛନ୍ତି ତାଙ୍କର ଶିଷ୍ୟମାନେ ପରଶୁକୁ ପ୍ରତୀକ ଭାବରେ ହିଁ ସେମାନଙ୍କର 
କାନ୍ଧରେ ଧାରଣ କରିଛନ୍ତି । ଭାଇନା ! ଯେତେବେଳେ ଆପଣଙ୍କର କାର୍ଯ୍ୟ ସଂପୂର୍ଣ୍ଣ 
ହୋଇଯିବ ଆପଣ ମଧ୍ଯ ହଳକୁ କାନ୍ଧରୁ ଓହ୍ଲାଇଦେବେ । ତଥାପି ସେହି ହଳ ସର୍ବଦା 
ଆପଣଙ୍କ ନାମ ସହିତ ଯୋଡ଼ିହୋଇ ରହିବ । ଭବିଷ୍ୟତରେ ଜଗତ ଆପଣଙ୍କୁ ହଳଧର 
ନାମରେ ହିଁ ଜାଣିବ । ଯଦି ଆପଣ ସେଇକଥା କ୍ଷତ୍ରିୟତ୍ଵ ସମ୍ପର୍କରେ କହିବାକୁ ଚାହୁଁଛନ୍ତି 
ତା' ହେଲେ ଜାଣନ୍ତୁ ଯେ କ୍ଷତ୍ରିୟତ୍ଵ ଜନ୍ମ ଦ୍ଵାରା ନୁହେଁ ପରାକ୍ରମ ଉପରେ ହିଁ ନିର୍ଭର 
କରେ । ତେଣୁ ମୁଁ ଭାବୁଛି ସେଥୁପାଇଁ ଭଗବାନ୍‌ ଆପଣମାନଙ୍କୁ ସଙ୍କେତାତ୍ମକ ଭାବରେ 
ଆଶୀର୍ବାଦ ପ୍ରଦାନ କରିଛନ୍ତି । ସେଥୁପାଇଁ ମଧ୍ୟ ନିଜର ଉପହାରକୁ ମୋ ପାଇଁ ଏତେ 
ଯନନରେ ସାଇତି ରଖୁଛନ୍ତି ।” 

ଆନନ୍ଦରେ ଗଦ୍‌ଗଦ୍‌ ହୋଇ ଉଠିଲେ ଦୃଗୁଶ୍ରେଷ୍ଠ ପର୍ଶୁରାମ, ˆ ଠିକ୍‌ କହିଛ 
ତୁମେ । ମୁଁ ଜାଣିଥୁଲି ତୁମେ ଏହି କଥା ହିଁ ଅକାଟ୍ୟ ଭାବରେ କହିବ । ହେ ଶ୍ରୀକୃଷ୍ଣ 
ବଳରାମ! ମୁଁ ତୁମକୁ ଅତ୍ୟନ୍ତ ସନ୍ତୋଷ ହୋଇ ଆହୁରି ହୃଦୟବତ୍ତାର ସହିତ ଆଶୀର୍ବାଦ 
ଦେଉଛି, କୃଷ୍ଣ ରାମଙ୍କର ଜୟ ହେଉ ଜୟ ହେଉ |!” 


ଡାହାଣପଟେ ମତେ ବାମ ପଟେ ଭାଇନାଙ୍କୁ ତାଙ୍କ ବିଶାଳ ଲୋମଶ ବକ୍ଷରେ 
ଆମକୁ କୁଣ୍ଢାଇ ପକାଇ ମନଭରି ଆଶୀର୍ବାଦର ବର୍ଷା କରିଦେଲେ ମହାନ୍‌ ବୀର ମହାନ୍‌ 
ତପସ୍ବୀ ଆଚାର୍ଯ୍ୟ ପର୍ଶୁରାମ । ଆଃ କି ଅଭୁତ ଅପୂର୍ବ ଆଶ୍ଵାସନାମୟ ଉଷ୍ମତାର ପରଶ 
ଥୁଲା ତାଙ୍କର ଅର୍ନଧନ ! ମୁଁ ଓ ଭାଇନା ବିଭୋର ହୋଇ ସେହି ମହାନ୍‌ ଆତ୍ମାଙ୍କର ସାନିଧ୍ୟର 
ଅଲୌକିକ ସ୍ପର୍ଶରେ ଏକବାରେ ଛଳଛଳେଇ ଯାଇଥୁଲୁ ଅର୍ଡନ ! ମତେ ଯେମିତି ଲାଗୁଥୁଲା 
ମୁଁ ଗୋପପୁରରେ ଥୁଲାବେଳେ ନନ୍ଦବାବାଙ୍କ ଛାତିରେ ଖେଳୁ ଖେଳୁ ଶୋଇପଡ଼ିଲେ 
ମତେ ସେ କେତେ ସ୍ନେହରେ କୋଳେଇ ନେଇ ଥାପୁଡ଼େଇ ଦିଅନ୍ତି ତାଙ୍କ ହାତର ସ୍ବେହିଳ 
ଉଷ୍ପମପରଶ ମୋ ସର୍ବାଙ୍ଗ ଶରୀରରେ ଅସ୍ତିତ୍ଵରେ ବୋଳି ହୋଇଯାଏ । ମୁଁ ପ୍ରଶାନ୍ତିରେ 
ତାଙ୍କର ପ୍ରଶସ୍ତ ବକ୍ଷରେ ମୁଶ୍ଚଗୁଞ୍ଜି ଛୁଟ୍‌କିନା ଶୋଇପଡ଼େ । ସେ ମୋ ପିଠିକୁ ଆସ୍ତେ 
ଆସ୍ତେ ଥପକି ଦେଉଥାନ୍ତି କାଳେ ମୁଁ ଉଠିପଡ଼ିବି ସେଥ୍‌ପାଇଁ ଭାରି ଯନ୍ଧନରେ ମତେ ଜାବୁଡ଼ି 

ଧରିଥାନ୍ତି । ଓଃ ଅନନ ! ସେହି ପିଲାଦିନର ଅନନ୍ୟ ସ୍ମ ତି ଭୃଗୁଶ୍ରେଷ୍ଠଙ୍କର ଆଦରରେ 
ଆଉଥରେ ପୁନର୍ଜୀବିତ ହୋଇଯାଇଛି । 

ବେର୍ଣ୍ଣା ନଦୀକୂଳର ଭୃଗୁ ଆଶ୍ରମରେ ଆଚାର୍ଯ୍ୟ ପର୍ଶୁରାମଙ୍କର କୁଟୀରରେ 
ଦୁଇଦିନ ଅତ୍ୟନ୍ତ ଉଲ୍ଲାସଭରା ଆତିଥ୍ୟ ଗ୍ରହଣ କରି ଆମେମାନେ ଗୋମନ୍ତ ପର୍ବତ 
ଆଡ଼କୁ ଯିବାକୁ ବାହାରି ପଡ଼ିଲୁ । କୃଷ୍ଣା ନଦୀ ପାର ହୋଇ କୋୟନା ଘାଟି ଦେଇ 
ଶୂର୍ଷାରକ ହୋଇ ଆମେ ଗୋମନ୍ତକ ରାଜ୍ୟର ସୀମାରେ ଥବା ଗୋମନ୍ତ ପର୍ବତର 
ପାଦଦେଶରେ ଆସି ପହଞ୍ଚିଗଲୁ । ଗୋମନ୍ତ ! ଆଜିପର୍ଯ୍ୟନ୍ତ ଆମେ ପାର କରିଥୁବା 
ସମସ୍ତ ପର୍ବତଶ୍ରେଣୀ ମଧ୍ଯରେ ସବୁଠାରୁ ଅଧ୍କ ଘଞ୍ଚ ଅରଣ୍ୟରେ ପୂର୍ଣ୍ଣ ଥଲା | 
ପାହାଡ଼ ଶ୍ରେଣୀ ପ୍ରାଚୀର ଭଳି ବହୁତ ଦୂର ପର୍ଯ୍ୟନ୍ତ ଲମ୍ବିଯାଇଥୂଲା | ବହୁତ ଉଚ୍ଚ 
ଆଉ ଦୁର୍ଲଂଘ୍ୟ ମଧ୍ଯ । ଏହାର ପାଦଦେଶରେ ଅନେକ ଯୋଜନ ପର୍ଯ୍ୟନ୍ତ ଉଚ୍ଚା 
ଉଚ୍ଚା ଘଞ୍ଚ ମୋଟା ପତ୍ରଯୁକ୍ତ ଅଶନ ବୃକ୍ଷର ଅରଣ୍ୟ ବ୍ୟାପ୍ତ ହୋଇଥଲା | ତା'ପଛକୁ 
ପଛକୁ ସେହି ବିଶାଳ ପର୍ବତ ଉପରେ ପିଜୁଳି, ଆମ୍ବ ଡାଳିମ୍ବ କମଳା, କାଞ୍ଚନ 
ଇତ୍ୟାଦି ବୃକ୍ଷମାନଙ୍କର ଘଞ୍ଚ ବଣ ମଧ୍ଯ ରହିଥୁଲା କିନ୍ତୁ ପର୍ବତ ଉପରେ ଅର୍ଥାତ୍‌ 
ଶି ଖରଦେଶରେ ସମତଳ ଭୂମି ଥ୍ବାର ଦେଖ୍ବାକୁ ମିଳିଥୂଲା । ସେହି ଭାଗରେ 
ଘନ ଅରଣ୍ୟାନୀ ସହିତ ବିରଳ ଖଷଧୀୟ ବୃକ୍ଷ ସବୁ ଭରି ରହିଥୂଲା | ଗୋମନ୍ତକ 
ପର୍ବତର ପଶ୍ଚିମରେ ଥ୍‌ବା କଦମ୍ବ ବଂଶର ଗୋମନ୍ତକ ରାଜ୍ୟର କିଛି ଭାଗ ଏହି 
ଶିଖର ଦେଶରୁ ସ୍ପଷ୍ଟ ଦେଖାଯାଉଥୁଲା । 

ଏହି ସମତଳ ଭୂମି ଉପରେ ଏକ ଉଚ୍ଟ ବିଶାଳ ବର୍ଣ୍ଣର ଶିଳାଖଶ୍ଡ ଥୁଲା । 
ତା'ଉପରେ ଠିଆ ହେଲେ ଗୋମନ୍ତକ ପର୍ବତର ଅପରପାର୍ଶ୍ଵରେ ସମୁଦ୍ରର ଉତ୍ତୁଙ୍ଗ 
ଜଳରେଖା ସ୍ପଷ୍ଟ ଦେଖାଯାଉଥୁଲା। ସୂର୍ଯ୍ୟ ଅସ୍ତ ହେଲା ବେଳକୁ ତାହାର ଅସ୍ତଗାମୀ 
କିରଣ ସମୁଦ୍ଧ ଉପରେ ପଡ଼ି ଚକ୍ଚକ୍‌ କରେ, ତାହା ଅବଶ୍ଯ ଦୂରରୁ ଅସ୍ପଷ୍ଟ 
ଦେଖାଯାଉଥୁଲା। ମୁଁ, ଭାଇନା ଓ ଆମର ଅନ୍ୟ ସାଥୀମାନଙ୍କ ସହିତ ଗୋମନ୍ତ ପର୍ବତର 
ଅଭ୍ୟନ୍ତର ଘଞ୍ଚ ଅରଣ୍ୟ ମଧ୍ୟକୁ ପ୍ରବେଶ କଲୁ । ଆମେ ଶିଖର ଦେଶରେ ପହଞ୍ଚିଲା 
କ୍ଷଣି ଆମର ସୈନିକମାନେ କୋଡ଼ି, ଟାଟିଆ, ଶାବଳ ଇତ୍ୟାଦି ଦ୍ଵାରା କାଠଖଶ୍ଡଗୁଡ଼ିକୁ 
ଏକତ୍ର କରି ସେହି ପର୍ବତ ଶିଖରର ସମତଳ ଅଞ୍ଚଳରେ ପର୍ଣ୍ଣକୁଟୀର ତିଆରି 
କରିଦେଲେ । ସେଦିନ ହିଁ ସେହି ଉଚ୍ଚଶିଳାଖଣ୍ଡ ଉପରେ ଆଖ୍‌ ଉପରେ ହାତର ଛାୟା 
କରି ସୁଦୂରରୁ ଦେଖାଯାଉଥୁବା ପଶ୍ଚିମ ସାଗରର ରୂପେଲି ଜଳରେଖାର ଝଲ୍‌ମଲ୍‌ 
ଦୃଶ୍ୟକୁ ମନଭରି ଦେଖୁଲି। 

ପାଖରେ ଛିଡ଼ା ହୋଇଥୁବା ବଳରାମ ଭାଇନାଙ୍କୁ ମୁଁ କହିଲି, ‹ ମୁଁ ବୁଝିପାରୁନାହଁ 
ଭାଇନା । ଯେତେବେଳେ ଆମେ ଗୋପପୁରରେ ଥଲେ ସେତେବେଳେ ଯମୁନାର ପ୍ରବଳ 
ଆକର୍ଷଣରେ ସର୍ବଦା ମୁଁ ଆକର୍ଷିତ ହେଉଥୁଲି । ଶଙ୍ଖାସୁରକୁ ପରାସ୍ତ କରିବା ନିମିତ୍ତ 
ଆମେ ଯେଉଁଠାରୁ ଏଠାକୁ ଆସିଲୁ ଏବଂ ମୁଁ ପଶ୍ଚିମ ସାଗରକୁ ଦେଖୁଲି, ସେବେଠାରୁ 
ମୋ ଭିତରେ ତା' ପ୍ରତି ଏଭଳି ଅହେତୁକ ଆକର୍ଷଣ କାହିଁକି ଜାତ ହେଉଛି ? 

ଥରେ ସେହି ସୁଦୂର ସମୁଦ୍ରର ଏକ ରେଖା ଆଡ଼ୁ ଦୃଷ୍ଟି ଫେରେଇଆଣି ମୋ 
ଆଡ଼କୁ ଦେଖୁ ଭାଇନା କହିଲେ, ତୁମକୁ ସର୍ବଦା ସମୁଦ୍ର ଲହରୀମାଳାର ଆକର୍ଷଣ 
ବିଭୋର କରିଦିଏ । ଆଉ ଆମମାନଙ୍କୁ ତୁମର ସୁନ୍ଦର କେବଳ ଆଖ୍ମଦୁଇଟିର ଛଳଛଳ 
ପଣର ଆକର୍ଷଣ ଆକର୍ଷିତ କରେ । ସତରେ ସାନ ଭାଇ ମୋର । କାହିଁ କେଉଁଠି ମଥୁରା 
ଆଉ କାହିଁ କେଉଁଠି ଗୋମନ୍ତ ପର୍ବତ, କେଉଁଠୁ ଆସି କେଉଁଠି ଆମେ ପହଞ୍ଚିଲେ ରେ। 


ଅନେକ ସମୟ ଧରି ଆମେ ଦୁଇଭାଇ ସେହି ଶିଳାଖଣ୍ଡ ଉପରେ ବସି 
ସୁଖଦୁଃଖ ହେଲୁ । କିନ୍ଧୁ ଅନ୍ତସ୍କରଣରେ ମୋର ଅନ୍ତେଷୀ ଦୃଷ୍ଟି ସେହି ରହସ୍ୟମୟ 
ଗୋମନ୍ତ ପର୍ବତର କୋଣ ଅନୁକୋଣକୁ ତନ୍ନ ତନ୍ନ କରି ଖୋଜି ବୁଲୁଥଲା । ଗୁପ୍ତଚର 
ମାନଙ୍କଠାରୁ ଦକ୍ଷିଣ ଦେଶ ସମ୍ପର୍କରେ ପାଇଥୁବା ବିଭିନ୍ନ ସୂଚନା ମୁଁ ଭାଇନାଙ୍କୁ ଦେଲି । 
ପୂର୍ବରୁ ଆଙ୍ଗୁଠି ଦେଖାଇ ମୁଁ କହିଲି, “ସମ୍ମୁଖରେ ଯାହା ଦେଖାଯାଉଛି ସେଇଟା ହିଁ 
ବନବାସୀ ରାଜ୍ୟ । ଏହାର ଦକ୍ଷିଣରେ ଟିକିଏ ତଳକୁ ପାଣ୍ଡ୍ୟ ଓ ମଳୟ ରାଜ୍ୟ ଅବସ୍ଥିତ । 
ଡାହାଣ ପଟରୁ ଆସିଛି ପଶ୍ଚିମ ସାଗର ପୂର୍ବପଟରୁ ଆସିଛି ପୂର୍ବସାଗର ଏବଂ ଏହି 
ଦୁଇଟିରୁ ବଡ଼ ସାଗର ହେଉଛି ଦକ୍ଷିଣ ସାଗର ।' 

ସରସରାହଟ ଦେଖୁ ଦେଖୁ ଆମର ଦିନଗୁଡ଼ିକ ଅତ୍ୟନ୍ତ ଆନନ୍ଦରେ ବ୍ୟତୀତ ହେବାକୁ 
ଲାଗିଲା । ମୁଁ ଆଉ ଭାଇନା ଗୋଟିଏ ସପ୍ତାହ ମଧ୍ୟରେ ଗୋମନ୍ତ ପର୍ବତର ସବୁଆଡ଼ 
ବୁଲି ବୁଲି ଯେତେପାରେ ଦେଖୁବା କଥା ଦେଖୁଦେଲୁ । ପର୍ବତର ତଳକୁ ଓହ୍ଲାଇବା 
ପାଇଁ ଯେଉଁଠି ଯେଉଁଠି ସ୍ଥାନ ରହିଛି ସେଗୁଡ଼ିକୁ ମଧ୍ୟ ଭଲଭାବରେ ମନେ ରଖୁଲୁ 
ଏହି ପର୍ବତରେ ବିଭିନ୍ନ ପ୍ରକାର ସୁମିଷ୍ଟ ରସଭରା ଫଳମୂଳ, ଖଣିଜଯୟୁକ୍ତ ଜଳ, 
ଶୀତଳ ମନ୍ଦ ପଶ୍ଚିମ ପବନର ମାଦକତାରେ ମୁଁ ଓ ଭାଇନା ଅଭିଭୂତ ହୋଇଗଲୁ । 
ତେଣୁ ଗୋମନ୍ତ ପର୍ବତର ସ୍ଵାସ୍ଥ୍ୟକର ଆନନ୍ଦମୟ ପରିବେଶ ମଧ୍ଯରେ କେତେବେଳେ 
ସୂର୍ଯ୍ୟ ଉଦୟ ହେଉଥ୍‌ଲେ କେତେବେଳେ ଅସ୍ତ ହେଉଥ୍‌ଲେ ଟିକିଏ ହେଲେ 
ଜଣା ପଡ଼ୁନଥୁଲା | 

ଗୁପ୍ତଚରମାନଙ୍କଠାରୁ ପ୍ରାପ୍ତ ସୂଚନା ଅନୁସାରେ ମହିଖଷ୍ମତି, ପଢଦ଼ାବତ, ବନବାସୀ 
ଓ ହରିତ ପ୍ରଭୃତି ଯାଦବରାଜ୍ୟମାନଙ୍କରୁ ସଶକ୍ତ ସୈନ୍ୟମାନେ ଗୋମନ୍ତ ପର୍ବତକୁ 
ଆସିବାକୁ ଆରମ୍ଭ କଲେ । ଏହା ଆମର ଆମତ୍ମବିଶ୍ବାସକୁ ଆହୁରି ବଢ଼ାଇଦେଲା । 
ମହାରଥୀ ଆଜାନୁବାହୁ ସେନାପତି ସାତ୍ୟକି ଯେତେବେଳେ ସଶସ୍ତ ଚତୁରଙ୍ଗ ସେନାଙ୍କୁ 
ନେଇ ଆମ ସମ୍ମୁଖରେ ପହଞ୍ଚିଲେ ସେତେବେଳେ ତାଙ୍କର ବ୍ୟକ୍ତିତ୍ଵ ଝଟକି ଉଠୁଥଲା ! 
ଗୋମନ୍ତ ପର୍ବତସାରା ଯାଦବ ସୈନ୍ଯବାହିନୀର ଶିବିର ତିଆରି ହୋଇଗଲା । ପର୍ବତର 
ପାଦଦେଶରୁ ଆରମ୍ଭ କରି ଶିଖରର ସମତଳ ଅଞ୍ଚଳସ୍ଥିତ ଆମର ଶିବିର ପର୍ଯ୍ୟନ୍ତ 
ଆମର ସଶସ୍ତ୍ରସେନା ଓ ଗୁପ୍ତଚରମାନେ ଛାଇଗଲେ । ପ୍ରତ୍ୟେକ ଟିକିନିଖୁ ସୂଚନା ମଧ୍ଯ 
ଆମ ନିକଟରେ ଆସି ପହଞ୍ଚିଲା । ଏକ ବିଶାଳ ସୈନ୍ୟବାହିନୀର କାର୍ଯ୍ୟକ୍ଷମତା ଆମ 


ନିକଟରେ ଉପଲବ୍ଧ ହୋଇଗଲା ! 


ସତରେ ଅର୍ଦ୍ନ ! ଜୀବନ ବଡ଼ ଅଭୁତ । ଯେତେବେଳେ ଦଣ୍ଡକାରଣ୍ୟ 
ପାର ହୋଇ ଦୃଗୁଶ୍ରେଷ୍ଠ ମହାନ୍‌ ତପସ୍ବୀ ପର୍ଶୁରାମଙ୍କୁ ସାକ୍ଷାତ କରି ତାଙ୍କର ଆଶୀର୍ବାଦ 
ଗ୍ରହଣ କରି ଆମେ ଏହି ବନାଞ୍ଚଳରେ ପ୍ରବେଶ କରିଥଲୁୃ, ସେତେବେଳେ ମୋ ମନରେ 
ଅନେକ ଆଶଙ୍କା ସୃଷ୍ଟି ହୋଇଥୁଲା । କିନ୍ତୁ ଅର୍ଜୁନ! ମୋର ଅନ୍ତଃସ୍କରଣରୁ ଏକ ସ୍ଵର 
ନିରନ୍ତର କାନରେ ବାଜୁଥିଲା ! ଏଠାରେ ନିଶ୍ଚୟ ଏମିତି କିଛି ଘଟଣା ଘଟିବାକୁ ଯାଉଛି 
ଯେଉଠି ଆସନ୍ତା ପିଢ଼ି ପାଇଁ ସ୍ମରଣୀୟ ହୋଇ ରହିବା ପାଇଁ କୌଣସି ଏକ ନାଟକର 
ଦୃଶ୍ୟ ନିଶ୍ଚୟ ଅଭିନୀତ ହେବ । ରହି ରହି ଅସ୍ପଷ୍ଟ ଭାବରେ ମୋ ଆଖୁ ଆଗରେ ଏକ 
ଆକୃତି ଦେଖାଯାଉଥୁୂଲା । ମୋର ଅତିପ୍ରିୟ ଜନ୍ମଭୂମି ମଥୁରାକୁ କ୍ରମାଗତ ଭାବରେ 
ସଶସ୍ତ୍ର ଆକ୍ରମଣ ଦ୍ଵାରା ଅତ୍ୟନ୍ତ ନିର୍ଦୟତାର ସହିତ ଧ୍ଵସ୍ତବିଧ୍ବସ୍ତ କରିଦେଉଥୁୂବା ଅହଂକାରୀ 
ଜରାସନ୍ଧର ହିଁ ଆକୃତି ଥୁଲା ଅର୍ଦ୍ଧନ ! ଜରାସନ୍ଧର ଅସମ୍ଭବ ଉଦ୍ଧତ ସ୍ଥର୍ବା ମନେ 
ପଡ଼ିଗଲେ ମୋର ସମଗ୍ର ଶରୀର କ୍ରୋଧରେ ଉତ୍ତପ୍ତ ହୋଇ ଉଠୁଥିଲା । ପୁଣି ତା 
ପଛକୂପଛ ଜରାସନ୍ଧର ଅଧୀନସ୍ଥ ତା'ର ହିତାକାଂକ୍ଷୀ ମିତ୍ର ଶିଶୁପାଳ ଭଳି ଅନେକ 
ଆକୃତି ମଧ୍ଯ ମୋ ଦୃଷ୍ଟିବଳୟକୁ ସ୍ପର୍ଶ କରିଯାଉଥୁଲା । ପ୍ରତିଦିନ ପର୍ବତର ସର୍ବୋଚ୍ଚ 
ଶିଖରରେ ଥୁବା ଶିଳାଖଣ୍ଡ ଉପରେ ଚଢ଼ି ମୁଁ ଅସ୍ତଗାମୀ ସୂର୍ଯ୍ୟଙ୍କର କିରଣ ସମୁଦ୍ର 
ଉପରେ ପଡ଼ି ଯେଉଁ ଅବର୍ଣ୍ଣନୀୟ ସୁନେଲି ଜଳରେଖା ସୃଷ୍ଟି ହେଉଥଲା ତାକୁ 
ଦେଖୁଲାବେଳେ ମନ ମଧ୍ଯରେ ଗୋଟିଏ ଖଟ୍‌କା ସୃଷ୍ଟି ହେଉଥୂଲା ! ଜରାସନ୍ଧ ... 
ଜରାସନ୍ଧ । ସେ କେବେହେଲେ ଚୁପ୍‌ ହୋଇ ବସିବ ନାହିଁ । ସେ ନିଶ୍ଚୟ ଦଣ୍ଡକାରଣ୍ୟ 
ପାର ହୋଇ ଆମକୁ ଆକ୍ରମଣ କରିବାକୁ ଆସିବ । 

ମୁଁ ଯେଉଁ ଆଶଙ୍କା ସବୁଦିନ କରୁଥୁଲି ତାହାହିଁ ଘଟିଲା । ଆମେ ଗୋମନ୍ତ 
ପର୍ବତକୁ ଆସିବା ହୁଏତ ମାସେ ଖଣ୍ଡେ ହୋଇଥ୍‌ବ କି ନାହିଁ । ଦିନେ ସୂର୍ଯ୍ୟୋଦୟ 
ହେଉ ହେଉ ଗୋମନ୍ତର ପାଦଦେଶରେ ଦୁନ୍ଦୁଭି, ମର୍ଦଳ, ରଣଭେରୀ ଭଳି ଯୁଦ୍ଧବାଦ୍ୟର 
ଉଗ୍ର ସ୍ଵର ସମଗ୍ର ପାର୍ବତ୍ୟଅଞ୍ଚଳକୁ ଥରାଇଦେଲା । ସୂର୍ଯ୍ୟ ଉପରକୁ ଉପରକୁ ଉଠିଲାକ୍ଷଣି 
ରଣ କୋଳାହଳ ମଧ୍ଯ ବଢ଼ିବାକୁ ଲାଗିଲା । ରଣବାଦ୍ୟଗୁଡ଼ିକର ଉଗ୍ରତା ଜନିତ ଧ୍ଵନି 
ଅନ୍ୟଆଡ଼କୁ ଚାଲିଗଲେ । ଆଉ କେତେକ ଭୟ ଯୋଗୁଁ ନିଜ ନିଜ ନୀଡ଼ମାନଙ୍କରେ 
ଲୁଚି ବସିଲେ । 

ମୁଁ, ଭାଇନା, ସାତ୍ୟକି ତଥା ଦକ୍ଷିଣାଞ୍ଚଳର ଅନ୍ୟାନ୍ୟ ଯାଦବରାଜ୍ୟର 
ସେନାପତି ପ୍ରମୁଖ ସମସ୍ତେ ସେହି ଉଚ୍ଚ ବିଶାଳ ଶିଳାଖଣ୍ଡ ଉପରେ ଚଢ଼ିଲୁ । ବକ୍ଷରେ 
ଧାରଣ କରିଥବା ଲୌହ ସାଞ୍ୁର ଉପରେ ଝୁଲୁଥବା ମୋର ପ୍ରିୟ ବୈଜୟନ୍ତୀମାଳାକୁ 
ହାତରେ ଆଉଁଷିଦେଇ ମୁଁ ପର୍ବତର ପାଦଦେଶକୁ ନିରୀକ୍ଷଣ କରିବାରେ ଲାଗିଲି । 
ସେଠାରେ ମାଗଧୀସେନାଙ୍କର ଏକ ବିଶାଳ ସୈନ୍ୟବାହିନୀ ସମୁଦ୍ର ଭଳି 
ଦେଖାଯାଉଥାନ୍ତି । ସବୁଆଡ଼େ ମାଗଧୀସେନା ତ୍ରକୋଣୀ, ସିନ୍ଦୁରିଆ ରଙ୍ଗ ଲହରେଇ 
ପଂକ୍ତିପଂଲ୍ତିରେ ରହିଥାନ୍ତି । ଏମାନଙ୍କ ପଛରେ ଚେଦିରାଜାଙ୍କର ଧ୍ଵଜ ତଳେ ତାଙ୍କର 
ସୈନ୍ୟଦଳ ରହିଥୁଲା । ସଂପୂର୍ଣ୍ଣ ଭାବରେ ସେନାବାହିନୀକୁ ପ୍ରସ୍ତୁତ କରାଇ ଜରାସନ୍ଧ 
ଆମକୁ ଗୋଡ଼ାଇ ଗୋଡ଼ାଇ ଆସି ପହଞ୍ ଯାଇଥଲା | 


ପ୍ରତିଶୋଧ ଟା କେତେ ଭୟଙ୍କର ହୋଇପାରେ ତାହାର ନିଦର୍ଶନ ମୁଁ 
ଦେଖୁଥୁଲି । ଜାମାତାଙ୍କର ମୃତ୍ୟୁର ପ୍ରତିଶୋଧ ପାଇଁ ମତେ ମାରିବାକୁ ସେ ତା'ର 
ସଶସ୍ତ୍ର ଆକ୍ରମଣ ମଥୁରାରୁ ଆରମ୍ଭ କରି ଦକ୍ଷିଣ ଦିଗରେ ଥବା ଗୋମନ୍ତକ ପର୍ବତ 
ପର୍ଯ୍ୟନ୍ତ ପ୍ରସାରିତ କରିସାରିଥ୍‌ଲା । ମୋ ପ୍ରତି ଜରାସନ୍ଧର କ୍ରୋଧ ପ୍ରତିଦିନ ଏଭଳି 
ବେଗରେ ବଢୁଥଲା ଯେ ସେ ବର୍ରମାନ ପ୍ରତିହଂସାର ଚରମସୀମାରେ ପହଞ୍ଚ୍‌ ଯାଇଥିଲା । 
ତା'ର ଏହି ଆକ୍ରମଣରେ ସହଯୋଗ କରିଥୁଲେ ଚେଦିରାଜ ଶିଶୁପାଳ, କଳିଙ୍ଗରାଜ 
ଶୃତାୟୁ, କାଶ୍ମୀର ନରେଶ ଗୋନର୍ଦ, କିନ୍ତରରାଜ ଦମ, ମାଳବରାଜ ସୂର୍ଯ୍ୟାକ୍ଷ 
ବେଣୁଦାରି, ଛାଗଳି, ସୋମକ ପ୍ରଭୃତି । ସେମାନଙ୍କର ଏସବୁ ଆୟୋଜନ ଦେଖୁ 
ଆମେ ଆମର ବ୍ୟୁହ ରଚନା ନିମନ୍ତେ ସମସ୍ତ ସୈନ୍ୟବାହିନୀକୁ ପର୍ବତ ଶିଖରକୁ 
ଡକାଇ ଆଣିଲୁ । ମୁଁ ଆମର ସେନାଙ୍କୁ ପର୍ବତର ଚତୁର୍ଦିଗକୁ ଖେଳାଇ ହୋଇଯିବା 
ପାଇଁ ନିର୍ଦ୍ଦେଶ ଦେଲି । ସମସ୍ତେ ଅତ୍ୟନ୍ତ ସଂଯମତାର ସହିତ ଶାନ୍ତ ହୋଇ ଯୁଦ୍ଧ 

କରିବା ପାଇଁ ନିର୍ଦ୍ଦେଶ ଦେଲି । ଏହାଦ୍ଵାରା ଆମେ ତଳୁ ଉପରକୁ ଆସୁଥୁବା 
ମାଗଧୀସେନାଙ୍କୁ ପ୍ରତିରୋଧ କରିବାରେ ସକ୍ଷମ ହୋଇପାରିଲୁ । 


ଆମେ ଯେତିକି ଯେତିକି ମାଗଧୀସେନାଙ୍କୁ ପ୍ରତିହତ କଲୁ ସେତିକି ସେତିକି 
ନୂଆ ସୈନ୍ୟଦଳ ଜରାସନ୍ଧ ଓ ଶିଶୁପାଳ ପଠାଇବାରେ ଲାଗିଲେ । ଆଦୌ ସମାପ୍ତ ନ 
ହେବା ଭଳି ଯୁଦ୍ଧ ଚାଲିଲା । ବାସ୍ତବରେ ସେତେବେଳେ ଆମ ସ୍ଥିତି ଥୁଲା ଗୋମନ୍ତର 
ପାଦଦେଶରେ ଜରାସନ୍ଧର ସୈନ୍ୟଦଳ ମଝିରେ ଘଞ୍ଚ ଅରଣ୍ୟ ଓ ଉପରେ ଆମର 
ଯାଦବସେନା । ଆମର ଅନେକ ସୈନିକ ଏହି ଦୀର୍ଘକାଳୀନ ଯୁଦ୍ଧ ଯୋଗୁଁ ଆବଶ୍ୟକୀୟ 
ବିଶ୍ରାମ ଅଭାବରୁ ତଳେ ପଡ଼ି ଆହତ ମଧ୍ଯ ହେଲେ । କିନ୍ତୁ ଶତ୍ୁପକ୍ଷକୁ ଗୋଟିଏ କଥା 
ଆଶ୍ଚର୍ଯ୍ୟ ଚକିତ କରିଦେଇଥ୍‌ଲା, ତାହା ହେଲା ଘଞ୍ଚ ଅରଣ୍ୟ ଓ ପର୍ବତ ଭିତରକୁ 
ସେମାନେ ଅସମ୍ଭବ ଉଦ୍ୟମ କରି ମଧ୍ଯ ପ୍ରବେଶ କରିପାରୁନଥଲେ। ଯାହାକି ଜରାସନ୍ଧର 
କ୍ରୋଧକୁ ଆହୁରି ଦ୍ଵିଗୁଣିତ କରିଦେଉଥୁଲା ! ତା'ର ଉଦ୍ୟମ ବ୍ୟର୍ଥ ହେଉଥୁବାରୁ 
ହତାଶରେ ଖାଲି ରକ୍ତଚାଉଳ ଚୋବାଉଥୁଲା । ସୈନିକମାନଙ୍କ ଉପରେ ତା'ର ନିଷ୍ଖଳ 
କ୍ରୋଧକୁ ଉଦ୍‌ଗାରିବା ଛଡ଼ା ଜରାସନ୍ଧ ନିକଟରେ ଅନ୍ୟ କୌଣସି ଉପାୟ ନଥୁଲା । 


ମତେ ଓ ଭାଇନାଙ୍କୁ ଗୋମନ୍ତ ପର୍ବତରୁ ବାହାର କରିବା ପାଇଁ ଜରାସନ୍ଧ 
ଏଥର ସବୁଠାରୁ ବିପଦଜନକ କୌଶଳ ପ୍ରୟୋଗ କଲା । ବଣରେ ନିଆଁ ଲଗାଇବାର 
ନିର୍ଣ୍ଣୟ ନେଲା । ନିଜର ଅଶ୍ବ, ଗଜଦଳକୁ ପଛକୁ ହଟେଇଦେଇ ଜଳନ୍ତା ମଶାଲ ଧରି 
ତା'ର ପଦାତିକ ବାହିନୀଙ୍କୁ ପର୍ବତ ପାଦଦେଶର ଚତ୍ୁର୍ଦିଗକୁ ଖେଳାଇ ହୋଇଯିବାକୁ 
ନିର୍ଦ୍ଦେଶ ଦେଲା । ମୁଁ ଏକଥା ଭଲଭାବରେ ଜାଣିଯାଇଥ୍‌ଲି | ମୁଁ ଓ ଭାଇନା ଆମର 
ସେନାବାହିନୀଙ୍କୁ ପର୍ବତ ଛାଡ଼ି ପର୍ବତର ପଶ୍ଚିମ ଦିଗର ପାଦଦେଶକୁ ଚାଲିଯିବାକୁ 
ନିର୍ଦ୍ଦେଶ ଦେଲୁ । 

ମାଗଧୀ ସୈନିକମାନେ ଜଳନ୍ତା ମଶାଲକୁ ତଳେ ପଡ଼ିଥିବା ଶୁଖ୍ଲା ପତ୍ରମାନଙ୍କ 
ଉପରେ ପକାଇଲା କ୍ଷଣି ନିଆଁ ଧରିବା ଆରମ୍ଭ କରିଦେଲା | ଫଡ଼ଫଡ଼, ଗଡଗଡ ଶବ୍ଦ 
କରି ନିଆଁ ଚତୁର୍ଦିଗରେ ବ୍ୟାପିବାରେ ଲାଗିଲା । ଅଗ୍ନିର ପ୍ରଚଣ୍ଡ ଦାହିଁକା ଶକ୍ତି ପବନ 
ଦ୍ଵାରା ଆହୁରି ବେଗରେ ସମଗ୍ର ବନାଞ୍ଚଳକୁ ଜାଳିଦେଲା । ବଣଭିତରେ ଥୁବା ସମସ୍ତ 
ପଶୁପକ୍ଷୀ ପ୍ରାଣବିକଳରେ ଦୌଡ଼ିବାକୁ ଲାଗିଲେ । ବାଘ, ଚିତାବାଘ, ହାତୀ, ପକ୍ଷୀ, 
ନାଗ, ଅଜଗର ପ୍ରାଣୀ ଅଗ୍ନିର ଦାବାନଳରେ ଜଳି ପୋଡ଼ିଗଲେ । ଶାଳ, ଅଞ୍ଜନ, 
କାଞ୍ଚନ ଆମ୍ବ ଜାମୁକୋଳି ଭଳି ବଡ଼ ବଡ଼ ବୃକ୍ଷସବୁ ଜଳିପୋଡ଼ି କଡ଼କଡ଼ ହୋଇ 
ତଳେ ଲୋଟିପଡ଼ିଲେ । ଯେମିତି ଜଣାପଡ଼ୁଥୁଲା ଗୋମନ୍ତ ପର୍ବତର ଘଞ୍ଚ ଅରଣ୍ୟଟି 

ଏକ ଭୟାବହ ଅଗ୍ନିକୃଶ୍ଡରେ ପରିଣତ ହୋଇସାରିଛି। ଜଳନ୍ତା ପାଉଁଶର ଉଷ୍ମ କଣିକାଗୁଡ଼ିକ 
ପବନରେ ଚତୁର୍ଦିଗ ବିକ୍ଷିପ୍ତ ହୋଇପଡ଼ିଲା । 


ଆମକୁ ବାହାର କରିବାକୁ ସିନା ଜରାସନ୍ଧ ଗୋମନ୍ତର ଅରଣ୍ୟରେ ନିଆଁ 
ଲଗାଇଦେଲା ହେଲେ ନିଆଁର ଅସହ୍ୟ ତାତିରେ ହାତୀଘୋଡ଼ା ଓ ସୈନିକମାନେ 
ପ୍ରାଣବିକଳରେ ଦୌଡ଼ିବାକୁ ଲାଗିଲେ । ଜରାସନ୍ଧ ଓ ଶିଶୁପାଳ ମହାଆନନ୍ଦରେ 
ମଦ୍ୟପାନରେ ଉନ୍ମତ୍ତ ହୋଇ ଉଠିଲେ କାରଣ ଗୋମନ୍ତରେ ଲଗାଇଥ୍‌ବା ନିଆଁର 
କରାଳଗ୍ରାସ କବଳରୁ ଆମେ କୃଷ୍ଣ ବଳରାମ କଦାପି ବର୍ରିପାରିବୁ ନାହିଁ । ସେ ମନେ 
ମନେ ଖୁସି ହେଉଥଲା କୃଷ୍ଣ ବଳରାମ ଗୋମନ୍ତର ଭୟାବହ ଅଗ୍ନିକାଣ୍ଡରେ ଜଳିପୋଡ଼ି 
ନିଃଶେଷ ହୋଇଗଲେ । ଏଥର ସେ ନିଷ୍ଣ୍ଟକ ମହାଚକ୍ରବର୍ଭୀ ସମ୍ରାଟ ଅମିତ କ୍ଷମତାଶାଳୀ 
ବ୍ୟକ୍ତିତ୍ଵ । ତା ସମ୍ମୁଖରେ ତିଷ୍ପିବାକୁ ଏ ସମଗ୍ର ଭାରତଖଣ୍ଡରେ ଆଉ ବିକଳ୍ପ ଯୋଦ୍ଧା 
କାହିଁ ଯେ.... | 

ଅଥଚ ନିୟତିର ନିର୍ଦ୍ଦେଶ ଥୁଲା ଅନ୍ୟପ୍ରକାର । ସମସ୍ତ ଯାଦବ ସେନାବାହିନୀଙ୍କୁ 
ଗୋମନ୍ତ ପର୍ବତର ପଶ୍ଚିମ ପାର୍ଶ୍ଧର ପଥରେ ସୁରକ୍ଷିତ ଭାବରେ ମୁଁ ଆଉ ଭାଇନା 
ବାହାର କରି ଆଣିଲୁ। କିନ୍ଧ ଯେଉଁ ଉଦ୍ଦେଶ୍ୟରେ ଜରାସନ୍ଧ ଗୋମନ୍ତରେ ଅଗ୍ନି ସଂଯୋଗ 
କରିଥିଲା ସେହି ଉଦ୍ଦେଶ୍ୟ ତା'ର ଆଦୌ ପୂରଣ ହେଲାନାହିଁ । ଅବଶ୍ୟ ଗୋମନ୍ତ 
ବନାଞ୍ଚଳର ଭୟାବହ ଅଗ୍ନିକାଣ୍ଡ ଧୀରେ ଧୀରେ ପ୍ରଶମିତ ହୋଇଗଲା । କିନ୍ଧୁ ଆମେ 
ଆମର ଲକ୍ଷ୍ୟପଥରୁ ଟିକିଏ ହେଲେ ବିଚ୍ୟୁତ ହେଲୁନାହିଁ । 


ଅନ୍ୟ ଏକ ବନବାସୀ ରାଜ୍ୟ ଓ ଗୋମନ୍ତକ ରାଜ୍ୟ ପରିସର ମଧ୍ଯରେ ଏହି 
ଭୟାବହ ଅଗ୍ନିକାଣ୍ଡକୁ ଭବିଷ୍ୟତର ଆହ୍ବାନ ଭାବରେ ଗ୍ରହଣ କରି ଆମର ସୈନ୍ୟସାମନ୍ତ 
ସେମାନଙ୍କ ସହିତ ମିଳିତ ହୋଇ ସଂକଳ୍ପ କଲେ ଯେ ଜରାସନ୍ଧର ଏହି ପ୍ରଚଣ୍ଡ ସ୍ପର୍ବାର 
ଉତ୍ତର ନିଶ୍ଚୟ ଦେବେ । ଏହି ସମ୍ମିଳିତ ସେନା ସମଗ୍ର ଗୋମନ୍ତ ପର୍ବତ ପରିକ୍ରମା କରି 
ମଦୋନ୍ସତ୍ତ ଅସାବଧାନ ଜରାସନ୍ଧ ଓ ଶିଶୁପାଳ ଉପରେ ଅକସ୍ମାତ ଏକ ଶକ୍ତିଶାଳୀ 
ଆକ୍ରମଣ କଲେ । ମାଗଧୀ ସେନା ଚେଦିସେନା କିଛି ବୁଝିବା ପୂର୍ବରୁ ଆମର ଆକ୍ରମଣ 
ଯୁଦ୍ଧ ରୂପ ନେଇ ସାରିଥୁଲା ! ରଣବାଦ୍ୟର ପ୍ରଳୟ ଦୁନ୍ଦୁଭି ନାଦରେ ସମଗ୍ର ପାର୍ବତ୍ୟାଞ୍ଚଳକୁ 
ସ୍ତମ୍ଭୀଭୂତ କରିଦେଇ ଯେଉଁ ପ୍ରଚଣ୍ଡ ଆକ୍ରମଣ ଶତୁସୈନ୍ୟଙ୍କ ଉପରେ କଲୁ ତାହାର 
ଆଘାତରେ ସେମାନେ ଛତ୍ରଭଙ୍ଗ ଦେବାକୁ ଆରମ୍ଭ କଲେ। 


ମାଗଧୀ ସେନାମାନେ ବାସ୍ତବରେ ଅତାନ୍ତ ଧୈର୍ଯ୍ୟବାନ, ଯୁଦ୍ଧବିଦ୍ୟାରେ ନିପୁଣ, 
ଶକ୍ତିଶାଳୀ ସଂଖ୍ୟାରେ ମଧ୍ଯ ଆମ ସୈନ୍ୟଙ୍କଠାରୁ ବହୁତ ଅଧୁକ ଥୁଲେ । ଏସବୁ ମୁଁ 

ଭଲଭାବରେ ଜାଣିଥୁଲି ତେଣୁ ମୁଁ ଓ ଭାଇନା ଆମର ବୀର ସୈନିକମାନଙ୍କୁ ଉତ୍ସାହିତ 
କରିବା ପାଇଁ ହାତୀଉପରେ ବସି ଶତୁପକ୍ଷ ଉପରକୁ ପ୍ରଚଣ୍ଡ ଆଘାତ କରିବାକୁ ନିଷ୍ଠରି 
ନେଲୁ । ଭାଇନାଙ୍କ ସେହି ଯୁଦ୍ଧରେ ପ୍ରଥମେ ସାମ୍ପା ହେଲା ରାଜା ଦରଦଙ୍କ ସହିତ | 
ତତ୍କ୍ଷଣାତ୍‌ ଭାଇନା ନିଜର ସଂବର୍ଭକ ହଳ ଅସ୍ତ୍ର ଦ୍ଵାରା ଦରଦଙ୍କର ରଥକୁ ତଳକୁ ଟାଣି 
ପକାଇଦେଲେ ଏବଂ ସୌନନ୍ଦ ମୂଷଳ ଦ୍ଵାରା ତାଙ୍କୁ ବଧ କଲେ | 


ଏହାପୂର୍ବରୁ ଯାହା କେବେ ଘଟିନଥୂଲା ତାହା ଆଜି ଘଟିଗଲା । 
ଆର୍ଯ୍ୟାବର୍ଉରେ ନିଜର ପରାକ୍ରମର ଆତଙ୍କ ଦେଖାଇ ସମ୍ରାଟ ଜରାସନ୍ଧ ନିଜକୁ 
ଅତ୍ୟନ୍ତ ଶକ୍ତିଶାଳୀ ବୋଲି ଭାବୁଥିଲା । ସେ ଏହି ଯୁଦ୍ଧରେ ପଛକୁ ହଟିଗଲା ଏବଂ 
ପଳାୟନ କଲା । ତା'ର ବିଶାଳ ଚତୁରଙ୍ଗ ସୈନ୍ୟବାହିନୀ ସମ୍ରାଟଙ୍କର ପଛଘୁଞ୍ଚା 
ଦେଖ୍‌ ସେମାନେ ମଧ୍ଯ ପଛକୁ ଫେରିଗଲେ । ମୋର ସୈନ୍ଯବାହିନୀର ଏହି କୌଶଳ 
ବାସ୍ତବିକ୍‌ ଅତ୍ୟନ୍ତ ସଫଳ ବୋଲି ପ୍ରମାଣିତ ହେଲା । ବର୍ଭମାନ ଆମର ସୈନ୍ୟବାହିନୀ 
ଦ୍ଵିଗୁଣ ଉତ୍ସାହରେ ମାଗଧୀ ସେନାଙ୍କୁ ପିଛା କରିବାରେ ଲାଗିପଡ଼ିଲେ | ସୌନନ୍ଦ 
ମୂଷଳକୁ ମୁଁ ହାତରେ ନେଇ ଭାଇନା ତାଙ୍କର ସଂବର୍ଉକ ହଳ ସହିତ ରଥରେ 
ଆରୂଢ଼ ହୋଇ ଆମ ସେନାବାହିନୀର ନେତୃତ୍ଵ ନେବାକୁ ବାହାରି ପଡ଼ିଲୁ । ଆଗରେ 
ମାଗଧ ଚେଦିସେନା ଏବଂ ସେମାନଙ୍କ ପଛରେ ଯାଦବ ସୈନ୍ୟ - ଏମିତି ଲୁଚକାଳି 
ଖେଳ ସନ୍ଧ୍ୟାପର୍ଯ୍ୟନ୍ତ ଚାଲିଲା । ଶେଷରେ ମାଗଧୀସେନାଙ୍କୁ ବନବାସୀ ରାଜ୍ୟର 
ସୀମା ପାର କରାଇ ଆମେ ଫେରିଆସିଲୁ । 

ଜରାସନ୍ଧ ଓ ଶିଶୁପାଳ ଯେଉଁଠାରେ ଶିବିର ସ୍ଥାପନ କରିଥୁଲେ ଆମେ ମଧ୍ଯ 
ସେହିଠାରେ ବିଶ୍ରାମ ପାଇଁ ଶିବିର ସ୍ଥାପନ କରିବାକୁ ନିଷ୍ପତ୍ତି ନେଲୁ । ପାହାଡ଼ ଖୁବ୍‌ 
ଜୋର୍‌ରେ ଜଳୁଥଲା | ନିଆଁର ଲେଲିହାନ ଶିଖାର ଉନ୍ଜଳତା ଦିନ ଭଳି ପ୍ରତୀୟମାନ 
ହେଉଥଲା । ସୈନିକମାନେ ଶିବିର ସ୍ଥାପନ କରିବାରେ ତପୁର ହୋଇଉଠିଲେ । 
ରାତ୍ରିଭୋଜନ ପ୍ରସ୍ତୁତ ହେଉଥଲା । ଗତ କେତେ ଦିନ ଧରି ଯୁଦ୍ଧ କରିକରି ତଥା 
ମାଗଧୀ ସୈନ୍ୟବାହିନୀଙ୍କର ପିଛା କରି ଆମେ ବାସ୍ତବିକ୍‌ କ୍ଲାନ୍ତ ହୋଇପଡ଼ିଥୁଲୁ ! 
ତେଣୁ ସୈନିକମାନେ ଶିବିର ସମ୍ମୁଖରେ ଥୁବା ଖୋଲା ପଡ଼ିଆରେ ବିଶ୍ରାମ ନେବାକୁ 
ବ୍ୟାକୁଳ ହୋଇପଡ଼ିଲେ । ବଳରାମ ଭାଇନା ତ ଯୁଦ୍ଧ ହେଉ କି ନ ହେଉ ଶେଯରେ 
କିଛି ସମୟ ଶୋଇ ଆରାମରେ ଘୁଙ୍ଗୁଡ଼ି ମାରନ୍ତି । ଅବଶ୍ୟ ଶୋଇବା ପୂର୍ବରୁ ସେ 
ମତେ କହିଥୂଲେ, “ˆ କାହା ! ଦାବାଗ୍ରିର ଏତେ ବିଶାଳ ଜ୍ଵଳନ ବିସ୍ତାରିତ ଶିଖାର 
ଉଦ୍‌ଗୀରଣ ଆଗରୁ ମୁଁ କେବେହେଲେ ଦେଖୁନଥୁଲିରେ ।” 

ସତରେ ଅର୍ଦଧୁନ ! ଭାଇନା ଯାହା କହିଲେ ତାହା ଶତପ୍ରତିଶତ ସତ୍ୟ । ଜି 
ପ୍ରଚଣ୍ଡ ଅଗ୍ନିର ଲେଲିହାନ ଶିଖା ସମଗ୍ର ବନାଞ୍ଚଳକୁ ଗ୍ରାସ କରିଦେଲା । ଚାହୁଁ ଚାହୁଁ 
ଏତେବଡ଼ ଅରଣ୍ୟରେ ନିଆଁର ସର୍ବଗ୍ରାସୀ ଲେହନରେ ସବୁ ଯେମିତି ଚାଟିଚୁଟି ଶେଷ 
କରିଦେଲା । କିନ୍ମ ମତେ ଅତ୍ୟନ୍ତ ଦୁଃଖ ଲାଗୁଥୁଲା ପାର୍ଥ ! ଏତେ ଭୀମକାନ୍ତ ମନୋରମ 
ଅରଣ୍ୟାନୀର ଅପୂର୍ବ ସମ୍ପଦକୁ ଜାଳିଦେଇ ଜରାସନ୍ଧର କ'ଣ ଲାଭ ହେଲା ଯେ ? 
ତୁଚ୍ଛାଟାରେ ଅରଣ୍ୟରେ ବାସ କରୁଥୁବା ଅସଂଖ୍ୟ ନିରୀହ ପ୍ରାଣୀଜଗତ ଜରାସନ୍ଧର 
କ୍ରୋଧାଗ୍ନିର ଶିକାର ହୋଇ ମୃତ୍ୟୁବରଣ କଲେ । ବାସ୍ତବିକ ଅର୍ଜୁନ ! ଏଥୁରୁ ଗୋଟିଏ 
କଥା ସ୍ପଷ୍ଠ ହେଲା ମାନବର ବୁଦ୍ଧି ଯେତେବେଳେ କ୍ରୋଧାଗ୍ନିରେ ଧ୍ବଂସ ହୁଏ 
ସେତେବେଳେ ଏଭଳି ମହାବିଭୀଷିକା ସେ ଘଟାଇଥାଏ ! ଜରାସନ୍ଧ ... କ୍ରୋଧାନ୍ଧ 
ଜରାସନ୍ଧ ନିଜର ବଳରେ ଏତେ ପରିମାଣରେ ଅହଂକାରୀ ଓ ଅନ୍ଧ ହୋଇଯାଇଛି ଯେ 
ନୃଶଂସତାର ସୀମା ପାର କରିଯାଇଛି । ଯଜ୍ଞରେ ବଳିଦେବା ପାଇଁ ଅନେକ ଛୋଟ 
ରାଜ୍ୟର ରାଜାମାନଙ୍କୁ ଗିରିବ୍ଵଜର ବନ୍ଦୀଶାଳାରେ ବନ୍ଦୀ କରି ରଖୁଛି । ସେମାନଙ୍କ 
ଉପରେ ଅକଥନୀୟ ଅତ୍ୟାଚାର ଚଳାଇଛି । ଜାଣିଛନା ଅର୍ଜୁନ ! ମୋର ଏମିତି ମନ 
ହେଉଛି ନିଜକୁ ପୁଣି ସମ୍ପାଟ ବୋଲାଉଥୁୂବା ଏହି ଅତ୍ୟାଚାରୀ ଜରାସନ୍ଧକୁ କେମିତି 
ଭାବରେ ପରାସ୍ତ କରି ତାକୁ ଶିକ୍ଷା ଦେବି । ସତରଥର ଜରାସନ୍ଧ ଆମ ଉପରେ 
ଆକ୍ରମଣ କରିଛି । ଆମେ ତାର ସାମ୍ପା କରିଛୁ । ସେ ତ ନିଜେ ଏକ କ୍ରୋଧାଗ୍ନିର 
ପ୍ରଚଣ୍ଡ ଦାବାଳନ, ତାକୁ ଏଭଳି ଅସ୍ଥାୟୀ ଭାବରେ ରୋକିଦେଲେ ତା'ର ଗର୍ବ ଅହଂକାର 
କଦାପି ଚୁର୍ଣ୍ଣ ହେବନାହିଁ । ସେଥ୍‌ପାଇଁ ଆଉ କିଛି ବଳିଷ୍ଠ ପଦକ୍ଷେପ ଗ୍ରହଣ କରିବା 
ଆବଶ୍ୟକ | ରାତିସାରା ମତେ ଆଉ ନିଦ ଲାଗିଲା ନାହିଁ । ସକାଳ ହୋଇଆସିଲା । 

ପରଦିନ ହିଁ ଆମର ବିଜୟୀ ସେନା ଦୁଗୁଶ୍ରେଷ୍ଠ ପର୍ଶୁରାମଙ୍କର ଶୂର୍ାରକ ଆଶ୍ରମ 
ଆଡ଼କୁ ଯିବାକୁ ବାହାରି ପଡ଼ିଲେ । ଏହା ପୂର୍ବରୁ ଆମର ବିଜୟର ସମ୍ବାଦ ସେଠାରେ 
ପହଞ୍ଚି ସାରିଥୂଲା । ଆଶ୍ରମବାସୀମାନେ ଆମର ବୈଭବମୟ ସ୍ଵାଗତ କଲେ । ମୋ ମନ 
ଖାଲି ସେତେବେଳକୁ ବ୍ୟାକୁଳ ହେଉଥାଏ ମହାତେଜସ୍ବୀ ତପସ୍ଵୀ ପର୍ଶୁରାମଙ୍କୁ ସାକ୍ଷାତ 
କରି ପ୍ରଣାମ କରିବାକୁ । ପ୍ରକୃତରେ ଗୋମନ୍ତକୁ ଯିବା ପାଇଁ ସେ ଯେଉଁ ନିର୍ଦେଶ ଦେଲେ 
ତାହା କେତେ ଅବ୍ୟର୍ଥ ଓ ନିର୍ଣ୍ଣାୟକ ଥୁଲା । ଯଦି ମହାତ୍ମା ପର୍ଶୁରାମଙ୍କ ସହିତ ମୋର 
ସାକ୍ଷାତ ହୋଇନଥାନ୍ତା ତେବେ ଜରାସନ୍ଧ ସହିତ ଆମର ସାମ୍ପା ସମତଳ ଭୂମିରେ ହିଁ 
ହୋଇଥାନ୍ତା । ତା' ହେଲେ ଆମେ କି ଦଶା ଯେ ଭୋଗିଥାନ୍ତୁ। ଭୃଗୁଶ୍ରେଷ୍ଠ ଏ ପର୍ଯ୍ୟନ୍ତ 
ବେର୍ଣ୍ଣା ନଦୀ କୂଳରେ ହିଁ ଅବସ୍ଥାନ କରୁଥଲେ। ଶୂର୍ପାରକ ଆଶ୍ରମର ଅନ୍ତେବାସୀମାନଙ୍କର 

ଆତିଥ୍ୟ ସ୍ବୀକାର କରି ମୁଁ ଓ ବଳରାମ ଭାଇନା ଆମର ବିଜୟୀ ସୈନ୍ୟବାହିନୀ ସହିତ 
ବେର୍ଣ୍ଣା ନଦୀ କୂଳରେ ଥୁବା ଆଶ୍ରମ ଆଡ଼କୁ ଚାଲିବା ଆରମ୍ଭ କଲୁ | 


ସେନାପତି ସାତ୍ୟକି ଦଣ୍ଡକାରଣ୍ୟ ପାର କରି ଦକ୍ଷିଣଦେଶ ଦେଇ ଆମ 
ସହିତ ଆସି ଯୋଗ ଦେଇସାରିଥାନ୍ତି। ଜରାସନ୍ଧ ଓ ଶିଶୁପାଳକୁ ପରାସ୍ତ କରି ଆମେ 
ଯେଉଁ ବିଜୟ ହାସଲ କରିଥୁଲୁ ସେଥ୍‌ରେ ସେ ଅତ୍ୟନ୍ତ ପ୍ରଭାବିତ ହୋଇ ଯାଇଥୁଲେ । 
ଅବଶ୍ୟ ସାତ୍ୟକିଙ୍କର ମୂଳ ପ୍ରକୃତି ଭାବପ୍ରବଣପରେ ସର୍ବଦା ଉଚ୍ଚସିତ ହୋଇଯାଏ । 
ଅନେକ ଦିନ ହେଲା ଆମେ ମଥୁରା ଛାଡ଼ି ଆସିଥୁଲୁ । ଏହି ସମୟ ଭିତରେ କେଉଁଠୁ 
କିଛି ସୂଚନା ମଧ୍ଯ ଆମକୁ ମିଳିନଥୁଲା | ତେଣୁ ସାତ୍ୟକିଙ୍କ ସହ ଭେଟ ହେଲା ପରେ 
ତାଙ୍କଠାରୁ ମୁଁ ଗୋଟିଗୋଟି କରି ସମସ୍ତ ସମ୍ବାଦ ଶୁଣିଲି । ସାତ୍ୟକି କହୁଥୁଲେ, 
 “ମଥୁରାରେ ମହାରାଜ ଉଗ୍ରସେନ ଓ ଅନ୍ୟ ସମସ୍ତ ମୁଖ୍ୟ ଯାଦବଗୋଷ୍ଠୀ ଏହି 
ଆକ୍ରମଣରେ ବିଚଳିତ ହୋଇପଡ଼ିଛନ୍ତି । ଆପଣ ଓ ବଳରାମଙ୍କର ମଥୁରା ଆଗମନ 
ପରଠାରୁ ତାଙ୍କ ମନରେ ବାରମ୍ବାର ଭୟ ସୃଷ୍ଟି ହେଉଛି ପୂଣି କେତେବେଳେ ମାଗଧୀ 
ସେନା ତାଙ୍କ ଉପରେ ଆକ୍ରମଣ କରିବେ ।' 


“ସେନାପତି ସାତ୍ୟକି ! ଜରାସନ୍ଧ ଓ ତା'ର ମିତ୍ରମାନେ ମଥୁରା ଉପରେ 
ବର୍ରଭମାନଠାରୁ ଆଉ ଆକ୍ରମଣ କରିପାରିବେ ନାହିଁ । ମୁଁ ନିଶ୍ଚୟ କରିସାରିଲିଣି ଏବଂ 
ମଥୁରା ଫେରିଲା ପରେ ଏସବୁ ରାଜସଭାରେ ହିଁ କହିବି । ଯେଉଁ ପ୍ରକାର ସ୍ଥିତିରେ 
ମତେ ଓ ବଳରାମ ଭାଇନାଙ୍କୁ ମଥୁରାକୁ ତ୍ୟାଗ କରିବାକୁ ପଡ଼ିଲା ତାହାର ଯନ୍ତ୍ରଣା 
ମତେ ଶୂଳ ଭଳି ସର୍ବଦା ବିଦ୍ଧ କରୁଛି । ସେଥ୍‌ରୁ ଯେମିତି ହେଲେ ଆମକୁ ବାହାରିବାକୁ 
ପଡ଼ିବ । ଉପଯୁକ୍ତ ସମୟରେ ମୁଁ ତାହା କରିବି କହି ସାତ୍ୟକିଙ୍କର କାନ୍ଧ ଉପରେ ହାତ 
ରଖୁ ତାଙ୍କୁ ଧୈର୍ଯ୍ୟ ଦେଲି । 

ଆମେ ବେର୍ଣ୍ଣା କୂଳରେ ସ୍ଥିତ ଭୃଗୁ ଆଶ୍ରମର ନିକଟବର୍ଭୀ ହୋଇ ସାରିଥ୍‌ଲୁ । 
ଗତଥର ଭାଇନା, ମୁଁ, ବିପୃଥୁ ଓ କେତେକ ବଛାବଛା ଯାଦବ ହିଁ ଆଶ୍ରମକୁ ଆସିଥୁଲୁ ! 
କିନ୍ଧୁ ଏଥର ଦକ୍ଷିଣ ଦେଶର ବିଜୟୀ ଯାଦବସୈନ୍ୟଦଳ ମଧ୍ଯ ଆମ ସହିତ ଥୂଲେ । 
ଏଥର ନିଜର ସମସ୍ତ ଶିଷ୍ୟମାନଙ୍କ ସହିତ ପ୍ରତ୍ୟକ୍ଷ ରୂପରେ ଭୂଗୁଶ୍ରେଷ୍ଠ ମହର୍ଷି ପର୍ଶୁରାମ 
ଆମର ସ୍ଵାଗତ କରିବା ପାଇଁ ଆଗେଇ ଆସିଥୁଲେ । ମୁଁ, ଭାଇନା ସାତ୍ୟକି ଓ ଅନ୍ୟ 
ସମସ୍ତେ ସେହି ତେଜସ୍ଵୀ ଦ୍ରଷ୍ଟା, ଯୋଗୀ ପୁରୁଷଙ୍କୁ ଆଦର ସମ୍ମାନର ସହିତ ପ୍ରଣାମ 
କଲୁ । ତପୂରତାର ସହିତ ଆମକୁ ତଳୁ ଉଠାଇ ନିଜର ବିଶାଳ ବକ୍ଷରେ କୁଣ୍ଢାଇ ଧରି 
ସେ ସ୍ବାଗତ ବଦଳରେ ଆମକୁ ବିଦାୟର ଆଶୀର୍ବାଦ ଦେଵା ପୂର୍ବକ କହିଲେ ' ଜୟସ୍ତୁ ! 

ଏହାଶୁଣି ଭାଇନା ଓ ସାତ୍ୟକି ଚମକି ପଡ଼ିଲେ। କିନ୍ତୁ ମୁଁ ତାଙ୍କର କହିବାର ଅଭିପ୍ରାୟ 
ଜାଣିକରି ସବୁବେଳ ପରି ହସିଲି । ଭୃଗୁଶ୍ରେଷ୍ଠଙ୍କର ଆଖୁରେ ଯେମିତି ଏକ ପ୍ରକାର 
ଭିନ୍ନ ଭାବର ଆର୍ଦତା ଝଲମଲ କରୁଥୁବାର ମୁଁ ସ୍ପଷ୍ଟ ଭାବରେ ଦେଖୁପାରୁଥୁଲି । 


ନିଜର ବିଶାଳ ଆଶ୍ରମର ପର୍ଣ୍ଣକୁଟୀର ଆଡ଼କୁ ଆମକୁ ନେଇ ଚାଲୁ ଚାଲୁ 
ସେ ମୋର କାନ୍ଧରେ ହାତ ରଖ କହିଲେ, ¢ ପ୍ରକୃତିର ହଜାର ହଜାର ବର୍ଷର ସାଧନାରେ 
ସମୃଦ୍ଧ ହୋଇଥୁବା ଗୋମନ୍ତ ଭଳି ଘଞ୍ଚ ମୂଲ୍ୟବାନ ପର୍ବତ ଅରଣ୍ୟକୁ ଜରାସନ୍ଧ ଜଳାଇ 
ଧ୍ବଂସ କରିଦେଲା ।! ସେଥୁପାଇଁ ତୁମକୁ ଅତ୍ୟନ୍ତ ଦୁଃଖ ଲାଗୁଛି । କିନ୍ଧ ମତେ ସ୍ପଷ୍ଟ 
ଦେଖାଯାଉଛି ଭବିଷ୍ୟତରେ ତୁମକୁ ଏପରି କିଛି ନିର୍ଣ୍ଣୟ ନେବାକୁ ପଡ଼ିବ ଯେଉଁଥୂରେ 
ଏହାଠାରୁ ମଧ୍ଯ ବଡ଼ ଅରଣ୍ୟକୁ ଜଳାଇବାକୁ ପଡ଼ିବ । ଅବଶ୍ୟ ମାନବ ଜାତିର କଲ୍ୟାଣ 
ପାଇଁ ତୁମକୁ ଏହା କରିବାକୁ ପଡ଼ିବ ଶ୍ରୀକୃଷ୍ଣ । ଏହା କହି ଢୃଗୁଶ୍ରେଷ୍ଠ ମନ୍ଦ ମନ୍ଦ 
ହସିବାକୁ ଲାଗିଲେ । 

ଆମେ ଆଚାର୍ଯ୍ୟଙ୍କର କୁଟୀରରେ ପହଞ୍ଚି ଯାଇଥୁଲୁ । ଆମମାନଙ୍କ ପାଇଁ 
ଫଳାହାର ପ୍ରସ୍ତୁତ ହୋଇଥଲା ! କୁଟୀର ମଧ୍ୟଭାଗରେ ଦିନରାତି ଏକ ଭବ୍ୟ ଯଜ୍କକୁଣ୍ଡରେ 
ନିଆଁ ଜଳୁଥାଏ । ତା'ର ନିକଟରେ ବାଘଚର୍ମ ପକାଇ ଏକ ଉଚ୍ଚକାଷ୍ଠ ଆସନ ଉପରେ 
ଭୃଗୁଶ୍ରେଷ୍ଠ ଉପବେଶନ କଲେ । ପୂର୍ବାଭିମୁଖୀ ହୋଇ ପର୍ଶୁରାମ ବସିଥୁବାରୁ ତାଙ୍କ 
ଉପରେ ଆକାଶରେ ଦେଦୀପ୍ୟମାନ ତପ୍ତ ସୂର୍ଯ୍ୟଙ୍କର କିରଣ କୁଟୀର ଝର୍କାବାଟେ 
ଆସି ତାଙ୍କର ସମଗ୍ର ଶରୀର ଉପରେ ପଡୁଥାଏ । ତପଶକ୍ତିର ଓଜସ୍ବୀ ତେଜରେ 
ଭଗବାନ ପର୍ଶୁରାମ ଅତ୍ୟନ୍ତ ତେଜୋଦୀପ୍ତ ପ୍ରଖର ଦେଖାଯାଉଥାନ୍ତି । ବେର୍ଣ୍ଣାନଦୀର 
ସ୍ଵଚ୍ଛ ଜଳର ଛଳଛଳପଣ ଯେମିତି ଭୃଗୁଶ୍ରେଷ୍ଠଙ୍କର ଆଶ୍ରମର ପ୍ରତ୍ୟେକ କୋଣ 
ଅନୁକୋଣକୁ ଛମଛମେଇ ଦେଉଥାଏ । ସତ କହୁଛି ଅର୍ଜୁନ ! ମହାତ୍ମା ମହର୍ଷି 
ପର୍ଶୁରାମଙ୍କର ଏହି ମନୋଭିରାମ ରୂପର ଥିନ୍ନଲ୍ୟ ମୁଁ କେବେହେଲେ କେଉଁଠାରେ 
କାହାରି ନିକଟରେ ଦେଖୁନାହିଁ । ଆଶ୍ରମର ଶାନ୍ତ କମନୀୟ ନୟନାଭିରାମ ସୌନ୍ଦର୍ଯ୍ୟର 
ପ୍ରାକୃତିକ ସକ୍ପଦର ସେ ସରଳ ନିରୀହପଣ ଆହୁରି ଆଚ୍ଛନ୍ନ କରିଦେଉଥାଏ ମତେ। ମୁଁ 
ଓ ବଳରାମ ଭାଇନା ଭୂଗୁବରଙ୍କର ସମ୍ମୁଖରେ ପଡ଼ିଥ୍‌ବା ମୃଗଛାଲର ଆସନରେ 
ବସିପଡ଼ିଲୁ । ଆମର ସୈନିକମାନେ କୁଟୀର ବାହାରେ ଆଶ୍ରମର ଅବଲୋକନରେ 
ବ୍ୟସ୍ତ ଥାନ୍ତି । 

ମୋର ଭାରି ମନେ ପଡ଼ୁଥିଲା ଯେପରି ଗୁରୁଦେବ ସାନ୍ଦିପନୀଙ୍କର ଅଙ୍କପାଦ 
ଆଶ୍ରମରେ ଗୁରୁଦେବ ଗୁରୁଗ ମ୍ଭୀର ସ୍ଵରରେ ଆମକୁ ଉଦ୍‌ବୋଧୁୂତ କରୁଥିଲେ ଠିକ୍‌ ସେହିପରି 

ଭୃଗୁଶ୍ରେଷ୍ଠ ମହର୍ଷି ପର୍ଶୁରାମ ଗୁରୁ ଭାବରେ ଆମକୁ କହିଲେ, ˆ ହେ ରାମ ଶ୍ରୀକୃଷ୍ଣ ! 
ଏହା ପୂର୍ବରୁ ଆର୍ଯ୍ୟାବର୍ଭର ଦକ୍ଷିଣ ଦିଗର ଦଣ୍ଡକାରଣ୍ୟକୁ ଲଙ୍ଘନ କରି କେବଳ ଦଶରଥ 
ପୁତ୍ର ଶ୍ରୀରାମ ଲକ୍ଷ୍ମଣ ଓ ସୀତାଙ୍କ ସହିତ ଆସିଥ୍‌ଲେ ।! ଆଉ ଏବେ ତୁମେମାନେ ଆସି 
ପହଁଞ୍ଚିଗଲ ଏବଂ ମୋର ପରମସୌଭାଗ୍ୟ ମୁଁ ତୁମମାନଙ୍କୁ ସାକ୍ଷାତ କରିପାରିଛି । ଯେବେଠାରୁ 
ତୁମ ସହିତ ମୋର ଦେଖାହୋଇଛି ମୁଁ ଭାବୁଛି ତୁମ ସହିତ ମୋର ସାକ୍ଷାତ ହେବା 
ମୂଳରେ ପ୍ରକୃତି ଓ ପରମାତ୍ମାଙ୍କର କ'ଣ ଉଦ୍ଦେଶ୍ୟ ଅଛି ? ବୟସ ଓ ଅନୁଭବରେ ମୁଁ 
ତୁମର ଜ୍ୟେଷ୍ଠ ହୋଇଥୁବାରୁ ମତେ ସ୍ପଷ୍ଟ ରୂପରେ ଯାହା ଦେଖାଯାଉଛି ତାହା ମୁଁ ତୁମମାନଙ୍କୁ 
କହୁଛି ଶୁଣ | ଯେଉ ବ୍ୟକ୍ତି ଦୁର୍ବଳର ଅଧଵକାର ଓ ଜୀବନକୁ ରକ୍ଷାକରେ ସେ ହିଁ ପ୍ରକୃତରେ 
ସଚ୍ଚା କ୍ଷତ୍ରିୟ ଓ ତାହାହିଁ ଯଥାର୍ଥ ପୁରୁଷାର୍ଥ । 

ଜୀବନର ଅର୍ଥ କ'ଣ ? ଅଧଵକାରର ଅର୍ଥ କ'ଣ ? ଉତ୍ତର ଦାୟିତ୍ଵ କ'ଣ 
ହେବା କଥା ? ପ୍ରକୃତିର ଅଭିପ୍ରାୟ କ'ଣ ? ଏ ସମ୍ପର୍କରେ ଯିଏ ସରଳଭାବରେ 
ଅନ୍ୟମାନଙ୍କ ବୁଝାଏ, ଅବବୋଧ କରାଏ ଓ ନିଜେ ବୁଝେ ସେହି ଉପଲବ୍ଧି ହିଁ ବ୍ରହ୍ମତ୍ଵ 
ପ୍ରାପ୍ତି ବୋଲି କୁହାଯାଏ । ଜନ୍ମରୁ ମୁଁ ବ୍ରାହ୍ମଣ ହୋଇଥୁୂଲେ ହେଁ ଅତ୍ୟନ୍ତ ନିଷ୍ଠାପର 
ଭାବରେ କ୍ଷତ୍ରିୟତ୍ଵକୁ ପାଳନ କରିଆସିଛି । ସେଥୂପାଇଁ ଜୀବନର ବିକାଶକୁ ପ୍ରତିହତ 
କରିବା ପାଇଁ ତଥା ମାନବସମାଜକୁ ପଦଦଳିତ କରିବା ପାଇଁ ଯେଉଁ ମଦୋନ୍ସତ୍ 
କ୍ଷତ୍ରିୟ ଚେଷ୍ଟା କରିଛି ତାକୁ ମୁଁ ସଂହାର କରିଛି। କେବେହେଲେ କୌଣସି ରାଜସିଂହାସନ 
ପ୍ରତି ଲାଳାୟିତ ନହୋଇ ସମଗ୍ର ଆର୍ଯ୍ୟାବର୍ଭରେ ମୁଁ ଭୃଗୁଆଶ୍ରମ ସ୍ଥାପନ କରି ଜ୍ଞାନଦାନ 
ଓ ବ୍ରହ୍ମକର୍ମକୁ ସାରାଜୀବନ ନିଷ୍ଠାପର ଭାବରେ କରିଆସିଛି । ଜୀବନର ଅର୍ଥ ଯାହା ମୁଁ 
ବୁଝିଛି ତାହା ତୁମକୁ କହୁଛି । ଜ୍ଞାନ, ବିଜ୍ଞାନ ଓ ପ୍ରଜ୍ଞାନ ହିଁ ଜୀବନର ମୁଖ୍ୟ ଅଙ୍ଗ 
ସଦୃଶ । ଜ୍ଞାନର ଅର୍ଥ ହେଉଛି ସମସ୍ତ ସୃଷ୍ଟିର ରହସ୍ୟକୁ ଜାଣିବା । ସମଗ୍ର ଆର୍ଯ୍ୟାବର୍ଭ 
ଏବଂ ଦକ୍ଷିଣ ଦେଶ ଭ୍ରମଣ କରି ମୁଁ ଯେଉଁ ପ୍ରତ୍ୟକ୍ଷ ଜ୍ଞାନ, ଅନୁଭୂତି ପ୍ରାପ୍ତ ହେଲି ତାକୁ 
ହଁ ମୋ ଦ୍ଵାରା ସ୍ଥାପିତ ଏହି ଆଶ୍ରମରେ ଶିକ୍ଷାଲାଭ କରୁଥୁବା ସମସ୍ତ ଶିକ୍ଷାର୍ଥୀଙ୍କୁ ବାଣ୍ଟିବାରେ 
ବିନିଯୋଗ କରିଛି। 

ବିଜ୍ଞାନର ଅର୍ଥ ହେଉଛି ବିଶେଷ ଜ୍ଞାନ ଯାହାକି ସୃକ୍ଷମରୁ ସୂକ୍ଷୂତର ଅବବୋଧକୁ 
ବୁଝାଇଥାଏ। ସର୍ବଶ୍ରେଷ୍ଠ ଅସ୍ତ୍ବିଦ୍ୟା ବହ୍ମାସ୍ତ୍କୁ ମୁଁ ପ୍ରାପ୍ତ ହେଲି ଏବଂ ଯୋଗ୍ୟ ଶିଷ୍ୟମାନଙ୍କୁ 
ତାହା ପ୍ରଦାନ ମଧ୍ଯ କରୁଛି । ପ୍ରଜ୍ଞାନର ଅର୍ଥ ହେଉଛି ନିଜକୁ ଜାଣିବା ସହିତ ସଂପୂର୍ଣ୍ଣ 
ଜୀବନର ସମସ୍ତ ଜ୍ଞାନକୁ ବୁଝିବା । ନିଜ ଭିତରର ପ୍ରତ୍ୟେକ ଚେତନ, ସଚେତନ, 
ଅବଚେତନ, ଅଚେତନ ମଧ୍ଧରେ ନିହିତ ସୃକ୍ଷ୍ମାତିସୂକ୍ଷ ଚିରନ୍ତନ ଚୈତନ୍ୟକୁ ଜାଣିବା 

ପାଇଁ ଯିଏ ସମଗ୍ର ଜୀବନକାଳ ତାହାରି ଅନ୍ଵେଷଣରେ ବିତାଏ ତାହାହିଁ ପ୍ରଜ୍ଞାନ । 
ବର୍ଭମାନ ମୁଁ ତୁମମାନଙ୍କୁ ଯାହା କହିବାକୁ ଯାଉଛି ତାହା ଜ୍ଞାନବିଜ୍ଞାନର ଉର୍ଦ୍ଧିରେ ଏପରିକି 
ପ୍ରଜ୍ଞାନଠାରୁ ମଧ୍ଯ ଆହୁରି ସମୃଦ୍ଧ ତଥା ଅତ୍ୟନ୍ତ ମହତ୍ତପୂର୍ଣଣ । ହେ ରାମ ଏବଂ ଶ୍ରୀକୃଷ୍ଣ ! 
ଯଦିବା ତୁମେମାନେ ଯଦୁବଂଶରେ ଜନୁଗ୍ରହଣ କରିଛ, ଏହି ଅଠରଶହ ଯାଦବଶାଖାର 
ମୁଖ୍ୟ କିମ୍ବା ଶୂରସେନ ରାଜ୍ୟ କିମ୍ବା ଆକୁମାରୀ ହିମାଳୟର କେବଳ ନୁହଁ । ନିରନ୍ତର 
ବହମାନ ମାନବର ଜୀବନଗଟଙ୍ଗାର ତୁମେମାନେ ଚିରନ୍ତନ ଜାଜ୍ମଲ୍ୟମାନ ଦୀପଶିଖା । 
ତେଣୁ କୌଣସି ସ୍ଥାନ, ସମୟ, କୁଳ, ମାନ-ସମ୍ମାନ, ମର୍ଯ୍ୟାଦା, କାଳ ତୁମକୁ ବାନ୍ଧି 
ରଖୁପାରିବ ନାହିଁ। ହେ ଶ୍ରୀକୃଷ୍ଣ ! ତୁମର ଦୁଇ ଆଖୁରେ ମୁଁ ମୋର ଉତ୍ତରାଧ୍କାରୀଙ୍କୁ 
ଦେଖୁପାରୁଛି । ତେଣୁ ଆଜି ମୁଁ ତୁମକୁ ଏକ ଅନନ୍ୟ ଅସାଧାରଣ ସ୍ଵର୍ଗୀୟ ଉପହାର 
ପ୍ରଦାନ କରିବାକୁ ଯାଉଛି । ତାକୁ ଗ୍ରହଣ କରିବା ପାଇଁ ଠିକ୍‌ ସମୟରେ ତାହାର 
ପ୍ରକ୍ଷେପଣ ଏବଂ ବିସର୍ଜନ କରିବା କ୍ଷମତା ମତେ କେବଳ ତୁମ ମଧ୍ଯରେ ଅଛି ବୋଲି 
ଦେଖାଯାଉଛି । ଏକମାତ୍ର ତୁମେ ହିଁ ସେଥୁପାଇଁ ଯୋଗ୍ୟ, ଅନ୍ୟ କେହି ନୁହେଁ । 


ଏହା କହି ଭୃଗୁଶ୍ରେଷ୍ଠ ଧୀରେ ଧୀରେ ନିଜର ଆଖୁ ବନ୍ଦ କଲେ | ତାଙ୍କର 
ଯୋଗମୁଦ୍ବା ଯଜ୍ଞକୁଣ୍ଡର ପ୍ରଜ୍ଵଳିତ ଅଗ୍ନି ପରି ଦୀପ୍ର ଦେଖାଯାଉଥୁଲା । ଅତ୍ୟନ୍ତ ମଧୁର 
କଣ୍ଠରେ ମହର୍ଷି ପର୍ଶ୍ୁରାମଙ୍କ ମୁଖରୁ ମନ୍ତ୍ରର ଉଚ୍ଚାରଣ ମତେ ପଞ୍ଚଜନ୍ୟ ଶଙ୍ଖର ସେ 
ମଧୁର ଧ୍ଵନିକୁ ମନେ ପକାଇ ଦେଉଥୁଲା | ତାଙ୍କର ମନ୍ତ୍ର ଉଚ୍ଚାରଣରେ ଏପରି ମଗ୍ନତା 
ଭରି ରହିଥୂଲା ସେଠାରେ ଉପସ୍ଥିତ ସମସ୍ତଙ୍କୁ ମୁଗ୍ଧ କରିଦେଲା । ମହାତ୍ମା ପର୍ଶୁରାମଙ୍କର 
ମନ୍ତ୍ରଶକ୍ତିର ଉଦାତ୍ତ ସ୍ଵରର ଗମ୍ଭୀରତା ମୋର ସମଗ୍ର ଅସ୍ତିତ୍ଵକୁ ରୋମାଞ୍ଚରେ ଭରିଦେଲା । 
ମନ୍ତ୍ରଶକ୍ତିର ଅପୂର୍ବ ଏକାଗ୍ରତାରେ ସମସ୍ତ ଆଶ୍ରମର ପରିବେଶ ଆହୁରି ମଧୁମୟ 
ମଧୁରତାରେ ଭରିଗଲା । ଶତକୋଟି ସୂର୍ଯ୍ୟଙ୍କର ତେଜରେ ସ୍ବୟଂ ପର୍ଶୁରାମ 
ଦେଦୀପ୍ୟମାନ ହେଉଥୁଲେ । ଗ୍ରହ, ଆକାଶ, ନକ୍ଷତ୍ର ସବୁ ଆଭାରେ ଝଲମଲ 
ହେଉଥୂଲେ | ଓଃ ! ସେ ଦିନର ସେ ଅନନୁଭୂତ ଅନୁଭୂତି ଆଜି ବି ମୋର ସର୍ବାଙ୍ଗରେ 
ବୋଳି ହୋଇଯାଉଛି ଅନ୍ନ ! ଶୁଭ୍ର ଦାଢ଼ି ଜଟାଜୁଟ ବେଶରେ ତେଜସ୍ୀ ଭୃଗୁଶ୍ରେଷ୍ଠଙ୍କର 
ଦକ୍ଷିଣ ଅଙ୍ଗୁଳିରେ ଯେପରି ବଜ୍ରନାଦ କରୁଥ୍‌ବା ସୁଲକ୍ଷଣ ଚକ୍ର ଘୂର୍ଣ୍ଣାୟମାନ ହେଉଥଲା 
ମତେ ଲାଗୁଥୁଲା ମାନସରୋବରରେ ବ୍ରହ୍ମକମଳ ଭଳି ତାହା ଆହୁରି ମନୋରମ 
ହୋଇଯାଉଥୁଲା | ଜାଣିଛ ପାର୍ଥ ! ଭଗବାନ ପର୍ଶୁରାମଙ୍କର ଦିବ୍ୟତେଜରେ ଆମ 
ସମସ୍ତଙ୍କର ଆଖୁ ଝଲସି ଉଠିଲା | ତାଙ୍କର ସେ ଦିବ୍ୟତେଜ ଏପରି ବ୍ୟାପିଗଲା ଯେ 
ଆଉ କିଛି ଦେଖାଗଲା ନାହିଁ । ସମସ୍ତେ ଭୟଭୀତ ହୋଇଗଲେ । ବଳରାମ ଭାଇନା 

ମଧ୍ଯ ହଡ଼ବଡ଼େଇ ଗଲେ । କେବଳ ମତେହିଁ ଭୃଗୁଶ୍ରେଷ୍ଠଙ୍କର ତର୍ଜନୀ ଆଙ୍ଗୁଠି ଉପରେ 
ଘୂରୁଥିବା ସେହି ଅଭୁତ ଚକ୍ରଟି ଦିଶୁଥଲା । ଆଖୁକୁ ଝଲସାଇ ଦେଉଥୁବା ସେହି 
ଅଲୌକିକ ତେଜପୁଞ୍ଜ ମତେ ଗୋକୁଳରେ ଥୁଲାବେଳେ ରାସପୂର୍ଣ୍ଣିମାର ଜ୍ୟୋସ୍କାଭଳି 
ଶୀତଳ ଲାଗୁଥୁଲା । 


ଭୃଗୁଶ୍ରେଷ୍ଠଙ୍କର ଆଖୁର ସଙ୍କେତରେ ମୁଁ ଭାଇନାଙ୍କ ପାଖରୁ ଉଠି ଆସି ତାଙ୍କ 
ନିକଟରେ ପହଙଞ୍ଚିଲି। ମୋ କାନରେ ମନ୍ତ୍ରୋଚାରଣ କରି ସେ ମତେ କହିଲେ, ˆ ତୁମେ 
ପ୍ରତ୍ୟକ୍ଷ ରୂପରେ ଏହି ସୁଦର୍ଶନ ଚକ୍ରର ପ୍ରଭାବକୁ ଦେଖୁଲ ତ।” ' ପୂନର୍ବାର ଭୃଗୁବର 
ମନ୍ତ୍ରକୁ ମନେମନେ ଜପି ଜପି ସେହି ତେଜସ୍ଵୀ ଚକ୍ରକୁ ଫିଙ୍ଗିଦେଲେ । ବେଣ୍ଣ୍ଣାନଦୀକୁ 
ପାର କରି ସୁଦୂର ପର୍ବତଶ୍ରେଣୀକୁ ସ୍ପର୍ଶ କରି ସେତିକି ତୀବ୍ରଗତିରେ ଫେରିଆସି ତାଙ୍କର 
ତର୍ଜନୀ ଆଙ୍ଗୁଠି ଉପରେ ସ୍ଥିର ହୋଇଗଲା । ଘର୍ଘର ନାଦରେ ଘୂରିଘୂରି ଯେମିତି ପ୍ରକଟ 
ହୋଇଥଲା ସେମିତି ଲୁପ୍ତ ମଧ୍ୟ ହୋଇଗଲା । 

ଭଗବାନ ପର୍ଶୁରାମ ଆଖୁ ବନ୍ଦକରି କମଶ୍ଡଳୁର ଅଭିମନ୍ତ୍ରିତ ଜଳରେ ମୋର 
କରତଳ ଉପରେ ଢ଼ାଳୁ ଢ଼ାଳ୍ୁ କହିଲେ, ˆ ଆଚମନ କର।”' ମୁଁ ଆଚମନ କଲି । ସେ 
ଆଗରେ କହିବାକୁ ଲାଗିଲେ, ˆ ‘ବସୁଦେବ ପୁତ୍ର ଶ୍ରୀକୃଷ୍ଣ ! ଆଜିଠାରୁ ମୋର ଏହି 
ସୁଦର୍ଶନ ଚକ୍ରର ଅଧଵକାରୀ ତୁମେ ହେଲ । ହେ ଅଚ୍ୟୁତ ! ଏହାର ଜନ୍ମକଥା ତ ତୁମେ 
ଜାଣିଛ । ତଥାପି ଏହାର ସ୍ମ ତିକୁ ପୁନର୍ଜାଗ୍ରତ କରିବାକୁ ମୁଁ ତୁମକୁ କହୁଛି, ' ଅନେକ 
ଯୁଗ ପୂର୍ବରୁ ମହାଦେବ ଶିବ ତ୍ରିପୁରାସୁରକୁ ମାରିବା ପାଇଁ ଏହି ସୁଲକ୍ଷଣ ଶ୍ତିଶାଳୀ 
ଚକ୍ରକୁ ନିର୍ମାଣ କରିଥୁଲେ । ପ୍ରତ୍ୟକ୍ଷ ରୂପରେ ବିଷ୍ଣୁ ମଧ୍ଯ ... କହି ମହର୍ଷି ଟିକେ 
ଅଟକିଗଲେ ! ମୋ ଆଡ଼କୁ ଅତ୍ୟନ୍ତ ଗଭୀର ଦୃଷ୍ଟିରେ ଚାହିଁଲେ । ଯଜ୍ଞକୁଣ୍ଡର ନିଆଁ 
ଭଳି ଜଳୁଥିବା ତେଜିୟାନ୍‌ ତାଙ୍କର ଦୃଷ୍ଟି ବର୍ଉମାନ ଶାନ୍ତ ହୋଇଯାଇଥୁଲା | ତାଙ୍କର 
ଓଠକୋଣରୁ ଉଠୁଥିବା ଗୂୃଢ଼ ମନୋରମ ହସ ଦାଢ଼ିର ବହଳତା ଭିତରେ ମୁହୁରଭଁକ 
ମଧ୍ଯରେ ଲୁପ୍ତ ହୋଇଗଲା । ମୁଁ ଏହା ଜାଣିପାରି ମନେ ମନେ ହସିଲି । 

ଭୂଗୁଶ୍ରେଷ୍ଠ ପୁନର୍ବାର ଆଖୁ ବନ୍ଦ କରି କହିଲେ, “ ବିଷୁ କୀଣ କିଏ ସେ 
ବିଷୟରେ ମୁଁ ତୁମକୁ କ” ଣ କହିବି ଯେ । ତୁମେ ତ ସବୁ ଜାଣିଛ । ଆମର ବିଷ୍ଣୁ ଶିବଙ୍କୁ 
ସହସ୍ବ କମଳ ଅର୍ପଣ କରି ସୁଦର୍ଶନ ଚକ୍ର ପ୍ରାପ୍ତ ହୋଇଥ୍‌ଲେ ଏବଂ ପରବର୍ଭୀ ସମୟରେ 
ତାକୁ ଅଗ୍ନିକୁ ଅର୍ଘଣ କରିଥୂଲେ । ଅଗ୍ନି ଏହାକୁ ପୁଣି ବରୁଣଙ୍କୁ ପ୍ରଦାନ କରିଥଲେ । 
ବରୁଣଙ୍କଠାରୁ ମତେ ଏହା ପ୍ରାପ୍ତ ହୋଇଥଲା । ମୁଁ ଜୀବନରେ କେବେହେଲେ ସୁଦର୍ଶନ 
ଚକ୍ରର ପ୍ରୟୋଗ କରିନାହିଁ । ଆବଶ୍ୟକତା କେବେହେଲେ ପଡ଼ିନଥୁୂଲା । ପରଶୁଦ୍ଵାରୀ 

ମୋର ଜୀବନର ସମସ୍ତ କାର୍ଯ୍ୟ ସମ୍ଚନ ହୋଇଯାଇଛି । ତେଣୁ ଆଜିଠାରୁ ଏହି 
ଅସାଧାରଣ ଶକ୍ତିଶାଳୀ ସୁଦର୍ଶନ ଚକ୍ରର ତୁମେ ପୂର୍ଣ୍ଣ ଅଧଵକାରୀ ହେଲ । ଅବଶ୍ୟ 
ଯେତେବେଳେ ତୁମର ଅତ୍ୟନ୍ତ ଆବଶ୍ୟକତା ପଡ଼ିବ ସେତେବେଳେ ହିଁ ଏହାକୁ 
ପ୍ରକ୍ଷେପଣ କରିବ । କାରଣ ତୁମକୁ ସତ୍ୟ, ନ୍ୟାୟ ଓ ଧର୍ମର ରକ୍ଷା କରିବାକୁ ପଡ଼ିବ ! 
କାୟା ସହିତ ଛାୟା ଭଳି ତୁମ ସହିତ ବଳରାମଙ୍କୁ ତୁମର ଛତ୍ର ଭଳି ରହିବାକୁ ପଡ଼ିବ । 
ହେ ଯାଦବ ଶ୍ରେଷ୍ଠ ! ଯାହାକୁ ଯୁଗ ଯୁଗ ଧରି ଧାରଣ କରାଯାଏ ସେହି ଜୀବନ 
ମୂଲ୍ୟବୋଧକୁ ବଳରାମଙ୍କର ହଳଦ୍ଵାରା ଏହି ଆର୍ଯ୍ୟଭୂମିକୁ ଖନନ କରି ବୀଜରୂପରେ 
ଅଙ୍କୁରିତ କରାଯାଇଛି । ସେହି ଧରିତ୍ରୀକୁ ବଢ଼ାଇବା ସହିତ ତାକୁ ପାଳନ କରିବା ହିଁ 
ତୁମର ପ୍ରଧାନ କର୍ରବ୍ୟ । ଏହି ସୁଦର୍ଶନ ଚକ୍ର ହିଁ ଏମାନଙ୍କୁ ରକ୍ଷା କରିବାରେ ତୁମକୁ 
ସହାୟତା ପ୍ରଦାନ କରିବ । ମୋର ଜୀବନକାଳ ସମାପ୍ତ ହେବାକୁ ଯାଉଛି । ତୁମେ ହିଁ 
ଏହି କାର୍ଯ୍ୟର ଏକମାତ୍ର ଉତ୍ତରାଧ୍କାରୀ, ଶୂର୍ାରକ ଆଶ୍ରମରେ ଥୁବା ମୋର ଶିଷ୍ୟଗଣ 
ଭାର୍ଗବମାନଙ୍କୁ ଅନ୍ତିମ ଉପଦେଶ ପ୍ରଦାନ କରି ମୁଁ ସିଧା ହିମାଳୟ ଚାଲିଯିବି । ମୁଁ 
ତୁମମାନଙ୍କର ଜ୍ୟେଷ୍ଠ ଭାବରେ ଅନ୍ତରର ହାର୍ଦିକ ଆଶୀର୍ବାଦ ପ୍ରଦାନ କରୁଛି, ଜୟସ୍ତୁଃ 
ଶ୍ରୀକୃଷ୍ଣ... ଜୟସ୍ତୁଃ ବଳରାମ ! ଜୟସ୍ତୁଃ ବାସୁଦେବ ! 


ସତରେ ଅର୍ଦ୍ଧନ ! ସେଦିନ ମହାନ୍ଯୋଦ୍ଧା ମହାନ୍‌ ତପସ୍ବୀ ପର୍ଶୁରାମଙ୍କର 
ଆମକୁ ଆଶୀର୍ବାଦ ପ୍ରଦାନ, ବିଲକ୍ଷଣ ସୁଦର୍ଶନଚକ୍ର ପ୍ରଦାନ ଇତ୍ୟାଦି ଯେମିତି ଚିତ୍ରପଟ 
ପରି ମନଭିତରେ ଅଙ୍କିତ ହୋଇ ରହିଯାଇଥୁଲା । ବଳରାମ ଭାଇନା ତାଙ୍କୁ ପ୍ରଣାମ 
କରି ଆଶ୍ରମ ବାହାରକୁ ଆସିଲାକ୍ଷଣି ଘଟିଯାଇଥୁବା ଘଟଣାରେ ଅଭିଭୂତ ହୋଇ ମତେ 
କହିଲେ, ˆ କାହା ! ତୁମର ବୈଜୟନ୍ତୀମାଳା, ପଞ୍ଚଜନ୍ୟ ଶଙ୍ଖ ଓ ଅଜିତଞ୍ଜୟ ଧନୂଶର 
ପାଇଁ ତୁମେ ସର୍ବଦା ଯାଦବମାନଙ୍କ ଠାରୁ ଭିନ୍ନ ମନେହୁଅ । ଆଉ ଆଜି ତ ତୁମର 
ମୁଖମଣ୍ଡଳର ଅପୂର୍ବ ତେଜରେ ଯାହାର ହେଲେ ମଧ୍ଯ ଆଖୁପୋଡ଼ିଗଲା ଭଳି 
ମନେହେଉଛି । ଗୋମନ୍ତର ବାଡ଼ବାଗ୍ନିର ତେଜ ତୁମ ତେଜ ଆଗରେ ତୁଚ୍ଛ ଭଳି ମନେ 
ହେଉଛି । ସତ କହିଲ କାହ୍ନା ! ତୁମେ କିଏ ?”? 

ମୁଁ ଜାଣେ ଯେ ବଳରାମ ଭାଇନା ମତେ ଗେହ୍ଲେଇ ହୋଇ “କାହ୍ନା' ବୋଲି 
ଡାକନ୍ତି । କାଳେ ମୁଁ କ'ଣ ଭାବୁଛି ଭାବି ସେ ଟିକିଏ ରହିଗଲେ । ମୁଁ ଟିକେ ହସି ଦେଇ 
ତାଙ୍କୁ କହିଲି, ' “ଭାଇନା ! ତମେ ମତେ ନିଃସଙ୍କୋଚରେ  କାହ୍ନା? ବୋଲି ଡାକିପାରିବ ।' 
ତାଙ୍କର ଆଶ୍ଚର୍ଯ୍ୟପଣକୁ ଦୂର କରିବାକୁ ଯାଇ ଅର୍ଦ୍ଧୁନ ! ମୁଁ ସେଦିନ ମନକୁ ମନ 
ଭୃଗୁବର ପ୍ରଦାନ କରିଥୁବା ସୁଦର୍ଶନଚକ୍ରକୁ ଧାରଣ କରିବାର ମନ୍ତ୍ରକୁ ମନେପକାଇ 

ମନେ ମନେ ଗୁଣୁଗୁଣେଇ ଗୋଟିଏ ହାତରେ ଭାଇନାଙ୍କର ହାତଧରି ଅନ୍ୟଟି 
ସାତ୍ୟକିଙ୍କର କାନ୍ଧରେ ରଖୁ କହିଲି, “ଭାଇନା ! ତମେ ଠିକ୍‌ କହିଛ ମୁଁ ହିଁ ତୁମର 
ସାନଭାଇ! କଣ ସାତ୍ୟକି ତୁମର କ'ଣ ମନେ ହେଉଛି। ମୋର ପ୍ରଶ୍ନ ସାତ୍ୟକିଙ୍କର 


ମୁଣ୍ଡରେ ପଶୁନଥୁଲା । ସୁଦର୍ଶନଚକ୍ରର ଅଲୌକିକତାରୁ ସେ ଏପର୍ଯ୍ୟନ୍ତ ବାହାରିନଥୂଲେ ! 

ଅବଶ୍ୟ ଆମେ ଆହୁରି ଦୁଇଦିନ ଭୃଗୁ ଆଶ୍ରମରେ ରହିଲୁ । ଏହାପରେ 
ଆମେ କ୍ରୌଞ୍ଚପୁରର ଯାଦବ ରାଜା ସାରସଙ୍କର ନିମନ୍ତ୍ରଣକ୍ରମେ ତାଙ୍କ ରାଜ୍ୟକୁ ଯିବାପାଇଁ 
ବାହାରି ପଡ଼ିଲୁ । ରାଜା ସାରସଙ୍କର ସେନାପତି ଓ ସୈନ୍ୟଦଳ ଆମର ମାର୍ଗଦର୍ଶନ 
କରିବାରେ ଲାଗିପଡ଼ିଲେ । ସେମାନଙ୍କ ପଛେ ପଛେ ଆମେ ଚାଲୁ ଚାଲୁ ବରଦା 
ନଦୀକୂଳରେ ଅବସ୍ଥିତ କ୍ରୌଞ୍ଚପୁର ରାଜ୍ୟରେ ପହଞ୍ଚିଗଲୁ । ଆମର ଗୋମନ୍ତ ବିଜୟର 
ସୂଚନା ଏଠାରେ କେବେଠାରୁ ପହଞ୍ଚି ସାରିଥୂଲା । ନିଜେ ରାଜା ସାରସ ରାଜ୍ୟର 
ସୀମାରେ ରହି ଆମକୁ ଭବ୍ୟ ସ୍ଵାଗତ ସମ୍ବର୍ବନା କଲେ | ତାଙ୍କ ରାଜ୍ୟରୁ ହିଁ ଆମେ 
ପଦ୍ମାବତ, ମହିଷ୍ପତି ଓ ସମୁଦ୍ର କୂଳବର୍ଭୀ ଯାଦବରାଜାମାନଙ୍କ ନିକଟକୁ ଉପହାର ସବୁ 
ପ୍ରେରଣ କଲୁ । କାରଣ ତାଙ୍କର ସୈନ୍ୟମାନେ ମଧ୍ଯ ଦଣ୍ଡକାରଣ୍ୟ ନିକଟରେ ଆମ 
ସହିତ ମିଳିତ ହୋଇ ଯୁଦ୍ଧରେ ସହଯୋଗ କରିଥଲେ । 

ରାଜା ସାରସ ଆମର ସମ୍ବର୍ଵନା ନିମନ୍ତେ ଏକ ମହିମାମଣ୍ଡିତ ରାଜସଭାର 
ଆୟୋଜନ କରିଥୁଲେ । ଆମକୁ ସେହି ସଭାରେ ସାଳଂକୃତ ସୁଶୋଭିତ ଛତ୍ର, ଅଶ୍ବ 
ସହିତ ରାଜରଥ ଉପହାରରେ ପ୍ରଦାନ କରିଥୁଲେ | କଇଠ ରଙ୍ଗର ଚକ୍ଚକ୍‌ ମସୃଣ 
ଦେଖାଯାଉଥ୍‌ବା ଅଶ୍ବମାନଙ୍କୁ ଦେଖ୍‌ ମୋର ଦାରୁକ, ପ୍ରିୟ ଶୁଭ୍ର ଧବଳ ଅଶ୍ଵ ଶୈବ୍ୟ, 
ସୁଗ୍ରୀବ, ମେଘପୁଷ୍ଠଟ, ବଳାହକ ସହିତ ନିଜର ଗରୁଡ଼ଧ୍ଵଜ ରଥର ତୀବ୍ର ଗତି କଥା 
ଭାରି ମନେ ପଡ଼ୁଥୁଲା । 

ମତେ କାହିଁକି ଗଭୀର ଭାବରେ ଅନୁଭବ ହେଲା ବର୍ମାନ ମଥୁରା ଫେରିଯିବା 
ନିହାତି ଆବଶ୍ୟକ । ରାଜା ସାରସଙ୍କର ରାଜସଭାରେ ରାଳନର୍ଭକୀ ମାନଙ୍କର ଅପୂର୍ବ 
ନୃତ୍ୟ କଳାର ଭାବମୁଦ୍ଵା ମଧ୍ଯ ଆମକୁ ଅଭିଭୂତ କରିଦେଇଥିଲା | ରାଜାଙ୍କର ଅବିସ୍ମରଣୀୟ 
ଆତିଥ୍ୟ ବନବାସୀ ରାଜ୍ୟର ସ୍ଵାଦିଷ୍ଟ ଖାଦ୍ୟ ଆମେ ଆନନ୍ଦରେ ଗ୍ରହଣ କଲୁ । ରାଜା 
ସାରସଙ୍କଠାରୁ ବିଦାୟ ନେଲାବେଳେ ମୁଁ ତାଙ୍କୁ କହିଲି, ଯାଦବରାଜ ! ଆମେ ପୁଣି 
କେବେ ସାକ୍ଷାତ କରିବା ଏ ସଂପର୍କରେ ଯଦିଓ ବର୍ଭମାନ କହିପାରୁନାହିଁ କିନ୍ତୁ ଆପଣଙ୍କର 
ଆତିଥ୍ୟକୁ ଭୁଲି ପାରିବୁ ନାହିଁ। ଆପଣ ମଧ୍ଯ ଆମର ଶୂରସେନ ରାଜ୍ୟକୁ ଭୁଲିପାରିବେ 
ନାହିଁ । ଯେତେବେଳେ କୌଣସି ଆବଶ୍ୟକତା ପଡ଼ିବ ସେତେବେଳେ ଆପଣ ନିଶ୍ଚୟ 

ଉପସ୍ଥିତ ହେବେ । ଆପଣଙ୍କର ଭ୍ରାତୃତ୍ଵ ଭାବକୁ ଅବଶ୍ୟ ବଜାୟ ରଖୁବେ ବୋଲି 
ଆଶା କରେ।”’ 


ଆମକୁ ବିଦାୟ ଦେବା ପାଇଁ ରାଜା ସାରସ ତାଙ୍କ ରାଜ୍ୟର ସୀମା ପର୍ଯ୍ୟନ୍ତ 
ବଳେଇ ଆସିଥୁଲେ। ତାଙ୍କଠାରୁ ବିଦାୟ ନେଇ ଆମର ସୈନ୍ୟଦଳ ବିଭିନ୍ନ ସ୍ଥାନରେ 
ବିଶ୍ରାମ ପୀଇଁ ଅଟକି ଅଟକି ମାର୍ଗ ଅତିକ୍ରମ କରିବାକୁ ଲାଗିଲେ | ଏହି ଅତିକ୍ରମଣ 
ସମୟରେ ପ୍ରକୃତିର ଅପୂର୍ବ ଶୋଭା ଆମକୁ ଆହୁରି ଉଲ୍ଲସିତ କରିଦେଉଥୁଲା | କ୍ରୌଞ୍ଚ 
ଉଡ଼ିଉଡ଼ି ଫେରୁଥ୍‌ବାର ଦୃଶ୍ୟ ମଧ୍ଯ ଆମକୁ ଦେଖାଗଲା | ତାମ୍ପପର୍ଣ୍ଣୀ ନଦୀ ପାରହୋଇ 
ଆମେ ଘଟପ୍ରଭା ନଦୀକୂଳରେ ଆସି ପହଞ୍ଚିଲୁ । ମୁଁ ଭାଇନା ଓ ସାତ୍ୟକି ନିଜ ଶିବରରେ 
ବସିଥୁଲୁ । ଯାତ୍ରାକାଳୀନ ବିଭିନ୍ନ ପ୍ରତିବନ୍ଧକ ସମ୍ପର୍କରେ ଆଲୋଚନା ଚାଲିଥୁଲା । ଭାଇନା 
ଓ ସାତ୍ୟକିଙ୍କ ମଧ୍ୟରେ କଥାବାର୍ଭା ଚାଲିଥାଏ । ଏହା ସହିତ ଦକ୍ଷିଣ ଦେଶର ଚାରିରାଜ୍ୟରୁ 
ଆସିଥ୍‌ବା ସେନାପତିମାନେ ସେମାନଙ୍କ ପ୍ରଶ୍ନର ଉତ୍ତରରେ କିଛିକିଛି କହୁଥୁଲେ । ମୁଁ 
କେବଳ ଶୁଣିଥୁଲି । 

ସତକହିବି ଅର୍ଜୁନ! ସେଦିନ ମତେ କିଛି କରିବାକୁ ଇଚ୍ଛା ହେଉନଥାଏ । 
ଯେଉଁ ଦିନଠାରୁ ମତେ ସୁଦର୍ଶନ ଚକ୍ର ପ୍ରାପ୍ତ ହେଲା ସେଦିନଠାରୁ ମୋର ମନୋଭବ 
ସଂପୂର୍ଣ୍ଣ ବଦଳି ଯାଇଥୂଲା । ମୋର ଦୃଷ୍ଟି ସୁଦୂର ଭବିଷ୍ୟତରେ ଏକ ଅସାଧାରଣ 
ଘଟଣା ଘଟିବାର ପ୍ରକ୍ରିୟାକୁ ଯେମିତି ଖୋଜି ହେଉଥୁଲା । ମୋର ମନେ ହେଉଥଲା 
ଯେପରି ଭୂର୍ଜପତ୍ରର ଆରମ୍ଭରୁ ଶେଷ ପର୍ଯ୍ୟନ୍ତ ପଢ଼ିବା ପାଇଁ ଯେଉଁ କଠିନତା ଅନୁଭୂତ 
ହୁଏ, ତାହା ମତେ ଅତ୍ୟନ୍ତ ସରଳ ମନେହେଉଥ୍‌ୁଲା । ବିଶାଳ ବଟବୃକ୍ଷର ମାଟି ଭିତରେ 
ଲୁଚିଥ୍‌ବା ସଶକ୍ତ ଚେରଠାରୁ ଆରମ୍ଭ କରି ଅଜସ୍ର ଓହଳ ଶାଖାପ୍ରଶାଖା, ଫଳଫୁଲ 
ସମ୍ଭାରର ଅଭୁତ ବିନ୍ୟାସକୁ ମଧ୍ଯ ବଡ଼ ସହଜରେ ବୁଝିପାରୁଥୁଲି । ମୋର 
ଅନ୍ତଃକରଣରେ ଏକ ଅନନୁଭୂତ ଅଭୁତ ଶକ୍ତିର ଆଭାସ ମତେ ଅନୁଭବ ହେଉଥଲା 
ଏବଂ ଭଲ ଭାବରେ ଜାଣିପାରୁଥୁଲି ସେହି ଶକ୍ତି ମୋର ଏ ଦେହ, ମନ, କାଳଠାରୁ 
ମଧ୍ଯ ଆହୁରି ଉର୍ଦ୍ଧରେ। ଆହୁରି ଏକ ସୂକ୍ଷ୍ମତର ଚେତନାକୁ ମଧ୍ଯ ମର୍ମେ ମର୍ମେ ଅନୁଭବ 
କରୁଥ୍ଲି । ସେଥୁପାଇଁ ଅର୍ଦୁନ! ମତେ ଲାଗୁଥିଲା ମୁଁ ଯେପରି ଭାଇନା, ସାତ୍ୟକି ଓ 
ଅନ୍ୟମାନଙ୍କର ଆଲୋଚନା ମଧ୍ଯରେ ଉପସ୍ଥିତ ଥୁଲେ ମଧ୍ଯ ନଥୁଲି। 

ଏହି ସମୟରେ ଆମ ସୈନ୍ଯବାହିନୀର ଗୁପ୍ତଚର ବିଭାଗର ପ୍ରମୂଖ ଜଣେ 
ଭେଣ୍ଡା ବଳିଷ୍ଠ ନାଗରିକକୁ ସଙ୍ଗରେ ନେଇ ଶିବିର ମଧ୍ଯକୁ ପ୍ରବେଶ କଲେ । ଅଭିବାଦନ 

କରି କହିଲେ, ˆ ଏହି ବ୍ୟକ୍ତି କରବୀର ନଗରର ଅଧୂବାସୀ । ସେ ଆପଣଙ୍କ ନିକଟରେ 
କଂ ଣ ନିବେଦନ କରିବାକୁ ଚାହୁଁଛି, ନ୍ୟାୟ ମାଗିବାକୁ ଚାହୁଁଛି ।” ' ମୁଁ ସେହି କରବୀରବାସୀ 
ପୁରୁଷଟିର ଆପାଦମସ୍ତକ ନିରୀକ୍ଷଣ କଲି । ସେ ଚିଡ଼ିଯାଇ କହିଲା, “ ' ହେ ଶ୍ରୀକୃଷ୍ଣ 
ମହାରାଜ ! ଆମକୁ କଂ ଣ ଏହି ପଦ୍ମାବତ ରାଜ୍ୟ ଛାଡ଼ି ଚାଲିଯିବାକୁ ପଡ଼ିବ । କାରଣ 
ଏଠାକାର ରାଜା ଶୃଗାଳ ଅତ୍ୟନ୍ତ ହିଂସ୍ର ପ୍ରକୃତିର, ସେ ଆମର ସ୍ତୀ, ସମ୍ପଭି, ଜମି 
ଇତ୍ୟାଦି ଜୋର କରି ନେଇଯାଉଛି । ଅନେକ ନଗରଜନ ତା'ର ଲୋଭର ବଳିବେଦୀରେ 
ବଳି ପଡ଼ିଗଲେଣି । ଅନେକ ତ ରାଜ୍ୟଛାଡ଼ି ଅନ୍ୟ ରାଜ୍ୟମାନଙ୍କୁ ଚାଲିଯାଉଛନ୍ତି । 
ଅବଶ୍ୟ ଆମେ ଶୁଣିଛୁ ଯେ ମଥୁରା ରାଜା କଂସ ଅନ୍ୟାୟୀ ହୋଇଥୁବାରୁ ତଥା 
ଆପଣଙ୍କର ନିଜର ମାମୁଁ ହେଲେ ମଧ୍ଯ ଆପଣ ତାକୁ ବଧ କରିଥୁଲେ । ଆମମାନଙ୍କୁ 
ଆପଣଙ୍କ ବ୍ୟତୀତ ଅନ୍ୟ କୌଣସି ନରଶ୍ରେଷ୍ଠ ଆଉ ଦେଖାଯାଉନାହାନ୍ତି ଯିଏ କି 
ଶୃଗାଳକୁ ଦଣ୍ଡ ଦେଇପାରିବ । ସେଥୁପାଇଁ ଆମେ ସମସ୍ତେ ଏତେ ଦୂରତା ଅତିକ୍ରମ 
କରି ଆପଣଙ୍କର ଦର୍ଶନ ପାଇଁ ଏଠାକୁ ଆସିଛୁ । ସମସ୍ତ କରବୀରବାସୀଙ୍କ ପକ୍ଷରୁ ମୁଁ 
ଆପଣଙ୍କୁ ଏତିକି ମାତ୍ର ଅନୁରୋଧ କରୁଛି, କିଛି କରନ୍ତୁ, ଆମକୁ ଏହି ଦୁଷ୍ଠ କବଳରୁ 
ରକ୍ଷା କରନ୍ଧୁ। 

ମୁଁ ଉଠିକରି ସେମାନଙ୍କ ନିକଟକୁ ଆସିଲି । ତା'ର ‘ ମହାରାଜ” ସମ୍ବୋଧନରେ 
ମତେ ଭାରି ହସମାଡ଼ିଲା । ନା ମୁଁ କୌଣସି ରାଜସିଂହାସନର ଅଧ୍କାରୀ ଥୁଲି ନା 
ମୋର ସେପରି କୌଣସି ଇଚ୍ଛା ମଧ୍ଯ ଥୁଲା । ମୁଁ କୌଣସି ଅଭିଷିକ୍ତ ରାଜା ନଥୁଲି 
ଅଥଚ ସେ ମତେ ‘ମହାରାଜ କହୁଥିଲା | ତା'ର କାନ୍ଧ ଉପରେ ହାତ ରଖୁ ମୁଁ ଥପାଇ 
ଦେଲି ଯେମିତି ସେ ମୋର ଗୋଡ଼ତଳେ ପଡ଼ିଗଲା । ମୋର ପାଦ ଦୁଇଟିକୁ ଜାବୁଡ଼ି 
ଧରିଲା । ତା'ର ସେହି ସ୍ପର୍ଶରେ ମୋର ପାଦର ଆଙ୍ଗୁଠିରୁ ମସ୍ତକ ପର୍ଯ୍ୟନ୍ତ ପ୍ରଣବ 
ଓଁକାର ନାଦର ଗୁଞ୍ଜନ ଗୁଞ୍ଜରି ଉଠିଲା ଯେମିତି ସୁଦର୍ଶନଚକ୍ରର ପ୍ରଥମ ଦର୍ଶନ କାଳରେ 
ଗୁଞ୍ଜରି ଉଠିଥୂଲା । ସେହିଭଳି ମୋର ମନେ ହେଲା । ମୁଁ ତାକୁ ଉପରକୁ ଉଠାଇ ଆଣି 
ସାନ୍ତ୍ନା ଦେଇ ସାତ୍ୟକିଙ୍କୁ କହିଲି, ˆ ସେନାପତି ! ଆମେ କରବୀର ଦେଇ ମଥୁରା 
ଯିବା ।” 

ଆମ ସେନାବାହିନୀ ଏଥର କରବୀର ରାଜ୍ୟ ଦିଗରେ ଚାଲିବାକୁ ଆରମ୍ଭ 
କଲେ ! ପଦ୍ମାବତ ରାଜ୍ୟମଣ୍ଡଳୀର ଶୃଗାଳର କରବୀର ରାଜ୍ୟ ପଞ୍ଚଗଙ୍ଗା ନଦୀକୂଳରେ 
ଏକ ଛୋଟ ରାଜ୍ୟ ଥୁଲା | କିନ୍ତୁ ମଦମତ୍ତ ଉଦ୍ଧତ ଶୃଗାଳ ନିଜକୁ ଅଜେୟ, ଶକ୍ତିଶାଳୀ 
ସମ୍ରାଟ ବୋଲି ମନେ କରୁଥଲା | ପଞ୍ଚଗଙ୍ଗା ନଦୀକୂଳରେ ଲାଲ ମାଟିରେ ସୁଦୃଢ଼ 

ଦୁର୍ଗର ପ୍ରାଚୀର ନିର୍ମାଣ କରିଥଲା ! ସାତ୍ୟକି ସେହି ଦୁର୍ଗକୁ ଅତିକ୍ରମ କରିବାର ଅନେକ 
ମାର୍ଗ ସମ୍ପର୍କରେ ଜଣାଇଲେ । ମୁଁ ସବୁଗୁଡ଼ିକ ଶୁଣିଲି । ହାତୀମାନଙ୍କର ଗୋଟିଏ ବଡ଼ 
ଦଳକୁ ମୁଁ ଦୁର୍ଗଦ୍ଧାର ନିକଟକୁ ପଠାଇ ଭାଟଂବାକୁ ନିର୍ଦ୍ଦେଶ ଦେଲି । ବଳରାମ ଭାଇନା, 
ମୁଁ ଓ ସାତ୍ୟକି କେତେକ ସୈନିକଙ୍କ ସହିତ ଦୁର୍ଗ ଭିତରକୁ ପଶିଗଲୁ । ଶୃଗାଳର 
ସୈନ୍ୟବାହିନୀ ସହିତ ଆମର ସେନାଙ୍କର ଯୁଦ୍ଧ ଆରମ୍ଭ ହୋଇଯାଇଥୁଲା । ଆମେ 
ଶୃଗାଳର ପ୍ରାସାଦରେ ପହଞ୍ଚିଗଲୁ । ଶୃଗାଳ ପ୍ରାସାଦର ସବୁଠାରୁ ଉଚ୍ଚ ଉପର ସିଡ଼ିର 
ପାହାଚରେ ଠିଆ ହୋଇଥୁଲା। ଆଉ ମୁଁ ସିଡ଼ିର ସବୁଠାରୁ ତଳପାହାଚ ପାଖରେ ଛିଡ଼ା 
ହୋଇଥ୍‌ଲି। 

ଶୃଗାଳ ଜଣେ ସୁଦୃଢ଼ ଶକ୍ତିଶାଳୀ ଶରୀର ଥ୍ବା ଲଢୁଆ ଯୋଦ୍ଧା ଥୁଲା । 
ନିଜର ଏକ ପ୍ରକାଣ୍ଡ ଗୋଲାକାର ଗଦା ଉଠାଇ ମୋ ଆଡ଼କୁ ଅନାଇ ଚିଜ଼୍ାର କରିଉଠିଲା, 
 “ମଥୁରାରୁ ପଳାୟନ କରିଥୁବା ବସୁଦେବ ¦ ପଳାତକ ! ତୁ ଗୋମନ୍ତରେ ଲାଗିଥୁବା 
ନିଆଁର ଲାଭ ଉଠାଇ ସମ୍ରାଟ ଜରାସନ୍ଧଙ୍କୁ ଘଉଡ଼ାଇଦେଲୁ ବୋଲି କଂ ଣ ଭାବିଛୁ ମତେ 
ହରେଇଦେବୁ । ଜାଣିରଖ ! ପଳାତକ କୃଷ୍ଣ ! ଏଇଟା କରବୀର ରାଜ୍ୟ ମଲ୍ଲମାନଙ୍କର 
ପୀଠସ୍ଥଳୀ । ମୁଁ ଏଠାକାର ସମ୍ରାଟ ! ଯା ଭାଗ୍‌ । ଏଠୁ ପଳା | ନହେଲେ ତତେ ଫାଡ଼ି 
ଫିଙ୍ଗିଦେବି।” ” ମତେ ଶୃଗାଳର ସେସବୁ ଅଶ୍ରାବ୍ୟ ଉଦ୍ଧତ ବାକ୍ୟ ଶୁଭୁନଥୁଲା ଅର୍ଜୁନ ! 
ମନ ମଧ୍ଯରେ ସୁଦର୍ଶନଚକ୍ର ପ୍ରୟୋଗର ମନ୍ତ୍ର ନିବିଷ୍ଟ ଭାବରେ ଉଚ୍ଚାରଣ କଲାକ୍ଷଣି 
ସୁଦର୍ଶନର ସେ ଅଭୁତ ଘର୍ଘର ନାଦ ମୋ ମସ୍ତିଷ୍ଠରେ ଛାଇଗଲା । ମୋ ଓଠରୁ ମନ୍ତ୍ରର 
ତେଜସ୍ଵୀ ଉଚ୍ଚାରଣ ପ୍ରତିଧ୍ବନିତ ହେବାରେ ଲାଗିଲା | ଜଳନ୍ତା ଅଙ୍ଗାର ଭଳି ତେଳସ୍ଟରିୟ 
ରଶ୍ମିରେ ମୋର ଆପାଦ ମସ୍ତକ ଝଲସି ଉଠିଲା । ମୁଁ ସେତେବେଳେ ଆଉ ବସୁଦେବକୃଷ୍ଣ 
ହୋଇ ରହିନଥୁଲି, ସତେ କି ଦାଉଦାଉ ହୋଇ ଜଳୁଥବା ଅଲୌକିକ ତେଜର ଏକ 
ମୂର୍ଭିମନ୍ତ ସ୍ତମ୍ଭ ମାତ୍ର । ସତରେ ଅର୍ଦ୍ଧୁନ ! ସେତେବେଳେ ତମେ ହିଁ ବାରମ୍ବାର 
ମନେପଡ଼ୁଥିଲ । ଯେକୌଣସି ପ୍ରତିକୂଳ ପରିସ୍ଥିତିର ସମ୍ମୁଖୀନ ହେଲାବେଳେ ମୁଁ ସର୍ବଦା 
ତୁମର ଅନ୍ତରଙ୍ଗ ସରଳ ସାନ୍ଧିଧ୍ୟକୁ ହିଁ ଖୋଜିଥାଏ । ଏଇ ମୁହୂର୍ଗରେ ତ ମତେ ମନେ 
ହେଉଥଲା ତମେ ମୋ ସାଙ୍ଗରେ ଅଛ । 


ମୋର ଡାହାଣ ହାତ ମନକୁମନ ଉପରକୁ ଉଠିଗଲା | ଖୋଲାହାତ ମୁଠାର 
ଆଙ୍ଗୁଠି ଭିତରୁ ତର୍ଜନୀ ଆଙ୍ଗୁଠି ଉପରେ ଅତ୍ୟନ୍ତ ପ୍ରଚଣ୍ଡ ଗତିରେ ଘର୍ଘର ନାଦରେ 
ଘୂରୁଥୁବା ସୁଦର୍ଶନଚକ୍ର ଆସି ପ୍ରକଟ ହେଲା । ଆଖୁ ଝଲସି ଉଠୁଥବା ତା'ର ଘର୍ଘର 
ନାଦରେ ଘୂରିବା ଶୃଗାଳର ପ୍ରାସାଦକୁ ଦୋହଲାଇ ଦେଲା । ଲକ୍ଷ୍ୟ ଭେଦ କରିବା 

ପାଇଁ ଆତୁର ସୁଦର୍ଶନଚକ୍ର ମୋ ହାତରୁ ଧଡ଼ାସ୍‌ କିନା ଉଠିଯାଇ ଆଖ୍‌ ପିଛୁଳାକେ 
ଶୃଗାଳର ମୁକୁଟଧାରୀ ମସ୍ତକର ମଦୋନ୍ସତ୍ତ କଣ୍ଠନଳୀକୁ ଖଚ୍‌ କରି କାଟିଦେଲା ! 
ତା'ର କବଚଧାରଣ କରିଥୁବା କବନ୍ଧର ରକ୍ତ ସିଡ଼ି ଉପରେ ପିଚ୍‌କାରୀ ମାରିଲା ପରି 
ଖେଳାଇ ହୋଇ ଗଡ଼ିଗଡ଼ି ଆସି ତଳେ ପଡ଼ିଲା । ପଛେ ପଛେ ତା'ର ରକ୍ତରଞ୍ଜିତ 
ମସ୍ତକ ମଧ୍ଯ ଢ଼ଳିଢ଼ଳି ଆସି ତଳେ ପଡ଼ିଗଲା । ଟିକିଏ ପୂର୍ବରୁ ମୋର ମସ୍ତକକୁ 
ଚୁର୍ଣଣବିଚୁର୍୍ଣ କରିଦେଉଥୁବା ତା'ର ଲୁହାର ପ୍ରଚଣ୍ଡ ଗଦା ମଧ୍ୟ ଖନ୍‌ଖନ୍‌ ଶବ୍ଦ କରି 
ସିଡ଼ିରେ ବାଡ଼େଇ ହୋଇ ଆସି ତଳେ ପଡ଼ିଗଲା । ତିନିଜଣ ମୋ ପାଦତଳେ ଆସି 
ପଡ଼ିଗଲେ । ପାଦରେ ରକ୍ତ ସ୍ପର୍ଶ ହେବା କ୍ଷଣି ସୁଦର୍ଶନ ଚକ୍ର ଘର୍‌ଘର୍‌ ନାଦରେ ଫେରି 
ଆସି ମୋର ତର୍ଜନୀ ଆଙ୍ଗୁଠିରେ ଆସି ସ୍ଥିର ହୋଇଗଲା । ସୁଦର୍ଶନ ଦେହରେ ମାନବ 
ରକ୍ତର ବିନ୍ଦୁଏ ମାତ୍ର ଚିହ୍ନ ନଥୁଲା । ଘର୍ଘର ଧ୍ବନି ଧୀରେ ଧୀରେ କମ୍‌ ହେବାରେ 
ଲାଗିଲା । ନିଜର ଚକ୍ରାକାର ବଳୟକୁ ନେଇ ସୁଦର୍ଶନ ପୂଣି ଳୁପ୍ତ ହୋଇଗଲା । ସୂଦର୍ଶନର 
ପ୍ରଥମ ପ୍ରକ୍ଷେପଣ ହୋଇଗଲା । 

କରବୀର ରାଜ୍ୟ ବର୍ଭମାନ ଶୃଗାଳର ଅତ୍ଯାଚାରରୁ ମୁକ୍ତ ହୋଇଗଲା । 
ଶୃଗାଳର ଗୋଟିଏ ବୋଲି ପୁଅ ଥଲା । ତା'ର ନାମ ଶକ୍ରଦେବ । ଶ୍ୟାମଳ ବର୍ଣ୍ଣର 
ଡଉଲଡ଼ାଉଲ ଶକ୍ତିଶାଳୀ ଚେହେରା ଥୁଲା ତା'ର | ସେ ଯୁଦ୍ଧରେ ଆହତ ହୋଇଥଲା । 
ଆମର ସୈନିକମାନେ ତାକୁ ଦଉଡ଼ିରେ ବାନ୍ଧି ଭାଇନା ଓ ମୋ ସମ୍ମୁଖରେ ଉପସ୍ଥିତ 
କରାଇଲେ | କରବୀର ରାଜ୍ୟରେ ଆମର ରାଜ୍ୟ ସ୍ଥାପନ କରିବାର କୌଣସି ଅଭିପ୍ରାୟ 
ନଥ୍ଲା । କଂସ ବଧ ପରେ ମଥୂରାରେ ମୁଁ ଯାହା କରିଥୁଲି ତାହାହିଁ ଏଠାରେ କରିବାକୁ 
ଚାହୁଁଥଲି | ଅର୍ଥାତ୍‌ ଶୃଗାଳର ପୁତ୍ରକୁ କରବୀର ରାଜସିଂହାସନ ଉପରେ ଅଭିଷିକ୍ତ 
କରିବା । ଏବେ ନୂଆ କରି ଯୌବନରେ ପାଦ ଦେଇଥୁବା ସେହି ଶୃଗାଳପୁତ୍ର ନବଯୁବକ 
ଆମ ଦୁଇଜଣଙ୍କ ଆଡ଼କୁ ଅତ୍ୟନ୍ତ କ୍ରୋଧ ଓ ତିରସ୍କାରଭରା ଦୃଷ୍ଟିରେ ଦେଖୁଥୁଲା । 
ତା'ର ଆଖରେ ଉକୁଟି ଉଠୁଥିବା ପ୍ରଚଣ୍ଡ କ୍ରୋଧର ବାଡ଼ବାଗ୍ନିକୁ କିପରି ଶୀତଳ କରାଯାଇ 
ସେଥ୍‌ରେ ମାନବିକତାର ଲେପ ଦିଆଯାଇପାରିବ ସେକଥା ମଁ ସେତେବେଳେ ଭାବୁଥ୍‌ଲି। 

ମୁଁ ଶୃଗାଳ ପୁତ୍ର ନିକଟକୁ ଯାଇ ତା'ର ଦଉଡ଼ି ଖୋଲି ତାକୁ ବନ୍ଧନମୁକ୍ତ 
କଲି । ତଥାପି ସେ ପର୍ଯ୍ୟନ୍ତ ତା'ର କ୍ରୋଧୂତ ଦୃଷ୍ଟିରେ କୌଣସି ପରିବର୍ଭନ 
ଆସିନଥାଏ । ମୁଁ ଅତ୍ୟନ୍ତ ସ୍ବେହରେ ତା'ର କାନ୍ଧରେ ହାତ ଥାପିଲି। ତା'ର ମୁଖର 
ଭାବରେ କିଛି ଭାବାନ୍ତର ଦୃଶ୍ୟମାନ ହେଲା | ତାକୁ ଆହୁରି ନିର୍ଭୟ କରିବାକୁ ଯାଇ 
ତା'ର ଆଖରେ ଆଖ୍‌ ମିଶାଇ ମୁଁ କହିଲି, ହେ ଶୃଗାଳ ପୁତ୍ର ! ନିକ ପିତାର 

ଜୀବନନାଶକ ପଥ ତୁମେ କଦାପି ଅନୁସରଣ କରନାହିଁ । ଏହା ଆଦୌ ଶୁଭଙ୍କର 
ନୁହେଁ । ଏହି ରାଜ୍ୟ ମୁଁ ତୁମକୁ ହିଁ ପ୍ରଦାନ କରୁଛି । ବର୍ଭମାନ ଏଠାରେ ତୁମେ 
ପ୍ରଜାଙ୍କର ମଙ୍ଗଳ ପାଇଁ ରାଜ୍ୟର ଉନ୍ନତି ନିମନ୍ତେ ପ୍ରଜାମଙ୍ଗଳ ରାଜ୍ୟର ନବନିର୍ମାଣ 
କର ।” ' ହଠାତ୍‌ ସେହି ନବଯୁବକ ମଧ୍ଯରେ ଅପୂର୍ବ ପରିବର୍ଭନ ସୃଷ୍ଟି ହେଲା । ସେ 
ନଇଁପଡ଼ି ମତେ ପ୍ରଣାମ କଲା । ତାକୁ ଉପରକୁ ଉଠାଇ ମୁଁ ମୋ ଛାତିରେ ଜାକି 
ଧରିଲି । ସେ ଏକ ଅପ୍ରତ୍ୟାଶିତ ଆନନ୍ଦରେ ଆତ୍ମହରା ହୋଇ ପଡ଼ିଥୁଲା | ତା' ଆଖ୍ରୁ 
ଝରି ପଡ଼ିଲ। ଆନନ୍ଦର ଅଶ୍ମଧାରା । ମତେ ମଧ୍ଯ ଖୁବ୍‌ ହାଲୁକା ଲାଗୁଥୁଲା । 


ସେଦିନ ଆମେ ପଞ୍ଚଗଙ୍ଗା ନଦୀ କୂଳର ଉର୍ବର ଜମିରେ ଉତ୍ପନ୍ନ ସୁବାସିତ 
ଚାଉଳ ଭାତର ସ୍ଵାଦ ଚାଖ୍ବାର ସୁଯୋଗ ପାଇଲୁ । ବାସ୍ତବରେ କରବୀର ଏକ ତୀର୍ଥକ୍ଷେତ୍ର 
ଥିଲା । ତେଣୁ ଆମେ ପଞ୍ଚଗଙ୍ଗା ନଦୀରେ ସ୍ଵାନ ମଧ୍ଯ କଲୁ । ଏକ ସପ୍ତାହ ପରେ ଆମକୁ 
ବିଦାୟ ଦେବାଲାଗି ଶକ୍ରଦେବ ତା'ର ନଗରବାସୀମାନେ ପଞ୍ଚଗଙ୍ଗା କୂଳରେ ଏକତ୍ରିତ 
ହୋଇ ଜୟଘୋଷ କଲେ, “ 'ମଥୁରାଧ୍ପତି ମହାରାଜ ଶ୍ରୀକୃଷ୍ଣ ବଳରାମଙ୍କର ଜୟ ହେଉ ! 
ଜୟ ହେଉ ! କରବୀରପତି ଶ୍ରୀ ଶକ୍ରଦେବ ମହାରାଜଙ୍କର ଜୟ ହେଉ । 


= ~~ 


କୁନ୍ତଳ, ଅଶ୍ମକ ଇତ୍ୟାଦି ଦେଶମାନଙ୍କୁ ପଛରେ ଛାଡ଼ି ଆସି ବିଭିନ୍ନ ସ୍ଥାନରେ 
ଶିବିର ପକାଇ ବିଶ୍ରାମ କରିବା ପରେ ଆମେ ବିଦର୍ଭର ସୀମାରେ ପହଞ୍ଚି ଶିବିର 
ସ୍ଥାପନ କଲୁ । ବିଦର୍ଭର ପ୍ରସିଦ୍ଧ ରାଜଧାନୀ କୌଣ୍ଡିନ୍ୟପୁର ଏଠାରୁ ଅଳ୍ପ କେତେ 
ଯୋଜନ ଦୂରରେ ଥଲା । ସେହି ରାଜ୍ୟରୁ କେହିହେଲେ ଆମକୁ ସ୍ଵାଗତ କରିବା ପାଇଁ 
ଆସିନଥୁୂଲେ । କାରଣ ବିଦର୍ଭର ରାଜା ଭୀଷ୍ମକ ଅନେକଦିନରୁ ଜରାସନ୍ଧ ସହିତ 
ମିଶିଯାଇଥୁୂଲେ । ତାଙ୍କର ପୁତ୍ର ରୁଜ୍ମି ଆମର ସେନାପତି ସାତ୍ୟକିଙ୍କ ପରି ଅତ୍ୟନ୍ତ 
ଆବେଗପ୍ରବଣ ଓ କ୍ଷଣକୋପୀ ଥୁଲା ! ଗୁକ୍କମାଳି, ରୁକୁରଥ, ରୁକ୍କବାହୁ ଓ ରୁକ୍ସକେଶ 
ଏହି ଚାରିଭାଇଙ୍କର ଅଖଣ୍ଡ ସମର୍ଥନ ତାକୁ ମିଳୁଥିଲା । 

ଏହି ଶିବିର ବନ୍ଧାଯିବା ପରେ ସାତ୍ୟକି ମତେ ପଚାରିଲେ, ˆ ମହାରାଜ 
ଭୀଷ୍ରକଙ୍କ ନିକଟକୁ ଦୂତ ପ୍ରେରଣ କରି କଣ ଆମେ ଅନୁମତି ମାଗିବା ? ଏଠାରେ 
ମା” ଅମ୍ଭିକାଙ୍କର ଏକ ଅତ୍ୟନ୍ତ ପ୍ରାଚୀନ ଭବ୍ୟ ପ୍ରଖ୍ୟାତ ମନ୍ଦିର ଅଛି । ଦେବୀଙ୍କର 
ଆମେ ଦର୍ଶନ କରିଥାନ୍ତେ ।” ମୁଁ କହିଲି, ନା ଏବେ ନୁହେଁ । ଦେବୀଙ୍କର ଦର୍ଶନ 
ନିଶ୍ଚୟ କରିବା କିନ୍ଧୁ ଠିକ୍‌ ସମୟରେ । 

ମୁଁ ହସିକରି ସାତ୍ୟକିଙ୍କର ପ୍ରସ୍ତାବକୁ ମନା କରିଦେଲି । ଆମ ସାଙ୍ଗରେ 
ଆସିଥୁବା ଦକ୍ଷିଣ ଦେଶର ସେନାବାହିନୀକୁ ଅନେକ ଉପହାର ଦେଇ ସମ୍ବର୍ବିତ କରି 

ସେଠାରୁ ବିଦାୟ ଦେଲୁ । ଆମେ ଦଣ୍ଡକାରଣ୍ୟ ଦେଇ ମଥୁରା ଫେରିବାକୁ ମନସ୍ଥ 
କରିଥୂଲୁ । ଏହି ସମୟରେ ସାତ୍ୟକି ଆମ ସହିତ ଆସିଲେ । ଫେରିବା ପଥରେ 
ଦକ୍ଷିଣା ପଥରେ ପାଦ ରଖୁବା କ୍ଷଣି ମୁଁ ଗଭୀର ଭାବରେ ଅନୁଭବ କଲି, ପୂର୍ବରୁ ମତେ 
ମିଳିଥୂବା ତିନିରନ୍‌ ସହିତ ବର୍ଭମାନ ଚତୁର୍ଥ ଅମୂଲ୍ୟ ରନ୍‌ ମଧ୍ଯ ମୋ ସହିତ ଦକ୍ଷିଣରୁ 
ଉତ୍ତର ଦିଗକୁ ଯିବାକୁ ବାହାରିଛି ¬ ମୋର ଅଭୁତ ଅମୂଲ୍ୟ ସୁଦର୍ଶନଚକ୍ର | 

ଗୋଟିଏ ମାସର କଠିନ ଯାତ୍ରାପରେ ଆମେ ଦଣ୍ଡକାରଣ୍ୟକୁ ପାରହେଲୁ ! 
ଆମେ ଅବନ୍ତୀ ରାଜ୍ୟର ଭୋଜପୁର ନଗରର ନିକଟବର୍ଭୀ ହେଲୁ । ଏହା ପିଉସୀ 
କୁନ୍ତୀଙ୍କର ପାଳକ ପିତା ମହାରାଜ କୁନ୍ତିଭୋଜଙ୍କର ନଗର ଥୁଲା | ଅକସ୍କମାତ ଏଠାରେ 
ଗର୍ଗମୁନିଙ୍କ ସହିତ ସାକ୍ଷାତ ହେଲା | ସେ ପଶ୍ଚିମ ସାଗର କୂଳରେ ଥବା ଅଜିତଞ୍ଜୟ 
ନଗରର ଯବନ ରାଜା ସହିତ ସାକ୍ଷାତ କରି ଆସୁଥଲେ । ସେହି ନଗରୀର ନାମ 
ମୋର ଧନୁର ନାମ ଏକା ଥୁଲା । ସୁଦୂର ଗାନ୍ଧାର, କାବ୍ତା ନଦୀର ଉପକୂଳ 
ପ୍ରଦେଶମାନଙ୍କରେ ରହୁଥ୍‌ବା ଅଧୁବାସୀମାନଙ୍କୁ ଯବନ ବୋଲି କୁହାଯାଉଥୁଲା । 
ସେମାନେ ଆମ ପାଇଁ ଦୂରର ଲୋକ ଥୁଲେ। ମୁଁ ଗର୍ଗମୁନିଙ୍କୁ ପଚାରିଲି, ଆପଣଙ୍କର 
ସେହି ଯବନ ରାଜାଙ୍କ ସହିତ କି ସଂପର୍କ ଅଛି ?  ' କିନ୍ତୁ ସେ ମୋ ପ୍ରଶ୍ନକୁ ଟାଳିଦେଲେ। 
ଗର୍ଗମୁନି ଆମର ରାଜପୁରୋହିତ ଅର୍ଥାତ୍‌ ଆମର ଗୁରୁ ଭଳି । ତେଣୁ ତାଙ୍କୁ ଆଉ 
ଅଧକ ପଚାରିବାକୁ ଉଚିତ ମନେ କଲିନାହିଁ। 

ଶେଷରେ ଆମେ ମଥୁରାରେ ପ୍ରବେଶ କଲୁ । ସେହି ସମୟରେ ମହାରାଜ 
ଉଗ୍ରସେନ, ପିତା ବସୁଦେବ ବିଶିଷ୍ଠ ଯାଦବମାନଙ୍କ ସହିତ ଆମର ସ୍ଵାଗତ ପାଇଁ 
ଉପସ୍ଥିତ ହୋଇଥୂଲେ। ଆମଦ୍ଵାରା ଜରାସନ୍ଧର ଦୁର୍ଗତି ଓ ପଳାୟନର ବାର୍ଜା କେବେଠାରୁ 
ପହଞି ସାରିଥଲା । ସମଗ୍ର ମଥୁରା ନଗରୀ ସୀମାରେ ଏକତ୍ରିତ ହୋଇଯାଇଥୁୂଲେ । 
ସମସ୍ତଙ୍କ ଆଗରେ ଭାଇ ଉଦ୍ଧବ, ନିଜର ଭାଇ ବୃହଦ୍ବଳ ଓ ଚିତ୍ରକେତୁଙ୍କ ସହିତ 
ଆମକୁ ସ୍ଵାଗତ କରିବାକୁ ଛିଡ଼ା ହୋଇଥୂଲା । ସତରେ ସେମାନେ କେତେ ବଡ଼ 
ହୋଇଯାଇଥୁଲେ। 

ରାଜନାରୀମାନେ ଆମର କପାଳରେ ସିନ୍ଦୁର ତିଳକ ଲଗାଇଲେ, ଦୀପରେ 
ଆମକୁ ବନ୍ଦାଇଲେ | ଚତୁର୍ଦିଗରୁ ଆମ ଉପରକୁ ପୁଷ୍ପବୃଷ୍ଠି ହେଉଥାଏ । ଅନେକ 
ବାଦ୍ୟ, ନାଗରା, ତୂରୀ ବାଜୁଥାଏ | ମତେ ଦେଖ୍ଲାକ୍ଷଣି ଭାବ ଗଦ୍ଗଦ୍‌ ହୋଇ ଉଦ୍ଧବ 
ଜ୍ୟେଷ୍ଠମାନଙ୍କୁ ବନ୍ଦନା କରି ରଥ ଉପରକୁ ଚଢ଼ିଆସିଲା କହିଲା, ଭାଇନା ! ଆପଣଙ୍କର 


ମୁଖମଣ୍ଡଳରୁ ଆଜି ଏକ ଅପୂର୍ବ ଅନୁପମ ତେଜ ବିକିରିତ ହେଉଛି। ଆପଣ ଯଥାର୍ଥରେ 
ମଧୁକ୍ଷରା / ୬୩ 


Digitized by srujanika@gmail.com 


ଜରାସନ୍ଧର ଦର୍ପକୁ ଚୁର୍ଣ୍ଣ କରିଦେଲେ ସେଥୁପାଇଁ ମୁଁ ଖୁବ୍‌ ଗର୍ବ ଅନୁଭବ କରୁଛି। କିନ୍ତୁ 
ଗୋଟିଏ କଥା ପାଇଁ ମୁଁ ଆପଣଙ୍କ ଉପରେ ରାଗିଛି। 

ରଥରୁ ଓହ୍ଲାଇ ମୁଁ ତା ସହିତ ଚାଲୁ ଚାଲୁ କହିଲି, “କେଉଁ କଥା ପାଇଁ ତୁମେ 
ମୋ ଉପରେ ରାଗିଛ ଉଦ୍ଧବ ।” 

ପିତା, ମହାରାଜ ଉଗ୍ରସେନ ଓ ଅନ୍ୟାନ୍ୟ ଜ୍ୟେଷ୍ଠମାନଙ୍କୁ ଆମେ ପ୍ରଣାମ 
କଲୁ । ଜରାସନ୍ଧ ଦ୍ଵାରା ବାରମ୍ବାର ହଇରାଣ ହରକତ ହେଉଥୁବା ଯାଦବଗଣ ଗୋମନ୍ତ 
ପର୍ବତରୁ ତା'ର ପଳାୟନରେ ଖୁସିରେ ନାଚି ଉଠୁଥୁଲେ । ଏହା ଅତ୍ୟନ୍ତ ସ୍ଵାଭାବିକ 
ମଧ୍ଧ ଥୁଲା । ଗୀତ, ନୃତ୍ୟ, ବାଦ୍ୟର ତାଳେ ତାଳେ ସେମାନେ ଆମକୁ ରଥରେ ବସାଇ 
ଆମର ଏକ ଭବ୍ୟ ଗୌରବମୟ ଯାତ୍ରାର ଉତ୍ସବ ସୃଷ୍ଟି କରିଦେଇଥଲେ। ସେତିକିବେଳେ 
ଉଦ୍ଧବକୁ ମୋ ରଥ ଉପରକୁ ନେଇଆସି ପଚାରିଲି, ˆ ଭାଇ ଉଦ୍ଧବ ! ମୋ ଉପରେ 
କାହିଁକି ରାଗିଛ ତା'ର କାରଣ କହିଲନି ତ ? 

ଉଦ୍ଧବ ମୁହଁ ଫୁଲାଇ କହିଲା, ˆ ଆପଣ ହଠାତ୍‌ ମତେ ନ କହି ସାଙ୍ଗରେ 
ନନେଇ ମଥୁରା ଛାଡ଼ି ଚାଲିଗଲେ ସେଥ୍‌ପାଇଁ ରାଗିଛି।” 

“ମାତ୍ର ଏତିକି ଟିକେ କଥା ? କିନ୍ତୁ ମୁଁ ଭାବୁଥୁଲି ପୂର୍ବରୁ ମୋର ତିନିରନୁକୁ 
ସମସ୍ତଙ୍କଠାରୁ ଆଗରେ ମୁଁ ତୁମକୁ ଦେଖାଇଥୁଲି । ସେଥୁପାଇଁ ତୁମେ ମତେ କାଳେ 
ପଚାରିବ ଭାଇନା ଏଥର ତୁମେ କ'ଣ ଆଣିଛ ?”” ମୁଁ ଉଦ୍ଧବକୁ ପ୍ରଶ୍ନବାଣରେ 
ଛନ୍ଦିଦେଲି । ‹ ହଁ ଭାଇନା ! ମୁଁ ପ୍ରଥମରୁ ହିଁ ଜାଣିପାରିଥ୍ଲି ଯେ ଏଥର ଆପଣ ଆହୁରି 
ଅଧକ ଅମୂଲ୍ୟ ରନ୍‌ ନେଇ ଆସିଥ୍‌ବେ। 

ମୁଁ ନ ଜାଣିଲା ଭଳି ଅଭିନୟ କରି କହିଲି, “କେମିତି ଜାଣିଲ ?' ନୃତ୍ୟ 
ସଙ୍ଗୀତର ତାଳେ ତାଳେ ଯାଦବମାନେ ଝୁମି ଉଠିଥୂୁଲେ । ଆଉ କେଉଁ ଆଡ଼କୁ 
ସେମାନଙ୍କର ନଜର ନଥୁଲା । ଉଦ୍ଧବ କହିବାକୁ ଲାଗିଲା, ˆ ଆପଣଙ୍କର ମୁଖରୁ | 
ଆପଣଙ୍କର ମୁଖରୁ ଆଜି ଏକ ଅଲୌକିକ ଜ୍ୟୋତି ନିଃସରିତ ହେଉଛି ଭାଇନା ! କ'ଣ 
ଆଣିଛ କୁହ ନା | କୁହ ଜଲ୍ଦି ।” 

ଉଦ୍ଧବର ନିରୀହ ଦାର୍ଶନିକ ସୁଲଭ ଆଖୁକୁ ଅନ୍ତରଙ୍ଗ ଭାବରେ ଚାହିଁ ମୁଁ 
କହିଲି, ଏ ଅନୁପମ ପ୍ରକୃତିର ଜୀବନଚକ୍ରକୁ ଏକ ନୂତନ ଦିଗଦର୍ଶନ ଦେଲାଭଳି ରନୁ 
ମୁଁ ଏଥର ସାଙ୍ଗରେ ନେଇ ଆସିଛି ଉଦ୍ଧବ । ତୁମେ ନିଜେ ଏହାକୁ ଜାଣିବାକୁ ଚେଷ୍ଟା 
କର | କ'ଣ ହୋଇପାରେ ତାହା ତୁମେ ନିଜେ କହ ।' ? 

 'ପ୍ରକ୍ୃତିର ଜୀବନଚକ୍ରକୁ ପ୍ରଭାବିତ କରିପାରେ ? ଭାଇନା ! ଆପଣ କଂ ଣ 
ତା” ହେଲେ ସର୍ବଗୁଣତେଜସ୍ପନ୍ନ ସୁଦର୍ଶନଚକ୍ରକୁ ପ୍ରାପ୍ତ ହେବାର ସ୍ଵର୍ଗୀୟ ମନ୍ତ୍ରକୁ ପ୍ରାପ୍ତ 
ହୋଇଛନ୍ତି କି ? ଭାଇନା! ମତେ କୁହନ୍ତୁ କେଉଁଠି ଆପଣ ଭଗବାନ ପର୍ଶୁରାମଙ୍କୁ 
ଭେଟିଥୂଲେ ।” ” ଗଦ୍ଗଦ୍‌ ହୋଇ ଏତିକି କହି ଉଦ୍ଧବ ମତେ ଗାଢ଼ ଆଲିଙ୍ଗନରେ ଭିଡ଼ି 
ଧରିଲା । ଉଦ୍ଧବକୁ ଏତେ ଆନନ୍ଦିତ ହୋଇ ଭାବବିଭୋର ହୋଇଯିବାଟା ମୁଁ ପୂର୍ବରୁ 
କେବେ ଦେଖୁନଥୁଲି । ଯେମିତି ମନେ ହେଉଥଲା ଉଦ୍ଧବକୁ ସୁଦର୍ଶନ ମିଳିଯାଇଛି । 


ରାତ୍ରିଭୋଜନ ପରେ ଆମେ ସମସ୍ତେ ବୈଠକ କକ୍ଷରେ ବସିଥୁଲୁ | ପିତା 
ବସୁଦେବ କାହିଁକି କେଜାଣି କିଛି ପରିମାଣରେ ଚିନ୍ତିତ ଜଣାପଡ଼ୁଥୁଲେ ! କକ୍ଷର ନୀରବତା 
ଭଙ୍ଗକରି ପିତା କହିଲେ, ‹ ପୁତ୍ର ଶ୍ରୀକୃଷ୍ଣ ମୋର ତିନିଭଉଣୀ ଶ୍ରତଶ୍ରବା, ରାଜାଧୂଦେବୀ, 
ଶର ତଦେବୀଙ୍କ ସହିତ କେତେବେଳେ ନା କେତେବେଳେ ଦେଖାସାକ୍ଷାତ ହେଉଛି | 
ହେଲେ ମୋର ସର୍ବାଧୁୂକ ପ୍ରିୟ ଭଉଣୀ କୁନ୍ତୀକୁ ପିଲାଦିନରୁ ଦେଖମନପାରିବାର ବିୟୋଗ 
ମତେ ବେଶି ବାଧୁଛି। 

ମୁଁ ଆଗ୍ରହର ସହିତ କହିଲି, “  ପିତାଶ୍ରୀ ! ସତରେ କୁନ୍ତୀ ପିଉସୀ ଆପଣଙ୍କର 
ସବୁଠାରୁ ପ୍ରିୟ ଭଉଣୀ! ପିତାଶ୍ରୀଙ୍କର କଥାକୁ ସମର୍ଥନ ପୂର୍ବକ ବଡ଼ମା' ପଚାରିଲେ, 
କୁ” ଣ କହିବାକୁ ଚାହୁଁଛୁ ତୁ ?”? ମୁଁ ହସିହସି କହିଲି, ˆ ବଡ଼ମା' ¦! କ'ଣ ଭାଇନା ଓ 
ମୁଁ ଆମ ଜନ୍ମଠାରୁ ପିତାଶ୍ରୀଙ୍କ ଠାରୁ ଦୂର ହୋଇ ନଥୁଲୁ କି? ଏକଥା ପିତାଶ୍ରୀ କେମିତି 
ଭୁଲିଯାଉଛନ୍ତି ଯେ ?”” ମୁଁ ସବୁବେଳ ଭଳି ମଜାରେ କହିଦେଲି । 

“ “ପରିହାସ କରନା ଶ୍ରୀକୃଷ୍ଣ ! ତୁମର ପିଉସୀ କୁନ୍ତୀଦେବୀ ସର୍ବଦା ଅତ୍ୟନ୍ତ 
ଧୈର୍ଯ୍ୟର ସହିତ ନିୟତିର ସାମ୍ପା କରି ଆସିଛନ୍ତି । ନିଜର ପତି ମହାରାଜ ପାଣ୍ଡୁଙ୍କର 
ମୃତ୍ୟୁପରେ ସେ ନିଜର ପାଞ୍ଚପୁତ୍ରଙ୍କ ସହିତ ଗନ୍ଧମାର୍ଦନ ପର୍ବତରୁ ହସ୍ତିନାପୁରକୁ ଫେରି 
ଆସିଛନ୍ତି । ମୁଁ ଏବେ ବୁଝିପାରୁନାହିଁ ହସ୍ତିନାପୁରରେ ସେ କେମିତି ପୁଅମାନଙ୍କର 
ଲାଳନ ପାଳନ କରିବ। ଯେଉଁ ଭଣଜାମାନଙ୍କୁ ମୁଁ କେବେହେଲେ ଦେଖୁନାହିଁ ସେମାନେ 
କେମିତି ବଡ଼ ହେବେ କେଜାଣି ?”? 

ମୁଁ ପିତାଶ୍ରୀଙ୍କର ବ୍ୟସ୍ତତାରୁ ଭଲ ଭାବରେ ବୁଝିଗଲି ଯେ ମୋର ପିତା 
ସାରା ଜୀବନ ପ୍ରଥମେ ଯାଦବମାନଙ୍କ ପାଇଁ ତା'ପରେ ବଡ଼ମା' ଙ୍କ ପାଇଁ ପୁଣି ଆମ 
ଦୁଇଜଣଙ୍କ ପାଇଁ ଏବଂ ନିଜର ପ୍ରିୟ ଭଉଣୀ କୁନ୍ତୀଦେବୀଙ୍କର ଚିନ୍ତା କରିକରି ବଞ୍ଚିଛନ୍ତି । 
ମୋର ଚିନ୍ତିତ ପିତାଙ୍କ ନିକଟକୁ ଯାଇ ବଡ଼ସ୍ନେହରେ ତାଙ୍କର ଦୁଇହାତକୁ ମୋ ହାତରେ 

ଧରିପକାଇ ତାଙ୍କର କିଛି ପରିମାଣରେ ଧଳା ହୋଇଯାଇଥୂବା ଘଞ୍ଚ ଦାଢ଼ିଆଡ଼କୁ ଅନାଇ 
କହିଲି, ପିତାଶ୍ରୀ? ଆପଣଙ୍କର ଏହି ପୁଅ ଆପଣଙ୍କର ପ୍ରିୟ କୁନ୍ତୀ ଭଉଣୀ ଓ ତାଙ୍କର 
ପୁତ୍ର ପଞ୍ଚପାଣ୍ଡବଙ୍କ ପ୍ରତି ସର୍ବଦା ଯନୂଶୀଳ ହେବ । ମତେ ମିଳିଥ୍‌ବା ଅମୋଘ ଶକ୍ରିମାନଙ୍କୁ 
ସାକ୍ଷୀ କରି ମୁଁ ଆପଣଙ୍କୁ କଥା ଦେଉଛି ପିଉସୀ କୁନ୍ତୀଦେବୀ ଓ ସ ମସ୍ତ ପାଣ୍ଡବମାନଙ୍କୁ 
ଯଥୋଚିତ ନ୍ୟାୟ ଯେଭଳି ମିଳିବ ସେଥୁପାଇଁ ଉଦ୍ୟମ କରିବି । ସେମାନଙ୍କ ସହିତ 


ସାରାଜୀବନ ରହିବି ।' 


ବସୁଦେବ ଶ୍ରୀକୃଷ୍ଣଙ୍କ କଥାରେ ବଡ଼ ସନ୍ତୋଷ ପ୍ରକାଶ କଲେ । “ମୋର 
ଅଖଣ୍ଡ ବିଶ୍ଵାସ ଥଲା ତୁମେ ନିଶ୍ଚୟ ଏହି କଥା କହିବ । ତୁମ ମୁଖମଣ୍ଡଳରେ ଯେଉଁ 
ଅପୂର୍ବ ତେଜ ଝଲସି ଉଠୁଛି ସେଥୁରୁ ମୁଁ ଜାଣିପାରିଲି ଯେ ତୁମକୁ ଅନନ୍ତ ଶକ୍ତିର ଉତ୍Jସ 
ସୁଦର୍ଶନଚକ୍ର ପ୍ରାପ୍ତି ହୋଇଛି । ଭଗବାନ ପର୍ଶୁରାମଙ୍କୁ ତୁମେ ସାକ୍ଷାତ କରିସାରିଛ । 
ସୁଦର୍ଶନଚକ୍ରର ଏକମାତ୍ର ଅଧୀଶ୍ବର ଭାବରେ ମୁଁ ତୁମକୁ କୁନ୍ତୀଙ୍କର ଦୁଃଖ ଓ ବିପର୍ତି 
ସମ୍ପର୍କରେ ଜଣାଇବାକୁ ଉଚିତ ମଣିଲି ।”' ପ୍ରଥମେ ଉଦ୍ଧବ ମତେ ଚମକାଇ ଦେଲା 
ବର୍ଭମାନ ପିତାଶ୍ରୀ ମଧ୍ଯ ସେହିକଥା କହି ଚମକ୍କୃତ କରିଦେଲେ । ବାସ୍ତବିକ୍‌ ଅର୍ଜୁନ ! 
ବୁଝିପାରୁନଥୁଲି ମତେ ସୁଦର୍ଶନଚକ୍ର ପ୍ରାପ୍ତ ହେବା କଥା ଏମାନେ କେମିତି ଜାଣିଲେ । 
ଅଥଚ ମୁଁ ଭାବୁଥିଲି ଏହି ଅପୂର୍ବନିଧ୍‌ ପ୍ରାପ୍ତି କଥା ଘରେ କହି ସମସ୍ତଙ୍କୁ ଚମକାଇ ଦେବି 
ବୋଲି । ହେଲେ ମୋ ନିଜର ନିର୍ବୋଧତା ପାଇଁ ମତେ ଭାରି ହସମାଡ଼ିଲା | 

ଖୁବ୍‌ ଶୀଘ୍ର ଦୂତ ପଠାଇ ମୁଁ ଅକୁର କକାଙ୍କୁ ଆମନ୍ତ୍ରଣ କରି ଆଣିଲି । ସେ 
ଆସି ପହଞ୍ଚିଲା କ୍ଷଣି ମୁଁ ତାଙ୍କର ଅନୁଭବସିକ୍ତ କାନ୍ଧରେ ଏକ ମହତ୍ତ୍ରପୂର୍ଣ୍ଣ କାର୍ଯ୍ୟର 
ଭାର ଦେଇ କହିଲି, “ ' ଅକୁର କକା ! ଆପଣ ଯଥାଶୀଘ୍ର ହସ୍ତିନାପୁର ପ୍ରସ୍ଥାନ କରନ୍ତୁ । 
ସେଠାରେ ଥୁବା ମୋର କୁନ୍ତୀ ପିଉସୀ ଓ ତାଙ୍କର ପୁତ୍ରମାନଙ୍କୁ ସାକ୍ଷାତ କରନ୍ତୁ । 
ଯେମିତି ଆମେ ସମସ୍ତେ ଗୋକୁଳରେ ଥିଲାବେଳେ ଆପଣ ଆମକୁ ସାବଧାନ ରହିବା 
ପାଇଁ ସତର୍କ କରାଇଦେଉଥୁୂଲେ ଠିକ୍‌ ସେହିପରି ସେମାନଙ୍କୁ ସତର୍କ ରହିବା ପାଇଁ 
କହିଦେବେ | ମହାରାଜ ଧୃତରାଷ୍ଟ୍ରଙ୍କୁ ମଧ୍ୟ ଭଲଭାବରେ ବୁଝାଇଦେବେ ସେ ଆମର 
ଜୁନ୍ତୀ ପିଉସୀ ଓ ପାଣ୍ଡବମାନଙ୍କ ପ୍ରତି ଠିକ୍‌ ବ୍ୟବହାର କରିବେ । ଆପଣଙ୍କର ସୃକ୍ଷମ 
ଗରୁଡ଼ ଦୃଷ୍ଟିରେ ଆପଣ ପାଣ୍ଡବମାନଙ୍କର ଗୁଣ, ସ୍ଵଭାବ, ଆଚାର ବ୍ଯବହାରକୁ 
ଭଲଭାବରେ ପରଖୁ ନେବେ | ଭବିଷ୍ୟତରେ ସେମାନଙ୍କ ସହିତ ମୋର ଦୃଢ଼ ସ୍ବେହ 
ସଂପର୍କ ସ୍ଥାପିତ ହେବାକୁ ଯାଉଛି । 

“ଯ଼ାହା ଆଜ୍ଞା ଯାଦବ ଶ୍ରେଷ୍ଠ ! ହସ୍ତିନାପୁରରୁ ଫେରିଲା ପରେ ମୁଁ ବିସ୍ତୃତ 
ଭାବରେ ଆପଣଙ୍କୁ ସମସ୍ତ ବିଷୟ ଜଣାଇବି ।” ' ଅକୁର ନିଜର ଦାୟିତ୍ବ ନିର୍ବାହ କରିବା 
ପାଇଁ ହସ୍ତିନା ପ୍ରସ୍ତାନ କଲେ । ଧୀରେ ଧୀରେ ଅଜୁର କକାଙ୍କର ଆକୃତି ଦୃଷ୍ଟିପଟଳରୁ 
ଦୂରେଇ ଯାଉଥଲା । ମୁଁ ଅର୍ଜୁନ! ତୁମ ଭାଇମାନଙ୍କୁ ଓ କୁନ୍ତୀ ପିଉସୀଙ୍କୁ ନିଜ ମାନସ 
ଚକ୍ଷୁରେ ଯେମିତି ଦେଖୁଥୁଲି । ସୁଦୂର ଗଙ୍ଗାକୂଳରେ ଅବସ୍ଥିତ ହସ୍ତିନାପୁରର ବିଶାଳ 
ରାଜପ୍ରାସାଦର ଚିତ୍ର ମତେ ସ୍ପଷ୍ଟ ଦେଖାଯାଉଥୁଲା । ମହାରାଜ ଧୃତରାଷ୍ଟ୍ର ନିଜେ ଅନ୍ଧ 
ହୋଇ ମଧ୍ଯ ନିଜର ଉଚ୍ଚାକାଂକ୍ଷା ପାଇଁ ଜ୍ୟେଷ୍ଠପୁତ୍ର ଦୁର୍ଯ୍ୟୋଧନର ହହସ୍ଥିନା 
ରାଜସିଂହାସନରେ ରାଜ୍ୟ ଅଭିଷେକର ମଧୁର ସ୍ପପ୍ନ ଦେଖୁଥୁଲେ। ମହାରାଜ୍ଞୀ ଗାନ୍ଧାରୀଙ୍କର 
ରାଜନୀତିକୁଶଳ ଭ୍ରାତା ଶକୁନି ମହାରାଜ ଧୃତରାଷ୍ଟ୍ରଙ୍କୁ ନିଜର ମିଠା ମିଠା କଥାରେ 
ରାଜନୀତିର ଯେତେସବୁ କୁଟିଳ ବୁଦ୍ଧିର ପ୍ରୟୋଗ କିପରି କରାଯିବ ସେ ସଂପର୍କରେ 
ପରାମର୍ଶ ଦେଉଥ୍‌ଲେ। ଗୁରୁଦ୍ରୋଣାଚାର୍ଯ୍ୟ ଓ କୃପାଚାର୍ଯ୍ୟ ରାଜକୁମାରମାନଙ୍କୁ ଅସ୍ତ୍ରଶସ୍ତ 
ଚାଳନା ବିଦ୍ୟାଶିକ୍ଷାରେ ମଗ୍ଧ ହୋଇଯାଇଥ୍‌ଲେ। ପ୍ରକୃତ ସତ୍ୟ ମାର୍ଗରେ ପରିଚାଳିତ 
ହେବାପାଇଁ ନ୍ୟାୟର ପରାକାଷ୍ଠା ଯେ ଅତ୍ୟନ୍ତ ଜରୁରୀ ତାହା କେବଳ ମହାମନ୍ତ୍ରୀ 
ମହାତ୍ମା ବିଦୂରଙ୍କ ଠାରେ ଥଲା ବୋଲି ମୁଁ ଜାଣିସାରିଥୁଲି । ତାଙ୍କ ସହିତ ସାକ୍ଷାତ 
କରିବାକୁ ମୁଁ ଅକୁରଙ୍କୁ କହିଥଲି । ସମଗ୍ର କୁରୁ ରାଜ୍ୟର ସଂପୂର୍ଣ୍ଣ ଉତ୍ତରଦାୟିତ୍ଵ କେବଳ 
ଜ୍ୟେଷ୍ଠ କୁରୁ ଭୀଷ୍ପଙ୍କ ଉପରେ ହିଁ ନ୍ୟସ୍ତ ଥୁଲା । ମୁଁ ତ ତାଙ୍କୁ ଦେଖୁନଥୁଲି, କିନ୍ତୁ 
ପିଲାଦିନରୁ ପିତାଙ୍କ ମୁଖରୁ ତାଙ୍କର ଅସାଧାରଣ ତ୍ୟାଗ, ବୀରତ୍ସ ପ୍ରତିଜ୍ଞା ଓ ଜୀବନଗାଥା 
ଶୁଣି ଶୁଣି ମନରେ ସ୍ଵତଃପ୍ରବୃତର ଭାବରେ ଏକ ସ୍ନେହଭାବ ଜାଗ୍ରତ ହୋଇସାରିଥୁଲା । 


ଅନେକଦିନ ପରେ ପିତାଙ୍କ ମୁଖରେ ସନ୍ତୋଷ ଭାବ ଉକୁଟି ଉଠୁଥ୍‌ବାର ମୁଁ 
ଦେଖୁଥ୍‌ଲି। ମୋ ପାଖକୁ ଆସି ସେ ବଡ଼ ସ୍ମେହରେ ମୋ ହାତକୁ ତାଙ୍କର ଦୁଇ ହାତ 
ପାପୁଲିରେ ଆଉଁଷିଦେଲେ। ମୋର ମନେହେଲା ଯେମିତି ମୋର ପିଲାଦିନ ପୁଣିଥରେ 
ଗୋକୁଳରୁ ଲେଉଟି ଆସିଲା । ଆଚାର୍ଯ୍ୟ ସାନ୍ଦିପନୀ ଓ ଭଗବାନ ପର୍ଶୁରାମଙ୍କର ଗମ୍ଭୀର 
ଶଦ୍ଦ ଉଚ୍ଚାରଣ ଭଳି ପିତାଶ୍ରୀ ଉଦାତ୍ତ କଣ୍ଠରେ କହିଲେ, ˆ ଶ୍ରୀକୃଷ୍ଣ ! ଅଠରଶହ 
ଯାଦବ କୂଳର ପ୍ରତ୍ୟେକ ପରାକ୍ରମୀ ଯାଦବଯୋଦ୍ଧାମାନଙ୍କର ସର୍ବଦା ଗୋଟିଏ ଲକ୍ଷ୍ୟ 
ରହିଆସିଛି ତାହା ହେଉଛି ଯାଦବମାନଙ୍କର ଅତ୍ୟନ୍ତ ଗୌରବାବହ ସର୍ବଶ୍ରେଷ୍ଠ ଉପାଧ୍‌ 
ବାସୁଦେବ କୁ ପ୍ରାପ୍ତ କରିବା । ମୁଁ ମଧ୍ଯ ସେଥୁପାଇଁ ସାରାଜୀବନ ପ୍ରୟାସ କରିଛି । 
ସୂର୍ଯ୍ୟପୁର ତ୍ୟାଗକରି କଂସ ଉପରେ ବିଶ୍ଵାସ କରି ମୁଁ ମଥୁରା ଚାଲି ଆସିଥ୍‌ଲି । 
ପ୍ରଥମେ କଂସ ମତେ ସ୍ଵାଗତ ସମ୍ଭାଷଣ କରି ସମ୍ମାନ ପ୍ରଦର୍ଶନ କଲା । ମତେ ଗୁରୁଜ୍ଞାନ 

କରି ଭକ୍ତି ପ୍ରଦର୍ଶନ କଲା । କିନ୍ମ ଯେତେବେଳେ ସେ ଆକାଶବାଣୀ ଶୁଣିଲା ତତ୍କ୍ଷଣାତ୍‌ 
ମୋ ଗୋଡ଼ରେ ହାତରେ ଲୌହ ଶୃଙ୍ଖଳ ପିନ୍ଧାଇ ମତେ ବନ୍ଦୀଶାଳାକୁ ଠେଲିଦେଲା । 
ତେଣୁ ହେ ପୂତ୍ର ! ବାସୁଦେବ ଉପାଧ୍‌ ପାଇବାର ମୋର ଅଧୁରା ସ୍ଵପ୍ନ ଏପର୍ଯ୍ୟନ୍ତ 
ପୂରଣ ହୋଇପାରିଲା ନାହିଁ । ତୁମେ କ'ଣ ମୋର ଏହି ସ୍ବପ୍ନକୁ ପୂରଣ କରିବ ନାହିଁ ? 
ଏଥୁପାଇଁ ଆବଶ୍ୟକ ସମସ୍ତ ଗୁଣ ଏବଂ ସୁଲକ୍ଷଣ ସବୁ ତୁମ ଭିତରେ ଥୁବାର ମୁଁ ସ୍ପଷ୍ଟ 
ଦେଖୁପାରୁଛି । ପୁତ୍ର ! ତୁମେ କ”ଣ “ପୁତ୍‌” ନାମକ ନର୍କରୁ ତୁମର ପୂର୍ବଜମାନଙ୍କୁ 
ଉଦ୍ଧାର କରିବ ନାହିଁ ?”' 

ଯେଉଁ ଦିନଠାରୁ ପିତାଶ୍ରୀ କଂସର କାରାଗାରରୁ ମୁକ୍ତିଲାଭ କଲେ ସେଦିନଠାରୁ 
ଖୁବ୍‌ କମ୍‌ କଥା ହେଉଥୁଲେ। କିନ୍ମ ଏବେ ସେ ଯେମିତି ଅତ୍ୟନ୍ତ ପ୍ରଗଳ୍ଭ ହୋଇଯାଇଛନ୍ତି 
ମନଖୋଲି କରି ମୋ ସାଙ୍ଗରେ ଗପୁଛନ୍ତି, ପିତାଙ୍କର ସେ ନିରୀହ ସ୍ଵପ୍ନ ଛଳଛଳ 
ଆଖ୍ର ଥିଜ୍ନଲ୍ୟ ମତେ ଆହୁରି ଆତ୍ମବିଭୋର କରିଦେଉଥୁଲା ଅର୍ଦଧନ! ତାଙ୍କ ଆଖରେ 
ଆଖୁ ମିଶାଇ ଏକ ଅଜ୍ଞାତ ଆତ୍ମବିଶ୍ଵାସର ସହିତ ମୁଁ କହିଲି, “ ପିତାଶ୍ୀ ! ମୁଁ ନିଶ୍ଚୟ 
ବାସୁଦେବ” ନାମରେ ନାମିତ ହେବି। ମୁଁ ସେଥୁପାଇଁ ଯପ୍ବରୋନାସ୍ତି ଉଦ୍ୟମ କରିବି । 
ମୁଁ ସମଗ୍ର ବିଶ୍ଵଭ୍ରମଣ କରିବି । ଏହି ମାନବସମାଜକୁ ମୋର ଶରୀରର ଅଙ୍ଗ ବୋଲି 
ଭାବି ସମସ୍ତ ଜାତି, ଧର୍ମ, ବର୍ଣ୍୍ ଭାଷାର ବିଭେଦ ନରଖୁ ସମସ୍ତଙ୍କୁ ଭଲପାଇବି। ମୁଁ 
ପୃଥୁବୀରେ ପ୍ରେମର ଅମନ୍ଦମନ୍ଦାକିନୀ ଧାରା ବୁହାଇଦେବି । ଜ୍ଞାନ ଓ ପ୍ରେମର ଅପୂର୍ବ 
ମିଳନରେ ମୁଁ ବାସୁଦେବ” ଉପାଧ୍‌ର ଯଥାର୍ଥତାକୁ ସମସ୍ତଙ୍କ ମଧ୍ୟରେ ଉପଲବ୍ଧି କରାଇବି 
ଓ କର୍ମଯୋଗକୁ ହିଁ ନିଜର ଶ୍ରେଷ୍ଠମାଧ୍ୟମ ଭାବରେ ଉନ୍ନମେଷିତ କରାଇବି । ଯଦିଓ 
ମୋର ଜନ୍ମ ବନ୍ଦୀଶାଳାର ନିବୁଜ କୋଠରୀର ନିରନ୍ଧୁ ଅନ୍ଧକାର ମଧ୍ୟରେ ହୋଇଥିଲା, 
କିନ୍ତୁ ମୁଁ ମୋ ଜୀବନକୁ ସର୍ବଦା ମୁକ୍ତ, ସ୍ଵାଧୀନ, ସ୍ଵଚ୍ଛନ୍ଦ ସହଜ ଭାବରେ ବହମାନ 
ହେବାର ପଥ ଉନ୍ମୁକ୍ତ କରିବି । 

ମୋ ଜୀବନର ଅନ୍ୟ ନାମ ହେବ ଗ୍ରହଣଶୀଳତା, ପ୍ରବହମାନତା, ସ୍ପଷ୍ଟତା ଓ 
ସ୍ଵଚ୍ଛନ୍ଦତା । ଆପଣ ନିଶ୍ଚୟ ଆପଣଙ୍କର ଏହି ପୁତ୍ରକୁ ବାସୁଦେବ ହେବାର ଦେଖୁବେ 
ଏଥୁରେ ତିନେମାତ୍ର ସନ୍ଦେହ ନାହିଁ ପିତାଶ୍ରୀ !' 

ମନଭିତରେ ନିଜର ଏହି ଇଚ୍ଛାକୁ ସାକାର କରିବା ପାଇଁ ନିଶ୍ଚୟ କରି ମୁଁ 
ପିତାମାତାଙ୍କୁ ପ୍ରଣାମ କଲି । ସେଦିନ ରାତିରେ ଅନ ! ମୁଁ ଆଦୌ ଶୋଇପାରିନଥୁଲି। 
ଶଯ୍ୟାରେ ପଡ଼ିଲାବେଳଠାରୁ ହିଁ ମୋ ମନଭିତରେ ସୁଦର୍ଶନ ଚକ୍ରପ୍ରାପ୍ତିର ସ୍ଵର୍ଗୀୟ ମନ୍ତ୍ରର 
ଉଚ୍ଚାରଣ ଗୁଞ୍ଜରିତ ହୋଇଉଠୁଥଲା | ନିଜର ଗୋଲାପି ହାତ ପାପୁଲିରେ ଥୁବା ଶଙ୍ଖ, 

ମତ୍ସ୍ୟ ଆଦି ଚିହ୍ନକୁ ମୁଁ ନିରେଖ ଦେଖୁଥ୍‌ଲି । ବକ୍ଷର ଲୋମଶକେଶ ମଧ୍ଯରେ ଥୁବା 
ବସ୍ସ ମଚିହ୍ମକୁ ହାତରେ ଅଣ୍ଡାଳି ଆଣିଲି ! ଅନ୍ତଃସ୍ପରଣରୁ ଗୋଟିଏ ଶବ୍ଦ ଯେମିତି ଅହରହ 
ସରିତ ହୋଇ ମତେ ଉଲ୍ଲସିତ କରୁଥଲା ‘ବାସୁଦେବ... ବାସୁଦେବ... ‘ବାସୁଦେବ' | 


ପରଦିନ ରାଜପ୍ରାସାଦରେ ଅମାତ୍ୟ ବିପୃଥୁ ମହାରାଜ ଉଗ୍ରସେନଙ୍କଠାରେ 
ନିବେଦନ କଲେ ବସୁଦେବଙ୍କ ସହିତ ଦେଖା କରିବା ପାଇଁ ତାଙ୍କର ଭଉଣୀ ମହାରାଜ 
ଦମଘୋଷଙ୍କର ପନ୍ନୀ ମହାରାଣୀ ଶ୍ର ତଶ୍ରବା ଦେବୀ ଶୁଲ୍ତିମୟୀ ନଗରୀରୁ ଆସିଛନ୍ତି । 
ତାଙ୍କର କିଛି ବିଶେଷ କାମ ଆପଣଙ୍କଠାରେ ଅଛି ସେଥୁପାଇଁ ତାଙ୍କୁ ସୁଯୋଗ ଦିଆଯାଉ 
ବୋଲି କହିଛନ୍ତି । ତାଙ୍କୁ ରାଜସଭାରେ ଉପସ୍ଥିତ ହେବାକୁ ଆଦେଶ ପ୍ରଦାନ କରାଯାଉ । 


ମୁଁ ଓ ଭାଇନା ପରସ୍ତରଜୁ ଦେଖୁଲୁ । ପିତାଶ୍ରୀଙ୍କର ବଡ଼ଭଉଣୀ ଆମର 
ପିଉସୀଙ୍କୁ ଆମେ ପ୍ରଥମଥର ପାଇଁ ଦେଖୁବାର ସୌଭାଗ୍ୟ ଲାଭ କରିବୁ । ମଥୁରାର 
ସ୍ଵାଗତ ମନ୍ତ୍ରୀ ଚେଦିଦେଶର ମହାରାଣୀଙ୍କୁ ତଥା ଆମର ପିଉସୀଙ୍କୁ ସମ୍ମାନ ପୂର୍ବକ 
ରାଜସଭାକୁ ନେଇ ଆସିଲେ । ମହାରାଣୀ ଶ୍ରତଶ୍ରବା ଦେବୀ ମହାରାଜ ଉଗ୍ରସେନଙ୍କୁ 
ପ୍ରଣାମ କରି ବିଭିନ୍ନ ଉପହାର ପ୍ରଦାନ କରି ରାଜସଭାରେ ଉପସ୍ଥିତ ସମସ୍ତ ଯାଦବମାନଙ୍କୁ 
ତଥା ମୋର ପିତାଙ୍କୁ ଲକ୍ଷ୍ୟ କରି କହିଲେ, ˆ ମଥୁରା ମୋ ବାପଘର । ମଥୁରାର ମୁଁ 
ଝିଅ । ତେଣୁ ମୁଁ ଏକ ନିବେଦନ କରିବାକୁ ଚାହୁଛି ଯେ ମୋର ପୁତ୍ର ଶିଶୁପାଳ ନିଜ 
ବାପାମାଙ୍କର କୌଣସି କଥା ଶୁଣୁନାହିଁ କି ମାନୁନାହିଁ । ସେ ମଗଧ ସମ୍ରାଟ ଜରାସନ୍ଧ 
ସହିତ ବନ୍ଧୁତା ସ୍ଥାପନ କରି ତାଙ୍କ ପଟକୁ ଚାଲିଯାଇଛି । ଏବେ ମଧ୍ଯ ଗୋମନ୍ତ ପର୍ବତରେ 
ଶ୍ରୀକୃଷ୍ଣ ବଳରାମଙ୍କ ଠାରୁ ଲଜାକର ପରାଜୟବରଣ କରି ନିଜର ପ୍ରାଣବଞ୍ଚାଇ ଫେରିଛି । 
ସେଥୁପାଇଁ ମୁଁ ଯାଦବମାନଙ୍କ, ଭାଇ ବସୁଦେବ ଓ ମୁଖ୍ୟତଃ ଶ୍ରୀକୃଷ୍ଣଙ୍କ ଠାରେ ବିନତି 
କରୁଛି ମୋର ପୁଅର ଅପରାଧକୁ କ୍ଷମା କରି ମତେ ତାହାର ପ୍ରାଣଦାନ କରନ୍ତୁ ।” ? 

ପିଉସୀ ତଥା ମହାରାଣୀ ଶ୍ରତଶ୍ରବା ଦେବୀଙ୍କ ଏହି ଅପ୍ରତ୍ୟାଶିତ ଅନୁରୋଧରେ 
ମହାରାଜ ଉଗ୍ରସେନ ହଡ଼ବଡ଼େଇ ଗଲେ । ସେ ପ୍ରଶ୍ମିଳ ଆଖରେ ପିତା ବସୁଦେବଙ୍କ 
ଆଡ଼କୁ ଚାହିଁଲେ ! ପିତାଶ୍ରୀ ମଧ୍ଯ ସଂପର୍କର ଜଟିଳତା ମଧ୍ଯରେ ବାନ୍ଧି ହୋଇ କ'ଣ 
କରିବେ କଂ ଣ କହିବେ ଚିନ୍ତା କରିପାରିଲେ ନାହିଁ। ମୁଁ ଏସବୁ ଲକ୍ଷ୍ୟ କରି ଭାବିଲି ଏହି 
ଅସଂଯମ ପରିସ୍ଥିତିକୁ ସରଳ ଯେମିତିହେଲେ କରିବାକୁ ପଡ଼ିବ। ତେଣୁ ମୁଁ ସଂଗେସଂଗେ 
ଉଠି ଠିଆ ହେଲି ଓ ରାଜସଭାର ଚତୁର୍ଦିଗକୁ ଦୃଷ୍ଟି ନିକ୍ଷେପ କରି କହିଲି, ˆ ହେ 
ଯାଦବ ଗଣ । ମଥୁରାର ଝିଅ ଭାବରେ ଚେଦି ରାଜ୍ୟର ମହାରାଣୀଙ୍କର ବିନତିକୁ 
ଆମକୁ ସ୍ଵୀକାର କରିବାକୁ ପଡ଼ିବ । ମୁଁ ଏହାକୁ ଅତ୍ୟନ୍ତ ଆନନ୍ଦମନରେ ଗ୍ରହଣ କରୁଛି । 

ମୁଁ ଏହି ପୂର୍ଣ୍ଣସଭାରେ ମାନନୀୟା ପିଉସୀଙ୍କୁ କଥା ଦେଉଛି ତାଙ୍କର ପୁତ୍ର ଶିଶୁପାଳର 
ଶହେଟି ଅପରାଧକୁ ମୁଁ କ୍ଷମା କରିବି । କିନ୍ଧ ଶହେକ ଅପରାଧକୁ କଦାପି ଅନୁମତି 
ଦେଇପାରିବି ନାହିଁ । ମତେ ଲାଗୁଛି ଏହି ଆଶ୍ଵାସନା ପିଉସୀଙ୍କୁ ନିଶ୍ଚୟ ଖୁସି ଦେଇଥ୍‌ବ | 
ତେଣୁ ବର୍ଭମାନ ସେ ଯାଦବମାନଙ୍କର ଉପହାର ଓ ଆତିଥ୍ୟ ସ୍ଵୀକାର କରନ୍ତୁ | 


ପିଉସୀ ଶ୍ରୁତଶ୍ରବା ଆନନ୍ଦ ମନରେ ଚେଦି ଫେରିଗଲେ । କିନ୍ଧ ମୋ ମନରେ 
ଗୋକୁଳର ସ୍ମ ତି ବାରମ୍ବାର ଜାଗିଉଠିଲା । କିନ୍ଧୁ କ'ଣ କରାଯିବ ସେଠାକୁ ବର୍ଉମାନ 
ଯିବା ମୋ ପକ୍ଷରେ ଆଦୌ ସମ୍ଭବ ନଥୁଲା ! ସେଠାକୁ ଚାଲିଗଲା ପରେ ଫେରିବା 
କଷ୍ଟକର ଏକଥା ମୁଁ ଭଲଭାବରେ ଜାଣିସାରିଥୁଲି | ତା'ଛଡ଼ା ଗୋକୁଳ ଛାଡ଼ି 
ଆସିବାପରେ ମୋ ଭିତରେ ଆମୂଳଚୂଳ ପରିବର୍ଭନ ହୋଇସାରିଥୂଲା । ସେଥୁପାଇଁ 
ଗୋପର ଗୋପଗୋପୀମାନେ ଆଗଭଳି ସ୍ଵଚ୍ଛ ନ୍ଦ ଭାବରେ ମୋ ନିକଟକୁ ଆଉ 
ଆସିବେ ନାହିଁ। ତାଙ୍କ ମନ ହୃଦୟରେ ମୋର ପିଲାଦିନର ସରଳ ଛଳଛଳ ଗୁଲୁଗୁଲିଆ 
 ଗୋପାଳକୃଷ୍ଣୀର ଯେଉଁ ଛବିଟି ଅଙ୍କିତ ହୋଇ ରହିଯାଇଛି ତାକୁ ଆଘାତ କରିବାକୁ 
ମୁଁ ଆଦୌ ଚାହୁଁନାହିଁ । 

ସେଥୁପାଇଁ ମୁଁ ବଳରାମ ଭାଇନା, ରେବତୀ ଭାଉଜ, ଜେଜେବାପା ଓ 
ବଡ଼ମା' ଙ୍କ ସହିତ କଥା ହେଲାବେଳେ କହିଲି, ˆ ଭାଇନା ! ତୃମେ ଥରେ ବୁଜ ଯାଇ 
ନନ୍ଦବାବା, ଯଶୋଦା ମା, ପିଲାଦିନର ଆମର ସମସ୍ତ ସାଙ୍ଗସାଥୀ ଗୋପଗୋପୀମାନଙ୍କୁ 
ଦେଖାକରି ଆସିଲେ ଭଲ ହୁଅନ୍ତା । ସମସ୍ତଙ୍କର କୂୃଶଳତା ବୁଝିଦେଇଥାନ୍ତ।” ' ଭାଇନା 
ମୋ ଆଡ଼କୁ ଚାହିଁ ବଡ଼ ବଡ଼ ଆଖୁ କରି ପରିହାସ କରି କହିଲେ, ˆ “କେବଳ ଏତିକିଜଣଙ୍କୁ 
ଦେଖ୍‌ କରିବି ? ଆଉ କାହା ସହିତ ନୁହେଁ ?” 

ମୁଁ କହିଲି, “କାହିଁକି ନୁହେଁ ? ଆମର ସୁଭଦ୍ବା ତ କେତେ ବଡ଼ ହୋଇଯିବଣି 
ତାକୁ କହିବେ ଆମେ କେତେ ତାକୁ ମନେପକାଉଛୁ ସବୁବେଳେ । ଆମର ସମସ୍ତ 
କକାଖୁଡ଼ୀ, ଭାଇଭଉଣୀଙ୍କୁ ଦେଖାନକରି କ'ଣ ତୁମେ ଫେରିପାରିବ ?' 

* “ଦେଖ୍ଲ ଆଉ କିଏ ରହିଗଲେ କି ? ନହେଲେ ପିଲାଦିନ ଭଳି ତୁମେ 
ନିଜର ବଂଶୀରେ ମତେ ପିଟିବ ।” ' ଭାଇନାଙ୍କର ସଙ୍କେତ ମୁଁ ବୁଝିପାରିଲି । ତେଣୁ 
ତାଙ୍କୁ ମୁଖ୍ୟ ପ୍ରସଙ୍ଗକୁ ଆଣିବା ପାଇଁ କହିଲି, “ତୁମେ ମୋର ସଖୀ ରାଧୂକାକୁ ତ 
ନିଶ୍ଚୟ ଦେଖାକରିବ | ହେଲେ ଜାଣିଥାଅ ମୋ କୌଣସି କଥାକୁ ବଢ଼େଇଚଢ଼େଇ 
କରି କହିବ ନାହିଁ । ସେ କେମିତି ଅଛନ୍ତି ମତେ ମନେ ପକାଉଛନ୍ତି କି ନାହିଁ ବାସ୍‌ 
ସେତିକି ଖାଲି ପଚାରିବେ । ମୋର ବଂଶୀକୁ ସେ ବଡ଼ ଯନ୍‌ରେ ରଖୁଥୂବେ । କାନ୍ଧ 

ଉପରେ ଗଦା ରଖୁ ବଡ଼ପାଟିରେ ଚିକ୍ୁାର କରି ସମସ୍ତଙ୍କୁ ଭୟଭୀତ କରିଦେବା 
ସବୁବେଳେ ବଡ଼କଥା ନୁହେ ଭାଇନା ! ଯଦି ହୋଇପାରିବ ତେବେ ତୁମେ ମୋ ପରି 
ବଂଶୀ ବଜାଇ ରାଧାଙ୍କୁ ଥରେ ଶୁଣେଇଦେବ । ହ, ଆଉ ଏକ ବିଶେଷ ସମ୍ବାଦ ତୁମେ 
ତାଙ୍କୁ ଦେବ ।” ମୁଁ ଭାଇନାଙ୍କୁ ଏସବୁ କହି ତାଙ୍କର ମୁଣ୍ଡ ଘୂରାଇଦେଲି । ପାଖରେ 
ଛିଡ଼ା ହୋଇଥୁବା ବଡ଼ମା' ଓ ରେବତି ଭାଉଜ ହସି ହସି ଆମ ଦୁଇଜଣଙ୍କର ଶାହିକ 
ଲଢ଼େଇର ମଜା ନେଉଥୁଲେ। 


ବଳରାମ ଭାଇନା ଆଉ ରହିପାରିଲେ ନାହିଁ | ଚଟ୍‌କିନା ଉତ୍ତର ଦେଲେ, 
“ କେଉଁ ପ୍ରକାର ସନ୍ଦେଶ ? ମୁଁ ମଧ୍ୟ ବେଳେବେଳେ ତୁମର ବୈଜୟନ୍ତୀମାଳାକୁ ପିନ୍ଧି 
ପକାଉଛି ଏଇଆ ନା ? ଅଥବା ତାଙ୍କୁ କହିଦେବି ଯାଦବରାଜ ଶ୍ରୀକୃଷ୍ଣ ତୁମକୁ ମଥୁରାକୁ 
ଆସିବା ପାଇଁ ନିମନ୍ତ୍ରଣ ପଠାଇଛନ୍ତି ?”? ବଳରାମ ଭାଇନାଙ୍କର ନିରୀହ ଦୃଢ଼ ପ୍ରଶ୍ନ 
ପଚାରିବା ସତରେ ମତେ ଭାରି ଭଲ ଲାଗୁଥୁଲା । 

ତାଙ୍କୁ ମୁଁ କହିଲି, ‹ ତାଙ୍କୁ କହିବ ହେ ପ୍ରିୟ ସଖୀ ! ଏମିତି ଗୋଟିଏ ଦିନ 
ନାହିଁ ମୁହୂ୍ଭ ନାହିଁ ମୁଁ ତାଙ୍କୁ ମନେ ନ ପକାଇଛି । ତୁମେ ମତେ ନାରୀତ୍ଵର ଯେଉଁ ଅପୂର୍ବ 
ବର୍ଣ୍ଣାଳୀର ବିବିଧ ଚିତ୍ରଶାଳାର ସୌନ୍ଦର୍ଯ୍ୟ ବୁଝାଇ ଦେଇଥୁଲ ତାହା ଦିନକୁ ଦିନ ଆହୁରି 
ବୁଝିବାକୁ ଚେଷ୍ଟା କରୁଛି । ମତେ ଲାଗୁଛି ତୁମଭଳି ଆଉ ଜଣେ ପ୍ରିୟ ସଖୀ ମୋ 
ଜୀବନରେ ଆସିବାକୁ ଯାଉଛି । ସେ ମୋର କେତେ ପ୍ରିୟ ଅନ୍ତରଙ୍ଗ ହେବ ତୁମଭଳି 
ଅସାଧାରଣ ହେବ କି ତୁମଠାରୁ ଅଧକ ହେବ ଏସବ୍ଗୁ ମୁଁ ତୁମକୁ ବର୍ଭମାନ ହୁଏତ 
କହିପାରିବି ନାହିଁ ୨ କାରଣ ଏକଥା ଏ ପର୍ଯ୍ୟନ୍ତ ମୁଁ ମଧ୍ଯ ଜାଣିନି ।”” ସତରେ ଅର୍ଜୁନ ! 
ରାଧାଙ୍କୁ ମୋର ମନକଥା ଜଣାଇବା କଥା ଭାବିଲେ ହିଁ ମୋ ଅନ୍ତର୍ମନର କେଉଁ କୋଣରୁ 
ପ୍ରଶାନ୍ତିର କଳକଳ ସ୍ବୋତସ୍ଵିନୀଟିଏ ପ୍ରବାହତ ହୋଇଯାଏ । ମତେ ଭାରି ଉଶ୍ଵାସ ଲାଗେ । 
ମନ ଖୁସିରେ ଝଲମଲ କରିଉଠେ । ଯେମିତି ତୁମେ ଦ୍ବୌପଦୀଙ୍କ ସ୍ମରଣ ମାତ୍ରେ 
ଲାଜେଇଯାଅ | 

ଭାଇନା ହଠାତ୍‌ କହିଉଠିଲେ, ˆ ଆଉ ଗୋଟେ କଥା ମୁଁ ରାଧାକୁ ନିଶ୍ଚୟ 
କହିବି, ତୁମକୁ ଦୁର୍ଲଭ ସୁଦର୍ଶନ ଚକ୍ର ପ୍ରାପ୍ତି ହୋଇଛି ।”” ମୋ ସହିତ ଏକାମ୍ବ 
ହୋଇ ଭାଇନାଙ୍କର ସ୍ଵରରେ ଯେମିତି ଏକ ଅଭୂତପୂର୍ବ କମ୍ପନ ସୃଷ୍ଟି ହେଲା । ମୁଁ 
ଅଳ୍ପ ଅଳ୍ପ ହସିଲି । ମତେ ଗଭୀର ଭାବରେ ଭଲ ପାଉଥୁବା ମୋର ସ୍ବେହ ଛଳଛଳ 
ଭାଇନାଙ୍କର ମୋ ପ୍ରତି ଏ ଅନ୍ତରଙ୍ଗ ଉଚ୍ଛାସ ମତେ ସବୁବେଳେ ଏକ ଅଭୁତ ଶକ୍ତି 
ପ୍ରଦାନ କରିଆସିଛି । 

ତା'ପରେ ମୁଁ କହିଲି, ଭାଇନା ! ବ୍ରଜକୁ ଯିବା ବେଳେ ତୁମେ ରାଜାବେଶ 
ତ୍ୟାଗ କରି ସାଦାସିଧା ଗୋପବେଶ ଧାରଣ କରିଯିବ ଯେମିତି ଆମେ ପିଲାଦିନେ ପିନ୍ଧୁଥୁଲେ । 
ତା' ହେଲେ ଯାଇ ସେମାନେ ତୁମକୁ ଭଲଭାବରେ ଚିହ୍ନିପାରିବେ, ନିଜର ବୋଲି ଭାବିବେ ଓ 
ତୁମ ସାଙ୍ଗରେ ଖୋଲାଖୋଲି ଭାବରେ କଥାବାର୍ଭା କରିବେ । ମୁଁ ଭାଇନାଙ୍କୁ ଆଉଟିକେ 
ନିଡ଼ାଇବାକୁ କହଁଲି ଦେଖୁନ ତୁମ ଗାଲରେ କେମିତି ଦୁଇଟା ଫଳ ପାଚଙ୍କରି ଲାଲ ଦେଖାଯାଉଛି । 
ମୋ କଥା ତୁମକୁ ମିଛ ବୋଲି ଲାଗୁଛି ନା ହେଲେ ରେବ୍ବତି ଭାଉଜଙ୍କୁ ପଚାରୁନ ? ମୁଁ 
ଭାଉଜଙ୍କୁ ଦୁଷ୍ଟାମିରେ କଣେଇ ଚାହିଁ ମୁର୍କିମୁକି ହସିଲି। 


ମୋ କଥାରେ ଭାଉଜ ଲାଜଲାଜ ହୋଇ ବୈଠକଘରୁ ଭିତରକୁ ଦୌଡ଼ି 
ପଳାଇଲେ । ଗଲାବେଳେ ହସି ହସି ମତେ କହିଲେ, ˆ ସ୍ବାମୀଙ୍କୁ ଗୋକୁଳ ପଠାଇବା 


ଅପେକ୍ଷା ତୁମେ କାହିକି ନିଜେ ସେଠାକୁ ଚାଲିଯାଉନ ? ନିଜର ପ୍ରିୟ ଲୋକମାନଙ୍କୁ 
ଦେଖାକରିବାକୁ ।” 


ମୋର କଥା ଅନୁସାରେ ବଳରାମ ଭାଇନା ବ୍ରଜ ଯାଇ ସମସ୍ତ ବ୍ରଜବାସୀଙ୍କ 
ସହିତ ସୁଖଦୁଃଖ ହୋଇ ଫେରିଆସିଲେ । ଜରାସନ୍ଧର ଆକ୍ରମଣରୁ ବର୍ଭମାନ ମଥୁରା 
ରକ୍ଷା ପାଇ ନିଶ୍ଚିନ୍ତ ହୋଇଯାଇଥୁଲା । ଆନନ୍ଦରେ ଦିନଗୁଡ଼ିକ ବିତୁଥଲା। ମୁଁ ସବୁଦିନ 
ଭାଇନା ଓ ଉଦ୍ଧବଙ୍କ ସହିତ ରଥରେ ବସି ଯମୂନାକୂଳକୁ ବୁଲିବାକୁ ଯାଉଥୁଲି । ଦିନେ 
ଏମିତି ବୁଲୁବୁଲୁ ଭାଇନା ମତେ ଚମକେଇ ଦେଲେ ଓ କହିଲେ, ˆ କାହା ! ମତେ ତ 
ତୁମେ ବିବାହ ବନ୍ଧନରେ ବନ୍ଧେଇଦେଲ | କିନ୍ଧୁ ତୁମର ବିବାହ କେବେ ହେବ ? ନା 
ଖାଲି ଦୁର୍ଲ୍ଲଭ ରନୁଗୁଡ଼ିକର ପ୍ରାପ୍ତି ହୋଇଗଲା ବୋଲି ଚୁପ୍‌ ହୋଇ ରହିଯିବ ? କୌଣସି 
ସ୍ତ୍ରୀ ରନୁକୁ କ'ଣ ପାଇବା ପାଇଁ ପ୍ରୟାସ କରିବ ନାହିଁ ?' 

ମୁଁ ଭାଇନାଙ୍କର ପରିହାସର ଗମ୍ଭୀରତାକୁ ବୁଝି ହସି ହସି ଉତ୍ତର ଦେଲି, 
“ଆପଣଙ୍କ ଭଳି ମତେ କ'ଣ କୌଣସି ରାଜା ନିମନ୍ତ୍ରଣ କରିଛନ୍ତି କି ଭାଇନା ? ଯଦି 
କରିଥାନ୍ତେ ତା” ହେଲେ ମୁଁ ଚିନ୍ତା କରିଥାନ୍ତି । ଯା ହେଲେ ବି ମୁଁ ତୁମଠାରୁ ସବୁଅର୍ଥରେ 
ଛୋଟ ପିଲାନା ?” 

ମତେ ସମର୍ଥନ କରି ଉଦ୍ଧବ କହିଲା, ମୋର ଏହି ଅନନ୍ୟ ବିଲକ୍ଷଣ 
ଅସାଧାରଣ ଭାଇନା ପାଇଁ ଯୋଗ୍ୟା ଆର୍ଯ୍ୟକନ୍ୟା କ'ଣ ଏ ପର୍ଯ୍ୟନ୍ତ ଦେଖାଦେଲେଣି 
କି ? ଯେଉଁ ପର୍ଯ୍ୟନ୍ତ ଆମ ଭାଇନାଙ୍କ ପାଇଁ କୌଣସି ଯୋଗ୍ୟା କନ୍ୟା ମିଳିନାହାନ୍ତି 
ସେ ପର୍ଯ୍ୟନ୍ତ ଆପଣ ଏତେ ବ୍ୟାକୁଳତା ପ୍ରକାଶ କରନ୍ତୁ ନାହିଁ ??? ଉଦ୍ଧବ ମତେ 

ଅତ୍ୟନ୍ତ ନିରପେକ୍ଷ ଭାବରେ ଭଲପାଏ । ସେ ସର୍ବଦା ବଡ଼ ସରଳତାର ସହିତ ସିଧାସଳଖ 
କଥା କୁହେ କିନ୍ଛୁ ଅନ୍ୟମାନଙ୍କୁ ମନେହୁଏ ଯେ ସେ ଉପଦେଶ ଦେଉଛି । କେବଳ ମୁଁ 
ହିଁ ତାକୁ ଠିକ୍‌ ଭାବରେ ବୁଝିପାରେ । ସେଦିନ ଆମେ ସମସ୍ତେ ରାଜପ୍ରାସାଦକୁ 
ଫେରିଲାକ୍ଷଣି ମନ୍ତ୍ରୀ ବିପୃଥୁ ଏକ ଅତ୍ୟନ୍ତ ଅପମାନସୂଚକ ସମ୍ବାଦ ଆମର ରାଜପରିବାରକୁ 
ପ୍ରଦାନ କଲେ । ମୁଣ୍ଡତଳକୁ କରି ସେ କହିଲେ, ‹ ‘ବିଦର୍ଭର ରାଜା ଭୀଷ୍ମକ ନିଜର ଝିଅ 
ଗୁଜ୍ମଣ1ର ସୟମ୍ବରର ଆୟୋଜନ କରୁଛନ୍ତି । କିନ୍ଧୁ ଆମର ଶୂରସେନ ରାଜ୍ଯର 
ଯାଦବମାନଙ୍କୁ ସେ ନିମନ୍ତ୍ରଣ କରିନାହାନ୍ତି ।” 

ବିପୃଥୁଙ୍କ ଠାରୁ ଏକଥା ଶୁଣି ଉଦ୍ଧବ, ଜେଜେ, ବଡ଼ ଓ ସାନମା” ମୋ କକା 
ତଥା ଆମର ସମସ୍ତ ଭାଇବନ୍ଧୁକୁଟୁମ୍ବ ଖୁବ୍‌ ଜୋର୍‌ରେ ରାଗିଗଲେ । ଏହି କଥାଟି 
ସମସ୍ତଙ୍କର ହୃଦୟକୁ ଶୂଳଭଳି ତୀକ୍ଷଣ ଆଘାତ କଲା । ମହାରାଜ ଉଗ୍ରସେନ ବିପୂୃଥୁଙ୍କୁ 
ପଚାରିଲେ “ଆମ ଯାଦବ ବଂଶକୁ କାହିଁକି ନିମନ୍ତ୍ରଣ କଲେନାହିଁ ?? ଜେଜେ ତୀକ୍ଷ୍ଣ 
ସ୍ଵରରେ କହିଲେ ˆ ‘ଭୀଷୁକ କ'ଣ ଜରାସନ୍ଧର ଅଧୀନକୁ ଚାଲିଗଲେ କି ?”” ରାଜଭକ୍ତ 
ଦକ୍ଷ ଅମାତ୍ୟ ବିପୂଥୁ ଏତେଗୁଡ଼ିଏ ପ୍ରଶ୍ନବାଣରେ ବିଚଳିତ ହୋଇପଡ଼ିଲେ । ତଥାପି 
ଶାନ୍ତ ସ୍ଵରରେ କହିଲେ, “ବିଦର୍ଭ କନ୍ୟା ବୟସରେ ଛୋଟ ଏବଂ କୌଣ୍ଡିନ୍ୟପୁର 
ମଥୁରାରୁ ବହୁତ ଦୂରରେ ଅବସ୍ଥିତ | ହୁଏତ ସେଥୁପାଇଁ ଆମକୁ ନିମନ୍ତ୍ରଣ ଦେବା 
କଥାକୁ ସେମାନେ ଭୁଲିଯାଇପାରନ୍ତି।” 

ଭାଇନା ଦୃଢ଼ସ୍ବରରେ ଉତ୍ତର ଦେଲେ, “ଏହା କିପରି ସମ୍ଭବ ହେବ 
ଅମାତ୍ୟ ? ଏଇ କିଛିଦିନ ତଳେ ତ ଆମେ ତାଙ୍କର ରାଜ୍ୟ ନିକଟବର୍ଉଭୀ କରବୀର 
ରାଜ୍ୟର ରାଜା ଶୃଗାଳକୁ ବଧ କରି ଫେରିଛୁ |” ' 

ମୁଁ ସବୁ ଶୁଣିସାରିଲା ପରେ ଶାନ୍ତ ସ୍ଵରରେ କହିଲି, “  ବୈଦର୍ଭୀୟମାନେ 
ଯାଦବମାନଙ୍କୁ ନିମନ୍ତ୍ରଣ କରିନାହାନ୍ତି ଏହାର କାରଣ ସ୍ପଷ୍ଟ ହୋଇଯାଇଛି । ଅର୍ଥାତ୍‌ 
ଆମର ଆଦ୍ୟପୂର୍ବପୁରୁଷ ମହାରାଜ ଯଦୁ କିଛିକାଳ ପାଇଁ ଅଭିଶାପଗ୍ରସ୍ତ ହୋଇଥୁଲେ, 
ସେହିଦିନଠାରୁ ଆମ କୁଳର କ୍ଷତ୍ରିୟତ୍ବ ଲୁପ୍ତ ହୋଇଯାଇଛି । ସେଥୁପାଇଁ ବିଦର୍ଭୀୟମାନେ 
ଆମକୁ ସେମାନଙ୍କ ସମକକ୍ଷ ବୋଲି ଭାବୁନାହାନ୍ତି। ସେଥ୍ପାଇଁ ମୁଁ ନିମନ୍ତିତ ହୋଇନଥୁଲେ 
ମଧ୍ଯ ସ୍ଵ ୟମ୍ବର ସଭାକୁ ଯିବାକୁ ମନସ୍ଥ କରିସାରିଛି । ମଥୁରାର ରକ୍ଷା ପାଇଁ ଭାଇନାଙ୍କୁ 
ମୁଁ ଏଠାରେ ଛାଡ଼ିଯାଉଛି । ଜରାସନ୍ଧର ଅଧୀନସ୍ଥ ରାଜା ଭୀଷ୍ମକ ଓ ତାଙ୍କ ପୁତ୍ରମାନେ 
ପର୍ଶୁରାମ ଶିଷ୍ୟ ରୁଜ୍ଜି, ରୁଜୁମାଳି, ରୁକୁକେଶ, ରୁଜ୍ମକେତ୍ସ, ରୁଜ୍କବାହୁ ଇତ୍ୟାଦିଙ୍କୁ ସାକ୍ଷୀ 

ରଖୁ ବିଦର୍ଭ କନ୍ୟାଙ୍କୁ ମଥୁରାନେଇ ଆସିବି । ସାମ, ଦାନ, ଦଣ୍ଡ ଭେଦ ଆଦି ଉପାୟ 
ଦ୍ଵାରା ଯଦି ମୁଁ ସଫଳତା ପାଇବି ନାହିଁ, ତେବେ ଅନ୍ତତଃ କନ୍ୟାହରଣ ଭଳି ଯଥାର୍ଥ 
କ୍ଷତ୍ରିୟୋଚିତ ମାର୍ଗ ଅବଲମ୍ବନ ପୂର୍ବକ ତାଙ୍କୁ ନେଇଆସିବି । 


ମୋର ହୃଦୟପୂର୍ଣ୍ଣ ବାକ୍ୟଶୁଣି ସମସ୍ତେ ଶାନ୍ତ ହୋଇଗଲେ । ଉଦ୍ଧବ କହିଲା, 
“ “ଭାଇନା ! ଆପଣଙ୍କର ଯେଉଁ ନିର୍ଣ୍ଣୟ ନେଇଛନ୍ତି ତାହା ଏକଦମ୍‌ ଠିକ୍‌ ।” 


ବଳରାମ ଭାଇନା କହିଲେ, ˆ କାହୁୁ ! ତୁମେ ନିଶ୍ଚିନ୍ତ ମନରେ ଯାଅ । 
ମଥୁରାର ଦାୟିତ୍ବ ମୁଁ ନେଉଛି ।”  କାର୍ରିକପୂର୍ଣ୍ଠମାର କିଛିଦିନ ପୂର୍ବରୁ ଆମର ବିଶେଷ 
ସୈନ୍ଯଦଳ ମଥୁରାରୁ ବାହାରି ଦଣ୍ଡକାରଣ୍ୟ ଆଡ଼କୁ ବଢ଼ିବାକୁ ଲାଗିଲେ । ପୂର୍ବରୁ 
ମୋର ଭଗବାନ ପର୍ଶୁରାମଙ୍କୁ ଦର୍ଶନ କରିବାର ତୀବ୍ର ଇଚ୍ଛା ପାଇଁ ସେତେବେଳେ ମୁଁ 
ଏହି ଘଞ୍ଚ ଅରଣ୍ୟ ଅତିକ୍ରମ କରିଯାଇଥ୍‌ଲି । ବତ୍ତର୍ମାନ ମୁଁ ସେହି ନିବିଡ଼ ଅରଣ୍ୟାନୀ 
ଅଦେଖା ବିଦର୍ଭକନ୍ୟା ପ୍ରାପ୍ତି ପାଇଁ ପାର କରିବା ପାଇଁ ଯାଉଛି। ଆମର ସୈନ୍ଯଦଳରେ 
ଅନାଧୃଷ୍ଟି, ସାତ୍ୟକି, ଉଦ୍ଧବ, ଅବଗାହ, ଶିନି ଆଦି ବଛାବଛା ଯୋଦ୍ଧାମାନେ ଥୁଲେ | 
ଏହିଅର ଆମର ଯାତ୍ରାପଥର ମାର୍ଗ ଆମେ ବଦଳାଇ ଦେଇଥୁଲୁ | ଚର୍ମଣ୍ତି ନଦୀ ପାର 
ହୋଇ ନିଷାଦମାନଙ୍କର ରାଜ୍ୟଦେଇ ଆମେ ଦଣ୍ଡକାରଣ୍ୟରେ ପହଞ୍ଚିଲୁ। ପୁନର୍ବାର 
ଆମେ ଦଣ୍ଡକାରଣ୍ୟ ଅତିକ୍ରମ କଲୁ । ପ୍ରାୟତଃ ଏକମାସ ଯାତ୍ରା କଲାପରେ ଆମେ 


ବିଦର୍ଭ ରାଜ୍ୟର ସୀମାରେ ପହଞ୍ଚିଲୁ । 


କୌଙଣ୍ଡିନ୍ୟପୁର ! ନଗରର ସୀମାନ୍ତରେ ହିଁ ରାଜା ଭୀଷ୍ପକଙ୍କ ଦ୍ଵାରା ନିମନ୍ତିତ 
ହୋଇଥୁବା ରାଜାମାନେ ଶିବିର ସ୍ଥାପନ କରିଥଲେ | ଯେଉଁଥୁରେ କି ଜରାସନ୍ଧ, 
ଶିଶୁପାଳ, ଶାଲ୍ବଙ୍କ ସହିତ ଉତ୍ତର ଓ ପୂର୍ବ ଦିଗରୁ ପାଞ୍ଚାଳ, ବସ, ମସ୍ୟ, ବିଦେହ, 
କୋଶଳ ଇତ୍ୟାଦି ରାଜାମାନଙ୍କ ଶିବିର ପଡ଼ିଥୂଲା । ଏହି ଶିବିରମାନଙ୍କରେ ଜଣେ 
ଅନ୍ୟ ଜଣେ ରାଜାଙ୍କ ସଂପର୍କରେ ବିଶେଷ ସମ୍ବାଦ ଜାଣିବା ପାଇଁ ଗୁପ୍ତଚରମା ନଙ୍କୁ 
ମଧ୍ଯ ନିୟୋଜିତ କରିଥୁଲେ । ସମସ୍ତ ଶିବିରମାନଙ୍କରେ ସମ୍ଭାବ୍ୟ ବିଦର୍ଭ ଜାମାତା 
କିଏ ହେବ ସେ ସମ୍ପର୍କରେ ଗଭୀର ବିଚାର ବିମର୍ଶ ଚାଲିଥୁଲା ! ଭିନ୍ନଭିନ୍ନ ରାଜାଙ୍କ 
ନାମ ଶୁଣଯାଉଥୁୂଲା । ସେ ଭିତରେ କେଉଁଠାରେ ହେଲେ ଶୂରସେନ ରାଜ୍ୟର 
ଯାଦବମାନଙ୍କର ନାମଗନ୍ଧ ମଧ୍ଯ ଶୁଣାଯାଉନଥୁୂଲା । ଯଦିବା କ୍ୃଚିତ କେହି ସେମାନଙ୍କର 
ନାମ ନେଉଥୂଲେ ସେତେବେଳେ ସେହି ପ୍ରାଚୀନ ଅଭିଶାପ କଥା ଆସିଯାଉଥୁଲା । 
ତେଣୁ କଥାର ମୋଡ଼ ବଦଳି ଯାଉଥଲା । ସ୍ଵୟମ୍ବର ଦିନ ଯେତିକି ପାଖେଇ ଆସିଲା 
ଶିବିରମାନଙ୍କରେ ରାଜାମାନଙ୍କର ମାନସିକ ଚାପ ବଢ଼ିବାରେ ଲାଗିଲା । କିନ୍ଧ କେବଳ 

ଗୋଟିଏ ମାତ୍ର ଶିବିରରେ ଆମକୁ ସମର୍ଥନ କରାଯାଉଥୁଲା ସେହି ଶିବିରର ରାଜା 
ଥିଲେ କ୍ରଥକୌଶିକ । 

ଆମର କ୍ଷତ୍ରିୟତ୍ଵ ନାହିଁ ବୋଲି ମାନିନେଇ ଆମକୁ ଗୋଡ଼ିପଥର ଭଳି 
ସ୍ଵୟମ୍ବରଠାରୁ ଦୂରରେ ଫିଙ୍ଗି ଦେଇଥୂଲେ ବୋଲି କ୍ରଥକୌଶିକ ଏହି ଅପମାନକୁ ସହଜରେ 
ହଜମ କରିପାରୁନଥୂଲେ । ତେଣୁ ସେ ତାଙ୍କର ମନ୍ତ୍ରୀଙ୍କୁ ପଠାଇ ଆମକୁ ନିମନ୍ତ୍ରଣ 
କରିଆଣିଲେ । ସାତ୍ୟକି, ଅନାଧୃଷ୍ଠିଙ୍କ ସମ୍ମୁଖରେ କ୍ରଥକୌଶିକ ନିଜର ରାଜ୍ୟ ମତେ 
ଅର୍ପଣ କରିଦେଲେ | ସମସ୍ତ ନିମନ୍ତ୍ରିତ ଅତିଥ ଓ ସଭାସଦ୍‌ଙ୍କ ସମ୍ମୁଖରେ ସେ ନିଜର 
ରାଜମୁକୁଟ ରାଜପୁରୋହିତଙ୍କ ହାତରେ ଦେଇ ବିଧ୍ପୂର୍ବକ ମୋର ମସ୍ତକ ଉପରେ 
ପିନ୍ଧାଇଦେଲେ। 


ସୁଦୂର ଦଣ୍ଡକାରଣ୍ୟକୁ ଅତିକ୍ରମ କରି ଏତେ କଷ୍ଟ ସ୍ଵୀକାରକରି ଆସି ସାମାନ୍ୟ 
ଏକ ତୁଚ୍ଛ କାରଣ ପାଇଁ ସ୍ଵୟତ୍ବର ସଭାରେ ଯୋଗ ନଦେଇ ଆମର ଯାଦବ ସାଥୀଗଣ 
ଫେରିଯିବେ ଏହା ତାଙ୍କର ପରାକ୍ରମ ଓ ପୌରୁଷ ପ୍ରତି ଏକ ପ୍ରଚଣ୍ଡ ଅପମାନ ଥୁଲା । 
ତେଣୁ କ୍ରଥକୌଶିକଙ୍କର ରାଜ୍ୟ ଅର୍ପଣକୁ ମୁଁ ସ୍ଵୀକାର କଲି । ଜୀବନରେ ପ୍ରଥମଥର ପାଇଁ 
ମୁଁ ରାଜସିଂହାସନ ଆରୋହଣ କଲି । ଏହି ଅନୁଭବ ମଧ୍ଧ ପ୍ରାପ୍ତ ହେଲି । ସିଂହାସନ 
ଆରୋହଣ କଲାପରେ ହିଁ ମୋର ଗଭୀର ଅନୁଭବ ହେଲା ଅଭିଷିକ୍ତ ରାଜା ହେବା 
କେତେବଡ଼ କଠିନ କାର୍ଯ୍ୟ । ରାଜ୍ୟଶାସନ ପାଇଁ ଅସାଧାରଣ ପ୍ରତ୍ଯୁପ୍ନ୍ନମତିତା, ଦକ୍ଷତା 
ଓ ସରଳତା ନିତାନ୍ତ ଆବଶ୍ୟକ । ତେଣୁ ସେହି ଅନ୍ତରଙ୍ଗ ପ୍ରେମ ପାଇଁ ମତେ ନିରୁପାୟ 
ହୋଇ କ୍ରଥକୌଶିକଙ୍କ ଅନନ୍ୟ ସ୍ପେହର ଆଧ୍୍‌କ୍ୟ ଯୋଗୁଁ ରାଜା ହେବାକୁ ପଡ଼ିଲା । 


ବର୍ଭମାନ ମୁଁ ବିଦର୍ଭ କନ୍ୟାଙ୍କର ସ୍ଵୟମ୍ବରରେ ଭାଗ ନେବା ପାଇଁ ଯୋଗ୍ୟ 
ହୋଇଗଲି । ପରଦିନ ସ୍ବୟମ୍ବର ସଭାରେ ଯୋଗଦେବା ପାଇଁ ମୁଁ ଶିବିର ମଧ୍ଯରେ 
ଅବସ୍ଥାନ କଲି | କିନ୍ଧୁ ସ୍ପୟମ୍ବର ସଭା ହୋଇପାରିଲା ନାହିଁ । ସେହିଦିନ ରାତିରେ ହିଁ 
ଜରାସନ୍ଧ, ଶାଲ, ଶିଶୁପାଳ ସମସ୍ତେ ମିଳିତ ଭାବରେ ଷଡ଼ଯନ୍ତ୍ର ଆରମ୍ଭ କଲେ । 
ସମସ୍ତ ରାଜାମାନଙ୍କର ଏକ ସଭା ଡକାଇଲେ | ସେହି ସଭାରେ ଜରାସନ୍ଧ ଓ ଶିଶୁପାଳ 
ମତେ ମନଇଛ୍ଛା ଗାଳିଦେଲେ, ଅପମାନିତ କଲେ | ସେହି ସଭାପରେ ଜରାସନ୍ଧ 
ଭୀଷ୍ପମକପୁତ୍ର ରୁଜ଼୍ିଙ୍କ ନିକଟକୁ ସନ୍ଦେଶ ପ୍ରେରଣ କଲେ ଯେ କାହାଦ୍ଵାରା ରାଜା ହୋଇଥୁବା 
ତଥା ତା! ଦ୍ଵାରା ପରାସ୍ତ ହୋଇଥୁବା ଗଉଡ଼ କୃଷ୍ଣଙ୍କୁ ସ୍ଵୟମ୍ବର ମଣ୍ଡପରେ ଆମମାନଙ୍କ 
ସହିତ ଛିଡ଼ା କରାଇବାଟାକୁ ଆମେ କଦାପି ଗ୍ରହଣ କରିପାରିବୁ ନାହିଁ। ଶ୍ରୀକୃଷ୍ଣ କ୍ଷତ୍ରିୟ 
ନୁହେଁ । ଜଣେ ସାଧାରଣ ଗଉଡ଼ ମାତ୍ର । ସ୍ଵୟତମ୍ବରରେ ଭାଗ ନେବାପାଇଁ ତା'ର 

କୌଣସି ଅଧ୍କାର ନାହିଁ । ତାକୁ ଆମ ସମକକ୍ଷ ଭାବିବା ଆମ ପ୍ରତି ଘୋର ଅବମାନନା 
ବୋଲି ମନେ କରୁଛୁ । 


ଜରାସନ୍ଧର ଏହି ସନ୍ଦେଶ ପାଇଲା କ୍ଷଣି ରାଜାଭୀଷ୍ମକ ଅତ୍ୟନ୍ତ ବିଚଳିତ 
ହୋଇପଡ଼ିଲେ। ଗୁଢ୍ଵି ଭୀଷ୍ପକଙ୍କୁ କହିଲେ,  ' ପିତାଶ୍ରୀ ! ଆପଣ ଯାଦବକୃଷ୍ଣଙ୍କୁ ଫେରିଯିବାକୁ 
କୁହନ୍ତୁ ଓ ଅନ୍ୟ ରାଜାମାନଙ୍କୁ ସ୍ଵାଭାବିକ ଭାବରେ ସ୍ଵୟମ୍ବର ସଭାରେ ଉପସ୍ଥିତ ରହିବାକୁ 
ଅନୁରୋଧ କରନ୍ଧୁ।' ' ରୁକ ଭୀଷ୍ପକଙ୍କୁ ବୁଝାଇବାରେ ଲାଗିପଡ଼ିଲେ ! କିନ୍ସ୍‌ ଠିକ୍‌ ସମୟରେ 
ସେଠାରେ ଉପସ୍ଥିତ ଥୁବା କ୍ରଥକୌଶିକଙ୍କର ଆମମାନଙ୍କ ସମ୍ପର୍କରେ ବୁଝାଇବା ପରେ 
ରାଜା ଭୀଷ୍ମକ ବିଚଳିତ ହୋଇପଡ଼ିଲେ । ଅନନ୍ୟୋପାୟ ହୋଇ ସେ ଯାଦବମାନଙ୍କୁ 
ସ୍ପୟମ୍ବର ସଭାରେ ଉପସ୍ଥିତ ରହିବା ପାଇଁ ଅନୁମତି ଦେବାକୁ ସମ୍ମତି ପ୍ରଦାନ କଲେ । 


କୌଣ୍ରିନ୍ୟନଗରୀରେ ଉପସ୍ଥିତ ହୋଇଥୁବା ନିମନ୍ତ୍ରିତ ରାଜାମାନଙ୍କ 
ନିକଟରେ ଶ୍ରୀକୃଷ୍ଣ ଯାଦବଙ୍କ ସହିତ ସ୍ଵୟମ୍ବର ସଭାରେ ଯୋଗଦେଉଛନ୍ତି ସେଥୁପାଇଁ 
ରାଜା ଭୀଷ୍ମକ ଅନୁମତି ପ୍ରଦାନ କରିଛନ୍ତି ଶୁଣିବାପରେ ସେମାନେ ଖୁବ୍‌ ଜୋର୍‌ରେ 
ରାଗିଗଲେ । ସର୍ବପ୍ରଥମେ ଜରାସନ୍ଧ ଓ ଶିଶୁପାଳ ନିଜନିଜ ଶିବିର ପରିତ୍ୟାଗ କରି 
ନିଜ ରାଜ୍ୟକୁ ଫେରିଗଲେ । ସେମାନଙ୍କ ପଛେ ପଛେ ଶାଲ୍ବଙ୍କ ସହିତ ଅନ୍ୟାନ୍ୟ 
ସମସ୍ତ ରୀଜାମାନେ ରଥାରୂଢ଼ ହୋଇ ନିଜ ନିଜ ରାଜ୍ୟ ଅଭିମୁଖେ ଚାଲିବା ଆରମ୍ଭ 
କରିଦେଲେ । ସକାଳ ହେଲାବେଳକୁ ସମସ୍ତ ଶିବିର ରାଜା ଶୂନ୍ୟ ହୋଇଯାଇଥୂଲା । 


ବିଦର୍ଭଭୂମି ଏକଦମ୍‌ ନୀରବ ହୋଇଯାଇଥୁଲା | କେବଳ ଆମେ ହିଁ ଶେଷରେ 
ସେଠାରେ ଉପସ୍ଥିତ ଥଲୁ ଏବଂ ଆମର ପରମମିତ୍ର କ୍ରଥକୌଶିକଙ୍କ ସହିତ । ସେଦିନ 
ମୁଁ ଭାବିପାରୁନଥୁଲି କ୍ରଥକୌଶିକଙ୍କୁ କ'ଣ କହିବି । ସତରେ ଅର୍ଦ୍ଧନ ! ସେଦିନ ମତେ 
ଖୁବ୍‌ ଦୁଃଖ ଲାଗୁଥଲା । କାହିଁକି ଜାଣିଛ କାରଣ ଆର୍ଯ୍ୟାବର୍ଭର ବିଭିନ୍ନ ରାଜ୍ୟର 
ରାଜାମାନେ କେତେ ସଂକୀର୍ଣ୍ଣ ହୃଦୟର ଥୁଲେ । ନିଜର ମିଛ ଅହଂକାର ବାହୁବଳର 
ଆସ୍ତାଳନ ଦେଖାଇବା ଛଡ଼ା ସେମାନଙ୍କ ନିକଟରେ ଟିକିଏ ହେଲେ ଉଦାରତା କି 
ମୈତ୍ରୀଭାବ ନଥୁଲା । ଅଥଚ ସେମାନଙ୍କ ଆଗରେ ମୋର ମହାମିତ୍ର କ୍ରଥକୌଶିକଙ୍କର 
ଭାବୋଚିତ ସମ୍ମାନ, ଉଦାର ହୃଦୟ ବନ୍ଧୁବସସଳତାର ଏକ ନିଦର୍ଶନ ଭାବରେ ସମସ୍ତଙ୍କ 
ପାଇଁ ମାର୍ଗଦର୍ଶିକା ଭଳି ସ୍ଥାପିତ ହୋଇ ସାରିଥୁଲା । ମୁଁ ତାଙ୍କୁ କହିଲି, ˆ ମିତ୍ରବର ! 
ଚାଲନ୍ତୁ ଆପଣଙ୍କ ରାଜନଗରକୁ ଯିବା । ଆମର ସୈନିକମାନେ କିଛିକ୍ଷଣ ବିଶ୍ରାମ 
କରିବେ ତା'ପରେ ଆମେ ମଥୁରା ଫେରିଯିବୁ । ଆଜିଠାରୁ ଆପଣ ଆମର ଘନିଷ୍ଠ 
ବନ୍ଧୁ ଭାବରେ ଖ୍ୟାତିଲାଭ କରିଲେ । 

କ୍ରଥକୌଶିକଙ୍କ ରାଜ୍ୟକୁ ଆସିଲାପରେ ମୋ ମୁଣ୍ଡରେ ବୋଝ ଭଳି ଲାଗୁଥିବା 
ତାଙ୍କର ରାଜମୁକୁଟକୁ ଏକ ଶୁଭମୁହୂର୍ଇ ଦେଖ୍‌ ରାଜ୍ୟ ସହିତ ଫେରାଇଦେଲି । ଓଃ କି 
ହାଲ୍‌କା ଲାଗିଲା ସତରେ । କ୍ରଥକୌଶିକ ମତେ ଉପହାର ସ୍ଵରୂପ ଏକ ଅଳଙ୍କାର ଯୁକ୍ତ 
ତୀବ୍ରଗତିଯୁକ୍ତ ଘୋଡ଼ା ଯୋଚାଯାଇଥୁବା ରଥ ପ୍ରଦାନ କରିଥୁଲେ । ସେହି ରଥରେ ବସି 
ଫେରିଲା ବାଟରେ ମୁଁ ଉଦ୍ଧବକୁ କହିଲି, “ଉଦ୍ଧବ ତୁମର ତ ମୋ ପ୍ରତି ଅନ୍ତରଙ୍ଗ 
ପ୍ରେମ ଓ ଗର୍ବ ରହିଛି ଯେ ମୁଁ ସର୍ବଶକ୍ତିମାନ । ହେଲେ ଦେଖୁଲ ତ ଜରାସନ୍ଧ ଓ ଶାଲ୍ଳ 
କେମିତି ତୁମ ଭାଇକୁ ହୀନ କରିଦେଲେ । ସମସ୍ତଙ୍କ ଆଗରେ ଲାଞ୍ଚିତ କରିଦେଲେ।” 


ଉଦ୍ଧବ କିନ୍ତୁ ସରଳଭାବରେ ଉତ୍ତର ଦେଲେ, “ଯାହା ବି କୁହ ଭାଇନା ! 
କ୍ରଥକୌଶିକଙ୍କୁ ତାଙ୍କର ରାଜ୍ୟ ଫେରାଇଦେବା କଥା କେବଳ ଆପଣ ହିଁ କରିପାରନ୍ତି । 
ଆପଣଙ୍କୁ ତାହା ଶୋଭାଦିଏ । ଆପଣଙ୍କର ସ୍ଵଚ୍ଛ ଧବଳ କୀର୍ଭି ଉପରେ ସାମାନ୍ୟତମ 
ଆଞ୍ଚ ଆଣିବାକୁ ମଧ୍ୟ ଆପଣ ଦେଲେନାହିଁ । ମୁଁ ଆପଣଙ୍କ ପାଇଁ ନିଜକୁ ଅତ୍ୟନ୍ତ 
ଗୌରବାନ୍ବିତ ମନେ କରୁଛି ।' 

ଉଦ୍ଧବ ପ୍ରଗଳ୍ଭ ହୋଇ କହିଚାଲିଥାଏ । ଆଉ ମୋର ଅନ୍ତର୍ମନ କେଉଁ 
କୋଣରେ ସୁଦର୍ଶନଚକ୍ର ପ୍ରାପ୍ତିର ଦିବ୍ୟମନ୍ତ୍ର ଗୁଞ୍ଜରିତ ହେଉଥାଏ । କିନ୍ୁ ମୋର ଚେତନ 
ମନରେ ଦୁଇଜଣଙ୍କର ନାମ ହିଁ ଗୁଞ୍ଜରି ଉଠୁଥାଏ । ସେହି ଅପୂର୍ବ ପ୍ରାକୃତିକ ପରିବେଶ 
ମଧ୍ଯରେ ଦୂଇଟି ଆକୃତି ରହି ରହି ଦୃଶ୍ୟମାନ ହେଉଥାଏ । ଗୋଟିଏ ହେଉଛି 
କ୍ରଥକୌଶିକଙ୍କର ଓ ଅନ୍ୟଟି ହେଲା କେବେହେଲେ ଦେଖାହୋଇନଥୁ୍‌ବା ବିଦର୍ଭକନ୍ୟା 
ରୁଜ୍ମିଣୀଙ୍କର । ବାସ୍ତବରେ କେମିତି ଦେଖାଯାଉଥୁୂବେ କେମିତି ବ୍ୟକ୍ତିତ୍ଵର ଅଧ୍‌କାରିଣୀ 
ହୋଇଥ୍‌ବେ ବିଦର୍ଭ ରାଜକୁମାରୀ ... | ଆମେ ମଥୁରାରେ ପହଞ୍ଚିଲାବେଳକୁ ଅନ୍ୟ 
ଏକ ନୂତନ ସମସ୍ୟା ଉତ୍ପନ୍ନ ହୋଇସାରିଥୂଲା । ସେହି ସମସ୍ୟାଟି ଥୁଲା ଆମର 
ବୟୋଜ୍ୟେଷ୍ଠ ରାଜପୁରୋହିତ ଗର୍ଗମୁନିଙ୍କର ସମ୍ପକରେ । ମୁଁ ଆଦୌ ବୁଝିପାରୁନଥୁଲି 
ଏ ସମସ୍ୟାରୁ କେମିତି ମୁକୁଳିବି ଓ କିପରି ତାଙ୍କୁ ପଚାରିବି ? ସବୁଠାରୁ ଭୟଙ୍କର 
ଉତ୍ପାତ ସୃଷ୍ଟି କରୁଥୁବା ଶତୁର ପିତା ଥୁଲେ ଆମର ରାଜପୁରୋହିତ ଗର୍ଗ ମୁନି। ଆମକୁ 
ସବୁଦିନ ପାଇଁ ମଥୁରାରୁ ଉତ୍ପାଟିତ କରିବାରେ ବାରମ୍ବାର ଅସଫଳ ହୋଇଥୁବା ଜରାସନ୍ଧ 
ବଡ଼ କୁଶଳତାର ସହିତ ଏକ ନୂଆ ଖେଳ ଖେଳିଥୂଲା । ସେ ନିଜର ଏହି ଷଡ଼ଯନ୍ତ୍ରରେ 
କାଶୀରାଜ ଶାଲ୍ଲଙ୍କୁ ସସ୍ମଥିଳିତ କରିଦେଇଥୁଲା । ଯାଦବମାନଙ୍କୁ ବିଶେ ଷତଃ ମତେ ତା” 
ନିଜ ମାର୍ଗରୁ ସବୁଦିନ ପାଇଁ ହଟାଇବା ପାଇଁ ସୁଦୂର ଗାନ୍ଧାର ଦେଶର ରାଜା କାଳଯବନକୁ 
ତା” ନିଜ ରାଜ୍ୟକୁ ନିମନ୍ତ୍ରଣ କରି ଆଣିଥୁଲା । 


ମଧୁକ୍ଷରା / ୭୭ 

ଜାଣିଛନା ଅର୍ଦୁନ ! ଜରାସନ୍ଧ ମତେ ଓ ଆମର ଯାଦବବଂଶକୁ ସମୂଳ 
ଉତ୍ପାଟନ କରିବା ପାଇଁ କେତେଯେ ଉପାୟ ପ୍ରୟୋଗ କରିଥୂଲା ତାହାର କଳନା 
କରିବା କଷ୍ଟକର । ଏପରିକି ଶାଲ୍ବ ମଧ୍ଯ କିଛି ସାମାନ୍ୟ ବ୍ୟକ୍ତିନଥୂଲେ | ତାଙ୍କ ପାଖରେ 
ଆକାଶମାର୍ଗରୁ ମଧ୍ଯ ଆହୁରି ଦୂରତ୍ଵକୁ ଅତିକ୍ରମ କରିପା ରୁଥ୍‌ବା ପ୍ରଚଣ୍ଡ ଗତିମାନ୍‌ ଅଭୁତ 
ବାୟୁଯାନ ଥଲା | ସେହି ବାୟୁବିମାନର ନାମ ଥୁଲା ‘ସୌଭ' । ଶାଲ୍ଵଙ୍କର ରାଜଧାନୀ 
ମର୍ରଭିକାବତିଆନର୍ଭ ମରୁଭୂମିର ସୀମାନ୍ତରେ ଅବସ୍ଥିତ ଅର୍ବୃଦଗିରି ଉପରେ ଅବସ୍ଥିତ 
ଥଲା । ସେହି ଶାଲ୍ଵ ନିଜର ଅମାତ୍ୟ ସେନାପତିଙ୍କ ସହିତ ସୌଭ ବାୟୁଯାନରେ 
ଗାନ୍ଧାରଦେଶ ଯାଇ ସେଠାରୁ କାଳଯବନକୁ ନିମନ୍ତ୍ରଣ କରି ଆଣିଥୂଲେ !। 

ନିଜର ଗୃହକଳହ ପାଇଁ ପ୍ରଥମ ଥର ପାଇଁ ଆର୍ଯ୍ୟାବର୍ଭରେ କାଳଯ ବନ ଭଳି 
ଏକ ବିଦେଶୀ ବ୍ୟକ୍ତିକୁ ଜରାସନ୍ଧ ନିମନ୍ତ୍ରିତ କରି ଆଣିବାଟା ଥଲା ସବୁଠାରୁ ବୁଦ୍ଧିହୀନ 
(ଓ ବିପଦ୍ଜନକ ନିଷ୍ଠରିର ପରିଣାମ । ଯାହାର କୁପରିଣତି ସେଥୁପାଇଁ ପରବର୍ଭୀ କାଳରେ 
ସମସ୍ତଙ୍କୁ ଭୋଗିବାକୁ ପଡ଼ିଥିଲା । ଜରାସନ୍ଧର ନିମନ୍ତ୍ରଣ ପରଠାରୁ ବର୍ଷର କିଛିମାସ 
କାଳଯବନ ଗାନ୍ଧାରଦେଶରେ ଥୁବା ତାହାର ନିଜ ରାଜ୍ୟରେ ଅବସ୍ଥାନ କରୁଥଲା | 
ପୁଣି କିଛିଦିନ ଆର୍ଯ୍ୟାବର୍ଭର ଦକ୍ଷିଣଦେଶ ଅନ୍ତର୍ଗତ ଅଜିତଞ୍ଜୟ ନଗରରେ ଥୁବା ତାହାର 
ପାଳକ ପିତା ଯବନରାଜଙ୍କ ସହିତ ଆସି ରହିବାକୁ ଲାଗିଲା । ଏହି କାଳଯବନ ହିଁ 
ଆମର ରାଜ ପୁରୋହିତ ଗର୍ଗମୁନିଙ୍କର ପୁତ୍ର ଥୁଲା । 

ପ୍ରକୃତରେ ଅଜ୍ଧନ ! ଏହି ଅଘଟଣ କେମିତି ଘଟିଲା ସେକଥା ତୁମେ ଶୁଣିଲେ 
ଆଶ୍ଚର୍ଯ୍ୟ ହୋଇଯିବ। ଅଜିତଞ୍ଜୟ ନଗରୀର ଯବନରାଜ କୌଣସି ସମୟରେ ଗର୍ଗମୁନିଙ୍କୁ 
ସେବା କରି ତାଙ୍କୁ ପ୍ରସନ୍ନ କରିଥୂଲା | ଗର୍ଗମୁନି ତାହାର ସେବା ନିଷ୍ଠାପରତା ପାଇଁ 
ଯବନରାଜକୁ ପୁତ୍ରପ୍ରାପ୍ତିର ଆଶୀର୍ବାଦ ପ୍ରଦାନ କରିଥଲେ | ଯବନର ଅନେକ ରାଣୀ 
ଥିଲେ ମଧ୍ଯ ସେ ସନ୍ତାନହୀନ ଥୁଲା | ସେ ଗର୍ଗମୁନିଙ୍କୁ ଏହି ବିଷୟରେ ଜଣାଇଲା 
ବେଳକୁ ଗର୍ଗମୁନି ଆଶୀର୍ବାଦ ପ୍ରଦାନ କରିସାରିଥ୍‌ଲେ । ସେ ନପୁଂସକ ଥୁଲା । ଗର୍ଗମୁନି 
ଏସବୁ ଶୁଣି ହଡ଼ବଡ଼େଇ ଗଲେ । କିନ୍ଧୁ ଅଟଳ ବିଶ୍ଵାସର ସହିତ କହିଲେ, ˆ ମୋର 
ଆଶୀର୍ବାଦ କଦାପି ଅସତ୍ୟ ହେବନାହିଁ । ହଉ ତୁମର ପୁତ୍ର ସିନା ହେବନାହିଁ କିନ୍ଧୁ 
ମୋର ପୁତ୍ରର ପାଳକପିତା ତୁମେ ହୋଇପାରିବ ।” 


ତେଣୁ ଗର୍ଗମୁନି ନିଜର ବଚନ ଅନୁସାରେ ମଥୁରାର ଗୋପାଳି ନାମକ 
ଜଣେ ଗୋପସ୍ତ୍ରୀ ଠାରୁ ତାଙ୍କର ରସରେ ଜନ୍ମିତ ନିଜର ପୁତ୍ରକୁ ଜନ୍ମରୁ ହିଁ 
ଯବନରାଜାଙ୍କ ନିକଟକୁ ପଠାଇଦେଇଥୁଲେ । ସେହିଁ ଏହି କାଳଯବନ ଅର୍ନ୍ଧନ ! 

ଏକ୍‌ବାରେ ନିଃଶଙ୍କ ହୋଇ ଗର୍ଗମୁନି ଏହି କାର୍ଯ୍ୟ ଯେମିତି କରିପାରିଲେ ସେମିତି 
ମଧ୍ଯ ଅତ୍ୟନ୍ତ ନିଃସଙ୍କୋଚ ଭାବରେ ଆମକୁ ଏହି ରହସ୍ୟର ବୃତ୍ତାନ୍ତ କହିଥୂଲେ | 
ସେଥୂପାଇଁ ଆମେ କେମିତି ବା ତାଙ୍କ ଉପରେ କ୍ରୋଧ କରିଥାନ୍ତୁ କହିଲ । 
ଯେତେବେଳେ ଆମେ ତାଙ୍କର ପୁତ୍ର କାଳଯବନ ଦ୍ଵାରା ଉତ୍ପନ୍ନ ହୋଇଥୁବା ଧର୍ମସଙ୍କଟ 
ସମସ୍ୟା ବିଷୟରେ ଗର୍ଗମୁନିଙ୍କୁ ଜଣାଇଲୁ ସେତେବେଳେ ସେ ସାମାନ୍ୟ ଟିକିଏ 
ମଧ୍ଯ ବିଚଳିତ ନ ହୋଇ କହିଲେ, “ ଯେତେବେଳେ ମୁଁ ମୋର ପୁତ୍ରକୁ ଯବନରାଜକୁ 
ସମର୍ପଣ କରିଦେଲି ସେହିଦିନଠାରୁ କାଳଯବନ ତାଙ୍କର ପୁତ୍ର ହୋଇଗଲା । ତା 
ସହିତ ମୋର ସମସ୍ତ ସମ୍ପର୍କ ଛିନ୍ନ ହୋଇସାରିଛି । ତେଣୁ ଯାଦବମାନଙ୍କର ମୁଖ୍ୟ 
ଭାବରେ କାଳଯବନ ସମ୍ପର୍କରେ ଯେକୌଣସି କଠୋର ନିଷ୍ପତି ନେବାର ସମ୍ପୂର୍ଣ୍ଣ 
ଅଧ୍କାର ତୁମର ଅଛି ଶ୍ରୀକୃଷ୍ଣ !! ଏଥୁରେ ମୋର କୌଣସି ଆପରି ନାହିଁ। ମୋର 
ନିଷ୍ଠାଢ ଆନୁଗତ୍ୟ ସର୍ବଦା ଯାଦବମାନଙ୍କ ପାଇଁ ରହିଥୁଲା, ରହିଛି ଓ ଭବିଷ୍ୟତରେ 
ରହିବ ମଧ୍ଯ । ଏହା ଅପରିବର୍ଭନୀୟ ।” 


ଗର୍ଗମୁନି ଆମର ଆଦର୍ଶ ଥୁଲେ । ତାଙ୍କ ଭଳି ମହାଜ୍ଞାନୀ ବିଦ୍ଧାନ ଆମର 
ପ୍ରେରଣା ଭାବରେ ଆମ ସମସ୍ତଙ୍କୁ ପ୍ରେରିତ କରୁଥୂଲେ । ଜାତକ ଓ ସ୍ଥାପତ୍ୟ ଶାସ୍ତ୍ରରେ 
ତାଙ୍କର ଅଗାଧ ପାଣ୍ଡିତ୍ୟ ଥୁଲା | ଜୀବନବ୍ୟାପି ତାଙ୍କର ସର୍ବାଙ୍ଗୀନ ଜ୍ଞାନର ଭଣ୍ଡାରକୁ 
ସେ ଯାଦବମାନଙ୍କୁ ହିଁ ଉତ୍ସର୍ଗ କରି ଦେଇଥୂଲେ । ତେଣୁ ତାଙ୍କୁ କୌଣସିପ୍ରକାର 
ସାମାନ୍ୟ ଆଘାତ ପହୁଞ୍ଚାଇବାକୁ ଆମେ ପ୍ରସ୍ତୁତ ନଥୁଲୁ କିମ୍ବା ଏହା ସ୍ବପ୍ନରେ ମଧ୍ଯ 
ଆମେ ଭାବିପାରିବୁ ନାହିଁ 

ବଳରାମ ଭାଇନା ସ୍ପଷ୍ଟ ଭାବରେ କହିଲେ, ˆ ମୁନିବର ! ଆବଶ୍ୟକ ହେଲେ 
କାଳଯବନକୁ ବଧ ମଧ୍ଯ କରିବାକୁ ପଡ଼ିବ । ଆପଣଙ୍କୁ କ”ଣ ଏହା ଗ୍ରହଣୀୟ ହେବ ? 
ମୁଁ ଭାଇନାଙ୍କ ଆଡ଼କୁ ଚାହିଁ ହସିକରି କହିଲି, ˆ ଭାଇନା” ତୁମେ ଏଠି ଭୁଲ୍‌ କରୁଛ | 
ଆଚାର୍ଯ୍ୟ ସେପରି କିଛି ହେଲେ କହିବେ ନାହିଁ। ମୁଁ ଆଚାର୍ଯ୍ୟଙ୍କ ଆଡ଼କୁ ଦେଖୁଲି। ସେ 
ମଧ୍ଯ ମୋ କଥା ଶୁଣି ହସିଲେ । କହିଲେ, ˆ ‘ତୁମେ ଠିକ୍‌ କହିଛ ଶ୍ରୀକୃଷ୍ଣ ! ବଳରାମ ! 
ତୁମେ ମତେ ଚିହ୍ନିବାରେ ଭୁଲ୍‌ କରୁଛ ।' ' ନିଜ ବକ୍ତବ୍ୟରେ ଅତ୍ୟନ୍ତ ଦୃଢ଼ ଓ ସ୍ପଷ୍ଟ ଥୁଲେ । 
ଆମେ ବର୍ଭମାନ ନିଜର ସମସ୍ୟାକୁ ସମ୍ମୁଖୀନ ହେବାକୁ ସଂପୂର୍ଣ୍ଣ ପ୍ରସ୍ତୁତ ହୋଇଗଲୁ । 
ଯାଦବଙ୍କ ସହିତ ମତେ ଓ ଭାଇନାଙ୍କୁ ନିଶ୍ଚିହ୍ନ ନ କଲାପର୍ଯ୍ୟନ୍ତ ଜରାସନ୍ଧ ନିଃଶ୍ବାସ ମଧ୍ଯ 
ନେବାକୁ ଇଚ୍ଛାକରିବ ନାହିଁ ବୋଲି ସଂକଳ୍ପ କରିଥୂଲା । ଗୋମନ୍ତ ପର୍ବତରେ ଆମଦ୍ଵାରା 
ଭୋଗିଥ୍‌ବା ପରାଜୟରୁ ସେ ଏମିତି ବିଗିଡ଼ି ଯାଇଥଲା ଯେ ଖାଲି ପ୍ରତିଶୋଧର ନିଆଁରେ 

ଜଳୁଥଲା । ତେଣୁ ସେ ତା'ର ସୈନ୍ୟବଳ ମଧ୍ଯରେ ଶାଲ୍ବ ଓ କାଳଯବନଙ୍କୁ ସମ୍ମିଳିତ 
କରାଇ ନିଜର ଶକ୍ତିଶାଳୀ ପରାକ୍ରମ ଦେଖାଇବାକୁ ତପୂର ହୋଇଉଠିଥୁଲା । ସେଥୁପାଇଁ 
ଜରାସନ୍ଧ ପୁଣିଥରେ ମଥୁରା ଉପରେ ଏହି ସଂଯୁକ୍ତ ଆକ୍ରମଣ କରିବା ପାଇଁ ଆଲୋଚନା 
କରିବା ପାଇଁ ଗିରିବ୍ରଜରେ ଏକ ରାଜସଭାର ଆୟୋଜନ କଲା । ଏହି ଆକ୍ରମଣ ଯୋଜନାରେ 
ମୋର ଦୁଇଜଣ ପିଉସୀ ପୁଅ ଭାଇ ଶିଶୁପାଳ, ଦନ୍ତବକ୍ର ତଥା କାଳଯବନ ସହାୟତା 
କରିବାକୁ ସ୍ଥିର କରିଥୁଲେ । ଏହାସହିତ କୌଶ୍ିନ୍ୟ ନଗରର ରାଜା ଭୀଷ୍ମକ ମଧ୍ଯ ଜରାସନ୍ଧକୁ 
ଗୁପ୍ତଭାବରେ ସାହାଯ୍ୟ କରିବେ ବୋଲି ପ୍ରତିଶ୍ରୁତି ଦେଇଥ୍‌ଲେ । 

ସଂଯୁକ୍ତ ଆକ୍ରମଣ ଯୋଜନା ଏହିଭଳି ଥୁଲା ଅର୍ଥାତ୍‌ ପୂର୍ବଦିଗରୁ ଶିଶୁପାଳ ଓ 
ଜରାସନ୍ଧ, ପଶ୍ଚିମ ଦିଗରୁ ଶାଲ୍ବ, ଦକ୍ଷିଣ ଦିଗରୁ ଭୀଷ୍ମକଙ୍କର ପ୍ରଚଣ୍ଡ ଆକ୍ରମଣ ମଥୁରାକୁ 
ଯେମିତି ଚିରିକରି ଫାଳଫାଳ କରିଦେବ । ଜରାସନ୍ଧର ଏହି ନିଷ୍କର ନରମେଧ ଯଜ୍ଞର 
ଯାଦବମାନେ ହିଁ ଏକମାତ୍ର ପ୍ରତିବନ୍ଧକ ଥୁଲେ | ତା'ର ଏହି ନରମେଧ ଯଜ୍ଞରେ ପ୍ରତିଜ୍ଞା 
ପୂରଣ ପାଇଁ କେବଳ ଚଉଦଜଣ ରାଜାଙ୍କର ସମ୍ମତି ବାକିଥ୍‌ୂଲା | ଅତ୍ୟନ୍ତ ବଳଶାଳୀ 
ଶତ୍ରୁର ସଶସ୍ତ ସୈନ୍ୟବାହିନୀ ମଗଧରେ ଆସି ଏକତ୍ରିତ ହେବାକୁ ଲାଗିଲେ । ଏହି 
ସୂଚନା ଗୁପ୍ତଚରଙ୍କଠାରୁ ମୁଁ ପାଇଲା କ୍ଷଣି ଅମାତ୍ୟ ବିପୃଥ୍ଟ ଉଦ୍ଧବ ଓ ଭାଇନାଙ୍କୁ ନେଇ 
ରୈବଵତକରେ ଥବା କକୁୂଦ୍ିନ ମହାରାଜଙ୍କ ନିକଟରେ ଯାଇ ପହଞ୍ଚିଲି। ତାଙ୍କର ସହାୟତା 
ଫଳରେ କେତେକ ଯାଯାବର ଆରଣ୍ୟକ ନିଷ୍ପମାତଙ୍କୁ ସାଙ୍ଗରେ ନେଇଆସିଲୁ। ଏକସପ୍ତାହ 
ପର୍ଯ୍ୟନ୍ତ ଆମେ ପ୍ରଭାସ କ୍ଷେତ୍ରରୁ ଆରମ୍ଭ କରି କୁଶସ୍ଥଳୀ ପର୍ଯ୍ୟନ୍ତ ସମୁଦ୍ରକୁ ସୂକ୍ଷମଭାବରେ 
ନିରୀକ୍ଷଣ କଲୁ । ଏହି ଦ୍ବୀପରେ ମୁଁ ଶଙ୍ଗାସୁରକୁ ବଧ କରିଥୁଲି । ସେଠାରୁ ଆରମ୍ଭ କରି 
ସମୁଦ୍ରକୂଳର ସମସ୍ତ ଅଞ୍ଚଳକୁ ଆମେ ନୌକା ଦ୍ଵାରା ଖୋଜିଦେଲୁ । ସୌଭାଗ୍ୟକ୍ରମେ 
ରୈବତକ ପର୍ବତ ନିକଟରେ ଥୁବା କୁଶସ୍ଥଳୀର ନିକଟରେ ଏକ ଶାନ୍ତ, ବିଶାଳଦ୍ବୀପ 
ଆମର ଦୃଷ୍ଟିଗୋଚର ହେଲା । ଅନେକ ପ୍ରକାର ଗଛ, ଦୁମ ଦ୍ଵାରା ପରିପୂର୍ଣ୍ଣ ହୋଇ 
ସବୁଜିମାରେ ଭରି ହୋଇଥୁଲା ଏହି ଦ୍ଵୀପ । ସମୁଦ୍ଵ ଦ୍ଵୀପଟିକୁ ଘେରି ରହିଥୁଲା । 
ଅତ୍ୟନ୍ତ ମନୋଲୋଭା ଦେଖାଯାଉଥୁଲା ଦ୍ଵୀପଟି । 

ସମୁଦ୍ରର ଲାଞ୍ଜ ଭଳି କୋଡ଼ିଏକୋଶ ପର୍ଯ୍ୟନ୍ତ ଲମ୍ବା ଏକ ଭୂଭାଗ ଶଙ୍ଖୋଦ୍ଵାର 
ସହିତ ସଂଯୁକ୍ତ ହୋଇଥଲା । ସେ ଦୁଇଟି କେବଳ ଅଲଗା ଅଲଗା ଦ୍ଵୀପ ନଥୁଲେ 
ମଝିର ଲମ୍ବା ପଟିଦ୍ଵାରା ସ୍ଥଳଭାଗକୁ ନେଇ ଡମ୍ବରୁ ଭଳି ଆକାରରେ ଦୁଇ ଯାଆଁଳା 
ଦ୍ଵୀପ ଥୁଲେ । ସହଜରେ ଗୋଟିଏ ଯୋଜନ ପର୍ଯ୍ୟନ୍ତ ନୌକାରେ ସମୁଦ୍ରକୁ ପାରକରି 
ଜୁଶସ୍ଥଳୀ ଦ୍ଵୀପ ପର୍ଯ୍ୟନ୍ତ ଯିବାଆସିବା କରିହେଉଥୁଲା | ସମୁଦ୍ର ଉପରେ ଦୃଷ୍ଟି ରଖୁବା 

ପାଇଁ ଏହି ସ୍ଥାନ ବାସ୍ତବିକ୍‌ ଅତ୍ୟନ୍ତ ଉପଯୁକ୍ତ ଥଲା । ଶଙ୍ୋୋ ଦ୍ଵାର ଦ୍ଵୀପଟି ସମୁଦ୍ରକୂଳଠାରୁ 
ଏକଯୋଜନ ଦୂରରେ ଅବସ୍ଥିତ ଥୁଲା । ଗୋଟିଏ ସଂକୀର୍ଣ୍ଣ ଭୂପଟି ଦ୍ଵାରା ଯୋଡ଼ି 
ହୋଇଥୁବା ଏହି ଦୁଇଟି ଦ୍ଵୀପ ଶଙ୍ଖୋଦ୍ଵାର ଓ କୁଶସ୍ଥଳୀ ପ୍ରକୃତିର ଏକ ଅତ୍ୟନ୍ତ ଦୁର୍ଲ୍ଲଭ 
ଚମକ୍କାର ଥୁଲା କହିଲେ ଅତ୍ୟୁକ୍ତି ହେବନାହିଁ । କି ଅପୂର୍ବ ଦେଖାଯାଉଥୁଲା ସମୁଦ୍ର 
ମଝିରେ ଥୁବା ଏହି ଦ୍ଵୀପ ଦୁଇଟି । ସତେ ଯେମିତି ସାଗର କନ୍ୟା ଜଳପରୀ ସମୁଦ୍ରର 
ଉଚ୍ଚଳ ଶୁଭ୍ର ସୁନୀଳ ଜଳରାଶିର ପ୍ଲାବନରେ ତାର ଗୁଲୁଗୁଲିଆ ହାତଗୋଡ଼କୁ ହଲାଇ 
ହଲାଇ ଖୁଲ୍‌୍ଖ୍ଲ୍‌ ହୋଇ ପହଁରିଯାଉଛି ପୁଣି କେତେବେଳେ ଛଳଛଳ ହୋଇ ସମୁଦ୍ର 
ଢ଼େଉରେ ଗାଧେଇ ପଡ଼ୁଛି । ସମୁଦ୍ଵ ମଧ୍ୟ ଯେମିତି ବଡ଼ ଆନନ୍ଦରେ ଏ କୁନି କୁନି 
ଜଳପରୀମାନଙ୍କର ଖୁସିର ଉଚ୍ଛାସକୁ ନିଜ ଭିତରେ ସିମ୍‌ଟେଇ ନେଉଛି । 


ଆନର୍ଭ, ସୌ ରାଷ୍ଟ୍ର ଭୃଗୁକଚ୍ଛ, ମରୁସ୍ଥଳ, ଅବନ୍ତୀ ଇତ୍ୟାଦି ରାଜ୍ୟମାନଙ୍କ 
ସହିତ ଭୂଭାଗ ଦ୍ଵାରା ସଂପର୍କ ସ୍ଥାପନ କରିବାରେ ଏହି ଦ୍ଵୀପ ସର୍ବୋକୁଷ୍ଠ ଥୁଲା । ଏହି 
ଦ୍ଵୀପର ଉତ୍ତରରେ ଶହ ଶହ ଯୋଜନ ପର୍ଯ୍ୟନ୍ତ ମରୁଭୂମି ବ୍ୟାପ୍ତ ହୋଇଥୁଲା ! ତାହା 
ଥଲା କଳ୍ଛର ମରୁଭୂମି ଅର୍ଥାତ୍‌ ଦକ୍ଷିଣ, ପଶ୍ଚିମ କିମ୍ବା ଉତ୍ତରର ତିନିଦିଗରୁ ଏହି ଦ୍ଵୀପ 
ଉପରେ ଆକ୍ରମଣ କରିବା ସମ୍ଭବ ନୁହେଁ । କାରଣ ଏହାର ଚତୁର୍ଦିଗରୁ ଏହି ଦ୍ଵୀପ 
ସମୁଦ୍ଵରୁ ସୌରାଷ୍ଟ୍ର ଭୂମି ସହିତ ସଂଲଗ୍ନ ହୋଇପାରୁଥୁଲା । 

ମୁ ବଳରାମ ଭାଇନା, ବିପୃଥୁଙ୍କ ସହ ନୌକାରେ ଯାଇ ଏହି ଦୁଇଟି ଦ୍ଵୀପର 
ଚତୁର୍ଦିଗକୁ ଭଲଭାବରେ ନିରୀକ୍ଷଣ କଲି । ଏହି ଯମଜ ଦ୍ଵୀପର ଭୂଭାଗ ପରିସର 
ଅତ୍ୟନ୍ତ ବିଶାଳ ଥୂଲା | କୁଶସ୍ଥଳୀ ଦ୍ଵୀପର କେନ୍ଦ୍ର୍ସଳରେ ଥୁବା ଏକ ବଡ଼ ପଥର ଖଣ୍ଡ 
ଉପରେ ଆମେ ଯାଇ ବସିଲୁ । ପଥରଖଣ୍ଡଟିକୁ ଦେଖୁ ମୁଁ ଭାବୁଥୁଲି କେତେ ଶହ ବର୍ଷ 
ଏ ଭିତରେ ବିତିଗଲାଣି । କେତେ ବର୍ଷା, ଖରା, ସମୁଦ୍ର ଉତ୍ତାଳ ଲହରୀର ପ୍ରଚଣ୍ଡ 
ମାଡ଼ ସେ ନ ସହିଛି। ସୂର୍ଯ୍ୟକିରଣର ତୀକ୍ଷ୍ଣ ତୀବ୍ର ରଶ୍ମି ପଥର ଖଣ୍ଡ ଦେହରେ ଏମିତି 
ପଡୁଥାଏ ଆଖୁରେ ସେ ପ୍ରଚଣ୍ଡ ଧାସ ସହିହେଉନଥାଏ । ବୁଝିଲ ଅର୍ଜୁନ ! ସେଦିନ 
କୁଶସ୍ଥଳୀ ଦ୍ଵୀପର ପଥରଖଣ୍ଡ ଉପରେ ବସି ମୁଁ ଭାବୁକ ହୋଇ ଗୁରୁ ସାନ୍ଦିପନୀଙ୍କ 
ଆଶ୍ରମରେ ଶିଖୁଥୁବା ଧ୍ୟାନରେ ଧ୍ୟାନସ୍ଥ ହେଲି । ମୋ ଅନ୍ତଃକରଣରୁ ନିଃସୃତ 
ହୋଇପଡ଼ୁଥଲା ସେହି ଅପୂର୍ବ ସ୍ତବକ । ˆ ହିରଣ୍ୟମୟେନ ପାତ୍ରେଣ... ସତ୍ୟ ଧର୍ମାୟ 
ଦୃଷ୍ଟ... ।”' ମୁହୁର୍ଭକ ପାଇଁ ମୁଁ ଜାଗତିକ ସ୍ତରରୁ ସେହି ଦ୍ବୀପରୁ ଭାଇନାଙ୍କ ଠାରୁ 
ଉଦ୍ଧବ ଓ ବିପୃଥୁଠାରୁ ଯେମିତି ଅଲଗା ହୋଇଗଲି । ଦୀର୍ଘସମୟ ପର୍ଯ୍ୟନ୍ତ ସମୁଦ୍ରର 
ଗର୍ଚ୍ଚନ ସହିତ ଏକାମ୍ମ ହୋଇ, ମୁଁ ତା'ସହିତ ମୌନ ହୋଇ ନୀରବତାର ଭାଷାରେ 

ସଂଯୋଗସ୍ଥାପନ କରିସାରିଥ୍‌ଲି ଅର୍ଜୁନ ! ମୋ ଭିତରେ ସର୍ବଦା ଗୁଞ୍ଜରିତ ହେଉଥୁବା 
ସୁଦର୍ଶନ ମନ୍ତ୍ରର ଧ୍ବନି ଲୟରେ ସମୁଦ୍ଧର ଗର୍ଜନ ମିଶି ଏକାକାର ହୋଇଗଲା । 
ସେତେବେଳେ ମୋର ଗଭୀର ଅନୁଭବ ହେଲା ଏହି ଅନାହତ ଅପୂର୍ବ ନାଦ ମୋର 
ବହୁ ପରିଚିତ । ଜନ୍ମଜନ୍ମଧରି ଏହି ଅଭୁତ ମହାକର୍ଷଣୀ ସ୍ଵରର ମାଧୁର୍ଯ୍ୟ ମୋର ସମଗ୍ର 
ଅସ୍ଥିତ୍ଵକୁ ମୋହାଚୁନ୍ନ କରି ରଖୁଆସିଛି । ସେହି ସୂକ୍ଷ୍ମ ଚେତନର ଚୈତନିକ ଆସ୍ତରଣଟି 
ଯେମିତି ମୋର ଭାବଗତ ଅନୁଭବକୁ ଆହୁରି ଆହୁରି ତନ୍ଦ୍ରାକନ୍ନ କରିଦେଇଛି ଅନ୍ନ ! 
ମୁଁ ତୁମକୁ ବିଶ୍ଵରୂପ ଦେଖାଇଲା ବେଳେ ତୁମେ ଯେମିତି ଆଚ୍ଛନ୍ନ ହୋଇ ପଡ଼ିଥୁଲ, 
ଅଭିଭୂତ ହୋଇଯାଇଥୁୂଲ ଠିକ୍‌ ସେମିତି ଆଜିର ଏହି ଶିଳାଖଣ୍ଡ ଉପରେ ବସି ସମୁଦ୍ର 
ସହିତ ଏକାମ୍‌ ହେଲାବେଳେ ମୋର ମଧ୍ଯ ସେହି ଅବସ୍ଥା ପ୍ରାପ୍ତ ହୋଇଯାଇଥ୍‌ୁଲା। ମୁଁ 
ସମୁଦ୍ର, ଦ୍ଵୀପ, ପୃଥ୍ବୀ, ଅନାହତନାଦଠାରୁ କୌଣସି ପ୍ରକାରେ ଭିନ୍ନ ନୁହେଁ ଅର୍ଦ୍ଧନ! 
ସୁଦର୍ଶନ ମନ୍ତ୍ରର ଅପୂର୍ବ ଛନ୍ଦମୟତା ଓ ସମୁଦ୍ରର ପ୍ରଚଣ୍ଡ ଗର୍ଜନ ସବୁ ଏକ, ସମାହିତ 
ଅବିଚ୍ଛିନ୍ନ । ଯେମିତି ମୂଳାଧାରରୁ ଆଞଜ୍ଞାଚକ୍ର ଯାଏଁ ଏକ ଅନନ୍ଧୁଭୂତ ଶକ୍ତି ତରଙ୍ଗର 
ପ୍ରବାହ ମୋ ଭିତରେ ଖେଳାଇ ହୋଇଗଲା । ମୋ ଭିତରର ଆମ୍ମସ୍ଥ ଅସ୍ତିତ୍ଵଟି ଯେମିତି 
ସର୍ବବ୍ୟାପି ହୋଇ ଲହରେଇ ଗଲା ଅର୍ନ୍ୁନ ! ଓଃ ! କି ଅନନ୍ୟ ଅନୁଭୂତି ମୁଁ ସେଦିନ 
ଅନୁଭବ କରିଥୁଲି । ସେହି ଅନାହତ ତରଙ୍ଗର ଉଚ୍ଛାସ ମତେ କହୁଥୁଲା ... ଶ୍ରୀକୃଷ୍ଣ ! 
ଏଇଟା ହିଁ ତୁମର କର୍ମଭୂମି । ହେ ଶ୍ରୀକୃଷ୍ଣ ! ଏହି ଦ୍ବୀପରେ ହିଁ ତୁମେ ଆର୍ଯ୍ୟାବର୍ଭର 
ସର୍ବପ୍ରଥମ ବୈଭବଶାଳୀ ସ୍ଵର୍ଣ୍ଣନଗରୀର ନିର୍ମାଣ କର । ଆର୍ଯ୍ୟାବର୍ଭର ପ୍ରଥମ 
ପୋତାଶ୍ରୟକୁ ମଧ୍ଯ ତୁମେ ନିର୍ମାଣ କର ଯେଉଁଠାରେ ଜଳଭାଗରେ ଯାତାୟାତ କରିବା 
ପାଇଁ ଶହ ଶହ ନୌକା, ପୋତ, ବୋଇତ ରହିବାର ବଡ଼ ଆଶ୍ରୟସ୍ଥଳୀ ହୋଇପାରିବ। 
ନୌବାଣିଜ୍ୟର ମୁଖ୍ୟ ପେଣ୍ଠସ୍ଥଳୀ ଭାବରେ ଖ୍ୟାତିଲାଭ କରିବ । ଏହି ଦ୍ଵୀପାଞ୍ଚଳ ହିଁ 
ଯଥାର୍ଥରେ ତୁମର କର୍ମଭୂମି, ତପୋଭୂମି ଓ ମୋକ୍ଷଭୂମି ଶ୍ରୀକୃଷ୍ଣ !!! 

ଜାଗ୍ରତ ହୁଅ ବୃଷ୍ପି ଅନ୍ଧକବଂଶଜ ବସୁଦେବ ସୁପୁତ୍ର । ହେ ଅଚ୍ୟୁତ ! ଏଭଳି 
ଦୃଢ଼ ଗଗନଚୁମ୍ବୀ ସଂକଳ୍ପ କର ଯାହାକି ପିଢ଼ି ପିଢ଼ି ପାଇଁ ସମଗ୍ର ବିଶ୍ଵ ପାଇଁ ଏକ ମହାନ୍‌ 
ଆଦର୍ଶର ପ୍ରେରଣା ହେବ । ବର୍ରମାନ ଏହି ମୁହୁର୍ଭରେ କୂଶସ୍ଥଳୀର ଏହି ଦ୍ଵୀପରେ 
ଯାଦବମାନଙ୍କର ଏକ ବିଶାଳ ସ୍ଵରଚିତ ସ୍ଵର୍ଣ୍ଣିମ ସୁରକ୍ଷିତ ନଗରୀ ନିର୍ମାଣ କରିବାର 
ଦୃଢ଼ ନିଶ୍ଚୟ କର । 

ତୁମେ ବିଶ୍ଵାସ "କରିପାରିବନି ଅର୍ଡୁନ! ସେଦିନ ସେହି ସଂକଳ୍ପର ଦୃଢ଼ତା 
ମୋର ଅବଚେତନରୁ ଯେମିତି କାର୍ଯ୍ୟ ହୋଇ ଅବଧାରିତ ହୋଇଆସୁଥୁଲା। ମୁଁ କେମିତି 


୮୨ / ମଧୁକ୍ଷରା 


Digitized by srujanika@gmail.com 


ଏକ ଅଭୁତ ଶକ୍ତିର ଉଚ୍କାସରେ ତରଙ୍ଗାୟିତ ହୋଇଯାଉଥ୍‌ଲି । ମୁଁ ଧୀରେ ଧୀରେ ଆଖୁ 
ଖୋଲିଲି । ଆତ୍ମବିଭୋର ମନ୍ତ୍ରମୁଗ୍ଧ ହୋଇ ମୁଁ ମନକୁମନ ଛିଡ଼ା ହୋଇ ପଡ଼ିଲି । ଅଣ୍ଟାର 
ଦୁକୂଳରେ ବନ୍ଧା ହୋଇଥୁବା ମୋର ପଞ୍ଚଜନ୍ୟକୁ ଦୁଇହାତର ଅଞ୍ଜଳିରେ ନେଇ ମସ୍ତକରେ 
ଲଗାଇ ମୁଁ ଆଚାର୍ଯ୍ୟ ସାନ୍ଦିପନୀ, ଭଗବାନ ପର୍ଶୁରାମ, ମୋର ଦୁଇମାତା, ଦୁଇପିତା, 
ରାଧୂକା, ଜେଜେ ଉଗ୍ରସେନ ଏବଂ ସମସ୍ତ ପୂର୍ବପୁରୁଷଙ୍କୁ ଏକାଗ୍ର ହୋଇ ଧାନରେ 
ସ୍ମରଣ କଲି । ପଞ୍ଚଜନ୍ୟକୁ ଓଠରେ ଧରି କଣ୍ଠନଳୀକୁ ଫୁଲାଇ ଗ୍ରୀବାକୁ ଆକାଶମୁଖୀ 
କରାଇ ମୁଁ ପଞ୍ଚପ୍ରାଣରେ ସେହି ସୁଲକ୍ଷଣ ଦିବ୍ୟଶଙ୍କକୁ ଫୁଙ୍କିଲି । ପଞ୍ଚଜନ୍ୟର ପ୍ରଚଣ୍ଡ 
ଧ୍ବନିରେ ଯେମିତି ସମୁଦ୍ରର ଲହରୀମାଳା ଆହୁରି ଉତ୍ତାଳ ହୋଇଉଠିଲା । ସମୁଦ୍ଧ 
ଭିତରୁ ବଡ଼ ବଡ଼ ମାଛମାନେ ଲହରୀରେ ଉପରକୁ ଡେଇଁ ଉଚ୍ଛୁଳି ଆସି ପୁଣି ଅଦୃଶ୍ୟ 
ହୋଇଗଲେ। 


ଶଙ୍ଖଧ୍ବନିର ଲୟରେ ଅଭିଭୂତ ଉଦ୍ଧବ ଚଞ୍ଚଳ ଯାଇ ସମୁଦ୍ଧବର ଜଳକୁ ହାତର 
ଆଞ୍ାଳିରେ ନେଇ ଆସିଲା । ସେହି ଜଳକୁ ପଞ୍ଚଜନ୍ୟରେ ଦେଇ କୁଶସ୍ଥଳୀର ଭୂମିକୁ 
ଜଳାର୍ପିତ କରିଦେବା ସହିତ ଶୀଘ୍ର ଶୀଘ୍ର ଭୂମିପୂଜନ ମନ୍ତ୍ର ମଧ୍ୟ ଉଚ୍ଚାରଣ କରିବାକୁ 
ଲାଗିଲା । ସଂକଳ୍ପ ଘୋଷଣା କରିଥୁବା ଶଙ୍ଖନାଦ କରିଥିବା ମୁଁ ଓ ସଂକଳ୍ପ ଜଳକୁ 
ଅର୍ପଣ କରିଥୁବା ଉଦ୍ଧବ ଆମେ ଦୁହେଁ ନମ୍ରତା ପୂର୍ବକ ହାତଯୋଡ଼ି ପ୍ରଣାମ କଲୁ । 
ସେଦିନର ସେହି ଅପୂର୍ବ ଭୂମି ସଂକଳ୍ପରେ ଗଢ଼ା ହେବାକୁ ସ୍ଥିର ହୋଇଗଲା 
ଯାଦବମାନଙ୍କର ସୁରକ୍ଷିତ, ସ୍ଵର୍ଣିମ ରାଜନଗରୀର ନିର୍ମାଣ । ଏକ ଶର୍ତିଶାଳୀ ବୈଭବପୂର୍ଣ୍ଣ 
ମାନବକଲ୍ୟାଣକାରୀ ମହାଜନପଦ ନିର୍ମାଣର ସ୍ଵପ୍ନ ସାକାର ହେବାକୁ ବ୍ୟଗ୍ର ହେଉଥଲା | 
ସୂର୍ଯ୍ୟ ଏହି ଅଭିନବ ଭୂମିପୂଜନରେ ସନ୍ତୁଷ୍ଟ ହୋଇ ଯେମିତି ଆମକୁ ଆଶୀର୍ବାଦ 
ଦେଇ ପଶ୍ଚିମ ତଟରେ ଧୀରେ ଧୀରେ ବୁଡ଼ି ଯାଉଥୁଲେ । ଏକ ନୂଆ ସକାଳର 
ସମ୍ଭାବନା ମୁକୁଳି ଆସିବାର ଖୁସିରେ ଝଲମଲ ହେଉଥୁଲା। 

ପରଦିନ ହିଁ ଉଦ୍ଧବ ସୌରାଷ୍ଟ୍ର ଯାଇ ଏକ ବେଦଙଜ୍ଞାନୀ ବୃଦ୍ଧ ପୁରୋହିତଙ୍କୁ 
ନେଇ ଆସିଲା । ତାଙ୍କ ଦ୍ଵାରା ଆମେ କୂଶସ୍ଥଳୀର ଦ୍ବୀପରେ ବିଧ୍‌ ଅନୁସାରେ ଭୂମିପୂଜନ 
କଲୁ । ଏହାପରେ ଆମେ ମଥୁରା ଫେରିଆସିଲୁ। କିନ୍ଧ ମୋ ମନରେ ଗୋଟିଏ ପ୍ରଶ୍ନ 
ବାରମ୍ବାର ଉଠିବାରେ ଲାଗିଥାଏ ଯେ ନଗରୀ ନିର୍ମାଣ କାର୍ଯ୍ୟ ତ ଆରମ୍ଭ ହେବ ହେଲେ 
ନଗରୀର ନାମ କଂ ଣ ଦିଆଯିବ । କେଉଁ ନାମ ହେଲେ ମୋ ମନକୁ ପାଉନଥୁଲା ! 
ଏହାପରେ ମୁଁ ମଥୁରାରେ ରାଜସଭାର ଏକ ବୈଠକ ଡକାଇଲି ! ଯାଦବମାନଙ୍କର 
ଜୀବନରେ ମଥୁରାର ସେହି ରାଜସଭାଟି ଅନ୍ତିମ ସଭା ଥୁଲା । ମୋର ସୂଚନା ପାଇବା 

ପରେ ସେଦିନ ମଥୁରୀର ରାଜସଭାରେ ସମସ୍ତ ଯାଦବକୁଳଙ୍କ ସହିତ ମହାରାଜ 
ଉଗ୍ରସେନ, ମୁନିବରଗଣ ସହିତ ସମସ୍ତେ ଉପସ୍ଥିତ ଥୁଲେ । ରାଜସଭା ଲୋକାରଣ୍ୟରେ 
ଯେମିତି ଉଛୁଳି ପଡ଼ୁଥୁଲା । 

Da ¢ 


ସମସ୍ତଙ୍କୁ ସ୍ଵାଗତ କଲାପରେ ମୁଁ କହିଲି ପ୍ରିୟ ଯାଦବଗଣ ! ଆପଣମାନଙ୍କ 
ପାଇଁ ମୁଁ ଏକ ଆନନ୍ଦର ସମାଚାର ନେଇଆସିଛି। ସମସ୍ତ ଯାଦବଙ୍କ ପାଇଁ ଖୁବ୍‌ ଶୀଘ୍ର 
ଏକ ନଗରୀର ନିର୍ମାଣ ହେବାକୁ ଯାଉଛି । ଭାଇନା, ଉଦ୍ଧବ, ବିପୃଥୁଙ୍କ ସହିତ ମୁଁ ଯାଇ 
ଏକ ଅତ୍ୟନ୍ତ ଉପଯୁକ୍ତ ସ୍ଥାନ ବାଛିଆସିଛୁ । ସେହି ସ୍ଥାନର ଭୂମିପୂଜନ ମଧ୍ଯ ଆମେ 
କରିସାରିଛୁ । ସୁଦୂର ପଶ୍ଚିମସାଗର କୂଳରେ ଥୁବା ଆନର୍ଭ ରାଜ୍ୟର ରୈବତକ 
ପର୍ବତଶ୍ରେଣୀର ନିକଟବର୍ଭୀ ହେଉଛି ସେହି ନୂତନ ନଗରୀ ନିର୍ମାଣର ସ୍ଥାନ ଅବସ୍ଥିତ । 
ଆଖ୍‌ ଝଲସେଇ ଦେଲାଭଳି ଅପୂର୍ବ ବାସ୍ତୁକଳା ସ୍ଥାପତ୍ୟର ମନୋରମ କାରିଗରୀର 
ଯୋଜନାବଦ୍ଧ ନିର୍ମାଣ ଆମର ନିଷ୍ପାତ ସ୍ଥାପତ୍ୟ ବିଶାରଦ ମୁନିବର ଗର୍ଗ ମହୋଦୟ 
କରିବେ । ମୋର ଦୃଢ଼ ବିଶ୍ଵାସ ଯେ ସେ ନିଜର ପ୍ରସିଦ୍ଧି ଓ ଅନୁଭବର ଅନୁରୂପ ହିଁ 
ସେହି ନୂତନ ନଗରୀକୁ ନିର୍ମାଣ କରିବେ । ମୁନିବରଙ୍କୁ ସାହାଯ୍ୟ କରିବା ପାଇଁ ଆମର 
ସ୍ଥାପତ୍ୟ ବିଶାରଦ, ଲୌହକର୍ମୀ, କାଷ୍ଠକାରିଗର, ପତ୍ରକାର, ସୁବର୍ଣ୍ଣକାର ଆଦି ସମସ୍ତ 
ଶିଳ୍ପୀଗଣ ନିର୍ମାଣକାର୍ଯ୍ୟରେ ଲାଗିପଡ଼ିବେ । ଅମାତ୍ୟ ବିପୃଥୁଙ୍କୁ ଦ୍ଵାରା ବିଭିନ୍ନ 
ଦେଶବିଦେଶରୁ କାରିଗର ଶିଳ୍ପୀଗଣଙ୍କୁ ନିମନ୍ତ୍ରଣ କରା ଯିବ ଏବଂ ସେମାନଙ୍କର ପରାମର୍ଶ 
ମଧ୍ଧ ନିର୍ମାଣ କାର୍ଯ୍ୟରେ ଗ୍ରହଣ କରାଯିବ । ସେହି ନଗରୀ ସବୁ ଯାଦବମାନଙ୍କର 
ନିଜର କର୍ମଭୂମି ହେବ । ତେଣୁ ହେ ସଭାଜନ! ଆପଣମାନେ ସମସ୍ତେ ଅତ୍ୟନ୍ତ 
ଦକ୍ଷତାର ସହିତ ଓ ଅଗାଧ ପରିଶ୍ରମ ଦ୍ଵାରା ନୂତନ ନଗରୀ ନିର୍ମାଣ କାର୍ଯ୍ୟରେ 
ଯୋଗଦେବାକୁ ଆଗେଇଆସିବେ ବୋଲି ମୁଁ ଅନୁରୋଧ କରୁଛି ! ଯେହେତୁ ମଥୁରା 
ଯାଦବମାନଙ୍କର ମୂଳସ୍ଥାନ ସେଥୁପାଇଁ ଆମେ ସଂପୂର୍ଣ୍ଣଭାବରେ ଏହାକୁ ତ୍ୟାଗ କରିବା 
ନାହିଁ । ମହାରାଜ ଉଗ୍ରସେନ ତାଙ୍କର ଇଚ୍ଛା ଅନୁସାରେ କିଛି ସମୟ ପର୍ଯ୍ୟନ୍ତ କେତେକ 
ବିଶିଷ୍ଠ ଯୋଦ୍ଧା ଓ ସୈନ୍ୟସାମନ୍ତଙ୍କ ସହିତ ଏଠାରେ ବାସ କରିବେ । ଏତଦ୍‌ବ୍ୟତୀତ 
ଅନ୍ୟ ସମସ୍ତ ଆବାଳବୃଦ୍ଧବନିତା, ନରନାରୀ ପ୍ରମୁଖ ବର୍ଉଭମାନଠାରୁ ପଶ୍ଚିମସାଗର 
ଆଡ଼କୁ ପ୍ରସ୍ଥାନ କରିବା ପାଇଁ ପ୍ରସ୍ତୁତ ହେବେ । ଏହି ପ୍ରସ୍ତାବ କ'ଣ ସମସ୍ତଙ୍କୁ ଗ୍ରହଣୀୟ 
ହେବ ନା ନାହିଁ ? କୁହନ୍ତୁ ।' ” ମୁଁ ମୋର ଡାହାଣ ହାତର ମୁଠାକୁ ଉଠାଇ ଭରପୂର 
ରାଜସଭାକୁ ଦେଖାଇ ଏକ ଭାବପୂର୍ଣ୍ଣ ଆହ୍ଵାନ ଜଣାଇଲି । 

ସମସ୍ତେ ଏକସ୍ଵରରେ କହିଲେ, ˆ ଆମେ ଏହି ପ୍ରସ୍ଥାବକୁ ଗ୍ରହଣ କଗୁଛୁ ! 
ସ୍ଵାଗତ କରୁଛୁ । ହେ ଯାଦବ ଶ୍ରେଷ୍ଠ ! ଆସନ୍ତାକାଲିଠାରୁ ହିଁ ଆମେ ମଥୁରାରୁ ପ୍ରସ୍ଥାନ 
କରିବା ପାଇଁ ବାହାରି ପଡ଼ିବୁ ।”” ସମସ୍ତେ କରତାଳି ଦେଇ ବଜ୍ରନାଦରେ କହିଲେ, 
“ହେ ଯାଦବ ନାୟକ ଶ୍ରୀକୃଷ୍ଣ ମହାରାଜଙ୍କର ଜୟ ହେଉ | ଜୟ ହେଉ।” ରାଜସଭାର 
ଏମିତି ଗୋଟିଏ ବି କଣ୍ଠସ୍ଵର ନଥୁଲା ଯିଏ କି ଏହି ଜୟଘୋଷରେ ଯୋଗ ଦେଇନଥୁଲା | 
ଅଗାଧ ଜନସମୁଦ୍ରକୁ ଦେଖଲଲାବେଳକୁ ମୋ ମନରେ ସୁଦର୍ଶନର ଦିବ୍ୟ ମନ୍ତ୍ରଧବନି 
ଗୁଞ୍ଜରିତ ହେଉଥୁୂଲା ଓ ଆଖ୍‌ସାମ୍ପାରେ ସମୁଦ୍ଧର ନୀଳ ଜଳରାଶିର ଉତ୍କଳ ତରଙ୍ଗ 
ଯେମିତି ଢ଼େଉ ଭାଙ୍ଗୁଥୁଲା । ଅନେକଦିନ ତଳେ ଗୋଜୁଳର ଗୋପାଳମାନଙ୍କ ଦ୍ଵାରା 
କୁହାଯାଇଥୂବା ସେହି କେତେପଦ କଥା ମନେ ପଡ଼ୁଥୁଲା । ˆ ପଶ୍ଚିମ ସମୁଦ୍କୂଳରେ 
ଦିନେ ଏହି ଆମର କୃଷ୍ଣ ଏକ ଭବ୍ୟ ରାଜନଗରୀର ନିର୍ମାଣ କରାଇବ। 


~~ 


କିଛିଦିନ ବିତିବାରେ ଲାଗିଲା । ଆମର ଗର୍ଗମୁନି ଏବଂ ଦେଶବିଦେଶର 
ରାଜପୁରୋହିତମାନଙ୍କ ଦ୍ଵାରା ଘୋଷଣା କରାଯାଇଥିବା ଖ ଗ୍ରାସ ସୂର୍ଯ୍ୟଗ୍ରହଣ ହେବାର 
ସମ୍ବାଦ ଚତୁର୍ଦିଗରେ ପହଞ୍ଚିଗଲା । ପ୍ରଥା ଅନୁସାରେ ଏହି ସୂର୍ଯ୍ୟଗ୍ରହଣର ପ୍ରଦୋଷ 
ନିବାରଣ କରିବା ଏକ ମୁଖ୍ୟ ଅଂଶ ଥୁଲା ! ସେଥୁପାଇଁ ବ୍ରହ୍ମାବର୍ର ମୁଖ୍ଯ 
ମହାଜନପଦର ରାଜା ଓ ଅନେକ ପରିବାର ସନୈଥ ସରୋବର ନିକଟରେ ଥବା 
ସୂର୍ଯ୍ୟକୁଣ୍ଡ ତୀର୍ଥକ୍ଷେତ୍ର କୁରୁକ୍ଷେତ୍ରକୁ ଆସିବା ପାଇଁ ବାହାରିଥ୍‌ଲେ । ଆମେ 
ଯାଦବମାନେ ମଧ୍ଯ ସେଠାକୁ ଯିବାକୁ ବାହାରିଲୁ । ଯାଦବମାନଙ୍କର କିଛି ଦଳଙ୍କୁ 
ସେଠାକୁ ପଠାଇ ଶିବିରମାନ ସ୍ଥାପନା ମଧ୍ଯ କରାଗଲା । ଆମର ଶୂରସେନ ରାଜ୍ୟର 
ତିନୋଟି ମୁଖ୍ୟ ଶତୁ କାଳଯବନ, ଶାଲ ଓ ଜରାସନ୍ଧଙ୍କୁ ମଧ୍ଯ ଖ ଗ୍ରାସ ସୂର୍ଯ୍ୟଗ୍ରହଣ 
ଗ୍ରାସ କରିବାକୁ ଯାଉଥୁଲା । 

କଜୁରୁକ୍ଷେତ୍ରକୁ ପ୍ରସ୍ଥାନ କରିବାର ମୁହୁର୍ଭରେ ମୁଁ, ଭାଇନା, ଉଦ୍ଧବ, ଦୁଇ 
ସେନାପତି ଅକୁର ଓ ଶତ୍ରାଜିତ ଆଦି ଯୋଦ୍ଧାଗଣ ମଧ୍ଯ ସମ୍ମିଳିତ ହୋଇଥ୍‌ଲେ । 
ମୋର ଗରୁଡ଼ଧ୍ଵଜ ରଥର ଚାଳନା ଭାଇନା ଓ ଉଦ୍ଧବ କରିବାର ଥୁଲା । ଦାନବସ୍ତୁ 
ଗୁଡ଼ିକୁ ନେଇ ବଳଦ ଗାଡ଼ି ସବୁ ଆଗରୁ ଚାଲିଯାଇଥୂଲେ । କାହିଁକି କେଜାଣି ମୋ 
ମନ ଭିତରେ ଗୋଟିଏ ଭାବନା ଆନ୍ଦୋଳିତ କରୁଥଲା ଯେ ମୁଁ ନିଜକୁ ରଥର ସାରଥ୍‌ 
ଯେପରି ନ କରେ । କାହିଁକି ଏମିତି ଲାଗୁଥିଲା ମୁଁ ଜାଣିନି । ତେଣୁ ରଥର ଗୋଟିଏ 
ପାଖରେ ବସି ମୁଁ ପ୍ରକୃତିର ଅପୂର୍ବ ସୌନ୍ଦର୍ଯ୍ୟକୁ ନିରେଖ ନିରେଖ୍‌ ଦେଖୁଥିଲି । ମନରେ 
ଅନେକ ପ୍ରକାର ଚିନ୍ତାର ଉଦ୍‌ବେଳନ ମଧ୍ଯ ବଢୁଥୁଲା । 

କୁରୁକ୍ଷେତ୍ରର ସରୋବରଗୁଡ଼ିକ ପବିତ୍ର ଧର୍ମକ୍ଷେତ୍ର ଭାବରେ ପରିଗଣିତ 
ହେଉଥୁଲା। ଯାଦବ, କୁରୁ, ମସ୍ୟ, ଚେଦି, ପାଞ୍ଚାଳ ଇତ୍ୟାଦି କ୍ଷତ୍ରିୟମାନଙ୍କର ପୂର୍ବକ 
ମାନେ ପ୍ରତ୍ୟେକ ସୂର୍ଯ୍ୟଗ୍ରହଣ ସମୟରେ ପିଢ଼ି ପିଢ଼ି ଧରି ଏଠାରେ ଆସି ଉପସ୍ଥିତ 
ହେଉଥୁଲେ। ସନୈଥ ସରୋବର ଠାରେ ବିଭିନ୍ନ ପ୍ରକାର ଦାନଧର୍ମ କରୁଥୁଲେ। 
ଆମେ ସେହି ଶତିହ୍ୟସମ୍ପନ୍ନ ଧାର୍ମିକ ପୀଠସ୍ଥଳ କୁରୁକ୍ଷେତ୍ରକୁ ହିଁ ଯାଉଥୁଲୁ । କିନ୍ତୁ 
ଅର୍ଦ୍ଧନ ! ସେଦିନ କୁରୁକ୍ଷେତ୍ରକୁ ଯିବା ବେଳେ କାହିଁକି କେଜାଣି ମୁଁ ଅତ୍ୟନ୍ତ ଅସ୍ଥିର 
ହୋଇପଡୁଥୁଲି। ମନ କେଉଁଠି ହେଲେ ଲାଗୁନଥୁୂଲା। ସୁଦର୍ଶନର ଦିବ୍ୟ ମନ୍ତ୍ରଶକ୍ତି 
ମୋ ଭିତରେ ବାରମ୍ବାର ଉଚ୍ଚାରିତ ହେଉଥୁଲା । ତଥାପି ସମୁଦ୍ଵ ଗର୍ଜନର ସେହି 
ଭୟଙ୍କର ଶବ୍ଦ ସବୁ ମତେ ବାରମ୍ବାର ଆଲୋଡ଼ିତ କରୁଥୁଲ!। କାହିଁକି ଏମିତି 
ବ୍ୟାକୁଳତା ଓ ଅଥୟପଣ ମତେ ଗ୍ରାସ କରୁଥୂଲା ଅନ! କୌଣସି ସଠିକ୍‌ ଉତ୍ତର 
ମୁଁ ପାଉନଥୂଲି। ମନକୁ ବାରମ୍ବାର ପଚାରୁଥୁଲି ହେଲେ କେଉଁଠି କିଛି ହେଲେ 
ସମାଧାନର ପନ୍ଥା ଦେଖାଯାଉନଥୁଲା, ନିଜକୁ ନିଜେ ଏହି ପ୍ରଶ୍ନ ପଚରାରୁ ବାହାରି 
ଆସିବା ପାଇଁ ମୁଁ ମନକୁ ମନ ହସିଲି । ମତେ ଏମିତି ହସିବାର ଦେଖ୍‌ ଉଦ୍ଧବ 
ପଚାରିଲା, ˆ ଏମିତି ରହସ୍ୟମୟ ଭାବରେ ଆପଣ କାହିଁକି ହସୁଛନ୍ତି ଭାଇନା । 
କୁହନ୍ତୁ କ'ଣ ଭାବୁଛନ୍ତି ? 

ଉଦ୍ଧବବର ଅନୁସନ୍ଧିସୁୁ ଆଖ୍‌କୁ ଉତ୍ତର ନ ଦେଇ ସନୈଥ ସରୋବର ଆଡ଼କୁ 
ଆଟଙ୍ୁଠି ଦେଖାଇ କହିଲି, * “ଦେଖ ଉଦ୍ଧବ! ଆମର ଗନ୍ତବ୍ୟସ୍ଥଳ ଆସିଗଲା। କୁରୁକ୍ଷେତ୍ର 
ଧର୍ମକ୍ଷେତ୍ର ।” ' ସୂର୍ଯ୍ୟ କୁଣ୍ଡର ଉତ୍ତର ଦିଗରେ ଆମର ଶିବିର ତିଆରି ହେଲା। ଗର୍ଗମୁନିଙ୍କ 
ସୂଚନା ଅନୁସାରେ ସ୍ମାନାଦି କର୍ମ ସମାପନ କରି ଆମେ ସୂର୍ଯ୍ୟକୁଣ୍ଡଠାରେ ହିଁ ଓହ୍ଲାଇଲୁ 
ଗ୍ରହଣ ଲାଗିଥୁବା ଗ୍ରାସିତ ସୂର୍ଯ୍ୟଦେବଙ୍କୁ ଆମେମାନେ ଅର୍ଘ୍ୟ ପ୍ରଦାନ କଲୁ । କୁଣ୍ଡର 
କୂଳରେ ତିଆରି ହୋଇଥୁବା ଦାନ ବେଦିକା ଉପରେ ଠିଆ ହୋଇ ମୁଁ, ଭାଇନା ଓ ଉଦ୍ଧବ 
ଯାତ୍ରୀମାନଙ୍କୁ ଦାନ ଦେଲୁ। ସରୋବର କୂଳରେ ହିଁ ସମସ୍ତ ଦାନ ଦିଆଯାଉଥୁଲା। 
ଆମେମାନେ ଦାନରେ ସୁଲକ୍ଷଣ ହୃଷ୍ଟପୁଷ୍ଠ ଗାର, ଶୁଧମହୁ, ଦିବ୍ୟ ବନୌଷଧୁର କୁମ୍ଭ, 
ବସ୍ତୁ ଧନ, ମାଣିକ, ମୋତି, ବୈଦୁର୍ଯ୍ୟ ଇତ୍ୟାଦି ରନ୍‌, ସୁବର୍ଣ୍ଣ ରୂପା ତିଆରି ଅଳଙ୍କାର 
ଦାନ ଦେଲୁ । ତେଜସ୍ଵୀ ସୂର୍ଯ୍ୟବିତ୍ବଙ୍କର ଗ୍ରାସ ଆରମ୍ଭ ହୋଇଯାଇଥ୍‌ଲା ଆଉ ମୋର 
ଶରୀର ଯେମିତି ଶୀତେଇ ଉଠିଲା । ସାରା ଦେହ ରୋମାଞ୍ଚରେ କମ୍ପନରେ ଖାଲି କମ୍ପୁଥୁଲା । 
ଆଖପାଖରେ ଥବା ସମସ୍ତ ଆମ୍ବୀୟ ସ୍ଵଜନ, ଅମାତ୍ୟ, ମୁନିବର ଗର୍ଗ, ସନୈଥ କୁଣ୍ଡ 
ଏପରିକି କୁରୁକ୍ଷେତ୍ର ଏସବୁକୁ ମୁଁ କ୍ଷଣ କମାତ୍ରକେ ଭୁଲିଗଲି ଆମ୍ବବିସ୍ପ ତ ହୋଇଗଲି । 

ମୋ ଆଖ୍‌ ମନକୁ ମନ ମୁଦି ହୋଇଯାଇଥ୍‌ଲା ଅର୍ଡୁନ ! ଏକ ଅପୂର୍ବ ଅଭୁତ ସମ୍ମୋହନ 
ଅବସ୍ଥାରେ ମୁଁ ସମ୍ମୋହିତ ହୋଇଯାଇଥ୍‌ଲି । ମୁଁ ଗଭୀର ଭାବରେ ଅନୁଭବ କରୁଥୁଲି ମୁଁ 
ସୂର୍ଯ୍ୟଙ୍କର କିରଣରେ ଯେପରି ଗ୍ରାସିତ ହେଉଛି । ମୁଁ ହିଁ ଯେପରି ରବିଙ୍କର ସୂର୍ଯ୍ୟଙ୍କର 
ଅଂଶୁମାନ କିରଣ ଭଳି ବ୍ୟାପ୍ତ ହୋଇଯାଇଛି । ମୋର ପ୍ରତ୍ୟେକ କଣ କଣ ସୂର୍ଯ୍ୟଗ୍ରାସରେ 
ଗ୍ରାସିତ ହୋଇଯାଇଛି । ସେଠାରେ କୌଣସି ଦେହ କି ପାରିପାର୍ଶ୍ଣିକ ସତା ବଶେଷର 
ଅବଲମ୍ବନ ନାହିଁ ମୁଁ ଓ ସୂର୍ଯ୍ୟ ସେହି ଗ୍ରହଣରେ ବିଲୀନ ହୋଇଯାଇଛ୍ୁ, ସମଗ୍ର ମହାକାଶକୁ 
ଆଚ୍ଛାଦିତ କରି ଦେଇଛୁ । ସତରେ ଅନ ! ସେଦିନର ସେହି ଅନନ୍ୟ ମହା ଅନୁଭବକୁ 
ମୁଁ କେବେହେଲେ ଭୁଲି ପାରିନାହିଁ । ମୋର ଅସ୍ତିତ୍ରକୁ ଏକାକାର କରିଦେବାର ସୂର୍ଯ୍ୟଗ୍ରହଣ 

ଏହା ପୂର୍ବରୁ ମୁଁ କଦାପି ଏତେ ନିରୋଳାରେ ନିରେଖ ଦେଖୁବାର ସୁଯୋଗ ପାଇନଥୁଲି ! 

ହୁଏତ ସେଥୁପାଇଁ କୁରୁକ୍ଷେତ୍ର ମୋ ପାଇଁ ଥୁଲା ଏକ ନୂତନ ଆବିଷ୍କାର ଏକ ନବ ଦିଗନ୍ତର 

ନବ ଉନ୍ମୋଚନ ଅର୍ଦ୍ନ !!! 

' “ଭାଇନା....ଭାଇନା” ? ଡାକି ଉଦ୍ଧବ ମତେ ଖୁବ୍‌ ଜୋରରେ ହଲାଇଦେଲା । 
ଏତେବଡ଼ ଆଖ କରି ସେ ମୋତେ କହିଲା, ‘କିଛିସମୟ ପୂର୍ବରୁ ଗ୍ରହଣ ଲାଗିଲା ବେଳେ 
ଆପଣ କେତେ କଳା ପଡ଼ି ଯାଇଥଲେ ଭାଇନା । ସତ କହିଲେ ଆପଣ କିଏ ?”? 

ଉଦ୍ଧବର ଏହି ପ୍ରଶ୍ନରେ ମୁଁ ହଠାତ୍‌ କିଛି ଉତ୍ତର ନ ଦେଇ ତାକୁ ଅନ୍ୟ ଆଡ଼କୁ 
ବୁଲାଇ କହିଲି, “ଉଦ୍ଧବ! ଅକୁର କକା କ”ଣ କହୁଛନ୍ତି ତାହା ପ୍ରଥମେ ଶୁଣ।' 
ତା” ପରେ ନିଜକୁ ପ୍ରକୃତିସ୍ଥ କରିଦେଇ ସ୍ଵଭାବ ସୁଲଭ ହସ ହସି ଦେଲି। ଯେମିତି କିଛି 
ହେଲେ ହୋଇନାହିଁ। ଅକୁର କକା ପାଖରେ ଛିଡ଼ା ହୋଇଥୂଲେ। ସେ କହିଲେ, “ହେ 
ଶ୍ରୀକୃଷ୍ଣ ! ହସ୍ତିନାପୁରର ମହାମନ୍ତ୍ରୀ ବିଦୁରଙ୍କ ସହିତ ମୋର ବର୍ଭମାନ ସାକ୍ଷାତ ହେଲା । 
ଆପଣଙ୍କର ପିଉସୀ କୁନ୍ତୀଦେବୀ ତାଙ୍କର ପାଞ୍ଚପୁତ୍ରଙ୍କ ସହିତ କୁରୁକ୍ଷେତ୍ରକୁ ଆସିଛନ୍ତି। 
ସେ ଦାନ, ଦର୍ଶନାଦି କର୍ମ ସମାପନ କରିସାରି ତୁମ ସହିତ ଦେଖା କରିବାକୁ ଏଠାକୁ 
ଆସୁଛନ୍ତି ¦ 

ଅକୁର କକାଙ୍କ ଠାରୁ ଏ ସମ୍ବାଦ ପାଇ ମୋ ମନ ଭାରି ଖୁସି ହୋଇଗଲା । 
ମୁଁ ଭାଇନାଙ୍କୁ କହିଲି, ଭାଇନା । ଆମର ଦାନ ଶ୍ରମ ସୀର୍ଥକ ହୋଇଗଲା । ଆଜି 
ସୂର୍ଯ୍ୟଗ୍ରହଣର ପବିତ୍ର ଦିନ ପୁଣି କୁରୁକ୍ଷେତ୍ରରେ ଆମର ପିଉସୀ କୁନ୍ତୀଦେବୀ ଓ ତାଙ୍କର 
ପୁଅମାନଙ୍କ ଦର୍ଶନ କରିବାର ସୁଅବସର ମଧ୍ଯ ଆମକୁ ପ୍ରାପ୍ତ ହେଉଛି । ତେଣୁ ଭାଇନା ! 
ଚାଲ ଯିବା ସେମାନଙ୍କୁ ସ୍ଵାଗତ କରିବା ।”” ଏତକ କହିଦେଇ ମୁଁ ତରତର ହୋଇ 
ଅଜୁର କକାଙ୍କ ସହିତ ଯିବାକୁ ବାହାରି ପଡ଼ିଲି । 

ସୁକୋମଳ ସବୁଜ ଘାସର ତୃଣଭୂମି ଉପରେ ଆମେ ଗଲାବେଳେ କିଛି ଦୂରରୁ 
ମୋର କୁନ୍ତୀ ପିଉସୀ ଆସୁଥ୍‌ବାର ଦେଖୁଲୁ। ଯେଉଁ କୁନ୍ତୀ ପିଉସୀଙ୍କ ବିଷୟରେ ମୋର 
ପିତା ବସୁଦେବ କେତେଥର ଯେ ଆମକୁ କହିଛନ୍ତି ତା'ର ଠିକଣା ନାହିଁ । ଶୁଭ୍ରବସ୍ତ 
ପରିହିତା, ସାତ୍ତିକସମ୍ପନ୍ନା ସାମାନ୍ୟ ସୂଳକାୟା ଗୋଲମୁହିଁ ଅନିନ୍ଦ୍ୟା ସୁନ୍ଦରୀ କୁନ୍ତୀ ପିଉସୀଙ୍କୁ 
ପ୍ରଥମଥର ପାଇଁ ସେଦିନ ଦେଖୁବାକୁ ପାଇଥୁଲି ! ତାଙ୍କର କପାଳରେ ସିନ୍ଦୁରର ବିନ୍ଦୁ 
ନଥୁଲା । ସେ ଧୀରେ ଧୀରେ ଚାଲୁଥିଲେ | ତାଙ୍କର ଡାହାଣ ପଟରେ ଜଣେ ପୁତ୍ର ବାମ 
ପଟରେ ହୃଷ୍ଟପୁଷ୍ଟ ବଳିଷ୍ଠ ଜଣେ ପୁତ୍ର ଚାଲୁଥାନ୍ତି । ତାଙ୍କ ପଛେ ପଛେ ରାଜହଂସ ଯୋଡ଼ି 
ଭଳି ଏକାବୟସର ଦୁଇଜଣ ପୁତ୍ର ଚାଲୁଥୁଲେ । ପିଉସୀଙ୍କର ପୂରା ପରିବାର ସହିତ 
ଆମର ବିପୂଥୁଙ୍କ ବୟସର କୌରବମାନଙ୍କର ମହାମନ୍ତ୍ରୀ ସତ୍ୟଶୀଳ ବିଦୁର ଆସୁଥୂଲେ ! 

ଆଚାର୍ଯ୍ୟ ସାନ୍ଦିପନୀ ଓ ଭୂଗୁଶ୍ରେଷ୍ଠ ପର୍ଶୁରାମଙ୍କର ଦର୍ଶନ ମାତ୍ରକେ ଯେପରି ମୁଁ 
ସେମାନଙ୍କ ପ୍ରତି ଆକର୍ଷିତ ହୋଇ ଟାଣି ହୋଇଯାଇଥୁଲି ସେହିପରି ମୁଁ ଜୁନ୍ତୀ ପିଉସୀଙ୍କ 
ପ୍ରତି ଏକ ଅଭାବିତ ଆକର୍ଷଣ ଅନୁଭବ କଲି । ଶୀଘ୍ର ଶୀଘ୍ର ମୁଁ ଆଗକୁ ଚାଲିଆସି ତାଙ୍କ 
ନିକଟରେ ପହଞ୍ଚଲି। ଆଣ୍ୁମାଡ଼ି ମୋର ମୟୂରପୁଚ୍ଛ ସଜିତ ମୁକୁଟପିନ୍ଧା ମସ୍ତକକୁ ତାଙ୍କ 
ପାଦତଳେ ନୁଆଁଇ ମୁଣ୍ଡିଆ ମାରିଲି । ତାଙ୍କର ପାଦ ସ୍ପର୍ଶ କଲାବେଳେ ମୋର ଗୋକୁଳର 
ବଡ଼ ମାଂ ଙ୍କର ପାଦ ଛୁଇଁଲା କଥା ମନକୁ ଆସିଲା। ମୁଁ ମୁଣ୍ଡ ନୁଆଁଇ ସେମିତି ପ୍ରଣିପାତ 
କରୁଛି ମୋର ମୟୂରପୁଚ୍ଛ ମୁକୁଟ ଉପରେ ପଡ଼ିଥ୍‌ବା ଦୁଇ ଟୋପା ଅଶ୍ରବିନ୍ଦୁ ଗଡ଼ିଆସି 
ମୋର ଚିବୁକକୁ ସ୍ପର୍ଶ କଲା। ସୂର୍ଯ୍ୟ ଗ୍ରହଣ ସମୟରେ ମୁଁ ଯେପରି ଅରିଉଠିଥୁଲି ଠିକ୍‌ 
ସେହିପରି ମୋ ଶରୀର ରୋମାଞ୍ଚତ ହୋଇଗଲା । ଭାର୍ବବିଭୋର ଶବ୍ଦ କେତୋଟି ଶୁଣାଗଲା 
ହେ ମୋର ପ୍ରିୟ କୃଷ୍ଣ ! ଉଠ ବାପା ଉଠ ! ମୁଁ ତଳୁ ଉଠିଆସି ପିଉସୀଙ୍କ ଆଖକୁ 
ଚାହିଁଲି । ଯେମିତି ଜନ୍ମ ଜନ୍ମର ଆନ୍ତରିକ ପରିଚୟ ମତେ ମିଳିଗଲା । ତାଙ୍କ ଆଖୁର ଦୃଷ୍ଟି 
ସମ୍ପର୍ଣ୍ଣ ଅଲଗା ଲାଗୁଥୁଲା । ମୋର ଦୁଇମାତା କି ମୋର ପିତାଙ୍କ ଭଳି ସେହି ଚାହାଣି 
ନଥୁଲା ଅର୍ଜୁନ ! ପର ମୁହୂର୍ଭରେ ଜାଣିଛ ନା ! ମୋର ସେହି ସ୍ଵେହଶୀଳା ସହିଷ୍ଣୁ 
ପ୍ରେମମୟୀ ପିଉସୀ ମୋତେ ଦୃଢ଼ ଆଲିଙ୍ଗନରେ ଆବଦ୍ଧ କରିଦେଲେ । ତାଙ୍କର ହୃଦୟ 
ଭାବ ବିଭୋର ହୋଇଗଲା। ଏମିତି କିଛିକ୍ଷଣ ସେ ମତେ କୁଣ୍ଢାଇ ଛିଡ଼ା ହୋଇଥାନ୍ତି । 
ତାଙ୍କର ବ୍ୟାକୁଳତାର ବ୍ୟଥାକୁ ସେ ଯେମିତି ମୋ ଭିତରେ ସଂକ୍ରମିତ କରି ଟିକେ ହାଲୁକା 
ଅନୁଭବ କରିବେ। ନିଜକୁ ଟିକେ ଆଶ୍ବସ୍ତ କଲାପରେ ମୋ କାନ୍ଧ ଉପରେ ହାତ ରଖୁ 
ନିଜର ଜ୍ୟେଷ୍ଠ ପୁତ୍ରଙ୍କ ସମ୍ମୁଖକୁ ନେଇ କହିଲେ, “ 'ଯୁଧ୍ଷ୍ଠିର ! ଇଏ ତୁମର ମାମୁପୁଅ 

ଭାଇ! ମୋର ଭାଇ ବସୁଦେବ ଓ ଦେବକୀ ଭାଉଜଙ୍କର ପୁତ୍ର । ଇଏ ଜଗତ ପାଇଁ 
ଶ୍ରୀକୃଷ୍ଣ ହୋଇପାରନ୍ତି ହେଲେ ମୋ ପାଇଁ କେବଳ କୃଷ୍ଣ ।” 


ମୁଁ ଯୁଧ୍ଷ୍ଠିରଙ୍କୁ ପ୍ରଣାମ ଜଣାଇବାକୁ ମୁଣ୍ଡ ନୋଇଁଲା ବେଳକୁ ସେ ନାହିଁ ନାହିଁ 
ସେମିତି କର ନାହିଁ କହି ମତେ ଅଟକାଇ ଦେଲେ । ଭାଇନା ଓ ଉଦ୍ଧବ ପିଉସୀ 
କୁନ୍ତୀଙ୍କର ପାଦସ୍ଥର୍ଶ କରି ପ୍ରଣାମ କଲେ । ପିଉସୀ ତାଙ୍କର ବାମପଟେ ଠିଆ ହୋଇଥବା 
ଗୌରବର୍ଣ୍ଣର ହୃଷ୍ଟପୁଷ୍ଠ ପୁଅର ବାହୁ ଧରି ଆମ ପଟକୁ ଆଣି କହିଲେ, ˆ “ଇଏ ହେଉଛନ୍ତି 
ମୋର ଭୀମ । ଏହାକୁ ଆୟତ୍ତ କରି ନିଜର ବଶରେ ରଖୁବା ଅର୍ଥ ହେଉଛି ପ୍ରଚଣ୍ଡ 
ବତାସକୁ କରାୟତ୍ତ କରିବା। ମୋ ବ୍ୟତୀତ ଯଦି ଆଉ କାହା କଥା ଇଏ ଶୁଣିବ ସେ 
ହେଉଛ କେବଳ ତୁମ କଥା।' ? 


ବଳିଷ୍ଠ ଭୀମ ମା! କୁନ୍ତୀଙ୍କ କଥାର ଅଭିପ୍ରାୟ ବୁଝିଗଲେ ।! ସେ ପଛରେ 
ଛିଡ଼ା ହୋଇଥୁବା ଦୂଇ ସାନଭାଇଙ୍କୁ ମୋର ପାଦ ବନ୍ଦନା କରିବା ପାଇଁ ନିର୍ଦେଶ ଦେଇ 
କହିଲେ, ˆ ‘ହେ ଯାଦବ ଶ୍ରେଷ୍ଠ । ମୋ ଅପେକ୍ଷା ଏହି ଦୁଇ ଭାଇଙ୍କୁ ମୋର ତୁମର 
ପରାମର୍ଶ ଓ ଦିଗ୍ଦର୍ଶନର ବିଶେଷ ଆବଶ୍ୟକତା ପଡ଼ିବ । ଇଏ ହେଉଛନ୍ତି ମୋର 
ଅନ୍ତରଙ୍ଗ ଭାଇ ନକୁଳ ଓ ସହଦେବ ।”' ସେହି ଦୁଇ ଭାଇଙ୍କୁ ତଳୁ ଉଠାଇ ଅତି 
ଆଦରରେ ମୁଁ ମୋ ବାହୁରେ ଭିଡ଼ି ଧରିଲି । ସେମାନଙ୍କ ମଧ୍ଯରୁ ନକୁଳ ଦେଖୁବାକୁ 
ଅତ୍ୟନ୍ତ ସୁନ୍ଦର, ସିଧା ନାକ, ସୌମ୍ୟ ଶରୀର, ଆରକ୍ତ ଗୌରବର୍ଣ୍ଣ ତାଙ୍କୁ ବେଶ 
ମାନୁଥଲା । ମୋର ଉଦ୍ଧବ ଭଳି ଚେହେରା ନକୁଳର ! ଦୁଇଜଣଙ୍କର ମଧ୍ଯରେ କେତେକ 
ପାର୍ଥକ୍ୟ ଥଲା! ତାହା ହେଲା ଉଦ୍ଧବ ଅଧୁକ ସାଭ୍ତ୍ିକ ପ୍ରକୃତିର ଥଲା | ଭୀମ ମତେ 
ଆଲିଙ୍ଗନରେ ଆବଦ୍ଧ କରି ଭିଡ଼ି ଧରିଲେ। କ୍ଷୁଧା ଶାନ୍ତ ହେଲେ ବନରାଜ ସିଂହ ଯେମିତି 
ଶାନ୍ତ ହୋଇଯାଏ ଠିକ୍‌ ସେମିତି ସରଳ ଶାନ୍ତ ଦେଖାଗଲା ଭୀମଙ୍କର ମୁଖମଣ୍ଡଳ! 


ମୁଁ ଅତ୍ୟନ୍ତ ଆନନ୍ଦରେ ସ୍ଵେହରେ ମୋର ପିଉସୀ ପୁଅ ଭାଇମାନଙ୍କୁ ପାଣ୍ଡୁ 
ପୁତ୍ରମାନଙ୍କୁ ନିରୀକ୍ଷଣ କଲି। ପାଶ୍ଡବମାନଙ୍କ ମଧ୍ଯରେ ଯୁଧୁଷ୍ଠିରଙ୍କର ଉଚ୍ଚତା, 
ଉନ୍ନତବକ୍ଷ, ଆଜାନୁଲମ୍ବିତବାହୁ, ଗୌରବର୍ଣ୍ଣ ତୀକ୍ଷଣ ନାସା ଅତ୍ୟନ୍ତ ଆକର୍ଷଣୀୟ 
ବ୍ୟକ୍ତିତ୍ଵକୁ ପ୍ରମାଣିତ କରୁଥଲା! ତାଙ୍କର ମୁଖମଣ୍ଡଳରେ ଏକ ଅଲୌକିକ ଉନ୍ଦ୍ଳତା 
ଓ ଶାନ୍ତ ଭାବ ଫୁଟି ଉଠୁଥଲା। ତାଙ୍କର ପଛ ବେକ କାନ୍ଧ ଠାରୁ ଅଧ୍କ ଲମ୍ବା ଥୁଲା! 
ବାହୁ ଲମ୍ବା, କାନଗୁଡ଼ିକ ଲମ୍ବା ଉଚ୍ଚ ରକ୍ତିମ ଓ ମାଂସଳ ଥୂଲା। ବୟସରେ ସେ 
ମୋ ଠାରୁ କିଛି ବର୍ଷ ବଡ଼ ଥୂଲେ। 

ଭୀମଙ୍କର ନେତ୍ରକୋଣ ରକ୍ତବର୍ଣ୍ଣର ଥଲା। ତାଙ୍କର ଶରୀର ପର୍ବତ ଭଳି 
ଶକ୍ତିଶାଳୀ, ବଳିଷ୍ଠ ଓ ଗ୍ରୀବାପଟ ବନରାଜସିଂହ ଭଳି ଥୂଲା। ତାଙ୍କର ବକ୍ଷ ଯେତିକି 
ହୃଷ୍ଟପୁଷ୍ଠ ସେତିକି ଦୃଢ଼ ମଧ୍ଯ ଥଲା। ଯଦି ବଳ ପ୍ରୟୋଗପୂର୍ବକ ତାଙ୍କର ବକ୍ଷରେ 
ମୁଷ୍ଠିକାଘାତ କରାଯାଏ ତେବେ ଠନ୍‌ କରି ଧ୍ଵନି ବାହାରିବ । ଯେମିତି ଲୁହାରେ ଭୀମଙ୍କର 
ଶରୀର ଗଠିତ ହୋଇଥୁଲା! ତାଙ୍କର ଘଞ୍ଚ କୁଞ୍ଚକୁଞ୍ଚଆ ଲମ୍ବା କେଶ ପିଠି କାନ୍ଧ ଉପରେ 
ପଡ଼ିଥଲା। ତାଙ୍କର ଗମ୍ଭୀର ଉଚ୍ଚସ୍ଵର ଶୁଣିଲେ ଛାତି ଥରି ଉଠୁଥଲା। ମେଘଗର୍ଜନ ଭଳି 
ମନେ ହେଉଥୂଲା। ସେ ମଧ୍ଯ ମୋଠାରୁ ବଡ଼ ଥୂଲେୋ 


ନକୁଳ ସହଦେବଙ୍କର ବୟସ ସମାନ ଥୂଲା। ଦୁଇଜଣଙ୍କର ଶାରୀରିକ ସୌଷ୍ଠବ 
ଏକାଭଳି ଥୁଲା। କପୋତ ପକ୍ଷୀଯୁଗଳଙ୍କ ଭଳି ଏ ଦୁଇଜଣ ସବୁଥ୍‌ରେ ସମାନ ଦେଖା 
ଯାଉଥୂଲେ ଦୁଇଜଣଙ୍କର ଶରୀର ଚିକ୍କଣ ଥୁଲା। ବୁଵିମାନ ଭଳି ମନେ ହେଉଥୁଲେ । 
ଉଚ୍ଚତାରେ ମୋଠାରୁ ଟିକିଏ କମ୍‌ ଥୁଲେ । ଭୀମ ସେମାନଙ୍କଠାରୁ ଉଚ୍ଚା ଥୁଲେ କିନ୍ଧୁ 
ମୋ ଠାରୁ ଟିକେ କମ୍‌ ଉଚ୍ଚ ଥୁଲେ! 


ଏହି ପ୍ରଥମ ଦେଖାରେ ମୁଁ ଜାଣିପାରିଲି ଯେ ଏମାନଙ୍କ ମଧ୍ଯରୁ କାହାରି 
ମସ୍ତକରେ ମୁକୁଟ ନଥୁଲା। ତୀର୍ଥକ୍ଷେତ୍ରକୁ ଯେହେତୁ ସେମାନେ ଆସିଥୂଲେ, ତେଣୁ 
କୌରବ ପରମ୍ପରା ଅନୁସାରେ ଶୁଭ୍ର ରଙ୍ଗର ମୋଡ଼ା ହୋଇଥୁବା ପୋଷାକ ପିନ୍ଧିଥିଲେ । 
ସେହି ଚାରିଜଣଙ୍କର ଉଚ୍ଚତାକୁ ଭଲ ଭାବରେ ଦେଖଲା ପରେ ମୋର ହଠାତ୍‌ 
ମନେପଡ଼ିଲା ଯେ ଏମାନଙ୍କ ମଧ୍ୟରେ ମୋ ଉଚ୍ଚତାର ବ୍ୟକ୍ତି କେମିତି କିଏ ନାହିଁ । 
ସେମାନଙ୍କ ନିକଟରେ କୌରବମାନଙ୍କର ମହାମନ୍ତ୍ରୀ ବିଦୁର ଛିଡ଼ା ହୋଇଥୁୂଲେ । 
ମୋର ଆଖୁ ତାଙ୍କ ଆଖୁ ସହିତ ମିଶିବା କ୍ଷଣି ଯେମିତି ମନେହେଲା ତାଙ୍କ ଆଖ୍‌ରୁ 
ତେଜପୁଞ୍ଜ ଉତ୍ସରିତ ହୋଇଗଲା ! ମହାମନ୍ତ୍ରୀ ବିଦୁରଙ୍କ ଗୋଲ ଗୌରବର୍ଣ୍ଣ ମୁହଟି 
ଭାବମୟ ହୋଇଗଲା । ସେ ଆନନ୍ଦରେ ଗଦ୍‌ଗଦ୍‌ ହୋଇଗଲେ । ମୋ ଠାରୁ ବଡ଼ 
ତଥା କୌରବଙ୍କର ମହାମନ୍ତ୍ରୀ ହେଲେ ମଧ୍ଯ ମୋ ପାଦ ବନ୍ଦନ କରିବାକୁ ସେ ତଳକୁ 
ଲଇଁ ପଡ଼ିଲେ । ତତ୍କ୍ଷଣାତ୍‌ ମୁଁ ତାଙ୍କୁ ଉପରକୁ ଉଠାଇ ଆଣି କୁଣ୍ଢାଇ ପକାଇଲି ! ମୁଁ 
ଉଦ୍ଧବକୁ ଏମିତି ଆବେଗରେ ହିଁ ଭିଡ଼ି ଧରିଥୁଲି ସେଦିନ ଯମୁନା କୂଳରେ । ମୁଁ 
ଥରଥର କଣ୍ଠରେ ପଚାରିଲି, ଆପଣ କେମିତି ଅଛନ୍ତି ୨ ? ମୋ ହୃଦୟରେ ମୋର 
ଅନ୍ୟ ଏକ ଅନ୍ତରଙ୍ଗ ବନ୍ଧୁଙ୍କର ନାମ ଲେଖା ହୋଇଗଲା। ପିଉସୀଙ୍କ ପଟକୁ ବୁଲିପଡ଼ି 
ମୁଁ ପଚାରିଲି, “ପିଉସୀ ମା'| ଆପଣଙ୍କର ପଞ୍ଚମ ପୁତ୍ର କାହିଁ କେଉଁଠି 
ଦେଖାଯାଉନାହାନ୍ତି ୨ ସେ କେଉଁଠି ଅଛନ୍ତି ?” 


୯୦ / ମଧୁକ୍ଷରା 

ପିଉସୀ ମୋ ଆଡ଼କୁ ଦେଖୁ କରି ଖାଲି ହସିଲେ। ମୁଁ କିଛି ବୁଝିପାରିଲି 
ନାହିଁ । ଆଜି ପର୍ଯ୍ୟନ୍ତ ମୁଁ ଜଗତକୁ ଚକମା ଦେଖାଇ ଆସିଛି। ଗୋଲକଧନ୍ଦାରେ ସମସ୍ତଙ୍କୁ 
ପକାଇ ଦେଇଛି। କିନ୍ତୁ ପିଉସୀଙ୍କର ଆଜିର ଏହି ରହସ୍ୟମୟ ହସ ମତେ ଦ୍ଵନ୍ଦରରେ 
ପକାଇଦେଲା। ମୁଁ କିଛି ଭାବିବା ପୂର୍ବରୁ ମୋ ଆଗକୁ ଆସି ଯେଉଁ ତେଜସ୍ବୀ କୁରୁଯୋଦ୍ଧା 
ତପୂରତାର ସହିତ ଆଖୁର ପଲକପାତ ହେଲାଭଳି ନିଜର ବାମ ଆଣ୍ୁକୁ ଭୂମିରେ 
ମଡ଼ାଇ ଏପରି ଅପୂର୍ବ ବୀରାସନ ଯୋଗକ୍ରିୟା ପ୍ରଦର୍ଶନ କଲେ ତାହା ଦେଖୁ ମୁଁ ଆମ୍ମବିସ୍ମ ତ 


ହୋଇ ଯାଇଥୁଲି । ସେହି ବ୍ୟକ୍ତିସତ୍ତାଟି ଥଲ ତମେ ହିଁ ପାର୍ଥ ! 


ସେଦିନ ତୁମ ସହିତ କୁରୁକ୍ଷେତ୍ରରେ ପ୍ରଥମ ସାକ୍ଷାତ ସତରେ ବଡ଼ ଅଭୁତ ଓ 
ଆକର୍ଷଣୀୟ ଥୂଲା। ତୁମର ସେ ଯୌଗିକ ଆସନର ରୂପକୁ ମୁଁ କେବେହେଲେ 
ଭୁଲିପାରିନାହିଁ। ମୋର ଯେମିତି ମନେ ହେଉଥଲା ନିଜର ଶୁଭ୍ର ଧଳାପକ୍ଷ ଝାଡ଼ି ଝାଡ଼ି 
ପକ୍ଷୀରାଜ ରାଜହଂସ ମାନସରୋବର ଉପରକୁ ଓହ୍ଲାଇ ଆସୁଛି। ମଥୁରା ରାଜପ୍ରାସାଦର 
କଳସ ଉପରେ ବସିଥ୍‌ବା ଧଳା କପୋତ ପକ୍ଷୀ ଭଳି ତମେ ଚମକୁଥଲ ଅର୍ଦ୍ୁନ! 
ତା'ପରେ ପୁଣି ମୋର ମନ ଶାନ୍ତ ହେଉନଥୁଲା ମୁଁ ମନକୁ ମନ କହୁଥିଲି ତୁମେ ଆଉ 
କାହାପରି ନୁହଁ, ତୁମେ ତୁମପରି ହିଁ ଆକର୍ଷଣୀୟ ଆଭିଜାତ୍ୟସମ୍ପନ୍ନ ବ୍ୟକ୍ତିତ୍ଵର ଜ୍ୟୋତିରେ 
ଝଲମଲ ହେଉଥୁଲ ! ନତଜାନ୍ୁୁ ହୋଇ ତୁମେ ଯେତେବେଳେ ମତେ ପ୍ରଣାମ କରିବାକୁ 
ମୋର ପାଦସ୍ପର୍ଶ କଲ ସେତେବେଳେ ତୁମର ହାତର ସ୍ତର୍ଶରେ ମୋର ସର୍ବାଙ୍ଗରେ 
ବିଜୁଳିର ଚମକ ଲହରେଇଗଲା ।! ମୁଁ ତୁମର ସୁପୁଷ୍ଟ ବିଶାଳ କାନ୍ଧକୁ ଧରି ଅତି 
ସ୍ନେହରେ ମୋ ଉପରକୁ ଉଠାଇ ଆଣିଲି । ତୁମ ସହିତ ମୋ ଆଖୁର ମିଳନ ହୋଇଗଲା। 
ତୁମେ ହସିଲ। ଆମେ ଦିହେଁ ଦିହିଙ୍କୁ ଦେଖୁ ଚିହ୍ନିଗଲେ । ଏ ପରିଚୟ ଯେମିତି ଜନ୍ମ 
ଜନ୍ମାନ୍ତରର। ତୁମେ ଥଲ ମୋ ସମକକ୍ଷ ଉଚ୍ଚତା ବିଶିଷ୍ଟ । ତୁମର ଶରୀରର ବର୍ଣ୍ଣ ମୋ 
ଶରୀରର ହାଲୁକା ନୀଳବର୍ଣ୍ଣ ଭଳି ହିଁ ଥୁଲା। ତୁମର ମସ୍ସ୍ୟନେତ୍ର, ସୁଉଚ୍ଚ ସଳଖ ସିଧାନାକ 
ମୋଭଳି ହିଁ ଥୁଲା । ମୋର ସୁନ୍ଦର ଗ୍ରୀବା ଭଳି ମୋର ପ୍ରତିକୃତିଟିଏ ହୋଇ ଯେମିତି 
ତୁମେ ମୋ ସମ୍ମୁଖରେ ଛିଡ଼ା ହୋଇଥୁଲ। ମୁହୁର୍ଭକ ପାଇଁ ସେଦିନ ମୋର ମନେ 
ହୋଇଥଲା ଯେ ମୁଁ କ'ଣ ନିଜକୁ ଦର୍ପଣରେ ଦେଖୁଛି ? କିନ୍ଧୁ ପରମୁହୂର୍ରେ ତୁମ ଓ 
ମୋ ଭିତରେ ଥବା ସୃକ୍ଷ ପାର୍ଥକ୍ୟକୁ ମୁଁ ଦେଖୁ ପାରିଥୂଲି। ମୋ ପାଟିର ଡାହାଣ 
ପଟକୁ ଏକ ବାହାଡ଼ା ଦାନ୍ତ ଥୁଲା । ଠିକ୍‌ ସେମିତି ତୁମର ବାମ ପଟକୁ ଏକ ବାହାଡ଼ା 
ଦାନ୍ତ ଥୁଲା। ତୁମେ ମତେ ଦେଖୁ ହସୁଥାଅ ଆଉ ମୁଁ ମଧ୍ଯ ହସୁଥୁଲି । ବିଧାତାଙ୍କର ଏ 
ଅପୂର୍ବ ସଂଯୋଗକୁ ମୁଁ ପ୍ରଶଂସା ନକରି ରହିପାରିନଥୁଲି । 


ମଧୁକ୍ଷରା / ୯୧ 

ପିଉସୀ କୁନ୍ତୀ ଆମ ଦୁଇଜଣଙ୍କର କାନ୍ଧ ଉପରେ ହାତ ରଖୁ ପରମ 
ଆବେଗରେ ଆମକୁ ଚାହିଁଲେ । ଯେମିତି ତାଙ୍କର ଯୁଗ ଯୁଗର ସବୁ ଦୁଃଖ, ଶୋକ, 
ଜ୍ଲାନ୍ତି ମେଣ୍ଟିଯାଇଛି। ସେ କଂ ଣ କହିବାକୁ ଯାଉଥୁଲେ କିନ୍ଧୁ ମୁଁ ଆଗତୁରା କହିପକାଇଲି, 
“ ମିଉସୀ ମା” । ଆପଣଙ୍କର ଏହି ଅର୍ଦୁନ ଜ୍ଞାନ ଅର୍ଜନ କରିବା ସହିତ ସଦ୍‌ଗୁଣରେ 
ଧନୀ ହୋଇଥୁବା ଧନଞ୍ଜୟ ଅଟନ୍ତି । କ'ଣ ପାର୍ଥ ! ଏହା ଠିକ୍‌ ତ ? ମୁଁ ତାଙ୍କର ଆଖୁ 
ସହିତ ଆଖୁ ମିଶାଇ ପଚାରିଲି ।”? 

ଅର୍ଦ୍ଧୁନ କହିଲେ,  ଜନ୍ନତଃ ଇନ୍ଦ୍ରିୟମାନଙ୍କୁ ନିଜର ଆୟରତ୍ତରେ ରଖୁଥୁବା 
ହୃଷୀକେଶ ଆପଣଙ୍କର ପରିଚୟ ଦେବାର କ'ଣ ଆବଶ୍ୟକତା ଅଛି ? ମୁଁ ଆପଣଙ୍କର 
କେଉଁ ପରିଚୟ କଥା କହିବି। ମୁଁ ତ ଆପଣଙ୍କର ପାଦତଳେ ହିଁ ସ୍ଥାନ ଟିକେ ପାଇବାକୁ 
ଚାହେଁ କେଶବ ।” ମୁଁ ସୁଦର୍ଶନ ରୂପଧାରୀ ନରୋତ୍ତମ ତମକୁ ନିଜର ଦୃଢ଼ ଆଲିଙ୍ଗନ 
ମଧ୍ଯରେ ବକ୍ଷରେ ଭିଡ଼ି ଧରିଲି । ମୋର ସ୍ନେହର ପିଉସୀଙ୍କର ସଂକ୍ଷିପ୍ତ ସ୍ଵର ଗୁଣୁଗୁଣୁ 
ହୋଇ ଶୁଭିଲା,  ଏକାଭଳି ଦୁଇଜଣ ଯାକ ଦେଖାଯାଉଛ ! ଆଦୌ ଜଣାପଡ଼ିବ 
ନାହିଁ ଶ୍ରୀକୃଷ୍ଣ କିଏ ଅର୍ଦୁନ କିଏ ? ଏଭଳି ଏକମନ ଏକପ୍ରାଣ ହୋଇ ରୂହ । ଆୟୁଷ୍ମାନ 
ଭବ । ବିଜୟୀ ଭବ ।” କୁନ୍ତୀ ପିଉସୀ ଆନନ୍ଦରେ ଗଦ୍‌ ଗଦ୍‌ ହୋଇ ଆମ ଦୁଇଜଣଙ୍କୁ 
ଆଉଁଷି ପକାଇଲେ । 


କୁରୁକ୍ଷେତ୍ଵର ସନୈଅ ସରୋବର ଉପରେ ରାତିର ଶାନ୍ତ ପଣତ ପହଁରେଇ ଆସିଲା । 
ମୁଁ ସେଦିନ କୁନ୍ତୀ ପିଉସୀଙ୍କ ମୁହଁରୁ ତାଙ୍କର ସର୍ଉ ପରୀକ୍ଷା ସମ୍ବନ୍ଧୀୟ ଜୀବନ ଗାଥା ଶୁଣିଲି | 
ତାଙ୍କର ଚାରିପୁଅ କିଛି ସମୟ ଭିତରେ ଶୋଇପଡ଼ିଲେ। ସାରାରାତି କୁନ୍ତୀ ପିଉସୀ ତାଙ୍କ 
ଜୀବନରେ ଘଟି ଯାଇଥୁବା ସୁଖଦୁଃଖର ଲୋମହର୍ଷଣ କାରୀ ଘଟଣା ଗୁଡ଼ିକର ବିଶଦ ବ୍ୟାଖ୍ୟା 
ଶୁଣାଇଲେ । ବାଲ୍ୟକାଳରେ ପାଣ୍ଡବମାନଙ୍କୁ ଯେ ଉଁ ଦୁର୍ଘଶା ଭୋଗ କରିବାକୁ ହୋଇଥଲା 
ସେ ସବୁ ଶୁଣିଥୁଲି । ବାରମ୍ବାର ମୋ ମନକୁ ଗୋଟିଏ କଥା ଆନ୍ଦୋଳିତ କରୁଥୁଲା, ପିଉସୀଙ୍କର 
ସଂଗ୍ରାମର କଷ୍ଟକର ଦିନ ଗୁଡ଼ିକରେ ସେ କିଭଳି ଭାବରେ ଏକାକୀ ଏହ ଛୋଟ ପାଞ୍ଚଭାଇଙ୍କୁ 
ନେଇ ଜୀବନକୁ ସାମ୍ପା କରୁଥିଲେ । ତାଙ୍କର ଅସୀମ ସାହସିନୀ ବ୍ୟକ୍ତି ଧୈର୍ଯ୍ୟ, ସ୍ଥିରତା ଓ 
ସଂଯମର ନିଷ୍ଠାକୁ ମୁଁ ଶତବାର ପ୍ରଣାମ କରୁଥୁଲି । 

ଏତିକିବେଳେ ସୁଦର୍ଶନଚକ୍ର ପ୍ରାପ୍ତିର ଦିବ୍ୟମନ୍ତ୍ରର ମଧୁର ଟଙ୍କାର ମତେ 
ମୂର୍ଚ୍ଚାହତ କରୁଥଲା । କିନ୍ଧ ମୁଁ କୁନ୍ତୀ ପିଉସୀଙ୍କର ଜୀବନଗାଥା ଶୁଣୁଥୁଲି । ଆମ ଦୂଇ 
ଜଣଙ୍କ କଥାବାର୍ରା ମଧ୍ଯରେ ସାକ୍ଷୀ ଭାବରେ ମଝିରେ ମଝିରେ ମଧୁର ଭାବରେ ହସି 

ଦେଉଥୁଲ ତୁମେ ପାର୍ଥ ¦ ଗୁଡ଼ାକେଶ ନିଦ୍ଵାବିଜୟୀ! ସର୍ବଦା ଯିଏ ଜାଗ୍ରତ ରହିଥାନ୍ତି। 
ଯେମିତି ମୋର କେତେକ ଯାଦବବନ୍ଧୁ ମୋର ଅଶ୍ବ, ପଶ୍ଚିମସାଗର, ଦାରୁକ, ସୁଦାମ, 
ଉଦ୍ଧବ, ଗ୍ରହଣ ଲାଗିଥୁବା ସୂର୍ଯ୍ୟ ଏ ସମସ୍ତେ ଯେମିତି ମୋର ଶରୀରର ଅଭିନ୍ନ 
ଅଙ୍ଗସରତ୍ତା ପାଲଟି ଯାଇଥଲେ। ସେମିତି ମୋର ପ୍ରାଣର ସଖା ଥଲ ଅର୍ଜନ! ଗୋକୁଳରେ 
ମୋର ପ୍ରିୟ ସଖୀ ରାଧା ଥୁଲେ, ଉଦ୍ଧବ ମୋର ପ୍ରାଣର ଭାଇ ଥୁଲା କିନ୍ଧ ଏ ସମସ୍ତଙ୍କ 
ଠାରୁ ସମ୍ପୂର୍ଣ୍ଣ ଭିନ୍ନ ଥଲ ତୁମେ ଅର୍ଜନ! ମୋର ଜୀବନର ପ୍ରିୟ ସଖା ...ପ୍ରିୟ 
ସହୋଦର!! 

ମୁଁ ଅଶ୍ଵତ୍‌ଥ ବୃକ୍ଷର ଓଲଟା ପଟ ଥୁଲି। କିନ୍ଧ ତମେ ସେହି ଓଲଟା ଅଶ୍ବତ୍‌ଥ 
ବୃକ୍ଷର ସିଧାସଳଖ ଛାୟା ଥଲା ମୁଁ ଏକ ଆକୃତି କେବଳ ମନୁଷ୍ୟ ଶରୀରର ନୁହେଁ, ବରଂ 
ଏକ ତେଜସ୍ଟିୟ ଶକ୍ତିପୁଞ୍ଜର ଜୀ ବନଜ୍ୟୋତିର ଆ ମୂପ୍ରକାଶ ଥଲି । ମୋର ପ୍ରିୟ ସଖା 
ତମେ ଅର୍ଦ୍ଧୁନ! ସେହି ଦିବ୍ୟଶକ୍ତି ଜ୍ୟୋତିପୁଞ୍ଜର ଛାୟା ଥଲ । ଜ୍ୟୋତିର କଂ ଣ ଛାୟା 
ହୋଇପାରେ ? ହଁ ନିଶ୍ଚୟ ହୋଇପାରିବ କାରଣ ଛାୟା ମଧ୍ଯ ସେତିକି ଶକ୍ତିଶାଳୀ ବିକିରଣ 
କରିଥାଏ। ଶ୍ୟାମଳ ବର୍ଣ୍ଣର ତମେ ଅଜ୍ମନ ! ମତେ ସେହି ତେଜସ୍ଵୀ ଛାୟା ଭଳି ପ୍ରତୀୟମାନ 
ହେଉଥୁଲା। 

ମୋର ଜୀବନର ଲକ୍ଷ୍ୟ ପ୍ରେମ ଯୋଗସାଧନାରେ ସିଵିଲାଭ କରିବା ପାଇଁ 
ମୁଁ ଅବିରତ ପ୍ରୟାସ କରୁଥଲି । ସେଥୁପାଇଁ ମୋ ଉପରେ ନିଷ୍ଠାପର ଭାବରେ ଏକାନ୍ତିକ 
ଶ୍ରଦ୍ଧା ଓ ବିଶ୍ଵାସ ରଖୁଥିବା ପରାକ୍ରମୀ ଯୋଗ୍ୟ ପୂରୁଷର ସଖାତ୍ଵର ଅତ୍ୟନ୍ତ ଆବଶ୍ୟକତା 
ଥଲା । ଆଉ ମତେ ତମେ ଅର୍ହ୍ନଙ୍କ ରୂପରେ ଶେଷରେ ପ୍ରାପ୍ତ ହୋଇଗଲ । 


କୁନ୍ତୀ ପିଉସୀଙ୍କଠାରୁ ବିଦାୟ ନେଇ ଆମେ ମଥୁରା ଫେରି ଆସିଲୁ । 
ଫେରିଲାବେଳେ ବାଟସାରା ଗୋଟିଏ କଥା ମତେ ବାରମ୍ବାର ଉଚ୍ଚାଟିତ କରୁଥଲା ଯେମିତି 
ଜଣେ ନିଷ୍ଠାପର ସାରଥୁ ନିଜ ରଥର ଅଶ୍ବମାନଙ୍କର ଦଉଡ଼ି ସମ୍ଭାଳି ନିଜର ସନ୍ଗୁଳନ ସହିତ 
ରଥକୁ ମଧ୍ଯ ଠିକ୍‌ ଭାବରେ ଚଳାଇଥାଏ, ଠିକ୍‌ ସେହିପରି ସୂର୍ଯ୍ୟ ଗ୍ରହଣ ପରେ ତାହାର 
ଦୋଷ ଖଣ୍ଡନ କରିବାପାଇଁ ଦାନଦକ୍ଷିଣା ପ୍ରଦାନ କରାଯାଏ । ଆଗକୁ ଭବିଷ୍ୟତରେ 
ମାନବ ଜୀବନରେ ଲାଗିବାକୁ ଥବା ଗ୍ରହଣର ନିରାକରଣ ପାଇଁ କେଉଁ ପ୍ରକାର ଉପାୟ 
ଗ୍ରହଣ କରାଯିବ ? ଏହା ମତେ ଅସ୍ଥିର କରି ପକାଉଥୁଲା | 

ମଥୁରା ପହଞ୍ଚବା ପରେ ସେନାପତି ସାତ୍ୟକି ଭୃଗୁକଳ୍ଛ ଆଶ୍ରମରୁ ଆସିଥୁବା 
ଜଣେ ଶିଷ୍ୟକୁ ମୋ ନିକଟକୁ ନେଇ ଆସିଲେ। ତାଙ୍କଦ୍ଧାରା ପ୍ରାପ୍ତ ହୋଇଥୁବା 
ସୂଚନା ଅନୁସାରେ ଆମକୁ ଆହୁରି ଶୀଘ୍ର ପଦକ୍ଷେପ ନେବାକୁ ପଡ଼ିବ ବୋଲି 
ଜଣାପଡ଼ିଲା। କାରଣ କାଳଯବନର ପ୍ରକାଣ୍ଡ ସୈନ୍ୟବାହିନୀ ସମୁଦ୍ର ମାର୍ଗରେ ନୌକା 
ଦ୍ଵାରା ଆସି ପଶ୍ଚିମ କୂଳରେ ଅବତରଣ କରିଛନ୍ତି । ଏପଟେ ମଗଧରୁ ଆସିଥୁବା 
ଜରାସନ୍ଧର ସେନାବାହିନୀ ସେଠାରେ ମିଳିତ ହୋଇଯାଇଛନ୍ତି। ଅର୍ବୃଦଗିରିର 
ରାଜଧାନୀ ମରିକାବତୀ ଠାରୁ ସସୈନ୍ୟଙ୍କ ସହିତ ଶାଲ୍ବ ମଧ୍ଯ ଏମାନଙ୍କ ସହିତ 
ଯୋଗ ଦେବାକୁ ଯାତ୍ରା ଆରମ୍ଭ କରିସାରିଥୂଲେ | ଶାଲ୍ବଙ୍କୁ କୌଶ୍ରିନ୍ୟପୁରର ରାଜା 
ଭୀଷ୍ମକ ସହାୟତା ପ୍ରଦାନ କରୁଥ୍‌ଲେ | ପଶ୍ଚିମସାଗର କୂଳର ଏହି ତ୍ରି କୋଣତଭୁମି 
ଅଞ୍ଚଳର ସତେଯେପରି ସେନାବାହିନୀର ସାଗର ପ୍ରବାହିତ ହେଉଥୁଲା । ସେମାନେ 
ସେହିଠାରେ ମିଳିତହୋଇ ମଥୁରାକୁ ଚତୁର୍ଦିଗରୁ ଘୋରାଇ ଦେଇ ସମୂଳ ଉତ୍ପାଟନ 
କରି ଦେବାର ଯୋଜନା କରି ସାରିଥୂଲେ । 


ଭୃଗୁକଳ୍ଛରୁ ପର୍ଶୁରାମଙ୍କର ଶିଷ୍ୟଙ୍କର ଏହି ମହତ୍ତ୍ପୂର୍ଣ୍ ସମ୍ବାଦ ପାଇଲା ପରେ 
ଆମେ ସାମାନ୍ୟ ଟିକିଏ ବି ମୁହୂର୍ଉ ନଷ୍ଟ କରିବା ଉଚିତ ନୁହେଁ ବୋଲି ମୁଁ ହୃଦ୍‌ବୋଧ 
କଲି । ମୁଁ ଓ ଭାଇନା ଆମର ରଣନୀତି ତିଆରି କରିବାକୁ ନିଷ୍ପତ୍ତି ନେଲୁ । ରଣ ବାଦ୍ୟ 
ଭେରୀ, ତୂରୀ, ଦୁନ୍ଦୁଭି ଗୁଡ଼ିକର ମିଳିତ ନାଦରେ ମଥୁରାନଗରୀ ଥଅରିଉଠିଲା । ସୁନେଲି 
ଗରୁଡ଼ ଚିହ୍ନରେ ଅଙ୍କିତ ହଳଦିଆ ରଙ୍ଗର ଧ୍ଵଜମାନ ଲହରେଇ ରଥଗୁଡ଼ିକୁ ସଜେଇ 
ଦିଆଗଲା । ଆମର ସେନାବାହିନୀ ମଥୁରାରୁ ବାହାରି ପଶ୍ଚିମସାଗର ଆଡ଼କୁ 
ମାଡ଼ିଚାଲିଲେ । ପୂର୍ବରୁ ଆମର ଶିଳ୍ପୀ କାରିଗର ଓ ନାଗରିକମାନେ ବହୁ ସଂଖ୍ୟାରେ 
ନୂତନ ରାଜନଗର ନିର୍ମାଣ ହେଉଥ୍‌ବାରୁ କୁଶସ୍ଥଳୀ ଆଡ଼କୁ ଚାଲିଯାଇଥୁ୍‌ଲେ । ଆମର 
ସୈନ୍ୟବ୍ୟବସ୍ଥା ଆମର କୁଳପୁରୁଷ ଯଦଧ, କ୍ରୋଷ୍ୁଙ୍କ ସମୟରୁ ଆରମ୍ଭ ହୋଇଥୁଲା ଓ 
ସେ ହିଁ ଆମର ଆଦର୍ଶ ଥୁଲେ । ଅବିଶ୍ରାନ୍ତ ଭାବରେ ସୁଦୀର୍ଘ ପଥ ଅତିକ୍ରମର ରଣ 
ଅଭିଯାନରେ ଯିବା ଓ ଯୁଦ୍ଧରେ ବୀରତ୍ବର ସହିତ ଲଢ଼େଇ କରିବା ଯାଦବମାନଙ୍କର 
ପରମ୍ପରା ଥୁଲା ! 


ଆମର ସୈନ୍ୟମାନଙ୍କର ଆଗରେ ଆମର ଗଜଦଳ ରହୁଥିଲେ । ଯେଉଁ 
ମାନଙ୍କର ପିଠି ଉପରେ କାରୁକାର୍ଯ୍ୟପୂର୍ଣ୍ଣ ଝୁଲାରେ ଘଣ୍ଟିକାମାଳା ସଜିତ ହୋଇଥବା 
ହାଉଦା ରହୁଥୁଲା | ଗଜଦଳଙ୍କର ସେନାପତିଙ୍କୁ ଗଜଦଳପତି ବୋଲି କୁହାଯାଉଥୁଲା ! 

ଗଜଦଳର ପଛରେ ହାତୀମାନଙ୍କ ଦ୍ଵାରା ବଡ଼ ବଡ଼ ବୃକ୍ଷଗୁଡ଼ିକ ଉପାଡ଼ି ଫିଙ୍ଗା ହେଲା 
ପରେ ସେସବୁକୁ ମାର୍ଗରୁ ବାହାର କରିବା ପାଇଁ କୁଶଳୀ ଯାଦବମାନେ ରହୁଥୂଲେ । 
ସେମାନଙ୍କ ପଛରେ ଓଟମାନଙ୍କର ପଂକ୍ତି ରହୁଥୁଲା | ଓଟମାନଙ୍କ ପିଠି ଉପରେ ବସିବା 
ପାଇଁ ଓ ଯୋବ୍ଧାମାନଙ୍କ ପାଇଁ ମଞ୍ଚା ତିଆରି କରାଯାଇଥୁଲା | ଏମାନଙ୍କ ପଛରେ 
ଭାଲା, ଖଡ଼ଗ, ଶତଘୀ, ଭୁଷୁଣ୍ଚି ଇତ୍ୟାଦି ଶସ୍ତ୍ର ଧାରଣ କରି ଅଶ୍ଵାରୋହୀ ବାହିନୀ 
ରହୁଥୁଲେ। ଏମାନଙ୍କ ପଛରେ ଗଦା, ଚକ୍ର, ଖଡ଼ଗ, ଶୂଳ ଇତ୍ୟାଦି ଶସ୍ତ ଧାରଣ 
କରିଥୁବା ପଦାତିକ ଦଳ ରହୁଥଲେ। ଏ ସମସ୍ତଙ୍କ ପଛରେ ସେନାବାହିନୀର 
ଅତ୍ୟାବଶ୍ୟକୀୟ ବସ୍ତୁଗୁଡ଼ିକ ପୂରଣ କରିବାପାଇଁ ଏକ ଦଳ ରହୁଥିଲେ ଯେଉଁମାନଙ୍କୁ 
ରକ୍ଷାଦଳ କୁହାଯାଉଥୁଲା ! ଏହି ଦଳରେ ସେନାବାହିନୀର ଭୋଜନଠାରୁ ଆରମ୍ଭ କରି 
ବସ୍ତ, ଖିଷଧ, ମନୋରଞ୍ଜନ ପର୍ଯ୍ୟନ୍ତ ସବୁ ପ୍ରକାର ବ୍ୟବସ୍ଥା ଥିଲା । ସେମାନେ ମଧ୍ଯ 
କୁଶଳୀ ସୈନିକ ଥୁଲେ । 

ଆମର ଏହି ଶକ୍ତିଶାଳୀ ଚତୁରଙ୍ଗ ସୈନ୍ୟବାହିନୀ ଉପରେ ଦିନରାତି ସତର୍କ 
ଦୃଷ୍ଟି ରଖୁଥିବା ବୀର ପରାକ୍ରମୀ ସେନାପତି ସାତ୍ୟକି, ଯୁଯୁଧାନ ଓ ଅନାଧୃଷ୍ି ରହିଥ୍‌ଲେ । 
ଆମର ସୈନିକମାନେ ସେନାପତିମାନଙ୍କୁ ପ୍ରଗାଢ଼ ସମ୍ମାନ କରୁଥିଲେ । ପଶ୍ଚିମ ସାଗରର 
ଏହି ଯାତ୍ରା ସମୟରେ ମୁଁ ଓ ଭାଇନା ମଥୁରାର ସମସ୍ତ ଯାଦବମାନଙ୍କୁ ନିଜ ସାଙ୍ଗରେ 
ନେଇଗଲୁ | ସତ୍ରାଜିତ, କୃତିବର୍ମା, ଅକୁର, ଶେନି, ଅବଗାହ, ଯଶସ୍ବୀ, ଚିତ୍ରକେତ୍ସ, 
ବୃହଦ୍‌ବଳ, ଭଙ୍କକାର ପ୍ରମୁଖ ଅନେକ ବଳବାନ୍‌ ଯୋଦ୍ଧା ଆମ ସହିତ ଥୁଲେ | 
ଗୋଟିଏ ପରେ ଗୋଟିଏ ଶିବିର ପକାଉ ପକାଉ ଆମେ ପଶ୍ଚିମସାଗର ନିକଟରେ 
ଥିବା ମରୁଭୂମି ଠାରେ ଅର୍ବ୍ଦ ଗିରିର ନିକଟବର୍ଭୀ ଅଞ୍ଚଳକୁ ପହଞ୍ଚଗଲୁ । ଆମକୁ 
ସମ୍ବାଦ ମିଳିଥୁଲ। ଯେ ଶତ୍ରୁସୈନ୍ଯ ଧୌଳପୁର ନିକଟବର୍ଭୀ ଥିବା ପାହାଡ଼ର 
ପାଦଦେଶରେ ଶିବିର ସ୍ଥାପନ କରିଛନ୍ତି 

ଧୌଳପୁରର ନିକଟବର୍ଭୀ ହେବା କ୍ଷଣି ଶତୁସୈନ୍ୟଙ୍କର ଗତିବିଧ୍‌ ଉପରେ 
ଦୃଷ୍ଟି ରଖୁବା ପାଇଁ ମୁଁ ନିଜର ପ୍ରସ୍ତାବ ଭାଇନାଙ୍କ ନିକଟରେ ଉପସ୍ଥାପିତ କଲି । 
ଗୋଟିଏ ପଟରୁ ଆମେ ଶତ୍ତୁସୈନ୍ୟଙ୍କ ଉପରେ ଆକ୍ରମଣ କରିବା ସମ୍ଭବ ନଥୁଲା । 
ପରାକ୍ରମୀ ଶକ୍ତିଶାଳୀ ତିନିପ୍ରକାର ଶତୁସେନାଙ୍କର ସୈନ୍ୟବଳ ଆମର ସୈନିକମାନଙ୍କ 
ଠାରୁ ତିନିଗୁଣ ଥୁଲା । ଆମ ସମ୍ମୁଖରେ ଗୋଟିଏ ପଟରେ ପଶ୍ଚିମ ସାଗର, ଅନ୍ୟପଟରେ 
ଶତୁସେନାଙ୍କର ବିଶାଳବାହିନୀ ଏବଂ ମଝିରେ ବ୍ୟାପ୍ତ ହୋଇଥୁବା ମରୁଭୂମିର ବାଲୁକା 
ଶଯ୍ୟା ଥୁଲା । ତେଣୁ ମୁଁ ଭାଇନା ଓ ସେନାପତିମାନଙ୍କୁ ବୁଝାଇଥ୍‌ଲୁ ଯେ ଆମର 


ମଧୁକ୍ଷରା / ୯୫ 

ଚତୁରଙ୍ଗସେନାକୁ ବର୍ଭମାନ ତିନି ଭାଗରେ ବିଭାଜିତ କରିବାକୁ ପଡ଼ିବ ଯାହା ଆମ 
ପାଇଁ ଲାଭଦାୟକ ହେବ । 

ଭାଇନା ମୋ କଥା ଅନୁସାରେ ଏହାକୁ ଏକ ବଡ଼ ଆହ୍ଵାନ ଭାବରେ ଗ୍ରହଣ 
କରି ଶାଲ୍ସକୁ ଅର୍ବୃଦଗିରି ପଟକୁ ଖେଦିନେବାକୁ ସଂକଳ୍ପ କଲେ । ଏପଟେ ଆମର 
ଦୁଇଜଣ ଶକ୍ତିଶାଳୀ ସେନାପତି ବିଶାଳ ସୈନ୍ୟବାହିନୀଙ୍କ ସହିତ ଜରାସନ୍ଧକୁ ଚମକାଇ 
ଦେଇ ମଗଧ ଆଡ଼କୁ ନେଇଯିବାକୁ ସ୍ଥିର କରି ଆଗଭର ହେଲେ । ମୁଁ ଆମର 
ବିଶେଷ ସୈନ୍ଯମାନଙ୍କୁ ନେଇ କାଳଯବନ ଉପରେ ଆକ୍ରମଣ କରିବାକୁ ମନସ୍ଥ କଲି । 
ତେଣୁ କାଳଯବନ ଏବଂ ତା'ର ଦେଶଭକ୍ତ ବନ୍ଧୁମାନଙ୍କୁ ନିଜର ଆକ୍ରମଣ କୌଶଳର 
ସାମାନ୍ୟତମ ସୂଚନା ନଦେଇ ଆମେ ଧୌଳପୁରରେ ପହଞ୍ଜଗଲୁ । 

ଧୌଳପୁର !!! ଚତୁର୍ଦିଗରୁ ଘେରି ରହିଥୂବା ମରୁଭୂମିର ଦିଗନ୍ତ ବିସ୍ତାରୀ 
ବାଲୁକା ଶଯ୍ୟାର ରାଜନଗର। ମୁଁ ଏଠାରେ କାଳଯବନକୁ ଦେଖାଇ ଦେବାକୁ ଚାହୁଁଥୁଲି 
ଯଦି ସେ ଯବନ ତେବେ ମୁଁ ତା'ର ପ୍ରତ୍ୟକ୍ଷ କାଳ ରୂପେ ଅବତୀର୍ଣ୍ଣ ହୋଇଛି । ଆମର 
ଯୋଜନା ଅନୁସାରେ ଭାଇନା ଶାଲ୍ବକୁ ଘୂରାଇ ଫେରାଇ ବିବ୍ରତ କରିଦେଇ ଗୋଟିଏ 
ଦିଗକୁ ନେଇଗଲେ । ଆମର ଦୁଇଜଣ ପରାକ୍ରମୀ ସେନାପତି ଜରାସନ୍ଧକୁ ପ୍ରତ୍ୟକ୍ଷ 
ଯୁଦ୍ଧ ପାଇଁ ଉସ୍ପକାଇବାରେ ଲାଗିଲେ । ଆଉ ଏପଟେ ଧୌଳପୁର ଶିବିରରେ କାଳଯବନ 
ନିଜ ସେନାସହିତ ଏକୁଟିଆ ରହିଯାଇଥୁଲା । ରଣବାଦ୍ୟର ତୁମୂଳଘୋଷ ଧ୍ଵନିରେ 
ଚତୁର୍ଦିଗ ପ୍ରକମ୍ପିତ କରି ମୋର ଗରୁଡ଼ଧ୍ଵଜ ରଥ କାଳଯ ବନ ରଥ ନିକଟରେ ସମ୍ମୁଖୀନ 
ହେଲା। ମୁଁ ସିଧାସଳଖ କାଳଯବନ ଉପରକୁ ଆକ୍ରମଣ ଆରମ୍ଭ କରିଦେଲି । ପ୍ରଥମେ 
ଆମେ ଦୁଇଜଣ ଭୁଷୁଣ୍ଡି ଦ୍ଵାରା ପରସ୍ତର ଉପରକୁ ପଥର ଫୋପାଡ଼ିଲୁ । ଆମ 
ସୈନ୍ୟଦଳର ପଥର ଫିଙ୍ଗାରେ ଆଖପାଖର ସମସ୍ତ ରଥର ଅଶ୍ବମାନଙ୍କର ଆଖ୍‌ ବୁଜି 
ହୋଇଗଲା ସେମାନେ ଇତସ୍ତତଃ ହୋଇ ଏପଟ ସେପଟ ଦୌଡ଼ିବାକୁ ଲାଗିଲେ ¦ ଏ 
ଭିତରେ ସାରଥ୍‌ ଦାରୁକ ମୋର ଗରୂଡ଼ଧ୍ଵଜ ରଥର ଚାରୋଟି ଅଶ୍ବକୁ ନିୟନ୍ତ୍ରିତ କରି 
ବିଜୁଳି ବେଗରେ କାଳଯବନର ଚତୁର୍ଦିଗରେ ଘୂରାଇବାକୁ ଲାଗିଲେ । ଯେତେବେଳେ 
ଆମଦୁହିଁଙ୍କ ଠାରେ ଥବା ପଥରଖଣ୍ଡ ସବୁ ଶେଷ ହେଲା ସେହିକ୍ଷଣି ଧନୁର୍ଯୁଦ୍ଧକୁ ଆମେ 
ଓହ୍ଲାଇ ପଡ଼ିଲୁ । 

କାଳଯବନ ଜଣେ ଦକ୍ଷଯୋଦ୍ଧା ତଥା କୁଶଳୀ ସାରଥ୍‌ ମଧ୍ଯ ଥୁଲା ! ଯୁଦ୍ଧ 
ଦୁହିଁଙ୍କ ମଧ୍ୟରେ ଅନେକ ସମୟ ପର୍ଯ୍ୟନ୍ତ ଚାଲିଲା । ଆମର ଧନୁତୂଣୀର ମଧ୍ଯରୁ ସମସ୍ତ 
ବାଣ ଶେଷ ହେଲାପରେ ପୁଣି ଆମେ ତୀକ୍ଷ୍ଣ ଭାଲ ଦ୍ଵାରା ଆକ୍ରମଣ ଜାରି ରଖୁଲୁ । 


୯୬ / ମଧୁକ୍ଷରା 

ମୋର ନିର୍ଦ୍ଦେଶ ଅନୁସାରେ ଦାରୁକ ଅଶ୍ବମାନଙ୍କ ସେହି ଯୁଦ୍ଧଭୂମିରେ ତୀବ୍ର ଗତିରେ 
ଦୌଡ଼ାଉଥାଏ ! ଯାହାଫଳରେ ଅଶ୍ଵମାନେ ଦାରୁକ ଧରିଥୁୂବା ବଲ୍ଗାକୁ ଛାଟିଦେଇ 
ପଛ ଦୁଇଗୋଡ଼ରେ ଡେଇଁକରି ବସି ପଡ଼ୁଥୁଲେ । ପୁଣି କେତେବେଳେ ବଲ୍ଗାକୁ 
ଝଟ୍‌କା ଦେଇ ଆଗକୁ ଭିଡ଼ି ନେଉଥଲେ । ସେତିକିବେଳେ ହଠାତ୍‌ ମୁଁ ରଥକୁ 
ସେନାବାହିନୀ ମଧ୍ଯରୁ ବାହାରକରି ଆଣିବାକୁ ଦାରୁକକୁ କହିଲି । ମୋର ଆଦେଶ 
ଅନୁସାରେ ଦାରୁକ ଧୀରଗତି ରଥକୁ ବଡ଼ କଷ୍ଟରେ ବାହାର କରି ଆଣିଲା। 


ମୋର ନିଷ୍ପତ୍ତି ପାଇଁ ଦାରୁକ ଏହି ବିଚକ୍ଷଣ ଯୁଦ୍ଧନାଟ୍ୟ ଅତ୍ୟନ୍ତ ଚତୁରତା 
ପୂର୍ଣ୍ଣ ଭାବରେ କରିବାରେ ସମର୍ଥ ହେଲା । ମୁଁ ମନକୁ ମନ ଗୁଣୁଗୁଣେଇ ପଞ୍ଚଜନ୍ୟ 
ଶଙ୍ଗକୁ ଓଠରେ ଲଗାଇ ବେକକୁ ଆକାଶ ଉପରକୁ ଉଠାଇ ଏକ ବିଚିତ୍ର ତୀବ୍ର ଧ୍ବନିରେ 
ଭୟାତୁର ଶଙ୍ଖଘୋଷ କଲି । ଏହି ଶଙ୍ଖଘୋଷର ଅର୍ଥ ହେଲା.....ଦୌଡ଼ି ପଳାଅ...ପଛକୁ 
ହଟିଯାଅ....ପଳାଅ ଯିଏ ଯୁଆଡ଼େ ଅଛ ଦୌଡ଼ି ପଳାଅ । ଅବଶ୍ୟ ମୋର ଏହି ଶଙ୍ଖ 
ଧ୍ବନି ସହିତ ଯାଦବସେନା ପୂର୍ବରୁ ଭଲଭାବରେ ପରିଚିତ ହୋଇସାରିଥ୍‌ଲେ। ତେଣୁ 
ସେମାନେ ତୀବ୍ର ଗତିରେ ଦୌଡ଼ିବା ଆରମ୍ଭ କଲେ | ଯୁଦ୍ଧଭୂମିରେ ଏଭଳି ଆକସ୍ମିକ 
ଘଟଣା ଘଟିବାରୁ ଯୁଦ୍ଧର ଗତି ଅନ୍ୟ ଏକ ମୋଡ଼ ନେଲା । 


କାଳଯବନ ନିଜର ଯାବନି ଭାଷାରେ ତା'ର ସାରଥ୍‌କୁ କ'ଣ କହିଲା। ତା'ର 
ହୁଷ୍ଟପୁଷ୍ଠ କଷରୀ ରଙ୍ଗର ସାତଟି ଅଶ୍ଵ ଯୋଚା ହୋଇଥୁବା ରଥକୁ ମୋ ପଛରେ 
ଦୌଡ଼ାଇଲା କାରଣ ମୁଁ ପଳାତକ, ରଣଭୀରୁ ହୋଇଥୁବା ଯୋଗୁଁ ଏଭଳି ଭାବରେ 
ଶଙ୍ଖଘୋଷ କରି ସୈନ୍ଯମାନଙ୍କୁ ନେଇ ଦୌଡ଼ି ପଳାଉଛି । ଏସବୁ ମୋର ଯୋଜନା 
ଦ୍ଵାରା ହିଁ ହେଉଥୁଲା। ପ୍ରାଣଭୟରେ କାଳଯବନକୁ ଡରିକରି ଆମେମାନେ ଯୁଦ୍ଧରୁ 
ପଳାଉନଛୁ ଦେଖ୍‌ ବାସ୍ତବିକତା ଦୃଷ୍ଟିରୁ ସେ ଭାରି ଉତ୍ସାହିତ ହୋଇପଡ଼ିଲା । ଗାନ୍ଧାର 
ଦେଶର ମଦ୍ୟପାନରେ ଲାଲ ଲାଲ ଆଖ୍ମରେ ଉତ୍ତେଜନାରେ ଚୂର୍‌ ହୋଇ କାଳ ଯବନ 
ମତେ ଖୁବ୍‌ ଗାଳି ଦେଉଥୁଲା । ତା'ର ମୁହଁର ଶିରାଗୁଡ଼ାକ ଯେପରି ସେ ଚିକ଼ାରରେ 
ଫାଟିପଡ଼ିବା ଭଳି ମନେ ହେଉଥୁଲା । ସେ ନିଜର ସାରଥୁର ବାହୁକୁ ଜୋର୍‌ରେ ଧରି 
ତାକୁ ରଥର ଗୋଟିଏ ପାର୍ଶ୍ବରେ ବସାଇଲା । ନିଜେ ରଥ ନୀଡ଼ ଉପରକୁ ଚଢ଼ି ହୃଷ୍ଟପୁଷ୍ଟ 
ଗାନ୍ଧାରୀ ଘୋଡ଼ାମାନଙ୍କର ଦଉଡ଼ିକୁ ଦୁଇ ମୁଠାରେ ଧରି ଜୋରରେ ରଥକୁ ଝଟ୍‌କା 
ଦେଲା । ଅବୋଧ୍ୟ ଯାବନି ଭାଷାରେ ଉତ୍ତେଜିତ ହୋଇ ଚିଜ୍କାର କରି କରି ତୀବ୍ର 
ଗତିରେ ମୋର ପିଛା କରିବାକୁ ଲାଗିଲା। ମୋର ସାରଥ୍‌ ଦାରୁକ ଗରୁଡ଼ଧ୍ବଜର ଗତିକୁ 
ଧୀର କରିଦେଲା । ପ୍ରତ୍ୟକ୍ଷ କାଳ ପଛରେ ଦୌଡ଼ୁଥ୍‌ବା କାଳଯବନ, ଏହି ଦୃଶ୍ୟ 

ବାସ୍ତବିକ୍‌ ବଡ଼ ଅଭୁତ ଥୁଲା ଅର୍ୁନ !! ମୁଁ କିନୁ ହସୁଥୁଲି । କାଳଯବନର ଅହଂକାରର 
ପ୍ରମତ୍ତତାକୁ ଦେଖୁଥୁଲି । ଏପଟ ଦାରୁକ ବଡ଼ କୌଶଳରେ କାଳଯବନକୁ ଦଉଡ଼ାଇ 
ଦଉଡ଼ାଇ ଯୁଦ୍ଧଭୂମିଠାରୁ ଅନେକ ଯୋଜନ ଦୂର ପର୍ଯ୍ୟନ୍ତ ନେଇଗଲା । 


ଏହି ପଳାୟନ ନାଟକର ଦ୍ବିତୀୟ ଅଙ୍କ ପୁଣି ଆରମ୍ଭ ହେଲା ଅର୍ଦ୍ଧୁନ ! ମୋର 
ବିଶେଷ ସଙ୍କେତ ଦ୍ଵାରା ଦାରୁକ ଆଠ ବଲ୍ଗା ଯୁକ୍ତ ଦଉଡ଼ିକୁ ଏପରି ଏକ ବଳପୂର୍ବକ 
ଝଟ୍‌କା ଦେଲା ଓ ସାଙ୍କେତିକ ଅଶ୍ଵନାଦ କଲା ଯେଉଁଥ୍‌ରେ କି ମୋର ଚାରିଅଶ୍ବ 
ଯେଉଁଠି ଥଲେ ସେଇଠି ଅଟକିଗଲେ । ପଛ ଦୁଇଗୋଡ଼ର ଖୁରାକୁ ଉଠାଇ ଅଶ୍ଵମାନେ 
କର୍କଶ ସ୍ଵରରେ ହିନହିନେଇ ଉଠିଲେ ଏବଂ ପୁନର୍ବାର ଗୋଡ଼ ଭାଙ୍ଗି ମାଟି ଉପରେ 
ବସିପଡ଼ିଲେ । ଯେମିତି ମନେହେଲା ପ୍ରାଣଭୟରେ ଆମ ରଥର ଘୋଡ଼ାମାନେ ତରକି 
ଯାଇଛନ୍ତି ଓ ରଥ ମଧ୍ଯ ଘୋଡ଼ାରୁ ଅଲଗା ହୋଇ ଭାଙ୍ଗିପଡ଼ିଛି । ଏ ଭିତରେ ସାରଥ୍‌ 
ଦାରୁକ ଚତୁରତାର ସହିତ ଭୂମି ଉପରକୁ ଡେଇଁପଡ଼ିଲା । ମୁହୁର୍ଭଜ ମଧ୍ୟରେ ରଥର 
ବାମ ପଟରେ ଯୋଚା ଯାଇଥୁବା ସୁଗ୍ରୀବର ବନ୍ଧକୁ ଖୋଲି ଦେଇ ରଥ ଠାରୁ ଅଲଗା 
କରି ଦେଲା । ସୁଗ୍ରୀବ ତା'ର ଲାଞ୍ଜ ହଲାଇ କାନ ଟେକି ତତ୍କ୍ଷଣାତ୍‌ ଛିଡ଼ାହୋଇ 
ହିନହିନେଇଲା । ମୁଁ ମଧ୍ଯ ଚିତା ଭଳି ତୀବ୍ର ବେଗରେ ଭୂମିରୁ ସୁଗ୍ରୀବ ଉପରକୁ ଲମ୍ପ 
ପ୍ରଦାନ କଲି ଓ ସୁଗ୍ରୀବ ପିଠି ଉପରେ ବସିପଡ଼ିଲି ¦! ତା'ର ପେଟକୁ ମୋ ଗୋଇଠିରେ 
ଲାତ ମାରିଲି । ମୋର ଏହି ବ୍ୟବହାରର ଅର୍ଥ ସେହି ସୁଲକ୍ଷଣ ପ୍ରାଣୀଟି ସଙ୍ଗେ ସଙ୍ଗେ 
ବୁଝିଗଲା, ସେ ତା'ର ପଛ ଦୁଇ ଗୋଡ଼କୁ ଭୂଇଁରେ ପିଟିଦେଲା ଓ ଜୋର୍‌ରେ 
ହିନହିନେଇଲା । ପୁଣି ପୂର୍ବବତ୍‌ ଚାକୁଳେଇବାରେ ଲାଗିଲା । 

ବାଲିରେ ଭରି ହୋଇଥଲା ଧୌଳ ପର୍ବତ । ଏହି ମଧ୍ୟମ ଧରଣର ପାହାଡ଼ରେ 
ଛୋଟ ଜଙ୍ଗଲ ମଧ୍ଧ ଥୁଲା । କିନ୍ଧ୍‌ ବେଶି ଅଞ୍ଚଳ ବାଲୁକାର ସ୍ତର ସ୍ତର ସ୍ତୁପ ଥଲା । ସୁଗ୍ରୀବ 
ଖୁବ୍‌ ବେଗରେ ଦୌଡ଼ୁଥୁଲା । କିଛି ବାଟ ଗଲା ପରେ ମୁଁ ପଛକୁ ବୁଲିକରି ଦେଖୁଲି । 
ପ୍ରତିଶୋଧର ନିଆଁରେ ଦହକୁଥବା କାଳଯବନ ମଧ୍ଯ ତା'ରଥରୁ ଗୋଟିଏ ଘୋଡ଼ା ନେଇ 
ତା” ପରେ ଚଢ଼ି ମୋ ପଛରେ ଦୌଡ଼ୁଥୁଲା । ତା'ର କାନ୍ଧରେ ଲାଗିଥୁବା ଗାଢ଼ ସବୁଜ ରଙ୍ଗର 
ଚଉଡ଼ା ଉତ୍ତରୀୟ ପବନରେ ଫରଫର ହୋଇ ଉଡ଼ୁଆଏ। କାଳଯବନ ଟିକିଏ ହେଲେ 
ଅଟକିବାକୁ ପ୍ରସ୍ତୁତ ନଥୁଲା । ମୁଁ ମନକୁ ମନ ହସୁଥୁଲି । ସଂଯୋଗବଶତଃ ଏମିତି ହୋଇଥଲା । 
କାଳଯବନର ଆଗରେ କାଳ ଓ ପଛରେ ଯବନ ଦୌଡ଼ୁଥୁଲା । ଆମେ ଦୁଇଜଣଯାକ 
ଝାଳରେ ଜୁଡ଼ୁବୁଡ଼ୁ ହୋଇ ଦୌଡ଼ୁଥଲୁ । ଧୌଳ ପର୍ବତର ଶିଖରରେ ଆମେ ଆସି ପହଞ୍ଚ୍‌ 

ଯାଇଥିଲୁ | ତେଣୁ ମୁଁ ସୁଗ୍ରୀବ ଉପରୁ ଓହ୍ଲାଇପଡ଼ି ପାଦରେ ଚାଲିବା ଆରମ୍ଭ କରି ଦେଇଥୁଲି । 
ପ୍ରଖର ସୂର୍ଯ୍ୟକିରଣର ତାପରେ ଦେହ ହାତ ପୋଡ଼ି ଯାଉଥାଏ । ମୁଣ୍ଡ ଉପରେ ଅସୀମ ନୀଳ 
ଆକାଶରେ ତପ୍ତ କାଞ୍ଚନସମ ସୂର୍ଯ୍ୟ ଜଳୁଥାଏ । ସତରେ ଅର୍ଦ୍ଧୁନ ! ସେଦିନର ସେହି 
ନିଛାଟିଆ ନିଷ୍ପ ମରୁଭୂମିଟା ସୂର୍ଯ୍ୟଙ୍କ ତେଜରେ ଯେମିତି ଖାଲି ଅଗ୍ନି ବର୍ଷଣ କରୁଥିଲା | 
ମୋ ଆଗରେ ଶତୁ କାଳଯବନ “ମାରିବି ନହେଲେ ମରିବି ପଣରେ ଉତ୍ତପ୍ତ ମୋର ଦେହ 
ମନ ମତେ ଅସ୍ଥିର କରି ଦେଉଥୁଲା | ଝାଡ଼ ଜଙ୍ଗଲରେ ଆଚ୍ଛାଦିତ ଏକ ଗୁଙ୍ଖା ମୋ ଆଗରେ 
ଦିଶୁଥୁଲା । ମୁଁ ମନକୁ ମନ ଗୁଣୁଗୁଣାଇଲି ଏଇଟା ହେଉଛି ବୋଧହୁଏ ସେହିସ୍ଥାନ ଯେଉଁଠି 
ଏହି ଯୁଦ୍ଧ ନାଟକର ଅନ୍ତିମ ଦୃଶ୍ୟ ଅଭିନୀତ ହେବ । 


ମୁଁ କୁଳଦେବୀ ଇଡ଼ାଦେବୀଙ୍କୁ ସ୍ମରଣ କରି ସେହି ବାଲୁକାମୟ ଗୁ୍ଧା ମଧ୍ଯରେ 
ପ୍ରବେଶ କଲି । ମୁଁ ଭଲ ଭାବରେ ଜାଣିଥୁଲି କାଳଯବନ ମୋର ପିଛା କରି କରି 
ସେଠାରେ ନିଶ୍ଚୟ ପହଞ୍ଚବ, ସେ ସହଜରେ ଛାଡ଼ିବ ନାହିଁ । ଗୁ୍ଧାର ଅନ୍ଧାରୁଆ ଗଳିରେ 
ମୁଁ ଚାଲିବାକୁ ଲାଗିଲି । ଏମିତି କେତେ ସମୟ ଚାଲିବା ପରେ ଗୁମ୍ପାର କେନ୍ଦ୍ରସଳରେ 
ଥୁବା ଏକ ପ୍ରଶସ୍ତକାୟ ଶିଳାବେଷ୍ଟିତ ସମତଳ ଅଞ୍ଚଳରେ ପହଞ୍ଚଲି । ସମ୍ଭବତଃ ଅନେକ 
ରଷିମୁନିଙ୍କର ଧ୍ୟାନଧାରଣା ପାଇଁ ଏକ ସୁରକ୍ଷିତ ଶାନ୍ତ ନିର୍ଜନ ପବିତ୍ର ଗୁଙ୍ଧା ଥୁଲା ବୋଲି 
ମୋର ମନେ ହେଲା । ଗୁମ୍ପାର ଛାତ ଉପରେ କେତୋଟି ପ୍ରାକୃତିକ ଛିଦ୍ଵବ ଦେଇ 
ସୂର୍ଯ୍ୟକିରଣ ଗୁମ୍ପାର ଏହି ଅଭ୍ୟନ୍ତରକୁ ପ୍ରବେଶ କରୁଥଲା ହେଲେ ଆଲୋକ ଯଥେଷ୍ଟ 
ହେଉନଥୁଲା । କିଛି ପରିମାଣରେ ଅସ୍ପଷ୍ଟ ଦେଖା ଯାଉଥଲା ! ଏ ବିଶ୍ବ ବ୍ରହ୍ମାଣ୍ଡ ନିର୍ମାଣ 
କାଳରୁ ଏ ପର୍ଯ୍ୟନ୍ତ କେତେକ ଅତ୍ୟନ୍ତ ଧୈର୍ଯ୍ୟବାନ, ଉର୍ବ୍ରେତା, ମନସ୍ଵୀ ଚୈତନ୍ୟସ୍ଵରୂପ 
ରଖଷିଗଣ ଏଠାକୁ ଆସିଥ୍‌ଲେ ଏବଂ ଜୀବନର ଗଭୀର ଅର୍ଥକୁ ବୁଝି ସାରିଲାପରେ 
ଦିବ୍ୟଜ୍ଞାନ ପ୍ରାପ୍ତ ହୋଇ ଫେରି ଯାଇଥ୍‌ଲେ। ସେମାନେ ପରବର୍ରୀ କାଳରେ 
ଆର୍ଯ୍ୟାବର୍ଭରେ ଜ୍ଞାନଦାନ ପାଇଁ ଆଶ୍ରମ ସ୍ଥାପନ କରି ସଂସାରକୁ ଶିକ୍ଷାର ଆଲୋକରେ 
ଆଲୋକିତ କରିଥୁଲେ ! ଏଇଟା ସେହିସବୁ ପବିତ୍ର ମହାନ ରଷିମାନଙ୍କର ତପସ୍ୟାସ୍ଥଳ 
ଯେଉଁଠି ତାଙ୍କର ପାଦ ପଡ଼ି ଏହା ଆହୁରି ମହିୟାନ ହୋଇଯାଇଛି । ଗୁମ୍ଖାର କେନ୍ଦ୍ୃ୍ତଳରେ 
ମୁଁ ଯୁଗ ଯୁଗ ଧରି ବିଶ୍ରାମ ନେଉଥ୍‌ବା ରାଜର୍ଷିଙ୍କର ଅସ୍ପଷ୍ଟ ଆକୃତି ଦେଖୁ ପାରିଲି । 
ଶ୍ଵାସକ୍ରିୟା ଉପରେ ନିୟନ୍ତ୍ରଣ ସାଧାରଣତଃ ଯୋଗ ସାଧନା ଦ୍ଵାରା ସମ୍ଭବ ହୋଇଥାଏ । 
ତେଣୁ ସେହି ରଖି ଅଦୃଶ୍ୟ ଭାବରେ ସେଠାରେ ଯୋଗନିଦ୍ରାରେ ଶୋଇ ରହିଥୂଲେ । 
ତାଙ୍କର ଶୟନରତ ଦେହର ଆକୃତି ଉପରେ କଣ୍ଚନଳୀ ପର୍ଯ୍ୟନ୍ତ ପିମ୍ପୁଡ଼ିମାନେ ହୁଙ୍କା କରି 

ଦେଇଥୁଲେ | ତାଙ୍କର ମୁଖମଣ୍ଡଳର ଚତ୍ୁର୍ଦିଗରେ ବୁଢ଼ିଆଣୀ ଜାଲ ଘେରିହୋଇ ରହିଥୂଲା । 
ସେ ଥୁଲେ ରାଜଯୋଗୀ ରାଜର୍ଷି ମୁଚୁକୁନ୍ଦ । ସୂର୍ଯ୍ୟବଂଶୀ ମହାରାଜା ମାନ୍ଧାତାଙ୍କର ସେ 
ପୁତ୍ର ଥୁଲେ । ଏଭଳି ମହାନ୍‌ ତପସ୍ତୀଙ୍କ ସମ୍ପର୍କରେ ଆଚାର୍ଯ୍ୟ ସାନ୍ଦିପନୀ ମତେ କହିଥୂଲେ । 
କେବେ ପୁଣି ଗୁରୁଦେବଙ୍କ ସହିତ ସାକ୍ଷାତ ହେବ କେଜାଣି। ଏମିତି କିଛି ଭାବୁ ଭାବୁ ମୁଁ 
ମନକୁ ମନ ଗୁଣୁଗୁଣାଉଥ୍‌ଲି । 

ଆପାଦମସ୍ତକ ହୁଙ୍କାରେ ଘୋଡ଼େଇ ହୋଇପଡ଼ିଥ୍‌ବା ରାଜର୍ଷିଙ୍କର ପାଦ 
ଦେଖାଯାଉନଥୁୂଲେ ମଧ୍ଯ ମୁଁ ଅତ୍ୟନ୍ତ ସମ୍ମାନର ସହିତ ତାଙ୍କ ପାଦରେ ମୋ ମୁଣ୍ଡ 
ଲଗାଇଲି । ମୋର ଅଣ୍ଟାରେ ନୀଳ ଦୁକୂଳରେ ବନ୍ଧା ହୋଇଥୁବା ପଞ୍ଚଳନ୍ୟକୁ ବାହାର 
କରି ମୁଁ ମୁଣ୍ଡରେ ଛୁଇଁ ରାଜର୍ଷିଙ୍କର ପାଦପାଖରେ ରଖ୍ଦେଲି । ତା'ପରେ ସାବଧାନତାର 
ସହିତ ମୋର ଦୁକୂଳକୁ ନେଇ ତାଙ୍କ ଶରୀର ଉପରେ ହୋଇଥବା ହୁଙ୍କା ଉପରେ ଭଲ 
ଭାବରେ ଘୋଡ଼ାଇଦେଲି । ଯେମିତିକି ତାଙ୍କର ଯୋଗନିଦ୍ବା ଭାଙ୍ଗିବ ନାହିଁ । ମୁଁ ତା'ପରେ 
ଗୁମର ଗୋଟେ କୋଣରେ ଲୁଚିଗଲି । ଚଉଷଠି କଳା ବ୍ୟତୀତ ମୁଁ ଲୁଚିବା କଳାରେ 
ପୂର୍ବରୁ ହିଁ ପାରଦର୍ଶିତା ଲାଭ କରିସାରିଥୁଲି । କେଜାଣି ଏହି କଳା କେବେ କେବେ 
ଏମିତି ମୋର କାମରେ ଆସିବ | .... 


ସେହି ଗୁ୍ପାରେ ମୁଁ କାଳଯବନକୁ ଅପେକ୍ଷା କରି କରି କେତେ ସମୟ 
ବିତିଗଲା ! ଶବ୍ଦ ଶୁଣାଗଲା.... ˆ ଲୁଚିକରି କୁଆ ଡ଼େ ପଳାଇବୁରେ ମଥୁରାର ଗଉଡ଼ ? 
କେଉଁଆଡ଼େ ଯିବୁ ତୁ ?”” କହିଲାବେଳେ ସେ ଧଇଁସଇଁ ହୋଇଯାଉଥୁଲା! 
ବିଶାଳକାୟ, ପ୍ରଚଶ୍ଡମୁଖାକୃତି ଯୁକ୍ତ ଲାଲ୍ଲାଲ୍‌ ଆଖରେ କୁରତା ନେଇ କାଳଯବନ 
ଗୁ୍ପାର ମଝିରେ ଆସି ଛିଡ଼ା ହୋଇଗଲା। ମୁଁ କାଳଯବନକୁ ଦେଖୁ ଭାବୁଥିଲି ଏହାର 
ଶରୀର ଆକୃତି ସହିତ ଆମର ସୌମ୍ୟ ସୁଗଠିତ ଗର୍ଗମୁନିଙ୍କର ସାମାନ୍ୟତମ ସାଦୃଶ୍ୟ 
ନଥୁଲା। 

କ୍ରୋଧରେ ଚୂର୍‌ ହୋଇ ଚତୁର୍ଦିଗକୁ ସେ ତା'ର କ୍ରୋଧୂତ ଦୃଷ୍ଟିରେ ଯେମିତି 
ଜଳାଇ ଦେଉଥୁଲା | ଏତିକି ବେଳକୁ ତାକୁ ମୋର ନୀଳଦୁକୁଳ ଦେଖାଗଲା । ସେ 
ମହାଆନନ୍ଦରେ ଆହୁରି ଜୋରରେ ଗର୍ଜନ କରି ଉଠିଲା। ଚିକ୍ରାର କରି କହିଲା, 
“ ' ଶୋଇଛୁ | ଉଠ ଉଠ ନିର୍ଲଜ ଗଉଡ଼ ଟୋକା । ଦ୍ଵନ୍ଦଧଯୁଦ୍ଧ ପାଇଁ ଆ ମୋ ସମ୍ମୁଖକୁ 
ଆ ।”' ନୀଳ ଦୁକୁଳ ଘୋଡ଼ିହୋଇ ମୁଁ ସେଠାରେ ଶୋଇଛି ଭାବି କାଳଯବନ ଖୁବ୍‌ 
ଜୋର୍‌ରେ ଗୋଟେ ଲାତ ପକାଇଲା ଓ ନୀଳଦୁକୁଳକୁ ଟାଣି ଆଣିଲା । ହୁଙ୍କାକୁ ଭାଇ 

ଯବନର ଲାତ ଯାଇ ଯୋଗନିଦ୍ରାରେ ଲୀନ ଥବା ରାଜର୍ଷି ମୁବୃକୁନ୍ଦଙ୍କ ଦେହରେ ବାଜିଲା । 
ଦୀର୍ଘ ଯୋଗନିଦ୍ରା ଭାଙ୍ଗିଯିବା କ୍ଷଣି ରାଜର୍ଷି ଧଡ଼୍‌କିନା ଉଠିକରି ଛିଡ଼ା ହୋଇ ପଡ଼ିଲେ। 
ଗୁମ୍ପାର ଚତୁର୍ଦିଗ ଆଲୋକିତ ହୋଇଗଲା। ଯୋଗନିଦ୍ରାରେ ରାଜର୍ଷି ଯିବା ପୂର୍ବରୁ ନିଜର 
ପାଦ ପାଖରେ ରଖାଯାଇଥୁବା ଅଗ୍ନିକଙ୍କଣକୁ ସେ ହାତରେ ଉଠାଇ ନେଲେ ଓ ଗର୍ଜନ 
କରି କହି ଉଠିଲେ, “ “ରେ ...ରେ ଉଦ୍ଧତ ଯବନା ତୁ ମୋର ଯୋଗନିଦ୍ବା ଭାର୍ଗିଦେଲୁ| 


ବର୍ରମାନ ଏହାର ଫଳ ଭୋଗ କର । ' 


କ୍ଷଣିକ ମୁହୁ୍ଭ ମଧ୍ଯରେ ରାଜର୍ଷି ମୁଚୁକୁନ୍ଦ ହାତରେ ଧରିଥୁବା ଅଗ୍ନିକଙ୍କଣକୁ 
ବିଦ୍ୟୁତ୍‌ ବେଗରେ ଏମିତି ଘୂରାଇଲେ ଯେ କଙ୍କଣର ଦାନ୍ତଗୁଡ଼ିକ ଯାଇ କାଳଯବନର 
ମସ୍ତକ ମଧ୍ଯରେ ଗଳିଗଲା। ସେ ତୀବ୍ର ଯନ୍ତ୍ରଣାରେ ଶିହିରି ଉଠିଲେ। ରାଜର୍ଷି ଟିକିଏ 
ମାତ୍ର କାଳ ବିଳମ୍ବ ନକରି ଗୋଟିକ ପରେ ଗୋଟିଏ ପ୍ରହାର ତାହାର ବାହୁ ଓ ବକ୍ଷ 
ଦେଶରେ କରିବାକୁ ଲାଗିଲେ | କାଳ ଯବନ ଦେହର ରକ୍ତ ପ୍ଲାବନ ଗୁଙ୍ଧାକୁ ଆହୁରି 
ରକ୍ତାକ୍ତ କରିଦେଲା । ପ୍ରଚଣ୍ଡ ଆଘାତରେ କାଳଯବନ ଧରାଶାୟୀ ହୋଇ ପଡ଼ିଲା । ମୁଁ 
ଲୁଚିଥୁବା ସ୍ଥାନରୁ ତୁରନ୍ତ ବାହାରି ଆସି ରାଜର୍ଷିଙ୍କର ଚରଣ ତଳେ ମୁଣ୍ଡ ରଖ ପ୍ରଣାମ 
କଲି । ସେ ମତେ ତତ୍କ୍ଷଣାତ୍‌ ତଳୁ ଉଠାଇ ଆଣି ତାଙ୍କର ବକ୍ଷଦେଶରେ ଲଗାଇ 
ଆଦେଶ ଦେଲେ, ହେ ଶ୍ରୀକୃଷ୍ଣ ନିଜର ଜୀବତାରକ ଦିବ୍ୟ ପଞ୍ଚଜନ୍ୟ ଶଙ୍ଖକୁ 
ଉଠାଇ ଗୁମ୍ପାର ମୁହଁ ନିକଟକୁ ଯାଇ ସମସ୍ତ ପ୍ରାଣଶନ୍ତି ଦେଇ ଫ୍ୃଙ୍କ । ମୁଁ ସ୍ଵୟଂ 
ପଞ୍ଚଜନ୍ୟକୁ ନେଇ ତୁମ ହାତରେ ଦେଇଥାନ୍ତି କିନ୍ତୁ ଯବନ ରକ୍ତରେ ମୋର ହାତ 
କଳଙ୍କିତ ହୋଇଯାଇଛି । 


ରାଜର୍ଷିଙ୍କର ଆଦେଶ ମୋତେ ଯେପରି ସମ୍ମୋହିତ କରିଦେଲା। ମୁଁ 
ପଞ୍ଚଜନ୍ୟକୁ ନେଇ ଦୁଇ ହାତରେ ଉଠାଇ ତଡ଼ିତ୍‌ ବେଗରେ ଯାଇ ଗୁମ୍ପାର ଦ୍ଵାର 
ଦେଶରେ ପହଞ୍ଚଲି ଓ ମସ୍ତକକୁ ଆକାଶ ଉପରକୁ ଉଠାଇ ଅତ୍ୟନ୍ତ ନିଷ୍ଠାର ସହିତ 
ସେହି ସୁଲକ୍ଷଣ ଶଙ୍ଖକୁ ଫୁଙ୍କିଲି। ସେହି ବଜ୍ର ଗମ୍ଭୀର ଶଙ୍ଖଧ୍ବନି ସହସ୍ର ଯୋଜନ 
ପର୍ଯ୍ୟନ୍ତ ଗୁଞ୍ଜରି ଉଠିଲା। ଏହାପରେ କାଳଯବନର ଅସଂଖ୍ୟ ସମ୍ପତ୍ତିକୁ ମୁଁ କୁଶସ୍ଥଳୀକୁ 
ପଠାଇଦେଲି। ସେହି ସମ୍ପରି ମଧ୍ଯରେ ଗାନ୍ଧାରର ହୃଷ୍ଟପୁଷ୍ଠ ଅଶ୍ଵ ଓଟ ଇତ୍ୟାଦି କାଳଯବନ 
ଦ୍ଵାରା ପଶ୍ଚିମ ତଟବର୍ଭୀ ରାଜ୍ୟମାନଙ୍କରୁ ଅପହୃତ ହୋଇ ଆସିଥୂଲା। ସେଥୁରେ ଅଜସ୍ର 
ସ୍ବର୍ଣ ରୌପ୍ୟ, ମୋତିମାଣିକ୍ୟ ଇତ୍ୟାଦି ମଦ୍ଯ ଥୁଲା । 

ଆଚାର୍ଯ୍ୟ ସାନ୍ଦିପନୀ ଓ ମୁନିବର ଗର୍ଗ କୁଶସ୍ଥଳୀ ଦ୍ବୀପରେ ହେବାକୁ ଥବା 
ରାଜନଗର ନିର୍ମାଣ ନିମନ୍ତେ ଭୂମିପୂଜା କରିବାର ଶୁଭମୁହୂର୍ ସ୍ଥିର କଲେ ! ରୋହିଣୀ 
ନକ୍ଷତ୍ରର ଶୁଭ ଦିନ ମଙ୍ଗଳବାରରେ ଏହା କରାଯାଇଥୁଲା । ମୁଁ, ଭାଇନା, ଉଦ୍ଧବ, 
ଅମାତ୍ୟ, ଦୁଇ ସେନାପତି, କିଛି ଆମର ଯାଦବ ବନ୍ଧୁ ପିତା ବସୁଦେବ, ମାତା 
ଦେବକୀ ପ୍ରମୁଖ ସମସ୍ତେ ଯାଇ ଠିକ୍‌ ସମୟରେ ପହଞ୍ଚୁଗଲୁ । ପିତା ମାତାଙ୍କର ଶୁଭ 
ହାତରେ ଭୂମିପୂଜା ସମ୍ପନ୍ତ ହେଲା ! ବର୍ଭମାନ ନୂଆ ରାଜନଗର ନିର୍ମାଣର ବିଶାଳ 
କାର୍ଯ୍ୟ ବିଧ୍‌ ପୂର୍ବକ ଆରମ୍ଭ ହେଲା । ଏହି ନଗରୀର ସ୍ଥାପତ୍ୟ କଳାକୁ ଏକ ଅପୂର୍ବ 
ରୂପରେଖ ଦେବା ପାଇଁ ଗର୍ଗମୁନି ମୟ ନାମକ ଏକ ଅସୁର ସ୍ଥପତି ବିଶାରଦଙ୍କୁ 
ନିମନ୍ତ୍ରଣ କରି ଆଣିଲେ | ସ୍ଥପତି ମୟ ସେ ସମୟର ଜଣେ ବିଚକ୍ଷଣ ପ୍ରତିଭାବାନ 
ଶିଳ୍ପୀ ଭାବରେ ପରିଚିତ ଥିଲେ । ଏତଦ୍‌ବ୍ୟତୀତ କୁରୁଜାଙ୍ଗଳ ପ୍ରଦେଶର ବିଖ୍ୟାତ ଶିଳ୍ପ 
ଶାସ୍ତ୍ର ବିଶେଷଜ୍ଞ ବିଶ୍ଵକର୍ମାଙ୍କୁ ମଧ୍ଯ ନିମନ୍ତ୍ରଣ କରାଯାଇଥୁଲା ! ମୟ ଓ ବିଶ୍ବକର୍ମା 
ଅନ୍ୟାନ୍ୟ ଶିଳ୍ପୀମାନଙ୍କର ସହଯୋଗରେ ଦ୍ଵୀପର କୂଳରେ ଏକ କକ୍ଷ ମଧ୍ଯରେ ଚିକ୍କଣ 
ମାଟିରେ ନୂଆ ରାଜନଗରୀର ଏକ ରୂପରେଖ ଅଙ୍କନ କଲୋ। ମୁଁ ଓ ଭାଇନା ସେହି 
ନିର୍ମାଣର ପ୍ରତିରୂପକୁ ତନ୍ନତନ୍ନ କରି ନିରୀକ୍ଷଣ କଲୁ । ସେମାନଙ୍କର ସୃଜନଶୀଳତାର 
ବାସ୍ତବିକ୍‌ ବିନ୍ୟାସ ଏକ୍‌ବାରେ ଆମକୁ ବିସ୍ମୟାଭିଭୂତ କରିଦେଲା ! 


~~ ¢ 


ମୁଁ ଶିଳ୍ପୀ ମୟଙ୍କର କାନ୍ଧରେ ହାତ ରଖୁ କହିଲି, “  କୁଶସ୍ଥଳୀ ଦ୍ବୀପରେ ରାଜପ୍ରାସାଦ 
ଓ ରାଜନଗରର ନିର୍ମାଣ ସହିତ ଏହାକୁ ସଂଯୁକ୍ତ କରୁଥୁବା ଦ୍ଵୀପଗୁଡ଼ିକରେ ମଧ୍ଯ ଜନବସତି 
ସ୍ଥାପନ କରିବାକୁ ପଡ଼ିବ । ମୁଁ ନଗର ନିର୍ମାଣର ପ୍ରତିରୂପଟିକୁ ସୂକ୍ଷ୍ମ ଭାବରେ ଅନୁଧାନ 
କରି ଜାଣିଲି ଯେ ଏହା ତୁଟିଶୂନ୍ୟ ହୋଇଛି । କିନ୍ଜୁ ମୁଁ ଦେଖୁବାକୁ ଚାହୁଛି ତୁମେ ମୋର 
ଏହି ପ୍ରାସାଦକୁ କିପରି ନିର୍ମାଣ କରିବ । ପ୍ରାସାଦର ଉପର ମହଲାରେ ମୋର ବିଷ୍ରାମକକ୍ଷକୁ 
ଯାଉଥୁବା କୃଷ୍ଣ ସୋପାନ'ର ଏକ ନୂତନ ଚିତ୍ର ମୋ ମନକୁ ଆସୁଛି ଯାହାକି ସମଗ୍ର 
ପ୍ରାସାଦ ନିର୍ମାଣ ବେଳେ ଏକ ମହର୍ଵପୂର୍ଣ୍ଣ ସ୍ଥାନ ଭାବରେ ଗୃହୀତ ହେବ । ମୋ କଥା ଶୁଣି 
ମୟ ନିଜର ଦକ୍ଷତା ଜନିତ ଆମ୍ମବିଶ୍ଵାସର ସହିତ ମତେ ଉତ୍ତର ଦେଲା, ମହାରାଜା | 
ଆପଣ ମତେ ଆଜ୍ଞା ଦିଅନ୍ତୁ । ମୁଁ ମୋର ସ୍ଥାପତ୍ୟ କଳାର ଉଜକର୍ଷ ପୂର୍ଣ୍ଣ ଭାବରେ ବାଜି 
ଲଗାଇ ଆପଣଙ୍କର ମନମୂତାବକ କୃଷ୍ଣ ସୋପାନ” ନିର୍ମାଣ କରି ଦେଖାଇବି । ଏତିଜି 
ବିଶ୍ଵାସ ମୋ ଉପରେ ରଖନ୍ଧା 

ମୁଁ ମୟ ଓ ଗର୍ଗମୁନିଙ୍କୁ ବୁଝାଇଲି ଯେ “ 'ପ୍ରାସାଦର ତନୁ ଉପର ମହଲାକୁ 
ଗଲାବେଳେ ଯେଉଁ “କୃଷ୍ଣ ସୋପାନ” ତିଆରି ହେବ ତାହା କଳା ଶିଶୁକାଠରେ ହିଁ 
ହେବ । କାଠର ଏହି ସିଡ଼ିରେ ସ୍ଵର୍ଣବଲେପ ଦିଆଯାଇ ତାମ୍ରପାତିଆରେ ଆବରଣ 
ଦିଆଯିବ । ଅଠର ଯାଦବକୁଳଙ୍କ ସଲ୍‌ ତି ପାଇଁ ଅଠରଟି ପାହାଚ, ମାତାପିତାଙ୍କ ନାମରେ 
ଚାରିଟି ପାହାଚ, ବଳରାମ ଭାଇନା, ରେବତୀ ଭାଉଜଙ୍କ ପାଇଁ ଦୁଇଟି ପାହାଚ ଓ 
ଗୁରୁଦେବ ଆଚାର୍ଯ୍ୟ ସାନ୍ଦିପନୀଙ୍କ ପାଇଁ ଗୋଟିଏ ପାହାଚ ଏହିପରି ପଚିଶଟି ପାହାଚରେ 
ତିଆରି ହେବ କୃଷ୍ଣ ସୋପାନ ।' 

ମୁନିବର ଗର୍ଗ ଏକଥା ଶୁଣି ପ୍ରଶ୍ନ କଲେ, ˆ“ କେବଳ ପଚିଶ ପାହାଚ କାହିଁକି ? 
ଶ୍ରୀକୃଷ୍ଣଙ୍କର ଜୀବନ ତ ଏଇମାତ୍ର ଆରମ୍ଭ ହୋଇଛି । ଆପଣଙ୍କର ଜୀବନରେ ଆହୁରି 
ଅନେକ ବ୍ୟକ୍ତିଙ୍କର ସମାଗମ ହେବାର ଅଛି । ସେମାନଙ୍କର କ'ଣ ହେବ ଯେ ?”' 


ମୁଁ ହସି ହସି ତାଙ୍କଆଡ଼କୁ ଚାହିଁ କହିଲି, * ଏଥୁପାଇଁ ସିଡ଼ିରେ ଯଥେଷ୍ଟ ସ୍ଥାନ 
ରହିବ । ଯେତେବେଳେ ଆବଶ୍ଯକତା ପଡ଼ିବ ସେତେବେଳେ ସେହି ମଝିସ୍ଥାନ 
ମାନଙ୍କରେ ଆହୁରି ପାହାଚ ତିଆରି କରାଯାଇପାରିବ! ସମୟ ଆସିଲେ ବିଶ୍ରାମ କକ୍ଷକୁ 
ଆହୁରି ଗୋଟିଏ ମହଲାକୁ ନିଆଯାଇପାରିବ । ସମ୍ଭବତଃ ଏହି କାର୍ଯ୍ୟକୁ ଆପଣଙ୍କୁ ହି 
କରିବାକୁ ହେବ ମୁନିବର ।” ” ଅନେକ ସମୟ ପର୍ଯ୍ୟନ୍ତ ମୁଁ ଗର୍ଗମୁନି, ମୟ ଓ ବିଶ୍ଵକର୍ମାଙ୍କ 
“ କୁଷ୍ଣ ସୋପାନ! ” ନିର୍ମାଣ ପାଇଁ ମୋର ପରିକଳ୍ପନାକୁ ବୁଝାଇବାରେ ଲାଗିଲି । କିନ୍ତୁ 
ଏସବୁ ଆଲୋଚନା ସମୟରେ ଗର୍ଗମୁନିଙ୍କର ଆଖରେ ଯେଉଁ ସବୁ ପ୍ରଶ୍ନ ଉଙ୍କି ମାରୁଥୁଲା 
ତାହା ମୁଁ ସ୍ପଷ୍ଟ ଭାବରେ ପଡଢ଼ିପାରୁଥଲି । ସେ ଯେମିତି ପଚାରୁଥଲେ, ˆ ଯମଜ ଏହି 
ଦ୍ଵୀପରେ ରାଜସଭା, ରାଜପ୍ରାସାଦ, ଅବସର ନିବାସ, ଦେବାଳୟ, ବ୍ୟାୟାମଶାଳା, 
ପୁଷ୍ପବାଟିକା, ଯୁଦ୍ଧଶାଳା, ପଠନଶାଳା ଇତ୍ୟାଦି ନିର୍ମାଣରେ ମୁଁ କାହିଁକି ଏତେଟା ମନ 
ଦେଉନାହିଁ ଯେତିକି ସୋପାନ ନିର୍ମାଣ ପାଇଁ ଦେଉଛି ? ଗର୍ଗମୁନି ଆହୁରି କ'ଣ 
ପଚାରିବାକୁ ଉଦ୍ୟତ ହେଉଥ୍‌ଲେ ମୁଁ ସଙ୍ଗେ ସଙ୍ଗେ କହି ପକାଇଲି, “ ମୁଁ ଓ ଭାଇନା 
ବର୍ଭମାନ ମଥୁରାରୁ ଏଠାକୁ ବାରମ୍ବାର ଆସିବୁ ! ଯାହା ନିର୍ମାଣ ପାଇଁ ଆବଶ୍ୟକ ତାହା 
ପଠାଇବୁ । ତା' ହେଲେ ଏହି ବିଶାଳ ଭବ୍ୟ ନିର୍ମାଣ କାର୍ଯ୍ୟ ଆରମ୍ଭ ହେଉ । 


ଆମର ରାଜଦୁତମାନଙ୍କ ଦ୍ଵାରା ବ୍ରହ୍ମାବର୍ଭର ଚତୁର୍ଦଦିଗରୁ ଲୌହକାର, 
କାଷ୍ଠକାର, ତାମ୍ରକାର, ସ୍ଵର୍ଣ୍ଣକାର ଇତ୍ୟାଦି ସମସ୍ତ ଶିଳ୍ପୀୟ କାରିଗରମାନେ ଆସି 
କୁଶସ୍ଥଳୀରେ ସମବେତ ହେବାକୁ ଲାଗିଲେ। ସେହି ଢ୍ଵୀପର ପ୍ରମୁଖ ଅଞ୍ଚଳ କୁଶ 
ନାମକ ଘାସ ଦ୍ଵାରା ପୂର୍ଣ୍ଣ ହୋଇ ଘଞ୍ଚ ହୋଇ ବଢ଼ିଥୂଲା। ତେଣୁ ପ୍ରଥମେ ସେହି ତୃଣ 

କ୍ଷେତ୍ରକୁ ସଫା କରି ସମତଳ କରିବାକୁ ପଡ଼ିଲା। କୁଶସ୍ଥଳୀ ଦ୍ବୀପରେ ଶିଳ୍ପୀମାନଙ୍କର 
କାର୍ଯ୍ୟଶାଳାର ଠକ୍ଠକ୍‌, ଠନ୍ଠନ୍‌ ଧ୍ବନି ପଶ୍ଚିମସାଗରର ଗର୍ଜନରେ ମିଳେଇ ଯାଉଥଲା । 
କାଠ କାରିଗରମାନେ ଶାଳ, ପିଆଶାଳ, ଶିଶୁ, ନିମ ଅସନ ଆଦି ବଡ଼ ବଡ଼ ବୃକ୍ଷମାନଙ୍କୁ 
କାଟିବାରେ ଲାଗିଲେ। ହଳଦିଆ, କଳା, ଧଳା, ବଳୟାଙ୍କିତ କାଠ ଖଣ୍ଡଗୁଡ଼ିକୁ ଏକତ୍ର 
ରଖାଗଲା। ବଡ଼ ବଡ଼ ଶାଳମାନଙ୍କରେ ତାମ୍ର, ଲୁହା, ସୀସା, ସବର୍ଣ୍ଣ ଇତ୍ୟାଦି ଧାତୁମାନଙ୍କୁ 
ନିଆଁରେ ତରଳାଗଲା । ଶାଳମାନଙ୍କରୁ ବାହାରୁଥିବା ତତଲା ଧୂଆଁର ଆସ୍ତରଣ ଆକାଶକୁ 
ଛାଇଗଲା । ନିର୍ମାଣ କଲାବେଳେ ଆମର ଶିଳ୍ପୀମାନେ ଇଡ଼ାଦେବୀ, କୁଳପୁରୁଷ ଯଦୁ, 
କ୍ରୋଷ୍ଟଙ୍କର ଜୟଘୋଷ କରି ତରଳା ଯାଇଥ୍‌ବା ଧାତୁ ରସକୁ ବିଭିନ୍ନ ଛାଞ୍ଚମାନଙ୍କରେ 
ଢ଼ାଳିବାରେ ଲାଗିପଡ଼ିଲେ । ନିର୍ମାଣ ହେଉଥିବା ତତଲାଲୁହା, ତମ୍ବା, ସ୍ଵର୍ଣ୍ଣ ପାତକୁ 
ଥଣ୍ଡା କରିବା ପାଇଁ ବଡ଼ ଖମ୍ବମାନଙ୍କ ଦ୍ଵାରା ଧରି ପଥରକୁ ଆଉଜାଇ ରଖାଗଲା । 
ଏସବୁ ଧାତୁର ତତଲା ଆଞ୍ଚରେ କାରିଗରମାନେ ଝାଳରେ ଜୁଡ଼ୁବୁଡ଼ୁ ହୋଇ ଯାଉଥୁଲେ । 
ସେମାନଙ୍କ ଦେହରୁ ବୋହୂୁଥୁବା ଶ୍ରମ ଝାଳ ନିଗିଡ଼ିପଡ଼ି କୁଶସ୍ଥଳୀର ମାଟିକୁ ଓଦା କରି 
ଦେଉଥୁଲା । ଯେ କୌଣସି ନିର୍ମାଣ କାର୍ଯ୍ୟର ସଫଳତା ପାଇଁ ଶିଳ୍ପୀମାନଙ୍କର ସ୍ବେଦର 
ପବିତ୍ର ଅର୍ଘ୍ୟ ଶ୍ରମ ଦେବତାଙ୍କୁ ଅର୍ପଣ କରିବା ପାଇଁ ସତେଯେମିତି ସହସ୍ତହସ୍ତରେ 
ଲମ୍ବି ଆସିଲା । ନିହାଣ ମୁନରେ ତାମ୍ରବର୍ଣ୍ଣର ପଥରକୁ ବିଭିନ୍ନ ଆକାର ଦେବାରେ 
ଶିଳ୍ପୀମାନେ ମଗ୍ନ ହୋଇଗଲେ। ଚୂନ ପଥରକୁ ମଳିବା ପାଇଁ ପଥର ଚକକୁ ଘୂରାଇବାରେ 
ଶ୍ରମିକମାନେ ଲାଗି ପଡ଼ିଲେ। କାଠର ସେତୁ ତିଆରିରେ କାଠ କାରିଗରମାନେ ବ୍ୟାପୃତ 
ହୋଇଗଲେ । 


ରତ ଆସେ ରତ୍ଧ ଯାଏ ଅର୍ଦଧନ! ଆମ ନୂଆ ତିଆରି ହେଉଥୁବା ରାଜନଗରୀର 
ସୃଜନ କାର୍ଯ୍ୟ ଏମିତି କେତେବର୍ଷ ପର୍ଯ୍ୟନ୍ତ ଚାଲିବାରେ ଲାଗିଲା । ପୂରାଦମ୍‌ରେ 
ନିର୍ମାଣ କାର୍ଯ୍ୟ ଚାଲୁଥୁଲା ବେଳେ ମୟ ତାର ନିଷ୍ପାତ ବନ୍ଧୁ ତାରାକ୍ଷ, କମଳାକ୍ଷ, ବିଦ୍ୟୁନ୍ମାଳୀ 
ପ୍ରଭୃତିଙ୍କୁ କୁଶସ୍ଥଳୀକୁ ଡକାଇ ଆଣିଲା । ଏମାନଙ୍କ ବ୍ୟତୀତ ମୟ ନିଜର ବିଶେଷଜ୍ଞ 
ପୁତ୍ର ଦୁନ୍ଦୁଭି, ମାୟାବିନ୍‌, ଅଜକର୍ଣ୍ଣ ଓ କାଳିକମାନେ ମଧ ମୟକୁ ବିଶେଷ ସହାୟତା 
ପ୍ରଦାନ କରିବାକୁ ଆସି ପହଞ୍ଚଲେ । ଏ ଭିତରେ ମୁଁ ଓ ଭାଇନା କୁଶସ୍ଥଳୀ ଆସି 
କାର୍ଯ୍ୟର ଅଗ୍ରଗତି ଦେଖୁଥୁଲୁ । ତା ସହିତ ଆମର ଯାଦବକୁଳର ବିଭିନ୍ନ କାର୍ଯ୍ୟରେ 
କୁଶଳୀ ଯାଦବମାନଙ୍କୁ ନେଇ ଆମେ କଳ୍ଛ ସୌରାଷ୍ଟ୍ର ଅଞ୍ଚଳ ଘୂରି ଆସିଲୁ । ଦିନେ 
ଆଚାର୍ଯ୍ୟ ଗର୍ଗ ଓ ମୟଙ୍କର ଏକ ବିଶେଷ ଦୂତ ଆମ ପାଇଁ ସୁଖଦ ସମାଚାର ନେଇ 
ମଥୁରାରେ ଆସି ପହଞ୍ଚଲା ତଥା ଶୁଣାଇଲା, (ରାଜନଗର ନିର୍ମାଣ କାର୍ଯ୍ୟ ପୂର୍ଣ୍ଣ 


୧୦୪ / ମଧୁକ୍ଷରା 


Digitized by srujanika@gmail.com 


ହୋଇସାରିଛି । ବର୍ଭମାନ ମହାରାଜ ଆପଣ ନିଜର ରାଜ୍ୟ ଅଭିଷେକ ପାଇଁ ଶୁଭ 
ମୁହୂଇଁ ଦେଖ୍ପାରନ୍ତି । କିନ୍ଧୁ ଏହାପୂର୍ବରୁ ଆପଣ ଜ୍ୟେଷ୍ଠ ଯାଦବଙ୍କ ସହିତ କୁଶସ୍ଥଳୀ 
ଆସି ଆମର ନିର୍ମାଣ କାର୍ଯ୍ୟକୁ ଦେଖୁବେ । ଯଦି ସେଥୁରେ କିଛି ତୁଟି ରହିଯାଇଥାଏ, 
ତେବେ ସୁଧାରିବା ପାଇଁ ଆଦେଶ ଦେଇପାରନ୍ତି । ମୋର ବିଶ୍ଵାସ ଅଛି ଯେ ମହାରାଜ 
ଆପଣ  କୃଷ୍ଣସୋପାନଂ ଦେଖୁ ଆମ କାର୍ଯ୍ୟର ଅନନ୍ୟତାକୁ ନିଶ୍ଚୟ ପସନ୍ଦ କରିବେ ।' 


ତୁମେ ତ ମୋ ଆକର୍ଷଣ କେଉଁଥୁରେ ସର୍ବାଧଵକ ଜାଣିଛ ଅର୍ଦୁନ! ପିଲାଦିନେ 
ଗୋକୁଳରେ ଥୂଲାବେଳେ ସବୁବେଳେ ମଥୁରା ପ୍ରତି ଏକ ଅହେତୁକ ଆକର୍ଷଣ ମୁଁ 
ମର୍ମେ ମର୍ମେ ଅନୁଭବ କରୁଥୁଲି । ଦୂତ ମୁଖରୁ ନଗର ନିର୍ମାଣ ଶେଷ ହେଲା ଶୁଣି 
କୁଶ ସ୍ଥଳୀ ଯିବାକୁ ମନଟା ଛଟପଟ ହୋଇ ଉଠିଲା । ସେହିଦିନ ହିଁ ଗରୁଡ଼ଧ୍ଵଜ ରଥ 
ଆରୂଢ଼ ହୋଇ ବଳରାମ ଭାଇନା ଓ ମୁଁ ଉଦ୍ଧବଙ୍କ ସହିତ ମଥୁରାକୁ ଯାତ୍ରା ଆରମ୍ଭ 
କଲୁ । ଦାରୁକ ସାରଥ୍‌ ହୋଇ ରଥ ଚଳାଉଥୁଲା । ଆମ ପଛେ ପଛେ ଦୁଇ 
ସେନାପଡିଙ୍କର ରଥ ଚାଲୁଥଲା। ତାଙ୍କ ପଛକୁ ଆମର ବଛା ଅଶ୍ଵଦଳ ଆସୁଥାଏ । 
ଏବେ ମଥୁରାରୁ ଜୁଶସ୍ଥଳୀ ମାର୍ଗକୁ ଆମେ ଭଲ ଭାବରେ ଦେଖୁ ଜାଣିସାରିଥୁଲୁ । 
ମାର୍ଗରେ ପଡ଼ୁଥିବା ନଦୀ, ଝରଣା, ଅରଣ୍ୟ, ପାହାଡ଼ ପ୍ରଭୃତିକୁ ଲଙ୍ଘି ଆମେ ଶେଷରେ 
ଯାଇ ପଶ୍ଚିମସାଗର କୂଳରେ ପହଞ୍ଗଲୁ ଅର୍ଜୁନ! ତୁମକୁ ତ ପୂର୍ବରୁ ପ୍ରକୃତିର 
ନୟନାଭିରାମ ରୂପ ସମ୍ପର୍କରେ ବର୍ଣ୍ଣନା କରିଥୁଲି! କିନ୍ୁ ଏଥର ଯାତ୍ରା କାଳରେ ମୋର 
ଏକ ଅବର୍ଣ୍ଣନୀୟ ଅନୁଭବ ହେଲା। ଏ ଅନନ୍ତ ବିଶ୍ଵର ଯେଉଁ ଚିରନ୍ତନ ଶକ୍ତି ଅଣୁ 
ଅଣୁରେ ଭରିହୋଇ ରହିଛି ଯାହାକି ଦୃଶ୍ୟମାନ ହେଉ ନାହିଁ। ସେହି ଏକ ଜୀବନ 
ଅଦୃଶ୍ୟ ହୋଇ ମଧ୍ଯ ସର୍ବବ୍ୟାପୀ ହୋଇ ରହିଛି। ଅଖଣ୍ଡ ଚେତନାର ଅସତ୍ତାର ଅଙ୍କେୟ 
ରହସ୍ୟ ଭାବରେ ସର୍ବଦା ଚେତନାର ସ୍ତରକୁ ଉଦ୍ଦୀପିତ କରୁଛି। ଯାହା ଅଦ୍ବିତୀୟ 
ସ୍ଵୟଂସ୍ଥିତ ସତ୍ୟ ଭାବରେ ଅବିରତ ଜୀବନରୁ ଜୀବନକୁ ସଂଚରିତ ହେଉଛି । ଯାହାକୁ 
ମହାଜାଗତିକ ଭାଷାରେ କୁହାଯାଏ ମହାନିଃଶ୍ଵାସ”। କୁଶସ୍ଥଳୀର ସମୁଦ୍ର କୂଳରେ 
ଠିଆ ହୋଇ ମୁଁ ଯେତେବେଳେ ଆକାଶକୁ ଚାହିଁଲି, ମହାଶୂନ୍ୟରୁ ସୂର୍ଯ୍ୟ କିରଣର 
ତେଜିୟାନ୍‌ ଆଲୋକ ଝଲମଲ ହୋଇ ସମଗ୍ର ସମୁଦ୍ରକୁ ଝଲସେଇ ଦେଉଥୁଲା। ଆଖ୍‌ 
ସୂର୍ଯ୍ୟାଲୋକକୁ ଦେଖୁ ପାରୁନଥୂଲା । ମନକୁ ମନ ବନ୍ଦ ହୋଇଯାଉଥ୍‌ୁଲା। ସୂର୍ଯ୍ୟଙ୍କର 
ଲମ୍ବା ପୀତବର୍ଣ୍ଣ କିରଣ ସାଗର ଢ଼େଉ ଉପରେ ପଡ଼ୁଥଲା। ତାହା ସ୍ଥିର ରହି ପାରୁନଥୁଲା, 
ହଲୁଥିଲା। ଯେମିତି ଜଳ ଲହରୀ ଉପରେ ଥେଇ ଥେଇ ନାଚୁଥୁଲା! ସମୁଦ୍ଵ ମଝିରେ 
ଏକ ଭୂ ପଟି ଦ୍ଵୀପ ଦେଇ ଯାଇଥୁବାରୁ ଡାହାଣ ପଟକୁ ଥବା ଯମଜ ଦ୍ଵୀପ ଆଖୁକୁ 

ଦେଖାଯାଉଥୁଲା! ଗର୍ଗମୁନିଙ୍କ ଦ୍ଵାରା ପଠାଯାଇଥୁ୍‌ବା ବିଶାଳ ନୌକାରେ ଆମେମାନେ 
ସମସ୍ତେ ବସିଲୁ ଓ ତ୍ଵୀପରେ ପହଞ୍ଚଲୁ । ସମୁଦ୍ରରେ କିଛିବାଟ ଗଲାପରେ ଆମେ 
ଦ୍ଵୀପ କୂଳରେ ଆସି ପହଞ୍ଚଲୁ। ଆମ ସମ୍ମୁଖରେ ଦଣ୍ଡାୟମାନ ହୋଇଥୁଲା ନୂତନ 
ରାଜନଗରୀର ଉଭ୍ୂଙ୍ଗ ସ୍ଵର୍ଣ୍ଣିମ କାରୁକାର୍ଯ୍ୟମୟ ପୂର୍ବ ମହାଦ୍ଵାର। ପ୍ରାୟ ପାଞ୍ଚ ପୁରୁଷ 
ଉଚ୍ଚା ଥୁଲା ଅସନ କାଠରେ ତିଆରି ହୋଇଥୁବା ଶକ୍ତ ଦ୍ଵାରା ଗୋକୁଳର ମହାଦ୍ଵାର 
ଭଳି ସଶକ୍ତ ଥଲା। ସେହି ଦ୍ଵାରବନ୍ଧ ଓ କବାଟରେ ସ୍ଵର୍ଣ୍ଣ ଲେପ ସହିତ ତମ୍ବା ପାତ 
ଢଳେଇ ହୋଇଥୁଲା। ସୂର୍ଯ୍ୟକିରଣ ସେହି ଦ୍ଵାରବନ୍ଧ ଉପରେ ପଡ଼ିବା କ୍ଷଣି ଏଭଳି ଚମକୂଥୁଲା 
ଯେ ଆଖୁ ଝଲସି ଯାଉଥୁଲା। ଦ୍ବାରର ମଝିରେ ମଝିରେ ସୁନ୍ଦର ଡଉଲଡାଉଲ ଗରୁଡ଼ 
ପକ୍ଷୀର ଚିତ୍ର ଅଙ୍କନ କରାଯାଇଥୁଲା । ଗରୁଡ଼ ପକ୍ଷୀର ଚିତ୍ରମୟ ରୂପ ତାଙ୍କର ସାଥୀମାନେ 
ଏଭଳି କାଠ ଦେହରେ ଖୋଦେଇ କରିଥ୍‌ଲେ ଯେପରି ମନେ ହେଉଥଲା ଗରୁଡ଼ପକ୍ଷୀ 
ତା'ର ସୁନାର ଡେଣା ମେଲାଇ ଆକାଶକୁ ଉଡ଼ିଯାଉଛି । ଗରୁଡ଼ ପକ୍ଷୀଙ୍କର ସ୍ଵର୍ଣ୍ଠିମ ନଖଗୁଡ଼ିକ 
ତୀକ୍ଷ୍ଣ ତଥା ବକ୍ର ଥଲା । ଯାଦବମାନଙ୍କର ଜୀବନର ପ୍ରତୀକ ଧ୍ୂଜ ଚିହ୍ନ ମଧ୍ଯ ଅଙ୍କିତ 
ହୋଇଥ୍‌ୁଲା। ଧ୍ଵଜ ଉପରେ ପୂ୍ଣ୍ଚିମା ଜହ୍ନର ଆର୍କୃତି ଅଙ୍କା ହୋଇଥୁଲା । ଆମର ସୋମବଂଶୀ 
ଯାଦବମାନଙ୍କର ଏହା ହିଁ ବଂଶ ଚିହ୍ନ ଥଲା। ଡାହାଣ ଦ୍ଵାର ଉପରେ ଅର୍ବଵଚନ୍ଦ୍ର ଆକୃତି 
ନିକଟରେ ଛୋଟିଆ ତାରକା ଅରୁନ୍ଧତକୁ ମଧ୍ଯ ଅଙ୍କା ଯାଇଥୁଲା! ଅରୁନ୍ଧତି ମଧ୍ଯ ଚମକୁଥଲା। 
ଏସବୁ ଚିହ୍ଗୁଡ଼ିକୁ ଛାଡ଼ି ମହା ଦ୍ଵାର ଦେହରେ ଖଡ଼ଗ, ଚକ୍ର, ଗଦା, ତ୍ରିଶୂଳ, ମୂଷଳ, 
ଅଗ୍ନିକଙ୍କଣ, ଶିରଚାପ ଇତ୍ୟାଦି ଅସ୍ତ୍ରଶସ୍ତ୍ରମାନଙ୍କର ଆକ୍ତିଗୁଡ଼ିକ ଅଙ୍କା ଯାଇଥୁଲା। 
ଗଜ, ଅଶ୍ବ, ବୃଷଭ ଇତ୍ୟାଦି ପଶୁମାନଙ୍କର ଚିତ୍ର ମଧ୍ଯ ଅଙ୍କିତ ହୋଇଥୁୂଲା। 
ଏତଦ୍‌ ବ୍ୟତୀତ ଏକ ଦୁଧୁଆଳୀ ଅନବତୀ ନିର୍ଭୟ ଶାନ୍ତ ହୃଷ୍ଟପୁଷ୍ଠ ଗାର ଚିତ୍ର ମଧ୍ଯ 
ଖୋଦେଇ ହୋଇଥଲା ! ବନରାଜ ସିଂହର ଛବି ମଧ୍ୟ ଶୋଭା ପାଉଥୁୂଲା ! ଏତେ 
ସୁନ୍ଦର ଦେଖାଯାଉଥୂଲା ଯେ ମୋ ମନ ଭରିଗଲା । ଦ୍ବାରପାଳ ସେହି ସୁନ୍ଦର ଭବ୍ୟ 
ମନୋରମ ଦ୍ଵାରକୁ ଖୋଲିଲା ! ମୁଁ ସ୍ଵତଃପ୍ରବବତ୍ତ ହୋଇ ଡାହାଣ ହାତରେ ଭୂମିକୁ ଚାହିଁ 
ମୋର କର୍ମଭୂମିର ଧୂଳିନେଇ ବକ୍ଷ ଓ କପାଳରେ ଲଗାଇଲି। ମୟ, ବିଶ୍ବକର୍ମା, 
ଗର୍ଗମୁନିଙ୍କ ସହିତ ଆମେ ସେହି ମହାଦ୍ଵାରର ଘୂର୍ଣ୍ାୟମାନ ପାହାଚ ଦେଇ ପାଚେରୀର 
ମୁଣ୍ଡ ଉପରେ ଯାଇ ପହଞ୍ଚଲୁ ! ନେତ୍ର ଭଳି ଆକାରରେ ଦୁଇଟି ଗବାକ୍ଷକୁ ଗର୍ଗମୁନି ଓ 
ମୟ ଖୋଲିଦେଲେ । ଦୁଇଜଣ ଯାକ ଏକସାଙ୍ଗରେ କହି ଉଠିଲେ, “ଆମର ଏହି 
ରାଜନଗରକୁ କେବଳ ଏହି ପୂର୍ବ ଦିଗରୁ ହିଁ ଆକ୍ରମଣର ଭୟ ରହିଛି । କାରଣ ଅନ୍ୟ 
ତିନି ଦିଗରେ ତ ସମୁଦ୍ର ବ୍ୟାପ୍ତ ହୋଇ ରହିଛି। ତେଣୁ ଜଳପଥରେ ଆକ୍ରମଣ ଭୟ 

କମ୍‌ ରହିବ । ସେଥୁପାଇଁ ପୂର୍ବ ଦିଗପ୍ରତି ଦୃଷ୍ଟି ରଖୁବା ପାଇଁ ଏହି ଦୁଇଟି ଗବାକ୍ଷ 
ଅତ୍ୟନ୍ତ ଉପଯୋଗୀ ହେବ। ଗବାକ୍ଷ ଦେଇ ପ୍ରାୟ ଦଶ ଯୋଜନ ପର୍ଯ୍ୟନ୍ତ ସମୁଦ୍ର ଓ 
ସମତଳ ଅଞ୍ଚଳ ଆମର ଦୃଷ୍ଟିର ପରିସରଭୁକ୍ତ ହୋଇ ରହିବ । 

ମୟଙ୍କଠାରୁ ଶୁଣିଲାପରେ ମୁଁ ଏହି ପ୍ରତ୍ୟୁପୂନ୍ନମତିତାର ବୁଵି ପାଇଁ ତାଙ୍କର ପିଠି 
ଥାପୁଡ଼େଇ ଦେଇ କହିଲି, ' ଏହାର ବିପରୀତ ଦିଗରେ ପଶ୍ଚିମ ମହାଦ୍ଵାର ତ ନିଶ୍ଚୟ 
ଥୁବ । ସେଠାରୁ ମଧ୍ଯ ସମୁଦ୍ର ଉପରେ ଦୃଷ୍ଟି ରଖୁବା ପାଇଁ ଉପଯୁକ୍ତ ସ୍ଥାନଟିଏ ନିର୍ଣ୍ଣୟ 
କରିବା ଅତ୍ୟନ୍ତ ଆ ବଶ୍ୟକ । କେବଳ ଦ୍ଵୀପକୁ ନେଲେ ହେବ ନାହିଁ । ବରଂ ସମୁଦ୍ର 
ମଝିରେ ଏକ ସୁଦୃଢ଼ ପାଷାଣ ସ୍ତମ୍ଭର ନିର୍ମାଣ କରିବାକୁ ପଡ଼ିବ ।” 

ମୟ ପଚାରିଲା, “ 'ସମୁଦ ମଧ୍ଯରେ ସ୍ତମ୍ଭ ? ମୁଁ ବୁଝି ପାରିଲିନାହଁ ମହାଭାଗ ।” 

ଭାଇନା ମଧ୍ଯ କୌତୂହଳି ହୋଇ ମତେ ପଚାରି ବସିଲେ, “କଂ ଣ ପାଇଁ ଏହା 
ଦରକାର ? ମୁଁ ଉତ୍ତର ଦେଲି, ˆ ଭାଇନା ? ଆପଣ ବୋଧହୁଏ ଭୁଲି ଯାଇଛନ୍ତି । କିନ୍ଧୁ ମୁଁ 
ଆଦୌ ଭୁଲି ନାହିଁ । କାଳଯବନ ସମୁଦ୍ରମାର୍ଗରେ ହିଁ ଆସିଥୁଲା । ଏହି ନଗରକୁ ରକ୍ଷା 
କରିବାକୁ ହେଲେ ଆମକୁ ଜଳସେନା ଗଢ଼ିବାକୁ ହେବ । ସମୁଦ୍ର ଆରପଟରେ ପଶ୍ଚିମ 
ଦିଗରେ କେତେକ ଜନପଦ ରହିଛି । ସେହିସବୁ ଗ୍ରାମଗୁଡ଼ିକ ସହିତ ଯୋଗାଯୋଗ ରକ୍ଷାକରି 
ସେଠାରେ ଏକ ପୋତାଶ୍ରୟ ନିର୍ମାଣ କରିବାକୁ ପଡ଼ିବ । ସମୂଦ୍ଧପଥ ଦେଇ ଆସୁଥବା 
ନୌକାମାନଙ୍କୁ ଏହି ପୋତାଶ୍ରୟ ସମ୍ପର୍କରେ ସୂଚନା ଦେବା ପାଇଁ ହିଁ ସମୁଦ୍ର ଭିତରେ ପାଷାଣ 
ସ୍ତମ୍ଭ ନିର୍ମାଣ କରି ତା'ଉପରେ ପ୍ରକାଶ ସ୍ତମ୍ଭ ଠିଆ କରିବାକୁ ପଡ଼ିବ । ସୂର୍ଯ୍ୟାସ୍ତ ପରେ 
ରାତିସାରା ଏହି ପ୍ରକାଶ ସ୍ତମ୍ଭରେ ମଣିଷ ଉଚ୍ଚତାର ସଳିତା ତିଆରି କରି ତେଲ ଭରଉିକରି 
ଅତ୍ୟନ୍ତ ସାବଧାନତାର ସହିତ ପ୍ରଚ୍ସଳିତ କରିବାକୁ ପଡ଼ିବ । ଦିନରେ ପ୍ରାସାଦର ସ୍ଵର୍ଣ୍ଣ କଳସ 
ଉପରେ ସୂର୍ଯ୍ୟକିରଣ ପ୍ରତିଭାତ ହୋଇ ଚିକ୍‌ମିକ୍‌ କରି ଝଲସେଇ ଦେବ ।” 

ମୋ କଥା ଶୁଣି ଭାଇନା, ଉଦ୍ଧବ, ଗର୍ଗମୁନି, ବିଶ୍ଵକର୍ମା ମୟ ସମସ୍ତେ ଗଭୀର 
ଚିନ୍ତାମଗ୍ମନ ହୋଇଗଲେ । ମୁଁ ମଧ୍ଯ ଭାବିବାକୁ ଲାଗିଲି ଏହି ଦ୍ବାରର ନାମ କ'ଣ ଦିଆଯିବ । 
ମୁଁ ବାମ ପଟରେ ତିଆରି ହୋଇଥୁବା ମନ୍ଦିରକୁ ବଡ଼ ଆନନ୍ଦରେ ଦେଖୁବାକୁ ଲାଗିଲି । 
ମନ୍ଦିରର ଚୂଡ଼ାଦେଶରେ ବସିଥୁବା ସ୍ପର୍ଣ୍ଣ କଳସ ଉପରେ ଗେରୁଆ ରଙ୍ଗରେ ପତାକା 
ଫରଫର ହୋଇ ଉଡ଼ୁଥଲା । ଆମର କୁଳଦେବୀ ଇଡ଼ାଙ୍କର ମନ୍ଦିର ଥୁଲା । ମଥୁରାର 
ପଥରରେ ତିଆରି ହୋଇଥବା ମନ୍ଦିରଠାରୁ, ଏହି ମନ୍ଦିରଟି ଏକଦମ୍‌ ଭିନ୍ନ ଓ ଅନୁପମ 
ସୌନ୍ଦର୍ଯ୍ୟରେ ଝଲମଲ କରୁଥଲା । ମୁଁ ଉଭୟ ମନ୍ଦିରର ପାର୍ଥକ୍ୟକୁ ଅନୁଭବ କରିପାରୁଥୁଲି । 

ମ୍ଟ ଉଦ୍ଧବ ଓ ଭାଇନା ସମସ୍ତଙ୍କ ସହିତ ମନ୍ଦିର ଭିତରକୁ ଗଲଲ ଗର୍ଭଗୃହରେ ଶସ୍ତ୍ର ଧାରଣକରି 
ଦଣ୍ଡାୟମାନ ହୋଇଥୁବା ଦଶଭୁଜା ମହାମାୟା ଇଡ଼ା ଦେବୀଙ୍କୁ ବାହାରୁ ସ୍ତଷ୍ଟ ଭାବରେ 
ଦର୍ଶନ କରି ହେଉଥୁଲା। ଏ ପର୍ଯ୍ୟନ୍ତ ତାଙ୍କର ବିଧୁପୂର୍ବକ ପ୍ରାଣ ପ୍ରତିଷ୍ଠା ହୋଇନଥୁଲା | 
ତେଣୁ ଆମେ ସମସ୍ତେ ବାହାରୁ ହିଁ ଦେବୀଙ୍କୁ ପ୍ରଣାମ ଜଣାଇଲୁ । ମନ୍ଦିରର ଗାତ୍ରରେ 
ଅପୂର୍ବ କାରୁକାର୍ଯ୍ୟର ଅପାରସମ୍ଭାର, ସ୍ତମ୍ଭଗୁଡ଼ିକର ଚିତ୍ତାକର୍ଷକ ବୁଟି କାମଗୁଡ଼ିକୁ ଦେଖୁ 
ଦେଖୁ ଆମେ ମନ୍ଦିର ପରିକ୍ରମା କଲୁ । ଆମେ ପୂଜାରୀଙ୍କ ଦ୍ଵାରା ରନ୍ଧା ହୋଇଥୁବା ଅନ୍ତ 
ପ୍ରସାଦ ଭାବରେ ଗ୍ରହଣ କଲୁ । 


ଏହାପରେ ବିଶାଳ ଗୋଶାଳାକୁ ଦେଖ୍‌ ଦେଖୁ ମୁଁ ପଚାରିଲି, ˆ ମୁନିବର ! 
ଏହି ନଗରର କେତୋଟି ଦ୍ଵାର ଅଛି ?”” ମୁନିବର ଗର୍ଗ କହିଲେ, ˆ ନଗରର ତିନି 
ଦିଗରେ ତିନୋଟି ମୁଖ୍ୟଦ୍ଵାର ରହିଛି । ଏତଦ୍‌ ବ୍ୟତୀତ ଦ୍ଵୀପର ଭୌଗୋଳିକ ଆକ୍ୃତିକୁ 
ଦୃଷ୍ଟିକୁ ନେଇ କେତେକ ଛୋଟ ଛୋଟ ଦ୍ଵାର ମଧ୍ଯ ତିଆରି ହୋଇଛି । 


ସୁରଚିତ ଗୋଶାଳାକୁ ଦେଖୁଲା ପରେ ମୁଁ ଗର୍ଗମୁନି, ମୟ, ବିଶ୍ବକର୍ମା ତଥା 

ଅନ୍ୟାନ୍ୟ ମୁଖ୍ୟ କାରିଗର ଶିନ୍ଜୀମାନଙ୍କୁ ପ୍ରଶଂସା କରି କହଲି, ' ଆପଣମାନେ ଗୋଶାଳାର 

ନିର୍ମାଣ ଖୁବ୍‌ ଭଲ କରିଛନ୍ତି । କିନ୍ଧ ଗୋଚାରଣ ଭୂମିର ଅବସ୍ଥା ସମ୍ପର୍କରେ କିଛି ସୂଚନା 

ଦିଅନ୍ଧୁ ।”” ସେମାନଙ୍କ ମଧ୍ଯରୁ ଜଣେ ଯାଦବମୁଖ୍ୟ ବଡ଼ ଉତ୍ସାହିତ ହୋଇ କହିଲେ, 

ପାଚେରୀ ନିକଟରେ ଥୁବା ଖାଇ ବାହାରେ ଏକ ବୃହତକାୟ ଗୋଟର ଢୂମି ଅଛି 

ମହାରାଜ ! ଦରକାର ପଡ଼ିଲେ ଆମେ ଆମର ଗୋଧନମାନଙ୍କୁ ନୌକାରେ ବସାଇନେଇ 

ସୌରାଷ୍ଟ୍ରର ଚାରଣ ଭୂମି ନିକଟକୁ ନେଇଯିବୁ।' 

ମୁଁ ପଚାରିଲି, “ କିନ୍ଧ ଖାଇକୁ ଗୋଧନମାନେ କେମିତି ଅତିକ୍ରମ କରିବେ? 

ଜଣେ କୂଶଳୀ କାଷ୍ଠ କାରିଗର କହିଲେ, ˆ 'ସେଥ୍ପାଇଁ ଆମେ କାଠର ଚଉଡ଼ା ସେତୁବନ୍ଧ 
ତିଆରି କରିଛୁ ମହାଭାଗ! ' ମୁଁ ତାଙ୍କ କଥାରେ ସନ୍ତୋଷ ପ୍ରକାଶ କଲି । ଭାଇନାଙ୍କ 
ଆଡ଼କୁ ଚାହିଁ ମୁଁ ରକ୍ଷକ ଦଳର ମୁଖ୍ୟଙ୍କୁ ପଚାରିଲି, “ଯାହାର ସାହାଯ୍ୟ ନେଇ ଏହି 
ଖାଇକୁ ଶତ୍ରୁମାନେ ମଧ୍ଯ ପାରିହୋଇ ପାରିବେ ସେହିଭଳି କ”ଣ ଏହି ସେତୁ ତିଆରି 
ହୋଇଛି କି??? ଦଳପତି ମୋ କଥା ଶୁଣି ଝଟ୍‌କିନା କହିଲେ, ˆ ନା...ମହାରାଜ ! 
ଯେତେବେଳେ ଶତ୍ରୁ ଆକ୍ରମଣ କରିବେ ସେତେବେଳେ ଏହି ସେତୁକୁ ଉଠାଇ ଟାଣି 
ନେବାର ବ୍ୟବସ୍ଥା କରାଯାଇଛି। ସେତେବେଳେ ଏହି ଦ୍ଵୀପର ବାହାର ଜଗତ ସହିତ 
ସମ୍ପର୍କ ଛିନ୍ନ ହୋଇଯିବା ଏହାବ୍ୟତୀତ ସମୁଦ୍ର ପାଣିରେ ଭର୍ତି ହୋଇଥୁବା ଏହି ଗଭୀର 
ଖାଇରେ ବିଭିନ୍ନ ସ୍ଥାନମାନଙ୍କରେ କଣ୍ଟାଯୁକ୍ତ ଜଳଲତାମାନଙ୍କ ଦ୍ଵାରା ତିଆରି ଜାଲ 

ବିଛାଇ ଦିଆଯାଇଛି। ସମୁଦ୍ରଭିତରୁ ଅଣାଯାଇଥୁବା ବିଶାଳ କୁମ୍ଭୀରଗୁଡ଼ିକୁ ଲୁହାର 
ଜାଲି ଭିତରେ ବାନ୍ଧିକରି ଏହି ଖାଇ ଭିତରେ ଛଡ଼ାଯାଇଛି। ଲୁହାର ଜାଲି ଦ୍ଵୀପର 
ମୁହଁରେ ରହିଯିବା ଫଳରେ କୂମ୍ଭୀରମାନେ ସମୁଦ୍ର ଭିତରକୁ ଯାଇପାରିବେ ନାହିଁ । 
ଲୁହାର ଜାଲି ଦେଇ ସମୁଦ୍ର ଭିତରକୁ ଛୋଟ ଛୋଟ ମାଛମାନେ ଖାଇ ଭିତରକୁ 
ଆସିବେ ଯାହାକି କୁମ୍ଭୀର ପାଇଁ ଆହାର ଭାବରେ କାମ କରିବ । ଶିଳ୍ପୀମାନଙ୍କର 
ଖାଦ୍ୟଉଚ୍ଥିଷ୍ଟ ଯଜ୍ଞର ତଣ୍ଜୁଳ ଇତ୍ୟାଦି ମଧ୍ୟ ଖାଇ ଭିତରକୁ ଫିଙ୍ଗାଯାଉଛି । ବାସ୍ତବରେ 
ଏହି ପ୍ରକାଣ୍ଡକାୟ କୁମ୍ଭୀରମାନେ ହିଁ ଆମର ଖାଇର ରକ୍ଷକ ଓ ଶତ୍ତୁ ଆକ୍ରମଣର 
ପ୍ରଧାନ ପ୍ରତିବନ୍ଧକ ।” 


ପୁଣି ଆମେ ସମସ୍ତ ଶିଳ୍ପୀ କାରିଗରମାନଙ୍କ ସହିତ ଦକ୍ଷିଣ ମହାଦ୍ଵାର ଦିଗକୁ 
ଚାଲିଲୁ । ସେଠାରେ ସମୁଦ୍ର କୂଳରେ କୃଷ୍ଣବର୍ଣ୍ଣର ପଥର ସବୁ ପଡ଼ିଥଲା । ସମୁଦ୍ଵର 
ଧଳାଫେଣ ଲହରୀରେ ଆସି ସେହି କଳାପଥର ଉପରେ ଲେସି ହୋଇଯାଉଥୁଲା। ଅନେକ 
ସମୟ ପର୍ଯ୍ୟନ୍ତ ସମୁଦ୍ରର ମନୋରମ ଦୂଶ୍ୟ ଦେଖ୍‌ ମୁଁ ଅଭିଭୂତ ହୋଇ ପଡ଼ିଲି । ସେଠାରୁ 
ଆମେ ନଗରର ପଶ୍ଚିମ ଦ୍ଵାର ପଟକୁ ଗଲୁ । ଏତିକିବେଳେ ସମୁଦ୍ରର ଥଣ୍ଡା ପବନ ଖୁବ୍‌ 
ତୀବ୍ର ଗତିରେ ବୋହିବାରେ ଲାଗିଲା ଏବଂ ମୂଷଳ ଧାରାରେ ବର୍ଷା ଆରମ୍ଭ ହୋଇଗଲା । 
ସେଠାରେ ଠିଆ ହୋଇ ଦୂର ସମୁଦ୍ର ଭିତରୁ ଦେଖା ଯାଉଥବା ଚଟାଣର ଉପର ଅଂଶକୁ 
ଅଙ୍ଗୁଳି ନିର୍ଦେଶ କରି ମୁଁ କହିଲି, ଏହି ଶିଳାଖଣ୍ଡ ଉପରେ ଛିଡ଼ା ହେବ ଆମର 
ପ୍ରକାଶସ୍ତମ୍ଭା”? ସମସ୍ତେ ମୋ କଥା ଶୁଣି ଭାବିବାକୁ ଲାଗିଲେ । ଭାଇନା ଗୋଟେ ମହତ୍ତ୍ପୂର୍ 
ପ୍ରଶ୍ନ ପଚାରିଲେ, “ˆ ଏହି ଦ୍ଵାର ନିକଟରେ ମୂଷଳଧାରା ବର୍ଷାର ପ୍ରଚଣ୍ଡ ମାଡ଼ ହେବ 
କାହ୍ନା ! ଏ ବିଷୟରେ ତୁମେ କଂ ଣ ଚିନ୍ତା କରୁଛ କହତ । 

ମୁଁ ଭାଇନାଙ୍କୁ ଦେଖୁ ହସିଲି । ଅମାତ୍ୟ ବିପୃଥୁଙ୍କର କାନ୍ଧରେ ହାତ ରଖୁ 
ଉତ୍ତର ଦ୍ଵାର ଆଡ଼କୁ ଚାଲୁ ଚାଲୁ କହିଲି, ˆ ଅମାତ୍ୟ ¦ ଶୁଖୁଲା କୁଶ ଏଠି ଭର୍ରି 
ହୋଇ ରହିଛି । ସେଗୁଡ଼ାକୁ ଏକାଠି କରି ବଡ଼ ବଡ଼ ବିଡ଼ା କରିଦିଅ । ପଶ୍ଚିମ 
ଦ୍ବାରରେ ଥୁବା ସ୍ଵର୍ଣ୍ଣ ଗରୁଡ଼ ପକ୍ଷ ଉପରେ ସେସବୁକୁ ଆହ୍ଛାଦିତ କରିଦିଅନ୍ତୁ ।” 
ଉତ୍ତର ଦ୍ଵାର ନିକଟରେ ଆମେ ଆସି ପହଞ୍୍‌ ସାରିଥୂଲ୍ୁ । ସେଟା ଥୁଲା ରାଜନଗରୀର 
ଅନ୍ତିମ ଦ୍ଵାର । ଏହି ଦ୍ବାରରୁ ହିଁ ମୁଖ୍ୟତ୍ଵୀପ ସହିତ ସଂଯୋଗ ରହିବ । ମୁଁ ସେଠାରେ 
ସମୁଦ୍ରକୁ ଦେଖ୍‌ ଅନେକ ସମୟ ପର୍ଯ୍ୟନ୍ତ ଆମବବିଭୋର ହୋଇଗଲି ଅର୍ଦୁନ!! 
ଗଗନସ୍ପର୍ଶୀ ଅତ୍ୁଜ ହିମାଳୟ ପର୍ବତ ଏହି ଦିଗରୁ ବହୁତ ଦୂରରେ ଅବସ୍ଥିତ । 
ମହାଯୋଗୀ ଶିବଙ୍କର ଆସ୍ଥାନ । କୈଳାସ ତାହାରି ଉପରେ ବିଦ୍ୟମାନ । ତେଣୁ 

ସମୟ ସର୍ବଦା କାଳାତୀତ । ଅନନ୍ତକାଳର ବିଭିନ୍ନ ପର୍ଯ୍ୟାୟ ଦେଇ ଚେତନା ଗତି 
କରେ । ଭ୍ରାନ୍ତି ଅନେକ ସମୟରେ ଆମକୁ ବର୍ଭମାନର ଅବବୋଧରୁ ଦୂରେଇଦିଏ। 
ଯାହା ଆଜି ଏହି ପଶ୍ଚିମଦ୍ଧଵାର ନିକଟରେ ଠିଆହୋଇ ମୁଁ ଦେଖପାରୁଛି ତାହା ଗୋଟିଏ 
ମୁହୂର୍ଭର ମହାପ ଦ୍ମାଂଶର ଏକ କଣିକା ମାତ୍ରା ସୃଷ୍ଟିର ଭୌତିକ ପରିବର୍ଭନଶୀଳ ଅବସ୍ଥାର 
ସମଷ୍ଟି ହିଁ ପ୍ରକ୍ସତକୁ ଏପରି ଚଳମାନ ନୂତନ ନ୍ୟାସରେ ପରିଣତ କରୁଛି ଅନ ! ସେଥୁପାଇଁ 
ବର୍ରମାନର ବ୍ୟକ୍ତି, ସମାଜ, ଜୀବନ, ପ୍ରକୃତି ଓ ବସ୍ତୁମାନଙ୍କ ସମ୍ପକିରେ କୁହାଯାଇପାରେ 
ଏ ସମସ୍ତେ ଅନନ୍ତ କାଳରୁ ଅନନ୍ତ କାଳକୁ ଯିବା ପଥରେ ସମୟ ଓ ମହାଶୂନ୍ୟର ଅନ୍ତଃସ୍କରଣ 
ଦେଇ ଗତି କରନ୍ତି । ସେତେବେଳେ ସେଗୁଡ଼ିକର ସାମଗ୍ରିକ ସତ୍ତାର କିଛି ଅଂଶ ସାମୟିକ 
ଭାବରେ ଆମର ଇନ୍ଦ୍ରିୟଦ୍ଧାରା ଅନୁଭୂତ ହୁଅନ୍ତି । ତେଣୁ ଅନନ୍ତ କାଳର ଯାତ୍ରା ଏହ ମଣିଷ 
ଚେତନାର ବାହାରେ ଅନ୍ତରୀକ୍ଷ ଠାରୁ ମଧ୍ଯ ଆହୁରି ଦୂରରେ ଥୁବା ସୃଷ୍ଟିର ରହସ୍ୟକୁ 
ଜାଣିବାରେ ସମର୍ଥ ହୁଏ । 


ଭାଇନା ମତେ ହଲାଇଦେଇ କହିଲେ, ˆ କୀ ଣ ଏତେ ଭାବୁଛୁ ଯେ । ତୋର 
ମନେ ଅଛିନା ଆମେ ପିଲାଦିନେ ଯମୁନା କୂଳରେ ବାଲିରେ ଶିବଲିଙ୍ଗ ତିଆରି 
କରିଥୁଲେ।' ? ହଁ ଭାଇନା । ଆମେ ଗୋପ ସଖାମାନଙ୍କ ସହିତ ମିଶି ଶିବଲିଙ୍ଗ ଉପରେ 
ଢ଼ାଳଢ଼ାଳ ଦୂଧ ଢ଼ାଳି ଦୂଗ୍ଧାଭିଷେକ କରିଥୁଲେ । ଚାଲୁ ଚାଲୁ ମୁଁ ଟିକେ ରହିଗଲି । 
ଏଠାରେ ମଧ୍ଯ ଚକ୍ଚକ୍‌ ସ୍ଵର୍ଣ୍ଣକଳସ ପ୍ରତିଷ୍ଠା କରାଯାଇ ଶିବମନ୍ଦିର ତିଆରି ହୋଇଥଲା । 
ଗୋକୁଳରେ ଆମର ଆଭିରମନୁ ବଂଶୀୟ ଗୋପାଳମାନଙ୍କର ଆରୀଧ୍ଯ ଦେବତା ଥୁଲେ 
ଶିବ । ମଥୁରାରେ ଆମର ଯାଦବମାନଙ୍କର ଆରାଧ୍ୟ ଦେବୀ ହେଉଛନ୍ତି ଇଡ଼ାଦେବୀ |! 
ଆମର ମନ ଜାଣି ଗର୍ଗମୁନି ଦୁଇଜଣ ଦେବଦେବୀଙ୍କୁ ଏହି ନଗରୀରେ ଅଧ୍ଶ୍ଠିତ 
କରାଇଛନ୍ତି । ମୋ ମନରେ ପହଷ୍ତିମଦ୍ଧାରକୁ ନେଇ ଯେମିତି ଏକ ଅଜ୍ଞାତ ଘଟଣାର 
ସୂତ୍ରପାତ ହେଲାଭଳି ଭବିଷ୍ୟତବାଣୀ ଗୁଞ୍ଜରି ଉଠିଲା । ସୁଦର୍ଶନ ଶଙ୍ଖର ଧ୍ଵନି 
ଶୁଣାଇଦେଲା ! ମୁଁ ନିଜକୁ ପ୍ରକୃତିସ୍ଥ କରି ଭାଇନା, ଉଦ୍ଧବ, ଅମାତ୍ୟ, ଗର୍ଗମୁନି ପ୍ରଭୃତିଙ୍କ 
ଆଡ଼କୁ ଚାହିଁ କହି ଉଠିଲି, ˆ ସମୁଦ୍ର ଉପରେ ଦୃଷ୍ଟି ରଖୁଥୁବା ଆମର ପୂର୍ବ ମହାଦ୍ଵାରର 
ନାମ ହେବ ˆ ଶୁଦ୍ଧାକ୍ଷ?? | ସମୁଦ୍ରଫେଣରେ ଅହରହ ସ୍କାନ କରୁଥ୍‌ବା ପଥରମାନଙ୍କୁ 
ଦେଖୁଥ୍‌ବା ଆମର ଦକ୍ଷିଣ ମହାଦ୍ଵାରର ନାମ ହେବ ପୁଷ୍ପଦନ୍ତ'। ପ୍ରବଳ ଝଡ଼ତୋଫାନ 
ବର୍ଷାର ମାଡ଼ ସହୁଥବା ପଶ୍ଚିମ ମହାଦ୍ଵାର ନାମ ହେବ ସକନ୍ଦ୍ର । ଶିବଙ୍କୁ ମନେ ପକାଇ 
ଦେଉଥୁବ | ଏହି ଉତ୍ତର ମହାଦ୍ଵାରର ନାମ ହେବ ˆ  ଭଲ୍ଲାତ”” | ମୋର ଆଖପାଖରେ 
ଠିଆ ହୋଇଥବା ଯାଦବଗଣ ମତେ ଶୁଣୁଥଆାନ୍ତି ଆଉ ମୁଁ କହୁଥାଏ.... ˆ ଦୀପର 

କେନ୍ଦ୍ରଭାଗରେ ଥୁବା ଅନ୍ୟ ରାଜଭବନମାନଙ୍କ ମଧ୍ଯରେ ବିରାଜମାନ କରୁଥିବା ସ୍ଵର୍ଣ୍ତକଳସ 
ସୁଶୋଭିତ ଆମର ଏହି ରାଜସଭା ଆର୍ଯ୍ୟାବର୍ର ଅନ୍ୟ କୌଣସି ମହାଜନପଦ ସହିତ 
ସମାସ୍କନ୍ଦ ହୋଇପାରିବ ନାହିଁ। ଏହାର କଳସ ଉପରେ ଅବସ୍ଥିତ ଧ୍ଵଜଦଣ୍ଡ ଉପରେ 
ଯାଦବମାନଙ୍କର ପାଞ୍ଚହାତ ଲମ୍ବା ଗରୁଡ଼ ଚିହ୍ନ ଅଙ୍କିତ ରାଜଧ୍ବଜ ଉଡ଼ିବ । ସ୍ଵର୍ଣ୍ଣ ଜଡ଼ିତ 
କୂଟିକାମରେ ପରିପୂର୍ଣ୍ଣ ଗୈରିକ ରଙ୍ଗର ଝଲମଲ ଧ୍ଵଜାଟି ବହୁତ ଦୂରରୁ ମଧ୍ଯ 
ଦେଖାଯାଉଥୁ୍‌ବ । ତେଣୁ ଏହି ରାଜସଭାର ନାମ ହେବ “ସୁଧର୍ମା' । ସତ୍ୟ, ଶିବ, 
ସୁନ୍ଦରର ମିଳନରେ ଉନ୍ଲୁଖ ଧର୍ମର ରକ୍ଷାକାରୀ “ସୁଧର୍ମା ସଭ!” ଅଗଣିତ 
ଜନସାଧାରଣଙ୍କର ଆଶା ଆକାଂକ୍ଷାକୁ ନିଶ୍ଚୟ ଚରିତାର୍ଥ କରିବ। ଆମର ଏହି 
ରାଜନଗରୀର ସୁଯୋଗ୍ୟ ନାମ ବର୍ଭମାନ ପାଇଁ ମୋ ମନରେ ଶୁଝୁନାହିଁ । କିନ୍ଧ ଖୁବ୍‌ଶୀଘ୍ର 
ସେହି ପ୍ରିୟ ନାମଟି ତୁଣ୍ଡକୁ ଚାଲିଆସିବ । ମୁଁ ଠିକ୍‌ ସମୟରେ ରାଜସଭାରେ ହିଁ ଏହାର 
ନାମ ଘୋଷଣା କରିବି । ଚାଲନ୍ସ ଯିବା।” 

ଉତ୍ତର ଦ୍ଵାର ନିକଟରୁ ରାଜମାର୍ଗଦେଇ ଆମେ ରାଜସଭା ଆଡ଼କୁ ପାଦରେ 
ଚାଲି ଚାଲି ଗଲୁ । ପଥର ସ୍ଥାନେସ୍ଥାନେ ତୁଷାରର ନୃତ୍ୟଭଙ୍ଗୀମାରେ ଫୁଆରା ନିର୍ମିତ 
ହୋଇଥଲା । ମାର୍ଗର ଦୁଇପଟରେ ବିଭିନ୍ନ ପ୍ରକାରର ବୃକ୍ଷମାନଙ୍କୁ ରୋପଣ 
କରାଯାଇଥୁୂଲା । ସେମାନଙ୍କ ପଛକୁ ବଡ଼ ବଡ଼ ବେଦିକାମାନଙ୍କରେ ବିଭିନ୍ନ ବସ୍ତୁ 
ମାନଙ୍କର ପଣ୍ୟ ବୀଥୁକା ତିଆରି ହୋଇଥଲା। ଚତୁର୍ଦିଗରେ ସୁରକ୍ଷିତ ବାଡ଼ ଘେରା 
ଯାଇଥୂଲା। ଦୁଇ ଉଦ୍ୟାନ ମଝିରେ ଥୁବା ସ୍ଥାନମାନଙ୍କରେ କେଉଁଠାରେ ଶସ୍ତ୍ରାଗାର 
କେଉଁ ଠାରେ କୋଷାଗାର, ଅଶ୍ଵଶାଳା, ଗଜଶାଳା ତଥା କେଉଁଠାରେ ଓଟଶାଳା ମଧ୍ଯ 
ତିଆରି ହୋଇଥଲା । ବାଟରେ ଏସବୁ ଦେଖୁଲା ପରେ ମୁଁ ମୟଙ୍କୁ ପଚାରିଲି, * ଏଠାରେ 
ବ୍ୟାୟାମ ଅଭ୍ୟାସ ପାଇଁ କି ପ୍ରକାର ବ୍ୟବସ୍ଥା ହୋଇଛି ।” ” ବଳରାମ ଭାଇନା ମଧ୍ଯ 
ଉତ୍ସକତାର ସହିତ ପଚାରିଲେ, ˆ ଏଠାର ବ୍ୟାୟାମଶାଳା କେଉଁଠି ଅଛି ? ହାତୀମାନଙ୍କ 
ସାଙ୍ଗରେ ଯୁଝିବା ପାଇଁ କ୍ରୀଡ଼ାଙ୍ଗନ ତିଆରି ହୋଇଛି କି ? ଯାଦବ ସୈନିକମାନଙ୍କର 
ଅଶ୍ଵ ସହିତ ଲଢ଼େଇ ପାଇଁ ଖେଳ ଘର ତିଆରି, ହୋଇଛି କି ? 

ଆମ ଦୁଇଜଣଙ୍କର ଏତେଗୁଡ଼ିଏ ପ୍ରଶ୍ନର ଉତ୍ତର ଦେଇ ଗର୍ଗମୁନି କହିଲେ, 
ଏ ସମସ୍ତ ଖେଳ ପାଇଁ ଦୁଇ ରାଜମାର୍ଗର ମଝିରେ ଥୁବା ବୃହତ୍‌କାୟ ଖୋଲା ଭୂମି 
ଉପରେ ବିଭିନ୍ନ ଭାଗରେ କ୍ରୀଡ଼ାଙ୍ଗନ ନିର୍ମାଣ ହୋଇଛି । ଗୋଟିଏ ଖେଳପଡ଼ିଆରେ 
ଷଣ୍ଚମାନଙ୍କର ଲଢ଼େଇ ପାଇଁ ବ୍ୟବସ୍ଥା ହୋଇଛି । ପଶ୍ଚିମପଟରେ କୁକୁଡ଼ାମାନଙ୍କର 
ଲଢ଼େଇ ପାଇଁ ପ୍ରଶସ୍ତ କ୍ଷେତ୍ର ତିଆରି ହୋଇଛି ।” 


ମଧୁକ୍ଷରା / ୧୧୧ 

ଆମେ ରାଜସଭାର ପୂର୍ବଦ୍ଵାର ପଟକୁ ଚାଲିଆସିଥଲୁ । ତାହାର ସ୍ଵର୍ଣ୍ଣିମ ସିଡ଼ି 
ସାମ୍ପାରେ ସ୍ତଷ୍ଟ ଦେଖାଯାଉଥୁଲା । ମୋ ମନକୁ ଗୋଟେ ଚମକ୍କାର ଚିନ୍ତା ଆସୁଥୁଲା 
ଅର୍ଦ୍ଧୁନ !! ମୋର ଏହି ନୂତନ କର୍ମଭୂମି ଉପରେ ନିର୍ମିତ ଏହି ଭବନରେ ହିଁ ମୋର 
କର୍ମଯୋଗର ନୂତନ ଭିତ୍ତିଡୂମି ପ୍ରତିଷ୍ଠା ହେବ। ମୁଁ ଆମ୍ବବିଭୋର ହୋଇ ନୂଆ 
ମହାଜନପଦର ନବନିର୍ମିତ ରାଜସଭାର ପ୍ରଥମ ସିଡ଼ିକୁ ମୋର ଦୁଇ ହାତର ଆଙ୍ଗୁଳିରେ 
ସ୍ପର୍ଶ କରି ବକ୍ଷରେ ଓ ମୁଣ୍ଡରେ ଲଗାଇଲି । ଭକ୍ତିପୂତ ପ୍ରଣାମ ଜଣାଇ ପାହାଚ ଚଢ଼ିଲି । 
ଭାଇନା, ଉଦ୍ଧବ, ଅମାତ୍ୟ, ଗର୍ଗମୁନି ପ୍ରମୁଖ ମୋ ପଛେ ପଛେ ଆସୁଥାନ୍ତି । ରାଜସଭାର 
ବିରାଟ ମଶ୍ଡଳାକାର ବସିବା ସ୍ଥାନର ଅପୂର୍ବ କାରିଗରୀ ଦେଖ୍‌ ମୁଁ କ୍ଷଣକ ପାଇଁ ସ୍ତମ୍ଭୀଭୂତ 
ହୋଇ ରହିଗଲି। ରାଜସଭାର ମଞ୍ଚ ଅତ୍ୟନ୍ତ ସୁଦୃଶ୍ୟ ଓ ମନୋରମ ଦେଖାଯାଉଥୁଲା! 
ଚତୁର୍ଦିଗ ତେଜୋମୟ ଦୀପ୍ରିମୟ ହୋଇଯାଇଥ୍‌ୁଲା ! ଜାଣିଛନା ଅନ !! ରାଜସଭାର 
ସେହି ଅପୂର୍ବ ସୌନ୍ଦର୍ଯ୍ୟ ଭିତରେ ପଶ୍ଚିମପଟରେ ଆମର ରାଜଚିହ୍ନ ସୁଗୋଲ ପୂର୍ଣ୍ଣଚନ୍ଦ୍ରକୁ 
କପାଳରେ ଧାରଣ କରି ଡେଣା ମେଲାଇ ଆକାଶକୁ ଉଡ଼ିଯାଉଥୁବା ସ୍ଵର୍ଣ୍ଣ ଗରୁଡ଼ର 
ପ୍ରତିଛବି ଅଙ୍କିତ ହୋଇଥଲା ! ଏହା ଏତେ ଆଭିଜାତ୍ୟସଞ୍ପନ୍ନ ବିଲକ୍ଷଣ ଦେଖାଯାଉଥୁଲା 
ସତେ ଯେପରି ଗରୁଡ଼ ତା'ର ପକ୍ଷ ମେଲାଇ ଆକାଶର ମହାନୀଳିମା ଭିତରେ ଯୋଜନ 
ଯୋଜନ ଦୂରତ୍ଵ ଅତିକ୍ରମ କରି ଆଗକୁ ଉଡ଼ିଯାଉଛି । ଗରୁଡ଼ର ବଙ୍କା ନଖଗୁଡ଼ିକ 
ମଞ୍ଚର ଉପରେ ସ୍ଥାପନ କରାଯାଇଥୁ୍‌ବା ଦୁଇଟି ରାଜକୀୟ ସ୍ଵର୍ଣ୍ଣ ସିଂହାସନ ଉପର 
ଅଂଶକୁ ବୁଉଁଥୂଲା | ସେହି ସିଂହାସନର ଦୁଇଟି ମହାରାଜ ଓ ମହାରାଣୀଙ୍କର ଅର୍ଥାତ୍‌ 
ମୋର ପିତାମାତାଙ୍କ ପାଇଁ ନିର୍ମିତ ହୋଇଥୁଲା | 


ପ୍ରକୃତରେ ସେ ଦୁଇଜଣ ହିଁ ଏହି ପଦବୀର ଯଥାର୍ଥ ଅଧୁକାରୀ ଅଟନ୍ତି, ମୁଁ 
କିମ୍ବା ଭାଇନା ନୋହୁଁ । ସିଂହାସନ ଦୁଇଟିର ହାତ ମୁହଁ ଖୋଲା ହୋଇ ମୃଗେନ୍ଦ୍ରର 
ଆକାରର ହୋଇଥଲା | ସିଂହାସନର ପ୍ରତ୍ୟେକ ଅଂଶରେ ଅପୂର୍ବ କଳା କାରୁକାର୍ଯ୍ୟର 
ସମ୍ଭାର ଭର୍ରି ହୋଇଥୁଲା । ରାଜଚିହ୍ନ ସମଗ୍ର ସିଂହାସନରେ ଅଙ୍କିତ ହୋଇଥୁଲା । 
ସେହି ସିଂହାସନର ପାଦଆସନ ପାଖରେ ଟିକିଏ ତଳକୁ ଛୋଟ ଆକାରର ଦୁଇଟି 
ଆସନ ନିର୍ମିତ ହୋଇଥଲା | ଏହା ଥୁଲା ଯୁବରାଜ ଯୁବରାଜ୍ଞୀଙ୍କର ମୋର ପ୍ରିୟ ବଳରାମ 
ଭାଇନା ଓ ଭାଉଜଙ୍କର ! ତାଙ୍କ ଆସନର ସାମାନ୍ୟ ତଳକୁ ଡାହାଣ ପଟରେ ହାତ 
ନଥାଇ କାଠରେ ତିଆରି ହୋଇଥୁବା ପିଠବାଲା ମୃଗଛାଲ ବିଛା ହୋଇଥୁବା ଏକ 
ଆସନ ଯାହାକି ଆଚାର୍ଯ୍ୟ ସାନ୍ଦିପନୀଙ୍କ ନିମନ୍ତେ ଉଦ୍ଦିଷ୍ଟ ଥୁଲା । ଠିକ୍‌ ଏକା ସେହିଭଳି 
ଏକ ଆସନ ବାମପଟରେ ରାଜପୁରୋହିତ ଗର୍ଗମୁନିଙ୍କର ଥୁଲା । ସେଠାରୁ ତଳକୁ 


୧୧୨ / ମଧୁକ୍ଷରା 

ଡାହାଣ ପଟରେ ପାଞ୍ଚ ଓ ବାମପଟରେ ପାଞ୍ଚଟି ଲେଖାଏଁ ଆସନ ମନ୍ତ୍ରୀମାନଙ୍କ ପାଇଁ 
ତିଆରି ହୋଇଥଲା । ସେମାନଙ୍କ ମଝିରେ ଗୋଟିଏ ଆସନ ଥୁଲା ତାହା ଅମାତ୍ୟ 
ବିପୃଥୁଙ୍କ ପାଇଁ ନିର୍ମିତ ହୋଇଥଲା | ତାଙ୍କର ଆସନର ଡାହାଣ ପଟକୁ ଯାଦବମାନଙ୍କର 
ସୁଦର୍ଶନୀୟ ରନୃଖଚିତ ସ୍ଵର୍ଣ୍ତିମ ରାଜଦଣ୍ଡ ରଖୁବା ପାଇଁ ଏକ ପଥର ନିର୍ମିତ ଲମ୍ବା 

ଖୋଳ ଭଳି ଦଣ୍ଡ ତିଆରି ହୋଇଥୁଲା । ରାଜଦଶ୍ଡ ତଳକୁ ଆମର ଦୁଇ ସେନାପତି 
ସାତ୍ୟକି, ଅନାଧୃଷ୍ଠିଙ୍କର ଆସନ ଥୁଲା | ତା' ତଳକୁ ଆମର ଗୁପ୍ତଚର ବିଭାଗର ମୁଖ୍ୟ, 

କୋଷାଗାରମୁଖ୍ୟ, ଶସ୍ତ୍ାଗାରମୁଖ୍ୟ, ଦାନମୁଖ୍ୟ ଓ ଅନ୍ୟାନ୍ୟ ବିଭିନ୍ନ ଦଳମାନଙ୍କର 

ମୁଖ୍ୟମାନଙ୍କର ଆସନ ନିର୍ମିତ ହୋଇଥଲା । 


ମହାରାଜ ବସୁଦେବ ଓ ଯୁବରାଜ ବଳରାମଙ୍କ ଆସନର ସିଧାରେ ଡାହାଣ 
ଦିଗରେ ସମସ୍ତ ଆସନଠାରୁ ଟିକିଏ ଦୂରରେ ଦୁଇଟି ଆସନ ନିର୍ମିତ ହୋଇଥୁଲା । 
ସ୍ଵର୍ଣ୍ଣପାତରେ ତିଆରି ହୋଇଥ୍‌ଲେ ବି କାରୁୂକାର୍ଯ୍ୟମୟ ହୋଇନଥୁଲା । ଏକଦମ ସାଧା 
ଥିଲା । ସେଥୁରୁ ଡାହାଣ ପଟ ଆସନଟି ମୋର ଥୁଲା ଓ ବାମପଟ ଆସନଟି ମୋର 
ଭାବିପନ୍ନୀଙ୍କ ପାଇଁ। ସେହି ଆସନଟି ବର୍ଭମାନ ଶୂନ୍ୟ ହୋଇ ରହିଥୁଲା। ରାଜସଭାରେ 
ସଦସ୍ୟମାନଙ୍କର ଆସନର ଏଭଳି ଯଥାର୍ଥ ଭାବରେ ନିର୍ମାଣ କରାଯାଇଥୁଲା ଯେ ଯିଏ 
ଦେଖୁଲେ ବି ତା' ମନରେ ଯାଦବମାନଙ୍କର “ସୁଧର୍ମା' ରାଜସଭାରେ ପ୍ରତ୍ୟେକ 
ରାଜକର୍ମଚାରୀଙ୍କ ପାଇଁ ସମ୍ମାନ ପ୍ରଦର୍ଶନ ଅଭିଭୂତ କଲା ଭଳି ହୋଇଥୁଲା ! ଏ ସମସ୍ତ 
ଆସନ ନିର୍ମାଣ ବ୍ୟତୀତ ନଗରଜନ, ଅତିଥ୍‌ ଓ ମହାରାଜଙ୍କ ନିକଟକୁ ନ୍ୟାୟ ମାଗିବା 
ନିମନ୍ତେ ଆସୁଥବା ନେତାଙ୍କ ପାଇଁ ଏକ ବିଶାଳ ପ୍ରାଙ୍ଗଣ ନିର୍ମିତ ହୋଇଥୁଲା। ଯାହାକି 
ସୁଧର୍ମା ରାଜସଭା”ର ସର୍ବାଧ୍‌କ ଗୁରୁତ୍ଵପୂର୍ଣ୍ଣ ଆଧାର ଥୁଲା। ଏଠାରେ ମଧ୍ଯ 
ନରନାରୀମାନଙ୍କର ବସିବା ପାଇଁ ଭିନ୍ନ ଭିନ୍ନ କକ୍ଷ ନିର୍ମାଣ ହୋଇଥୁଲା। ରାଜ ସିଂହାସନର 
ସମାନ ବାମଡ଼ାହାଣ ଦୁଇଦିଗରେ ରାଜପରିବାରର ଅନ୍ୟାନ୍ୟ ରାଜନାରୀମାନଙ୍କର 
କକ୍ଷ ତିଆରି ହୋଇଥୁୂଲା। ତା” ନିକଟରେ ଥୁବା କକ୍ଷମାନଙ୍କରେ ଗୁଣୀ, ବିଦୂଷୀ, ପଶ୍ଚିତା 
ନାରୀ ଓ ଅତିଥ୍‌ ନାରୀମାନଙ୍କର ବସିବାର ବ୍ୟବସ୍ଥା ମଧ୍ଯ ହୋଇଥଲା । 

ଭାଇନା, ଉଦ୍ଧବଙ୍କ ସହିତ ମୁଁ ବୁଲି ବୁଲି ପ୍ରତ୍ୟେକ ଆସନର ଧାଡ଼ିଗୁଡ଼ିକୁ 
ଭଲ ଭାବରେ ଦେଖୁଲି। ସେହି ମଣ୍ଡଳାକାର ବିଭବଶାଳୀ ରାଜସଭାକୁ ସୁରକ୍ଷା ଦେବା 
ନିମନ୍ତେ ତଥା ନିରାପତ୍ତା ଦୃଷ୍ଟିରୁ ସଶସ୍ତ୍ର ସୈନିକମାନଙ୍କ ପାଇଁ ମଧ୍ଯ ବେଦିକା ସବୁ 
ନିର୍ମାଣ କରାଯାଇଥୁଲା। ରାଜସଭାର ପୂର୍ବହ୍ଧାର ଡାହାଣ ଦିଗରେ ଏକ ବଡ଼ ଗୋଲାକାର 
ସମୟ ସୂଚାଉଥ୍‌ବା ଥାଳ ଟଙ୍ଗା ଯାଇଥଲା | ତାରି ନିକଟରେ ଗୋଟିଏ ଥାକରେ ଏକ 

ବଡ଼ ହାତୁଡ଼ି ରଖାଯାଇଥୂଲା। ଦୁଇଟିଯାକ ଲୁହାରେ ତିଆରି ହୋଇଥୂଲେ ମଧ୍ଯ ସେଥୁରେ 
ସ୍ଵର୍ଣ୍ଣ ଲେପ ଲେସାଯାଇଥ୍‌ୁଲା । ମୁଁ କୌତୂହଳତା ବଶତଃ ସେହି ବଡ଼ ହାତୁଡ଼ି ଉଠାଇ 
ପ୍ରହାର କଲି | ଓଃ....ତା'ର ଠଣ୍ଠଣ୍‌ ଧ୍ବନି ଏତେ ତୀବ୍ର ଥଲା ଯେ ଯେମିତି ମୋର 
ମନେ ହେଲା ସତରେ କାଳ ଜାଗ୍ରତ ହୋଇଗଲା। ଘଣ୍ଟାର ସଜାଗ ଧ୍ବନିର କମ୍ପନ ସାଗରର 
ଘୁ ଘୁ ଗର୍ଜନ ଭିତରେ ମିଳେଇ ଯିବାକୁ ଯେମିତି ଦୌଡ଼ିଗଲା । ମୁଁ ଜାଣିଥୁଲି ଯେଉଁଠାରୁ 
ଆମେ ଗଣନା ଆରମ୍ଭ କରୁଛୁ ସେଠାରୁ ହିଁ କାଳ ବା ସମୟର ଆରମ୍ଭ ହୁଏ ¦ କାଳ ଯେ 
ଅଖଣ୍ଡ ନା ତା'ର କୌଣସି ଆଦି ଅଛି ନା ଅନ୍ତ । 
mm CC 


ହାତ୍ଡ଼ିଟି ଭାଇନାଙ୍କ ହାତରେ ଦେଇ ମୁଁ କହିଲି, (ଭାଇନା ! ଆପଣ ମଧ୍ଯ 
ଗୋଟିଏଥର ଥାଳ ଉପରେ ଜୋର୍‌ରେ ପିଟନ୍ସୁ । କାଳକୁ ଡାକନ୍ତୁ।'” ଭାଇନା ଭାରି 
ଖୁସି ହୋଇଗଲେ। ସାଙ୍ଗେସାଙ୍ଗେ ସେ ହାତୁଡ଼ିଟା ନେଇ ପ୍ରବଳ ବେଗରେ ଥାଳ 
ଉପରେ ପ୍ରହାର କଲେ । ତାଙ୍କର ପିଟିବା ଧ୍ବନି ଏତେ ସଶକ୍ତ ଓ ତୀବ୍ର ଥଲା ଯେ ଆମ 
ଆଗରେ ଠିଆ ହୋଇଥୁବା ଆମର ବନ୍ଧୁବର୍ଗ ଚମକି ପଡ଼ି ପଛକୁ ଘୁଞ୍ଚଗଲେ । ଭାଇନାଙ୍କ 
ଠାରୁ ହାତୁଡ଼ି ଆଣି ମୁଁ ଉଦ୍ଧବ ହାତରେ ଦେଲି ଓ ହସି ହସି କହିଲି, ‘ଉଦ୍ଧବ ! ପ୍ରିୟ 
ବନ୍ଧୁ ସଖା ମୋର । ତୁମେ ମଧ୍ଯ କରିଦିଅ ସମୟକୁ ପ୍ରହାର ଏବଂ କାଳ ସହିତ 
ମିଳେଇ ଦିଅ ତୁମର ସ୍ଵର ।”? 

ଅରେ ହାତୁଡ଼ି ଆଡ଼କୁ ଥରେ ମୋତେ ଦେଖୁ ଉଦ୍ଧବ ବଡ଼ ଆନନ୍ଦରେ ମଧୁର 
ହସଟିଏ ହସିଦେଲା, ହାତୁଡ଼ିକୁ ଉଠାଇ ନେଇ ଥାଳ ଉପରେ ଆଘାତ କଲା। ସେଥୁରୁ 
ଠଣ୍....୦ଣ୍‌ ଧ୍ବନି ଧ୍ବନିତ ହୋଇଗଲା। ଏହି ଧ୍ବନି ମୋର ମୁରଲୀର ଧ୍ବନି ଭଳି ମତେ 
ମନେ ହେଲା। ଏତେ ମଧୁର ଏତେ ମୋହକ ଉଚ୍ଛାସ ସେଥୁରେ ଭରି ରହିଥୁଲା । 


ଖୁସି ମନରେ ଆମେ ସମସ୍ତେ ସୁଧର୍ମା ସଭା' ଦେଖୁ ଫେରିଲୁ। ମହାରାଜ, 
ଯୁବରାଜ, ଅମାତ୍ୟ, ସେନାପତି ପ୍ରମୁଖଙ୍କର ପ୍ରାସାଦ ଦେଖୁ ସାରିଲା ପରେ ଆମେ 
ନିଜର ପ୍ରାସାଦ ଆଡ଼କୁ ଆସିଲୁ । ମୋ ମନରେ ଅସମ୍ଭବ ଉତ୍ସ୍କତା ଭରି ରହିଥୁଲା । 
“କୃଷ୍ଣ ସୋପାନ ଦେଖୁବା ପାଇଁ । ପ୍ରାସାଦ ମଧ୍ଯରେ ପ୍ରବେଶ କଲାକ୍ଷଣି ସ୍ଵର୍ଣ୍ଣମୟ 
ସିଡ଼ିରେ ଝଲମଲ କରୁଥ୍‌ବା ମନୋରମ କୃଷ୍ଣ ସୋପାନ ମତେ ଦେଖାଗଲା। ତୁମେ ତ 
ଜାଣିଛ ଅର୍ଡ୍ନ !! ମୋ ଜୀବନରେ ଯେତେବେଳେ କୌଣସି ବିଶେଷ ବ୍ୟକ୍ତିଙ୍କ 
ସହିତ ମୋର ସାକ୍ଷାତ ହୋଇଛି ପ୍ରଥମ ଦେଖାରେ ହିଁ ମୁଁ ତାଙ୍କ ପ୍ରତି ଆକର୍ଷିତ 
ହୋଇଛି । ଯେମିତି ତୁମ ପାଞ୍ଚଭାଇଙ୍କ ସହିତ କୁରୁକ୍ଷେତ୍ରରେ ଦେଖାହେଲାବେଳେ 
ମୁଁ ଅଭିଭୂତ ହୋଇ ଯାଇଥୁଲି । ଏକ ଅଜଣା ଆବେଗ ମତେ ସର୍ବଦା ଆପ୍ଲୃତ କରି 

ରଖୁଥାଏ | ତୁମକୁ ବକ୍ଷରେ କୋଳେଇ ନେଲାବେଳେ ମୁଁ ଏକ ଅବିନଶ୍ବର ପ୍ରଶାନ୍ତି 
ଅନୁଭବ କରିଥୁଲି ପାର୍ଥ ! କୁନ୍ତୀ ପିଉସୀଙ୍କର ଆଦରର ଉଷ୍ମତା ଏବେବି ମତେ 
ଆଚ୍ଛନ୍ନ କରି ରଖୁଛି । ସେହି ମୋହମୁଗ୍ଧ ଆବେଗରେ ହିଁ ମୁଁ ସେଇ ସ୍ଵର୍ଣ୍ଣାଭ ସୋପାନ 
ଦିଗକୁ ଆକର୍ଷିତ ହୋଇ ଚାଲିଗଲି । ମୁଁ ତାହାର ପ୍ରଥମ ସୋପାନକୁ ନିରୀକ୍ଷଣ 
କରିବାକୁ ଲାଗିଲି ତଳୁ ଉପର ଯାଏ ।! ମୋର ଦୃଷ୍ଟି ଶେଷ ପଚିଶିତମ ପାହାଚ 
ନିକଟରେ ସ୍ଥିର ହୋଇଗଲା ଅର୍ହୁନ ! ମୁଁ ଭାବୁଥୁଲି ଜୀବନର ଉଚ୍ଚତମ ସୋପାନରେ 
ଆଉ କେତେ ବାଟ ଚଢ଼ିବାର ଅଛି ! ଜୀବନର ପ୍ରତ୍ୟେକ ମୋଡ଼ରେ ମୁଁ କେଉଁମାନଙ୍କୁ 
ଦେଖ୍ବି କାହା ସହିତ ଅନ୍ତରଙ୍ଗ ସମ୍ପର୍କରେ ଛଳଛଳେଇ ଯିବି। ହେଲେ ଜୀବନର 
କେତେ ମଧୁର ବିଲୋଳ ଅନୁଭୂତି ଯେ ମୁଁ ପଛରେ ଛାଡ଼ି ଆସିଛି। ମୋର ପ୍ରାଣର 
ଗୋକୁଳ, ନନ୍ଦବାବା, ଯଶୋଦା ମା”, ଜେଜେବାପା, କକା- ଖୁଡ଼ୀ, ମୋର ଅନ୍ତରଙ୍ଗ 
ଗୋପ ସଖା ସଖୀ, ହୃଦୟର ରାଧା, ମୋର ନିରୀହ ନିଷ୍ଠାପ ପିଲାଦିନର ଅଝଟପଣ, 
ଗୋକୁଳର ଉଦାର ପ୍ରକୃତିର ମହମହ ବାସ୍ପା ମତେ ଚିରକାଳ ଆବିଷ୍ଟ ଉଚ୍ଚାଟ କରି 
ଆସିଛି ଅର୍ଦ୍ଧନ! ସେଇ ବକୁଳବନର ବର୍ଷାଝରା ବିଭୋର ବର୍ଷା ଟୋପାରେ ମୁଁ 
ଗୋପ ସଖାଙ୍କ ସହିତ ଭିଜିଭିଜି କେତେ ଯେ ରୋମାଞ୍ଚତ ହୋଇଛି। ସେହିସବୁ 
ମୂର୍ଚ୍ଚାହତ ଅନୁଚାରିତ ଗୁଣୁଗୁଣୁ ପ୍ରେମ ମୋ ପାଇଁ ଆଜି ବି ପ୍ରାର୍ଥନାର ସ୍ତବ ଭଳି 
ପବିତ୍ର ମନେ ହେଉଛି। ପୁଣି କଠୋର ବାସ୍ତବତାକୁ ସାମ୍ପା କରି କଂସ ମାମୁଁକୁ ବଧ 
କରିବା, ଶୃଗାଳକୁ ବଧ କରିବା ଘଟଣାଗୁଡ଼ିକ ମଧ୍ଯ ମୋ ଜୀବନଚର୍ଯ୍ୟାରେ ଛାପ 
ହୋଇ ରହିଯାଇଛି। ଅଙ୍କପାଦ ଆଶ୍ରମରେ ପଡ଼ିଲାବେଳେ ସୁଦାମାଙ୍କ ସହିତ ମୋର 
ଦେଖା ସତରେ ପାର୍ଥ! ମତେ ବିହୁଳ କରି ଦେଇଥୂଲା। ଏ ସମସ୍ତ ଅସରନ୍ତି ଜୀବନ୍ତ 
ସ୍ମ ତିକୁ ମୁଁ ଆମ୍ବାରେ ସୁଗନ୍ଧିତ କରି ରଖୁଛି। ହେଲେ ମୋର ପ୍ରକୃତ ଲକ୍ଷ୍ୟସ୍ଥଳ 
ଏବେ ବି ବହୁଦୂରରେ ଅଛି। ମୁଁ କୃଷ୍ଣ ସୋପାନକୁ ଖାଲି ଦେଖୁନଥୂଲି, ଦେଖୁଥୁଲି 
ଜୀବନ ସୋପାନର ପ୍ରଥମ ପାହାଚକୁ । “କୃଷ୍ଣ ସୋପାନଂର ପ୍ରଥମ ପାହାଚରେ ପାଦ 
ଦେଲା କ୍ଷଣି ଆମ୍ମାରୁ ନିଃସରିତ ହେଲା ˆ “ଓ ହିରଣ୍ୟମୟେନ ପାତ୍ରେଣ ...ସତ୍ୟଧର୍ମାୟ 
ଦୃଷ୍ଠେ'” ହେ ପରମେଶ୍ବର! ହିରଣ୍ୟମୟ ଆଚ୍ଛାଦନ ମଧ୍ଯରୁ କେବଳ ସତ୍ୟକୁ ହିଁ ମତେ 
ଅବବୋଧ କରାଅ | ମତେ ସର୍ବଦା ସତ୍ୟ ସହିତ ଏକରୂପ ହୋଇ ରହିବାର ସାହସ 
ଦିଅ । ସତ୍ୟକୁ ଯେପରି ମୁଁ ଅତ୍ୟନ୍ତ ସ୍ପଷ୍ଟ ଓ ନିର୍ଭୀକ ଭାବରେ ଜୀବନର ପ୍ରତିଟି 
କ୍ଷଣରେ ପାଳନ କରିପାରିବି ସେହି ଅନ୍ତଃପ୍ରେରଣାରେ ମତେ ଉଦ୍‌ବୁଦ୍ଧ କରିଦିଅ । 

ସେହି ସ୍ଵର୍ଣ୍ଣିମ ସୋପାନ ଚଢ଼ି ଚଢ଼ି ଆମେ ଉପରକୁ ଆସିଲୁ। ବିଶ୍ରାମ 
କକ୍ଷୟ ଶୟନକକ୍ଷକୁ ଦେଖୁ ସାରିଲା ପରେ ଆମେ ପୂରା ପ୍ରାସାଦର ଛୋଟ ବଡ଼ 
ସବୁ କକ୍ଷଗୁଡ଼ିକୁ ଭଲଭାବରେ ବୁଲି ଦେଖୁଲୁ । ପ୍ରାସାଦକୁ ମନଭରି ଦେଖୁ ଅତ୍ୟନ୍ତ 
ସନ୍ତୋଷ ପ୍ରକାଶ କରି ମୁଁ ପିଛିଥ୍ବା ମୋତିମାଳାକୁ କାଢ଼ି ଶିଳ୍ପୀ ମୟଙ୍କ ହାତରେ 
ଦେଇ କହିଲି, “ମୟ ଶ୍ରେଷ୍ଠ ¦! କୁଶସ୍ଥଳୀ ଉପରେ ତୁମେ ବାସ୍ତବିକ୍‌ ଏକ ବର୍ଣ୍ଣାଢ଼୍ୟ 
ଅନୁପମ ସ୍ଥାପତ୍ୟ ନିର୍ମାଣ କରିଛ। ଯେଉଁଥ୍‌ରେ ଟିକିଏ ହେଲେ ତୁଟି ନାହିଁ । ବିଶେଷ 
ରାଜସଭାରେ ମୁଁ ତୁମକୁ ଯଥାସମୟରେ ସମ୍ମାନିତ କରିବି। ଆସନ୍ତାକାଲି ଶଙ୍ମୋଦ୍ଵାର 
ଦ୍ଵୀପରେ ନିର୍ମିତ ହୋଇଥବା ଅନ୍ତଃପୁରର ଭବନଗୁଡ଼ିକ ଆମେ ଦେଖୁବାକୁ ଯିବା!” 
ସେଦିନ ଆମେ କୂଶସ୍ଥଳୀର ପ୍ରାସାଦ ମଧ୍ଯରେ ରାତ୍ରିଯାପନ କଲୁ । ପରଦିନ ବ୍ରାହୃମୁହୂରଁରୁ 
ଉଠି ନିତ୍ୟକର୍ମ ଶେଷକରି ସାଗର ଜଳରେ ଛିଡ଼ାହୋଇ ଆମେ ତିନିଜଣ ଆକାଶର ମଣି 
ସୂର୍ଯ୍ୟଙ୍କୁ ଜଳ ଅର୍ଘ୍ୟ ଅର୍ପଣ କଲୁ ଏହାପରେ ଦୁଇଟି ଦ୍ଵୀପଜୁ ଯୋଡ଼ୁଥବା ଭୂ ପଟିକୁ ଛାଡ଼ି 
ଆମେ ନୌକାରେ ଶଙ୍ଖ ଦ୍ଵାର ଦ୍ଵୀପକୁ ଆସିଲୁ । କୃଶସ୍ଥଳୀ ଭଳି ଏହି ଦ୍ଵୀପର ଚତୁଦଦିଗରେ 
ପ୍ରାଚୀର ନିର୍ମିତ ହୋଇଥୁଲା। ଖାଇ ମଧ୍ଯ ତିଆରି ହୋଇଥୁଲା। ଆକାରରେ କୁଶସ୍ଥଳୀଠାରୁ 
ଏହି ଦ୍ଵୀପ ଛୋଟ ଥୁଲା! ଅନ୍ତଃପୁରରେ ଏହି ଦ୍ଵୀପର ମଧ୍ଯ ଚାରିଟି ମହାଦ୍ଵାର ଥୁଲା । କିନ୍ଧ 
କୁଶସ୍ଥଳୀ ଭଳି ଏତେ ବୈଭବମୟ ନଥୁଲା। ଏଠାରେ ମଧ୍ଯ ଅନେକ ପ୍ରକାର ଶିକ୍ଷଣୀୟ 
ପୀଠ ଥୁଲା । ଗାଇମାନଙ୍କ ପାଇଁ ବିସ୍ତୀର୍ଣ୍ଣ ଗୋଚରଭୂମି ଥୁଲା । ପଶ୍ଚିମ କୂଳରେ ତିଆରି 
ହୋଇଥୁବା ପ୍ରାଚୀର ନିକଟରେ ଥବା ପ୍ରାକୃତିକ ପଥରଗୁଡ଼ିକୁ ଆସନର ଆକୃତି ପରି କରି 
ଦିଆଯାଇଥୁଲା । ଏହି ଦ୍ଵୀପର ମଧ୍ୟଭାଗରେ ଥୁବା ବେଦିକା ଉପରେ ଥବା ଧ୍ବଜସ୍ତମ୍ଭ 
ଉପରେ ଯାଦବମାନଙ୍କର ଚିହ୍ନ ଗରୁଡ଼ଧ୍ଵଜ ଫରଫର ହୋଇ ଉଡ଼ୁଥଲା ! 


ମୁଖ୍ୟତଃ ଏହି ଦ୍ଵୀପର ରଥଶାଳାର ଆକାର ବିଶାଳ ଥୁଲା । ଦୁଇଟି ଦ୍ଵୀପକୁ 
ଯୋଡୁଥ୍‌ବା ଭୂଭାଗଟି ସଙ୍କୀର୍ଣ୍ଣ ହୋଇ ପ୍ରାୟ ପଚିଶ ତିରିଶ ଯୋଜନ ପର୍ଯ୍ୟନ୍ତ ଲମ୍ବା 
ହୋଇଥଲା । ଏହି ସରୁ ଗଳି ମାର୍ଗରେ ହିଁ ରଥ ଓ ଅଶ୍ଵଦ୍ଧାରା ଯାତାୟାତ ପୂର୍ବକ ପରସ୍ପର 
ମଧ୍ଯରେ ସମ୍ପର୍କ ରଖାଯାଇ ପାରୁଥିଲା । ଜଳମାର୍ଗରେ ମଧ୍ୟ ନୌକା, ଡଙ୍ଗା ଇତ୍ୟାଦି 
ଜଳଚବାହାନ ଦ୍ଵାରା ଦୁଇଟି ଦ୍ଵୀପ ସହିତ ଯୋଗାଯୋଗ କରିବା ସମ୍ଭବ ହେଉଥଲା | ରାଣୀ 
ଅନ୍ତଃପୁରର ଆଠଟି ଭବନ ଥୁଲା ସାମ୍ମାସାମ୍ପି ଚାରିଟି ଲେଖାଏଁ ଥଲା । ମୁଁ ଆଠଟି ଭବନକୁ 
ଦେଖ୍‌ ମୃଦୁ ହସି ଗର୍ଗମୁନିଙ୍କୁ ପ୍ରଶ୍ନ କଲି,”” ଏହି ଭବନ ଆଠଟି ଲେଖାଏଁ ହୋଇଛି 
କାହିଁକି ??? ସେ ମୋର ଏହି ଅପ୍ରତ୍ୟାଶିତ ପ୍ରଶ୍ନରେ ଟିକିଏ ରହିଯାଇ ହସି ହସି କହିଲେ, 

“ ' ଯାଦବରାଜଙ୍କର ପନ୍ନୀ ଏକ ହୁଅନ୍ତୁ ପଛେ, ହେଲେ ତାଙ୍କର ଯଶକୀର୍ଭି ଗୁଣର ମହକ 
ନିଶ୍ଚୟ ଆଠ ଦିଗରେ ବିଛ୍ୁରିତ ହେବ ! ଏହି ଆଠ ଭବନ ତାହାରି ହିଁ ପ୍ରତୀକ! 

ମୁଁ ଆଶ୍ଚର୍ଯ୍ୟ ଚକିତ ହୋଇ ଗର୍ଗମୁନିଙ୍କୁ ଦେଖୁବାରେ ଲାଗିଲି । କନ୍ଧ ଗର୍ଗ 
ମୁନି ହସି ହସି ସ୍ଵେହରେ ମୋର କାନ୍ଧକୁ ଥାପୁଡ଼େଇ ଦେଲେ । ବଳରାମ ଭାଇନାଙ୍କର 
ନିବାସ ମଧ୍ଯ ଆମେ ଦେଖୁଲୁ । ସେହି ରାତିରେ ମୁଁ ଭାଇନାଙ୍କ ସହିତ ତାଙ୍କ ନିବାସରେ 
ରହିଲି । ପରଦିନ ଆମେ ସମସ୍ତେ ସେଠାରୁ ସିଧା ମଥୁରା ଅଭିମୁଖେ ଯାତ୍ରା ଆରମ୍ଭ 
କଲୁ ¦ ମଥୁରାରେ ପହଞ୍ଚଲା ପରେ ମୋର ପ୍ରଥମ କାମ ହେଲା ପିତା ବସୁଦେବଙ୍କର 
ରାଜ୍ୟାଭିଷେକ ପାଇଁ ଆର୍ଯ୍ୟାବର୍ଭର ସମସ୍ତ ରାଜ୍ୟକୁ ନିମନ୍ତ୍ରଣ ପତ୍ର ପଠାଇବା । 
ଗୋଜକୁଳରୁ ନନ୍ଦବାବା, ଯଶୋଦା ମା”, ଏକତା, ରାଧା ପ୍ରଭୃତିଙ୍କ ନିମନ୍ତ୍ରଣ କରିବା 
ପାଇଁ ମୁଁ ଉଦ୍ଧବକୁ ପଠାଇଲି । କିନ୍ଧ ଉଦ୍ଧବ ଏକ ଭାବଭରା “ନା ପଦ ସହିତ ଉପହାର 
ନେଇ ପଫେରିଆସିଲା । ଯଶୋଦା ମା' କହି ପଠାଇଥୁଲେ, ˆ ଏତେବର୍ଷ ପରେ ତୁମମାନଙ୍କୁ 
ଦେଖୁବା ପରେ ଗୋକୁଳକୁ ଫେରିବାକୁ ଆମର ମନ ଆଦୌ ଡାକିବ ନାହିଁ । ତୁମେ 
ସିନା ମଥୁରାକୁ ଛାଡ଼ି ଚାଲିଗଲ କିନ୍ଧୁ ଆମେ ଗୋକୁଳ ଛାଡ଼ି ଯାଇ ପାରିବୁ ନାହିଁ । 
ଯେତେବେଳେ ବି ତୁମକୁ ସମୟ ମିଳିବ ଥରୁଟିଏ ହେଲେ ମଧ୍ଯ ଗୋକୁଳକୁ ଚାଲିଆ ସିବା 
ନିଜର ଆଦରର ଭଉଣୀ ଏକତାକୁ ଦେଖୁବା ପାଇଁ ଏବଂ ନିଜର ଅନ୍ତରଙ୍ଗ ସଖୀ 
ରାଧାକୁ ଦେଖୁବାକୁ ହେଲେ ଥରୁଟିଏ ଆସ । ସେ ଏବେ ବଡ଼ ହୋଇଗଲାଣି । ସେ 
ପର୍ଯ୍ୟନ୍ତ ଆମେ ମନରେ ସାଇତି ରଖୁଥିବା ଗୋପାଳକୃଷ୍ଣଙ୍କୁ ସର୍ବଦା ସେମିତି 


ଦେଖୁଥବ୍ୁ ।”? 

ଯଶୋଦା ମା'ଙ୍କର ସ୍ଵେହଭରା ଅଭିମାନ ମତେ ଆହୁରି ଦ୍ବବୀଭୂତ କରି 
ଦେଇଥିଲା । ମୋ ଆଖୁରେ ଲୁହ ଆସିଗଲା । ନିଜକୁ ପ୍ରକୃତିସ୍ଥ କଲି । କେତେକ 
ବଛା ବଛା ଲୋକଙ୍କୁ ଛାଡ଼ି ସମସ୍ତ ମଥୁରାବାସୀ ଯାଦବଗଣ ମଥୁରା ଛାଡ଼ି କୁଶସ୍ଥଳୀ 
ଦ୍ଵୀପ ଅଭିମୁଖେ ଯାତ୍ରା ଆରମ୍ଭ କଲେ। ରାଜ୍ୟ ଅଭିଷେକର ସମସ୍ତ କାର୍ଯ୍ୟ ଆଚାର୍ଯ୍ୟ 
ସାନ୍ଦିପନୀଙ୍କ ଦ୍ଵାରା ହେବା ପାଇଁ ସ୍ଥିର କରାଯାଇଥୁଲା । ସ୍ଵର୍ଣ୍ଣିମ ଉତ୍କୃଷ୍ଟ କାରୁକାର୍ଯ୍ୟରେ 
'ସଜିତ ମହାଦ୍ଵାର, ଭବ୍ୟ ରାଜପ୍ରାସାଦ, ବିଭିନ ଆଲୋକମାଳାରେ ଝଲମଲ ହେଉଥ୍‌ବା 
ଜୁଶସ୍ଥଳୀ ଦ୍ଵୀପ ଫୁଲରେ ଶୋଭିତ ହୋଇଥୁଲା। ଖମ୍ବଗୁଡ଼ିକରେ ଗେଣ୍ଡୁଫୁଲ ମାଳାକୁ 
ସଜା ଯାଇଥୁଲା। ପ୍ରଥମ ଆଚାର୍ଯ୍ୟ ଭାବରେ ଗୁରୁଦେବ ସାନ୍ଦିପନୀ ଓ ମୁନିବର ଗର୍ଗ, 
ପିତା ବସୁଦେବ ଓ ମାତା ଦେବକୀଙ୍କ ହାତରେ ନିମନ୍ତ୍ରିତ ହୋଇ ଆସିଥ୍‌ବା ମୁନିରଷି 
ମାନଙ୍କୁ ରାଜପ୍ରାସାଦର ସ୍ଵସ୍ତିଅଞ୍ଜଳି ପ୍ରଦାନ କରାଇଲେ। ମନ୍ଦିରମାନଙ୍କରେ 

ଦେବତାମାନଙ୍କର ବିଧ୍‌ ପୂର୍ବକ ପ୍ରାଣପ୍ରତିଷ୍ଠା କରାଇଲେ। ଯାଚକମାନଙ୍କୁ ଯଥେଷ୍ଟ 
ପରିମାଣରେ ଦାନ ଦିଆଗଲା। ନୂତନ ବସ୍ତୁ ଅଳଙ୍କାରରେ ସଜିତ ହୋଇ ଉପହାର 
ହାତରେ ଧରି ନଗରବାସୀମାନେ ରାଜସଭାରେ ଜମା ହେବାକୁ ଲାଗିଲେ। କାଶୀ, 
ପ୍ରୟାଗ, ଅହିଛ୍ଛତ୍ର, କୁରୁକ୍ଷେତ୍ର ପଞ୍ଚନଦ, ହୃଷୀକେଶ ଇତ୍ୟାଦି ଅଞ୍ଚଳରୁ ଆସିଥ୍‌ବା 
ମୁନିରଷିମାନଙ୍କ ଦ୍ବାରା ମନ୍ତ୍ରୋଚାରଣ ପୂର୍ବକ ସୂର୍ଯ୍ୟୋଦୟ ସମୟରେ ରାଜ୍ୟ ଅଭିଷେକ 
ବିଧ୍‌ ଆରମ୍ଭ ହେବ ବୋଲି ସ୍ଥିର କରାଗଲା । ନିୟମ ଅନୁସାରେ ପ୍ରଥମରୁ ହିଁ ପିତା 
ବସୁଦେବ ଓ ମାତା ଦେବକୀ ଉପବାସ କରୁଥୁବାରୁ ଦୁର୍ବଳ ଦେଖାଯାଉଥୁଲେ। କିନ୍ତୁ 
ତାଙ୍କ ଦୁଇଜଣଙ୍କ ମୁଖର ତେଜ, ପୂର୍ବଭଳି ଦେଦୀପ୍ୟମାନ ରହିଥୂଲା। ନୂତନ ରାଜନଗରୀ 
ନିର୍ମାଣର ଅନୁପମ ସୌନ୍ଦର୍ଯ୍ୟ ମଥୁରାକୁ ସବୁଦିନ ପାଇଁ ଛାଡ଼ି ଆସିଥୂବାରୁ ତଥା 
ଜରାସନ୍ଧର ଦାଉରୁ ରକ୍ଷା ମିଳିଥ୍ବାରୁ ତାଙ୍କ ମନରେ ଅପାର ଆନନ୍ଦ ଖେଳି ଯାଇଥୁଲା। 
ସେମାନେ ଅତ୍ୟନ୍ତ ପ୍ରସନ୍ନ ଦେଖାଯାଉଥୂଲେ। 

ସବୁଦିନ ଭଳି ସୂର୍ଯ୍ୟ ଉଦିତ ହେଲେ, ତାଙ୍କର ପ୍ରଥମ କିରଣ ଯାଦବଶ୍ରେଷ୍ଠ 
ବସୁଦେବ ମହାରାଜ ଓ ମହାରାଣୀ ଦେବକୀଙ୍କ ଚରଣସ୍ପର୍ଶ କଲା । ସହସ୍ର ରଷିମୁନିଙ୍କର 
ବଜ୍ରଗମ୍ଭୀର କଣ୍ଠରେ ଦେବବାଣୀ ସ୍ଵରୂପ ବେଦମନ୍ତ୍ର ଅବିରାମ ଗତିରେ ଧ୍ଵନିତ ହେଲା !। 
ପାଞ୍ଚଜଣ ପୁରୋହିତ ଆର୍ଯ୍ୟାବର୍ଭର ଗଙ୍ଗା, ସିନ୍ଧୁ ଯମୁନା, ନର୍ମଦା, କାବେରୀ ଇତ୍ୟାଦି 
ପବିତ୍ର ନଦୀମାନଙ୍କରୁ ଅଣା ଯାଇଥୁବା ଜଳରେ ପିତାମାତାଙ୍କର ମସ୍ତକରେ ଅଭିଷେକ 
କରାଇଲେ ! ତା ସହିତ ଦୁଗ୍ଧ, ମହୁ, ସୁବର୍ଣ୍ଣ ଓ ଜଳ, କମଳଜଳ, ଚନ୍ଦନଜଳରେ ସେମାନଙ୍କୁ 
ଅଭିଷିକ୍ତ କରାଗଲା । ପିତାମାତା ଦୁହେଁ ମୋତି, ମାଣିକ୍ୟ, ନୀଳା ଦ୍ଵାରା ନିର୍ମିତ ହୋଇଥୁବା 
ମୂଲ୍ୟବାନ ରାଜବସ୍ତ ଓ ବିଭିନ୍ନ ଅଳଙ୍କାରମାନ ପରିଧାନ କରିଥୂଲେ । ମୋର ପରମ 
ପ୍ରିୟ ବଳରାମ ଭାଇନାଙ୍କୁ ଯୁବରାଜ ଓ ରେବତୀ ଭାଉଜଙ୍କୁ ଯୁବରାଣୀ ଭାବରେ ଉପରୋକ୍ତ 
ଦ୍ରବ୍ୟଗୁଡ଼ିକ ଦ୍ଵାରୀ ଅଭିଷେକ କରାଗଲା । ସେମାନେ ମଧ୍ଯ ଅତ୍ୟନ୍ତ ମନୋହର ରାଜବସ୍ତ 
ଓ ଅଳଙ୍କାର ପରିଧାନ କରିଥୁଲେ । ମୁଁ ମଧ୍ଯ ଉଦ୍ଧବ ଓ ମୋର ଅନ୍ୟ ଭାଇମାନଙ୍କ ସହିତ 
ମିଶି ଏହି ଅଭ୍ୟଙ୍ଗ ସ୍ମାନ କରିବାର ନିୟମଗୁଡ଼ିକ ପାଳନ କଲି । 

ଜାଣିଛନା ପାର୍ଥ ! ସେଦିନ ମୁଁ ସବୁଦିନ ଭଳି ମୋର ପ୍ରିୟ ପରିଧାନ ପୀତାମ୍ବର 
ପିନ୍ଧିଥିଲି । ନୀଳ ଦୂକୁଳରେ ପ୍ରାଣର ପଞ୍ଚଜନ୍ୟ ଶଙ୍ଖକୁ ଖୋସି ଦେଇଥିଲି । ମସ୍ତକରେ 
ମୟୂରପୁଚ୍ଛରେ ସନଜିତ ସ୍ଵର୍ଣ୍ଣମୁକୁଟ ପିନ୍ଧିଥଲି। କୌସ୍ତୁଭମଣି ଯୁକ୍ତ ମୁକ୍ତାର ମାଳାରେ 
ବୈଜୟନ୍ତୀମାଳା ଗଳାରେ ଧାରଣ କରିଥୁଲି। ବକ୍ଷ ଉପରେ ସ୍ଵର୍ଣ୍ଣଲେପ ଦ୍ଵାରା ନିର୍ମିତ 
ହୋଇଥବା ଲୌହ କବଚ ଧାରଣ କରିଥୁଲି | କାନ୍ଧରେ ଅଜିତଞ୍ଜୟ ଧନୁଶର ଧରିଥୁଲି । 

କଟିଦେଶରେ ନନ୍ଦକ ଖଡ଼ୁଗକୁ ବାନ୍ଧିଥିଲି। ହାତରେ କୌମୋଦକୀ ଗଦା ଧରିଥୁଲି। 
ଉଦ୍ଧବ ସଦ୍ୟ ପ୍ରସ୍ତୁଟିତ କଷାୟ ରଙ୍ଗର ପଡ୍ମଫୁଲଟିଏ ମୋ ହାତରେ ଦେଇଥୁଲା। 
ଉଦ୍ଧବ ମତେ ଦେଖୁ ଏତେ ବିଭୋର ହୋଇଗଲା ଯେ ଗଦ୍‌ଗଦ୍‌ ହୋଇ କହି ପକାଇଲା, 
“ “ଭାଇନା । ଆପଣ ଆଜି ଏତେ ସୁନ୍ଦର ଓ ଆଭିଜାତ୍ୟସମ୍ପନ୍ନ ମନେ ହେଉଛନ୍ତି ଯେମିତି 
ସ୍ବର୍ଗର ଇନ୍ଦ୍ରଦେବ କି କାମର ଦେବତା ରତିଦେବଙ୍କର ସୌନ୍ଦର୍ଯ୍ୟକୁ ଫିକା କରିଦେଉଛନ୍ତି। 
ଆପଣଙ୍କ ଉପରେ ଦୃଷ୍ଟି ପଡ଼ିଯାଉଛି”” କହି ମୋ ଉପରେ ଛେପ ପକାଇଦେଲା! 
' ଉଦ୍ଧବର ଏ ପିଲାଳିଆମି କଥା ଶୁଣି ମୁଁ ଖୁବ୍‌ ଜୋରରେ ହସି ଉଠିଲି । ଭାଇନା ଓ 
ଅନ୍ୟମାନେ ବି ଫିକ୍‌ କିନା ହସିଦେଲେ । ସତରେ ପାର୍ଥ ! ଉଦ୍ଧବର ନିରୀହ ଚପଳତା 
ମତେ ସବୁବେଳେ ଆଚ୍ଛନ୍ନ କରିଦିଏ । ଆଉ ତୁମର ସେହି ସ୍ନେହ ସଜଳ ଅନୁରାଗ 
ମୋର ସେତେବେଳେ ଭାରି ମନେ ପଡ଼େ 


ଆଚାର୍ଯ୍ୟ ସାନ୍ଦିପନୀ ଓ ଗର୍ଗମୁଁନିଙ୍କ ଦ୍ଵାରା ଦିଆ ଯାଇଥୁବା ଶୁଭମୁହୂରଭଁ ପାଖେଇ 
ଆସିଲା କ୍ଷଣି ପିତା ରାଜପ୍ରାସାଦରୁ ବାହାରି ସୁଧର୍ମା ରାଜସଭା ଆଡ଼କୁ ଯିବାକୁ ଆରମ୍ଭ 
କଲେ । ସ୍ଵର୍ଣ୍ଚ ନିର୍ମିତ ରାଜଦଣ୍ଡ ହାତରେ ଧରି ଅମାତ୍ୟ ବିପୃଥୁ ସମସ୍ତଙ୍କଠାରୁ ଆଗରେ 
ଗଲେ । ତାଙ୍କ ପଛକୁ ଆଚାର୍ଯ୍ୟ ସାନ୍ଦିପନୀ, ଗର୍ଗମୁନି ଓ ଅନ୍ୟାନ୍ୟ ରଷିମୁନିମାନେ 
ଚାଲିଲେ। ତାଙ୍କ ପଛରେ ଯାଦବମାନଙ୍କର ବିଶିଷ୍ଟ ପଗଡ଼ି ମୁଣ୍ଡରେ ଧାରଣ କରି ପିତା 
ବସୁଦେବ ଓ ମାତା ଦେବକୀ ଚାଲୁଥାନ୍ତି । ତାଙ୍କ ପଛକୁ ରୋହିଣୀ ମାତାଙ୍କ ସହିତ 
ଯୁବରାଜ ବଳରାମ ଭାଇନା ଓ ଯୁବରାଣୀ ରେବତୀ ଭାଉଜ ରହିଥାନ୍ତି । ତାଙ୍କ ପଛକୁ 
ତଥା ମୋର ଡାହାଣ ପଟକୁ ଉଦ୍ଧବ, ତା'ର ଭାଇ ଚିତ୍ରକେତୁ, ବୃଦଦ୍‌ ବଳ ଓ ଅନ୍ୟାନ୍ୟ 
କକାପୁଅ, ମଉସାପୁଅ, ମାମୁଁପୁଅ ଭାଇମାନେ ଆସୁଥୁଲେ । ମୋର ବାମପଟରେ ଥୁଲେ 
ସାତ୍ୟକି, ଅନାଧୃଷ୍ଟି ଅକୁର, ସତ୍ରାଜିତ, ବିକଦୁ ଇତ୍ୟାଦି ମନ୍ତ୍ରିପରିଷଦର ମୁଖ୍ୟ 
ସଦସ୍ୟମାନେ ସୁଧର୍ମା ସଭାର ପୂର୍ବଦ୍ଧାର ଦେଇ ଆମେ ଭିତରକୁ ପ୍ରବେଶ କଲୁ । 
ବିଭିନ୍ନ ବାଦ୍ୟଯନ୍ତ୍ର ଢ଼ୋଲ, ଦୁନ୍ଦୁଭି, ତୂରୀ, ମୃଦଙ୍ଗ, ଭେରୀ ଇତ୍ୟାଦି ବାଦ୍ୟମାନଙ୍କର 
ମିଶ୍ପିତ ତାଳରେ ଏକ ବଜ୍ର ଗମ୍ଭୀର ନାଦ ଉଦ୍‌ଘୋଷିତ ହେବାକୁ ଲାଗିଲା । ଅସଂଖ୍ୟ 
ଯାଦବ ଓ ବିଭିନ୍ନ ରାଜ୍ୟମାନଙ୍କ ରୁ ନିମନ୍ତ୍ରିତ ହୋଇ ଆସିଥୁବା ଅତିଥୁ ଅଭ୍ୟାଗତମାନଙ୍କ 
ଦ୍ଵାରା ରାଜସଭା ଏପରି ଭରିହୋଇ ଯାଇଥୁଲା ଯେ ସୋରିଷ ପକାଇବାକୁ ସ୍ଥାନ ନଥୁଲା । 
ରାଜ୍ୟ ଅଭିଷେକ ପାଇଁ ପାଞ୍ଚ ପୁରୋହିତ ଭାବି ମହାରାଜ ମହାରାଣୀଙ୍କୁ ସ୍ଵାଗତ କଲେ । 
ସାତଜଣ ଯାଦବନାରୀମାନେ ସେମାନଙ୍କୁ କୁଙ୍କୁମ ତିଳକ ଲଗାଇ ବନ୍ଦାପନା କରି ଅଭ୍ୟର୍ଥନା 
କଲେୋ। ଦୁବ ଅରୁଆ ଚାଉଳ ମୁଣ୍ଡ ଉପରେ ପକାଇଲେ । ସ୍ଵଣ୍୍ଣଦ୍ସୀପରେ ରାଜାରାଣୀଙ୍କୁ 

ବନ୍ଦାଇଲୋ ପୁରୋହିତମାନେ ସ୍ଵର୍ଣ୍ଣ ଆଚମନରେ ମହାରାଜ ମହାରାଣୀଙ୍କର ହାତ ପାପୁଲିରେ 
ଦହି ଦେଲେ । ସ୍ଵର୍ଣ୍ଠପୁଷ୍ଠ ତାଙ୍କ ଉପରେ ବର୍ଷଣ କଲେ । ତାଙ୍କର ସ୍ଵାଗତ ଉପଲକ୍ଷେ 
ଚାଲିବା ପଥରେ ଲାଲ ରଙ୍ଗର କୋମଳ ପଟି ବିଛା ଯାଇଥୁଲା ! ପଥସାରା ଦୁଇପଟରେ 
ଯାଦବମାନେ ଛିଡ଼ାହୋଇ ମୋର ପିତାମାତାଙ୍କ ଉପରେ ଅଜସ୍ର ଫୁଲର ବର୍ଷାରେ ପୋତି 
ପକାଇଲେ । ରକ୍ତବର୍ଣ୍ଣର ଗାଲିଚା ଉପରେ ଚାଲି ଚାଲି ଆମର ସମସ୍ତ ରାଜପରିବାର 
ପୂର୍ବ ଦିଗରେ ତିଆରି ହୋଇଥୁବା ରାଜବେଦୀ ନିକଟରେ ପହଞ୍ଚଗଲେ । ପୁରୋହିତଙ୍କ 
କଥା ଅନୁସାରେ ପିତା ଧୀରେ କରି ନିଜର ଡାହାଣ ପାଦ ଚରଣାସନ ଉପରେ ରଖୁଲେ । 
ସିଂହାସନରେ ପାଦ ସ୍ଥର୍ଶ ନକରି ସାବଧାନତା ପୂର୍ବକ ପିତା ଅର୍ବବୀରାସନରେ ସିଂହାସନ 
ଆରୋହଣ କଲେ | ଦେବକୀ ମାତା ମଧ୍ଧ ତାଙ୍କୁ ଅନୁସରଣ କଲେ । ସମଗ୍ର ରାଜସଭାର 
କୋଣଅନୁକୋଣରୁ କରତାଳିର ଧ୍ଵନି ଗୁଞ୍ଜରି ଉଠିଲା । 

ରାଜ୍ୟ ଅଭିଷେକ ପାଇଁ କିଛିକ୍ଷଣ ବାକି ଥଲାବେଳେ ପୁରୋହିତ ମୁଖ୍ୟ 
ପିତାଙ୍କ ମସ୍ତକରୁ ପଗଡ଼ି ବାହାର କରି ଆଣି ପାଖରେ ଠିଆ ହୋଇଥୁବା ସେବକ 
ହାତରେ ଦେଇଦେଲେ। ତା'ପରେ ମୁଖ୍ୟ ଅଭିଷେକ ପର୍ବ ଆରମ୍ଭ ହେଲା । 
ପୁରୋହିତମାନେ ମନ୍ତ୍ର ଉଚ୍ଚାରଣ କଲେ । ରାଜଧର୍ମର ଯଥାର୍ଥ ଗୁଣଗାନ କରୁଥୁବା 
ବେଦର ସୃକ୍ତଗୁଡ଼ିକ ମନ୍ଦ୍ର ମଧୁରଧ୍ବନିରେ କଳକଳ ହୋଇ ଯେପରି ବ୍ରାହ୍ମଣମାନଙ୍କ 
ମୁଖରୁ ନିଃସରିତ ହେଲା । ମନ୍ତ୍ରଉଚ୍ଚାରଣ ସହିତ ପିତା ଓ ମାତାଙ୍କର ମସ୍ତକ ଉପରେ 
ସ୍ବର୍ଣ୍ଣମୁଦ୍ଧାରେ ଅଖଣ୍ଡ ଅଭିଷେକ କରାଗଲା । ଗୋଲାକାର ସ୍ଵର୍ଣ୍ଣମୁଦ୍ବାଗୁଡ଼ିକ ସ୍ଵର୍ଣ୍ଣମ 
ସିଡ଼ିରେ ବର୍ଷା ଭଳି ଅଜାଡ଼ି ହୋଇଗଲା ଓ ଗଡ଼ି ଗଡ଼ି ସଭାଗୃହରେ ପଡ଼ିଥ୍ବା ଆସନ 
ଗୁଡ଼ିକରେ ବସିଥୁବା ଶ୍ରେଷ୍ଠ ବ୍ୟକ୍ତିମାନଙ୍କର ଚରଣ ତଳେ ପଡ଼ିବାକୁ ଲାଗିଲା । 
ସଭାଗୃହର ଚାରିଦ୍ଵାର ନିକଟରେ ସ୍ଵର୍ଣ୍ଚଜଳପାତ୍ର ମାନଙ୍କରେ ସମୟ ଜଣାଇବାର ଘଟିକା 
ପାତ୍ର ରଖା ଯାଇଥଲା । ପିତାଙ୍କର ରାଜ୍ୟ ଆରୋହଣ ମୁହୁର୍ଭ ହେଲା କ୍ଷଣି “ବୁଡ଼ୁକ୍‌' 
ଧ୍ବନି କରି ଘଟିକାପାତ୍ର ଗୁଡ଼ିକ ସ୍ଵର୍ଣ୍ଣପାତ୍ରରେ ବୁଡ଼ିଗଲେ । ଚାରି ମହାଦ୍ଵାର ନିକଟରେ 
ଥିବା ସମୟ ପାଳକମାନେ ଗୋଟିଏ ସମୟରେ ହିଁ ସମୟ ନିର୍ଘଣ୍ଟ ଥାଳ ଉପରେ 
ପ୍ରହାର ଆରମ୍ଭ କରିଦେଲେ । ଠଣ୍‌....୦ଣ୍‌....ଠଣ୍‌ ସମବେତ ଧ୍ବନିରେ ରାଜସଭା 
ପ୍ରତିଧ୍ବନିତ ହେବାକୁ ଲାଗିଲା । ସେହିକ୍ଷଣି ହିଁ ରାଜବେଦୀ ନିକଟରୁ ପାଞ୍ଚ ପୁରୋହିତ 
ଦଶହାତରେ ରାଜକିରୀଟକୁ ଉଠାଇ ଆଣି ଧୀରେ କିନା ପିତାଙ୍କର ଅଧା କୃଷ୍ଣ ଅଧା 
ପକ୍ସ କେଶଥୁବା ମସ୍ତକ ଉପରେ ପିନ୍ଧାଇଦେଲେ । ମହାସମାରୋହରେ ପିତାମାତାଙ୍କର 
ଅଭିଷେକ ଉତ୍ସବ ପାଳିତ ହେବାଦେଖୁ ଜୀବନରେ ପ୍ରଥମଥର ପାଇଁ ମୋ ଆଖୁ 

ଛଳଛଳେଇ ଗଲା । ଜୟ ଜୟକାର ଧ୍ଵନି ରାଜସଭାର ଚତୁର୍ଦିଗରୁ ଧ୍ଵନିତ ହୋଇ 
ଉଠିଲା । ' ଯାଦବ କୁଳଭୂଷଣ ଅଖଣ୍ଡ ଲକ୍ଷ୍ମୀ ଅଳଙ୍କୃତ ଶୂରସେନ ମାରିଷାଦେବୀ ପୁତ୍ର 
ମହାରାଜ ବସୁଦେବଙ୍କର ଜୟ ହେଉ....ଜୟ ହେଉ | 


ତା'ପରେ ଯୁବରାଜ ଯୁବରାଣୀଙ୍କର ଅଭିଷେକ ହେଲା । ମୁଁ ନିଜେ 
ବିସ୍ମ ତ ହୋଇ ସେହି ବର୍ଣ୍ଣାଢ଼୍ୟ ରାଜ୍ୟ ଅଭିଷେକ ଉତ୍ସବ ଦେଖୁବାକୁ ଲାଗିଲି | 
ମହାରାଜ ମହାରାଣୀ, ଯୁବରାଜ ଯୁବରାଣୀଙ୍କୁ ଛାଡ଼ି ରାଜସଭାରେ ଥୁବା ଅତିଥ 
ସଦସ୍ୟ ସଦସ୍ୟାମାନେ ଛିଡ଼ା ହୋଇଗଲେ । ମୁଁ କୌଣସି ଭାବନାରେ ମଗ୍ଧନହୋଇ 
ମୋ ଆସନରେ ବସିଥୂଲି । ବାମପଟରେ ଥୂବା ଶୂନ୍ୟ ଆସନକୁ ଦେଖୁ ମନକୁ 
ମନ ପଚାରୁଥୁଲି...କିଏ ଏହି ଆସନ ଉପରେ ବସିବ ? କିଏ ସେହି ନାରୀ ଯିଏ 
ମୋ ଜୀବନରେ ସୃଷ୍ଟି କରିଦେବ ଅଫୁରନ୍ତ ପ୍ରାଣୋଳ୍ଛାସ । ମୋର ଭାବୁକ ପ୍ରେମ 
ଛଳଛଳ ମନଟି ସେହି ଭାବନାରେ ବୁଡ଼ିଗଲା । ଏପଟେ ସୁଧର୍ମା ରାଜସଭା 
ପରିସର ଜୟଘୋଷର ଚରମ ସୀମାରେ ପହଞ୍ଚ୍‌ ଯାଇଥୁଲା ! ˆ ଯାଦବମାନଙ୍କର 
ମହାନାୟକ ଶ୍ରୀକୃଷ୍ଣ ମହାରାଜଙ୍କର ଜୟ ଜୟ ହେଉ।” ? ସେମାନେ ଏହି ଗୋଟିଏ 
ବାକ୍ୟକୁ ବାରମ୍ବାର ଉଚ୍ଚାରଣ କରିବା ଭିତରେ ମୁଁ ରାଜପୁରୋହିତଙ୍କୁ ଠାରିକରି 
କହିଲି । ସେ ସେତିକିବେଳେ ହିଁ ଅମାତ୍ୟ ପଦବୀରେ ବିପୃଥୁଙ୍କୁ ନିଯୁକ୍ତି ଦିଆଗଲା 
ବୋଲି ଘୋଷଣା କଲେ | ଯାଦବମାନଙ୍କର ସ୍ବାଭିମାନର ପ୍ରତୀକ ସ୍ଵର୍ଣ୍ଣନୀଳାରନ୍‌ 
ଜଡ଼ିତ ରାଜଦଣ୍ଡକୁ ବିଧୁପୂର୍ବକ ତାଙ୍କ ହାତରେ ପ୍ରଦାନ କରାଗଲା । 

ପୁରୋହିତମାନଙ୍କର ଧର୍ମ କାର୍ଯ୍ୟ ସମାପ୍ତ ହୋଇସାରିଥୂଲା । ସେମାନେ 
ନିଜ ନିଜ ଆସନ ଗ୍ରହଣ କଲେ । ରାଜସଭା ଅମାତ୍ୟମାନଙ୍କର ଅଧ୍ଵକାରକୁ 
ଆସିଯାଇଥୁଲା । ବିପୃଥୁ ରାଜଦଣ୍ଡ ଉପରକୁ ଉଠାଇବା କ୍ଷଣି ସମଗ୍ର ରାଜସଭା ରାଜଦଣ୍ଡକୁ 
ସମ୍ମାନ ଜଣାଇ ଛିଡ଼ା ହୋଇଗଲେ । ରାଜଦଣ୍ଡକୁ ତଳକୁ କଲାକ୍ଷଣି ସମସ୍ତେ ପୁଣି 
ବସିପଡ଼ିଲେ । ଉଚ୍ଚା ଶରୀରଧାରୀ ବୃଦ୍ଧ ଦକ୍ଷ ବହୁ ଅନୁଭୂତିସମ୍ପନ୍ତ ଅମାତ୍ୟ ବିପୃଥୁ ନିଜର 
ଧୀର ଗମ୍ଭୀର କଣ୍ଠରେ ରାଜସଭାକୁ ସମ୍ବୋଧୂତ କରି କହିଲେ,” ˆ ହେ ଯାଦବଗଣ ! 
ନିମନ୍ତ୍ରିତ ସମସ୍ତ ଅତିଥୁବୁନ୍ଦ ! ସଜ୍ଜନ ମଶ୍ଡଳୀ ! ବର୍ଭମାନ ଆମର ପୂଜନୀୟ ଯାଦବ 
ପ୍ରମୁଖ ମହାରାଜ ଶ୍ରୀକୃଷ୍ଣ ଆମମାନଙ୍କୁ କିଛି କହିବେ । ଆପଣମାନେ ତାଙ୍କର ଅମୃତବୋଳା 
କଥନ ଶୁଣିବା ହୁଅନ୍ସ । ଏହା ପୂର୍ବରୁ ତାଙ୍କ ହାତରେ ଏହି ବୈଭବଶାଳୀ ରାଜନଗର 
ନିର୍ମାଣର ମୁଖ୍ୟ ସ୍ଥପତି ମୟ ଓ ତାଙ୍କର ସାଥୀମାନଙ୍କୁ ସମ୍ମାନିତ କରାଯିବ ।” 

ମୁଁ ହସିକରି ମୋର ରାଜପରିବାର ଓ ପାଖରେ ବସିଥ୍‌ବା ଉଦ୍ଧବ ଆଡ଼କୁ 
ଦେଖୁଲି । ମୋର ଅନ୍ତରଙ୍ଗ ବଳରାମ ଭାଇନା, ଭାଉଜ, ପିତା, ବଡ଼ମା”, ରାଜନାରୀ 
ମାନଙ୍କର କକ୍ଷରେ ବସିଥ୍‌ବା ମୋର ସାନମା”ଙ୍କୁ ସ୍ମରଣ କରି ମନେମନେ ବନ୍ଦନା 
କଲି। ମୁଁ ବହୁ ମୂଲ୍ୟବାନ ବସ୍ତ, ବିଭିନ୍ନ ଆଭୂଷଣ ପ୍ରଦାନ କରି ଆମର ନଗର ନିର୍ମାଣ 
କରିଥ୍‌ବା ସମସ୍ତ ଶିଳ୍ପୀୟ କାରିଗରମାନଙ୍କୁ ସମ୍ମାନିତ କଲି । ଏହାପରେ ନୂତନ 
ରାଜନଗରୀର ନବନିର୍ମିତ ରାଜସଭାକୁ ପ୍ରଥମଥର ପାଇଁ ସମ୍ବୋଧନ କରି କହିଲି, 
“ହେ ମୋର ପ୍ରିୟ ଯାଦବଗଣ । ସମ୍ମାନନୀୟ ନିମନ୍ତ୍ରିତ ଅତିଥ ବୃନ୍ଦ । ଆପଣମାନେ 
ଏହି ନୂତନ ରୀଜନଗରୀକୁ ଆସି ମୋର ପିତା ବସୁଦେବଙ୍କର ରାଜ୍ୟ ଅଭିଷେକରେ 
ଯୋଗ ଦେଇଥ୍‌ବାରୁ ମୁଁ ଆପଣମାନଙ୍କୁ କୃତଜ୍ଞତା ଜଣାଉଛି । ଆପଣମାନେ ଭଲଭାବରେ 
ଜାଣନ୍ତି ଆମେ ଜୀବନରେ ବହୁତ ଦୁଃଖକଷ୍ଟଠ ସହିଲା ପରେ, ଜରାସନ୍ଧର ବାରମ୍ବାର 
ଅଭଦ୍ରୋଚିତ ଆକ୍ରମଣରେ ଅପମାନିତ ହେଲା ପରେ ଆଜି ମୋର ଯାଦବ ବନ୍ଧୁମାନଙ୍କ 
ପାଇଁ ଏହି ନୂତନ ରାଜନଗରୀ ନିର୍ମିତ ହୋଇଛି । ଆମେ ଅନ୍ତତଃ ଏଠାରେ ବାହ୍ୟଶତ୍ତୁ 
ଆକ୍ରମଣରୁ ଯଥାସମ୍ଭବ ନିରାପଦ ଭାବରେ ରହିବାରେ ସମର୍ଥ ହୋଇପାରିବୁ ବୋଲି 
ମୋର ଦୃଢ଼ ବିଶ୍ଵାସ । ଏହି ରାଜନଗରୀ ଚତୁର୍ଦଦିଗରେ ସମୁଦ୍ର ତାଙ୍କର ବିଶାଳ ବକ୍ଷ 
ମେଲାଇ ମେଖଳା ପରି ଖେଳାଇ ହୋଇ ରହିଛନ୍ତି । ମୟ, ବିଶ୍ଵକର୍ମାଙ୍କ ଭଳି ପ୍ରସିଦ୍ଧ 
ଶିଳ୍ପୀମାନଙ୍କର ନେତୃତ୍ଵରେ ଆମର ଅସଂଖ୍ୟ ଯାଦବମାନଙ୍କର ଅଥକ ପରିଶ୍ରମ ଦ୍ଵାରା 
ଏତେ ରମଣୀୟ ବିଶାଳ ରାଜନଗର ତିଆରି ହେବା ଏକ ଅସାଧାରଣ କୃତିତ୍ଵ ବୋଲି 
ମୁଁ ଭାବୁଛି। ତେଣୁ ସେଥ୍ପାଇଁ ସେମାନଙ୍କୁ ଯେତେ ପ୍ରଶଂସା କଲେ ବି କମ୍‌ ହେବ । 

ସର୍ବପ୍ରଥମେ ମୁଁ ଏହି ମହାନଗରୀର ଚାରୋଟି ମହାଦ୍ଵାରର ନାମ ଘୋଷଣା 
କରିବାକୁ ଯାଉଛି । ପୂର୍ବଦ୍ଧାରର ନାମ ଶୁଦ୍ଧାକ୍ଷ?, ପଶ୍ଚିମର ନାମ ଏନ୍ଦ୍ର , ଦକ୍ଷିଣର 
ନାମ ପୁଷ୍ପଦନ୍ତ ଓ ଉତ୍ତର ମହାଦ୍ଧଵାରର ନାମ ' ଭଲ୍ଲାତ' ନାମରେ ନାମିତ କରାଗଲା | ଏହି 
ନଗରୀର ନାମ ଯାହା ମୋ ମନକୁ ଆସୁଛି ତାହା ହେଉଛି ଦ୍ବାରିକା”, ‘ଦ୍ଵାରାବତୀ”। 
ଦ୍ଵାରାବତୀର ଅର୍ଥ ହେଉଛି ଅନେକ ଦ୍ଵାର ଥୁବା ସୁନ୍ଦର ଦ୍ଵାରିକା । ଯିଏ ଯେଭଳି ଭାବରେ 
ମନର ଦ୍ଵାରକୁ ଖୋଲିବ, ଖୁସିରେ ଏହାକୁ ନିଜ ଭିତରେ ସମାବିଷ୍ଟ କରିବ ତା'ପାଇଁ ଏ 
ନଗରୀ ମନେହେବ ଯାଦବ ନଗରୀ, ଭାବନଗରୀ ବା ପ୍ରେମ ନଗରୀ ପରି । ମୋର 
ଶହ୍ଦରୁ ଝରୁଥୁବା ସ୍ଵରର ଲହର ଯେମିତି ଏହି ଘୋଷଣାକୁ ଆହୁରି ଗଭୀରରୁ ଗଭୀରତର 
କରିବାରେ ଲାଗିଲା....  ' ଅଷ୍ଟାଦଶ ଯାଦବକୁଳର ମହାଜନପଦର ରାଜନଗରୀ ଦ୍ଵାରିକା 
ଶୁଭମ୍‌ ଭବତୁ,...ଭବତୁ ହ଼ାରାବତୀ ଜୟତୁ...ଜୟତୁ !” 

“ ‘ହେ ମୋର ପ୍ରିୟ ଯାଦବ ମିତ୍ରଗଣ।| ଆର୍ଯ୍ୟାବର୍ଭର ଷୋହଳ ମହାଜନପଦର 
କେତେକ ମୁଖ୍ୟ ପ୍ରତିନିଧ୍ୁମାନେ ଆଜି ଏଠାରେ ଉପସ୍ଥିତ ଅଛନ୍ତି । କେତେକ ଆସିନାହାନ୍ତି 
ଆସିବାକୁ ଚାହୁଁ ବି ନଥ୍‌ଲେ | ମୁଁ ଏକଥା ଭଲ ଭାବରେ ଜାଣିଛି ଯେ ଯେଉଁମାନେ 
ଆଜି ଏହି ରାଜ୍ୟ ଅଭିଷେକରେ ଯୋଗ ଦେଇଛନ୍ତି ଏ ସମସ୍ତେ ମହାରାଜ ବସୁଦେବଙ୍କ 
ପାଇଁ ହିଁ ନିଜର ହୃଦୟର ଅମାପ ଶ୍ରଦ୍ଧାର ଅମୂଲ୍ୟ ଉପହାର ନେଇ ଆସିଛନ୍ତି। ଆମର 
ସମସ୍ତ ଦ୍ବାରିକାବାସୀମାନଙ୍କର ଏକମାତ୍ର ଲକ୍ଷ୍ୟ ହେଉଛି ଏକତ୍ର ଭାବରେ ସ୍ବେହ ବନ୍ଧନରେ 
ପରସ୍ପରକୁ ଆପଣାର କରି ବାସକରିବା । ଆମର ପଡ଼ୋଶୀ ମିତ୍ରମାନଙ୍କ ସହିତ ସମ୍ପର୍କ 
ସଦ୍ଭାବନା, ସତ୍ସାହାଯ୍ୟ, ସତ୍ଉଦେଶ୍ୟ ଉପରେ ହି ପ୍ରତିଷ୍ଠିତ ହୋଇଛି । ମୁଁ କେବଳ 
ଗୋଟିଏ ଭାବକୁ ସର୍ବଦା ବିଶ୍ଵସନୀୟ ବୋଲି ଭାବିଆସିଛି ତାହାହେଲା ପ୍ରେମ”। 
ଆପଣମାନଙ୍କୁ ସମସ୍ତ ସାକ୍ଷୀ ରଖୁ ମହାରାଜ ବସୁଦେବଙ୍କର ଆଦେଶ ଅନୁସାରେ ମୁଁ 
ଏହି ରାଜନଗରୀର ନାମ ଘୋଷଣା କଲି। ମୁଁ ଆଶା କରୁଛି ଯେ ଆର୍ଯ୍ୟାବର୍ର ଆମର 
ଏହି ଦ୍ଵାରିକା ନଗରୀକୁ ସତରତମ ମହାଜନପଦ ଭାବରେ ସ୍ଵୀକାର କରିବୋ ସେଥୁପାଇଁ 
ଆମେ ମଧ୍ଯ ନିରନ୍ତର ଉଦ୍ୟମ କରିବୁ । ପୁଣି ଅରେ ଆପଣମାନଙ୍କୁ ଦ୍ଵାରିକା ନଗରୀରେ 
ସ୍ଵାଗତ କରୁଛି । 

ପଛରୁ କେହି ଜୟଘୋଷ ଆରମ୍ଭ କରିଦେଲେ , ˆ ଯାଦବ ମହାଜନପଦ 
ଦ୍ଵାରିକାର ଜୟ ହେଉ ।” ' ଶହ ଶହ କଣ୍ଠରେ ଜୟନାଦ ଗୁଞ୍ଜରି ଉଠିଲା । ରୈବତକ, 
କାଶୀ, କୋଶଳ, କୁରୁ, ଅବନ୍ତୀ, ଅଶ୍ମକ, ପାଞ୍ଚାଳ, ବିଦେହ, ସିନ୍ଧୁ ସୌବୀର, 
ଶିବିଉଶିନର, ଦାର୍ବ-ଅଭିସାର, କାନ୍ବୋଜ ଇତ୍ୟାଦି ମହାଜନପଦମାନଙ୍କରୁ ଆସିଥୁବା 
ରାଜଦୂତମାନେ ନିଜ ନିଜ ଉପହାର ମହାରାଜ ବସୁଦେବଙ୍କୁ ଅର୍ପଣ କଲେ। ମଗଧର 
ଜରାସନ୍ଧ, ଚେଦିର ଶିଶୁପାଳ, ଶାଲ୍ବ, ଦନ୍ତବକ୍ର ଓ ବିଶେଷତଃ କୌଣ୍ଡିନ୍ୟପୁରର ରାଜା 
ଭୀଷ୍ପକଙ୍କଠାରୁ କୌଣସି ଉପହାର ଆସିନଥୁଲା । ଦକ୍ଷିଣଦେଶରୁ ବନବାସୀ, କୌଞ୍ଚପୁର, 
ପହ୍ମାବତ, ମହିଷ୍ପତି, ପୁରିକା, ରନୁଦ଼୍ୀପ, ହରିତ ଇତ୍ୟାଦିରେ ଥବା ଆମ ଯାଦବ ରାଜାମାନେ 
ସ୍ଵତନ୍ତ୍ର ଉପହାରମାନ ପଠାଇଥୁଲେ । ସେହିସବୁ ଉପହାର ମାନଙ୍କ ଭିତରେ ସ୍ବର୍ଣ୍ ରୂପା, 
ରନ୍ଧ ଚାଉଳ, ହାତୀ, ଘୋଡ଼ା, ଗାଇ ପ୍ରଢୁତି ବିପୁଳ ଭାବରେ ଥୁଲା । ଦ୍ଵାରିକାର ମନ୍ତ୍ରିପରିଷଦ 
ଗଠନ ନିମନ୍ତେ ମଧ୍ଯ ଦଶଜଣ ଦକ୍ଷ ଯାଦବ ସଦସ୍ୟମାନଙ୍କୁ ନେଇ ଗଠନ କରିବାର 
ପ୍ରସ୍ତାବ ଦିଆଗଲା । ଏହି ପରିଷଦରେ ଉଦ୍ଧବଙ୍କର ବୃଦ୍ଧ ଅଭିଜ୍ଞ ପିତା ଦେବଭାଗ, 
ରାଜନୀତିବିତ୍‌ ଦେବଶ୍ରବସ, ବିକଦୁ, ହୃଦିକ ପୂତ ମହାରଥୀ କୃତବର୍ମା, ଆହୁକ, ସତ୍ୟକ, 
ସତ୍ରାଜିତ, ସତ୍ୟବ୍ରତ, ଅମାତ୍ୟ, ବିପୃଥୁଙ୍କ ପିତା ଚିତ୍ରକ ଓ ଅକୁର ମଧ୍ଯ ସ୍ଥାନ ପାଇଥୁଲେ । 

ଏହି ଦକ୍ଷ ମନ୍ତ୍ରିପରିଷଦର ସୁପରିଚାଳନାରେ ରାଜ୍ୟଶାସନରେ ଏକ ନୂତନ ଦିଗ ଉନ୍ମୋଚିତ 
ହେବାର ସମସ୍ତ ସମ୍ଭାବନା ସୃଷ୍ଟି ହୋଇ ସାରିଥୁଲା । 


ମୋର ତ ପୂର୍ଣ୍ଣ ବିଶ୍ନାସ ହୋଇଯାଇଥୁଲା ଏହି ଦୂରଦୃଷ୍ଟିସମ୍ପନ୍ତ ରାଜ୍ୟ ନିର୍ମାଣ 
ଯୋଜନା ଭବିଷ୍ୟତରେ ଅତ୍ୟନ୍ତ ଫଳପ୍ରସୂ ହେବ! ଦ୍ଵାରିକାର ନାମ ଷୋହଳ ଜନପଦକୁ 
ଅତିକ୍ରମ କରି ସମୁଦ୍ରର ଆରପାରିରେ ଯାଇ ଦିନେ ପହଞ୍ଚବ । ସେହିଦିନ ମୁଁ ସନ୍ଧ୍ୟାରେ 
ଉଦ୍ଧବକୁ ସାଙ୍ଗରେ ନେଇ ଏସନ୍ଦ୍ର' ଦ୍ଵାର ବାଟରେ ସମୁଦ୍ର କୂଳକୁ ଗଲି । ସୂର୍ଯ୍ୟ ଅସ୍ତ 
ହୋଇ ଯାଉଥବା ଗୋଲାପି କିରଣ ପଶ୍ଚିମସାଗର ଉପରେ ବିଛାଡ଼ି ହୋଇପଡ଼ୁଥୁଲା। 
ଆକାଶ ମଧ୍ଯ ଗୋଲାପି ରଙ୍ଗରେ ବର୍ଣ୍ଣଳ ଦେଖାଯାଉଥୁଲା। ମୁଁ ମନ୍ତ୍ରମୁଗ୍ଧ ହୋଇ ସେହି 
ଅପୂର୍ବ ଦୃଶ୍ୟକୁ ଦେଖୁବାକୁ ଲାଗିଲି। ମୋର ଅସ୍ତିତ୍ଵ ଯେମିତି ମନୋହର ଦୃଶ୍ଯାବଳୀ 
ଭିତରେ ବିସ୍ମ ତ ହୋଇଯାଇଥୁୂଲା। ମୋର ବିଭୋରପଣ ଦେଖୁ ଉଦ୍ଧବ ପଚାରିଲା, 
“ ଭାଇନା ! ଆପଣ ଏ ରଙ୍ଗିନ୍‌ ଆକାଶକୁ ଚାହିଁ କ'ଣ ଏତେ ଦେଖୁଛନ୍ତି ଯେ ।” ' ମୁଁ 
ତା ଆଡ଼କୁ ଅନାଇ ହସିକରି କହିଲି, ଆକାଶର ରଙ୍ଗ ଆଜି ତୁମଭଳି ହିଁ ଦେଖାଯାଉଛି 
ଉଦ୍ଧବ ।”” ଉଦ୍ଧବ ମଧ୍ଯ କିଛି କମ୍‌ ନୁହେଁ ସେ ତତ୍‌କ୍ଷଣାତ୍‌ ମୋର ଗୂଢ଼ୋକ୍ତିଭରା 
କଥାର ଉତ୍ତର ଦେବାକୁ ତପ୍ୂର ହୋଇ କହିଲା, ˆ ଆମ ଭଳି ପାଗଳମାନେ ସର୍ବଦା 
ମେଘ ପଛରେ ଥବା ଶାଶ୍ବତ ନୀଳିମାକୁ ଦେଖ୍‌ବାକୁ ଉତ୍ସକ ହୋଇଉଠୁ ।”” ଉଦ୍ଧବ 
କେଉଁ ଦିଗକୁ ନିର୍ଦ୍ଦେଶ କରୁଛି ତାହା ମୁଁ ଜାଣିସାରିଥୁଲି । କିନ୍ତୁ ମୁଁ ଜାଣିକରି ମଧ୍ଯ 
ଅଜଣା ଭଳି ଅଭିନୟ କଲି । ମୁଁ ସମୁଦ୍ର କୂଳରେ ଆସି ପହଞ୍ଚଥୁବା ଧୀବର ମୁଖୁଆଙ୍କୁ 
ଡାକ ପକାଇଲି ! ସେ ନିଜର ସାଥୀମାନଙ୍କ ସହିତ ମିଶି ସମୁଦ୍ରରୁ ଅଣାଯାଇଥୁବା ମାଛଭରି 
ବାଉଁଶ ଟୋକେଇକୁ କୂଳକୁ ଓହ୍ଲାଇବାରେ ମଗ୍ନ ଥଲା । ମୋ ଡାକଶୁଣି ନମ୍ରତା ପୂର୍ବକ 
ମୋ ନିକଟକୁ ଆସି ପ୍ରଣାମ କରି କହିଲା, ˆ ଆଜ୍ଞା ମହାରାଜା 

ମୁଁ ହସି ହସି ତାକୁ ପଚାରିଲି, “ ତୁମେ କ'ଣ ଆଉ ଥରେ ନିଜର ଡଙ୍ଗାକୁ 
ସାଗର ବକ୍ଷକୁ ନେଇଯିବ ? ସାଗରର ଗଭୀରତମ ଦେଶକୁ ଓହ୍ଲାଇଯାଇ ମୁକ୍ତା ତୋଳି 
ଆଣି ପାରିବ ? 

ଯାଦବରାଜ ! ଧୀବର ମୁଖୁଆ ସରଳତାର ସହିତ ଉତ୍ତର ଦେଲା, ˆ ‘ଯାହା 
ଆପଣଙ୍କର ଇଚ୍ଛା ।” ' ତାଙ୍କ ସହିତ ଅନ୍ୟ ଧୀବରମାନେ ମଧ୍ଯ ମତେ ସମ୍ମାନ ଜଣାଇ 
ଉତ୍ସାହର ସହିତ ସାଗର ବକ୍ଷକୁ ଓହ୍ଲାଇବା ପାଇଁ ପ୍ରସ୍ତୁତ ହୋଇଗଲେ । ଦଶ କୋଡ଼ିଏଟି 
ଡଙ୍ଗା ପୂନର୍ବାର ସମୁଦ୍ର ମଧ୍ଯକୁ ନେଇ ଓହ୍ଲାଇଗଲେ । ସେହି ସବୁ ସାହସୀ ଧୀବରମାନେ 
ସୂର୍ଯ୍ୟାସ୍ତ ହେବା ପୂର୍ବରୁ ବହୁତଗୁଡ଼ିଏ ମୁକ୍ତା ଶାମୁକା ଆଣି ତାକୁ ଧୋଇପୋଛି 

ଟୋକେଇରେ ଭର୍ଭିକରି ମୋ ଆଗରେ ଆଣି ରଖୁଲେ । ମୁଁ ସେମାନଙ୍କୁ ସେହିସବୁ 
ଟୋକେଇକୁ ରାଜପ୍ରାସାଦରେ ନେଇ ପହଞ୍ଚାଇବାକୁ କହିଲି । ସାଗର କୂଳରୁ ଫେରିଲା 
ବାଟରେ ଉଦ୍ଧବ ଏକ ମହତ୍ତ୍ରପୂର୍ଣ୍ଣ ପ୍ରଶ୍ନ ପଚାରିଲା, ˆ ଭାଇନା ! ପିତା ବସୁଦେବଙ୍କର 
ରାଜ୍ୟ ଅଭିଷେକ ପର୍ବ ଅତ୍ୟନ୍ତ ଧୁମ୍ଧାମ ସହିତ ସମ୍ପନ୍ନ ହେଲା । ଏଥରେ କେଉଁଠି 
କିଛି ହେଲେ ତୁଟି ପରିଲକ୍ଷିତ ହୋଇନଥୁଲା । କିନ୍ଲୁ ଗୋଟିଏ ତୁଟି ରହିଗଲା ଭଳି 
ମୋର ମନେ ହେଲା । ଆପଣଙ୍କ ବାମପଟରେ ଥୁବା ରିକ୍ତ ଆସନକୁ ଆପଣ କେବେ 
ପୂର୍ଣ୍ଣ କରିବେ କହିଲେ ? କିଏ ହେବ ଆମର ଆଦରଣୀୟା ଭାଗ୍ୟବତୀ ଭାଉଜ ? 


ଖୁବ୍‌ ଶୀଘ୍ର ଆମର ନୂତନ ମହାଜନପଦର ଦୈନନ୍ଦିନ ଦିନଚର୍ଯ୍ୟା ଆରମ୍ଭ 
ହୋଇଗଲା । ସମସ୍ତ ନଗରବାସୀ, ସୈନିକ, ସେବକଗଣ ଦୂଇ ଦ୍ଵୀପକୁ ଯାତାୟାତ 
କରି ସ୍ଵାଭାବିକତାର ସହିତ ଚଳାଚଳ କରିବାରେ ଅଭ୍ୟସ୍ତ ହୋଇଗଲେ । ରାଜସଭା 
ନିକଟରେ ପ୍ରାସାଦରେ ମୁଁ ଅଧ୍ଵକ ସମୟ ବିତାଇବାକୁ ଲାଗିଲି । ସ୍ଵର୍ତମୟ ସୋପାନର 
ଉପରେ ଥୁବା ବିଶ୍ରାମ କକ୍ଷରେ ମୁଁ ରହିଲି । ଉଦ୍ଧବ ମୋ ସହିତ ହିଁ ରହୁଥୁଲା । ଦିନେ 
ଉଦ୍ଧବ ଓ ଜଣେ ଅମାତ୍ୟ ମଧ୍ଯବୟସର ଦୁର୍ବଳ ଶୀର୍ଣ୍ଣକାୟ ବ୍ରାହ୍ମଣଙ୍କୁ ନେଇ ଆସି ମୋ 
କକ୍ଷରେ ପହଞ୍ଚୁଲେ। ତାଙ୍କୁ ଦେଖୁ ସ୍ପଷ୍ଟ ଜଣାପଡ଼ୁଥୁଲା ଯେ ସେ ବହୁତ ଦୂରରୁ ଅତ୍ୟନ୍ତ 
କଷ୍ଟକର ଯାତ୍ରାକରି ଆସିଛନ୍ତି । ତାଙ୍କର ପରିଧାନବସ୍ତ ମଳିନ ହେବା ସହିତ ସ୍ଥାନେ 
ସ୍ଥାନେ ଛିଶ୍ଚି ଯାଇଥୁଲା । ପ୍ରଚଣ୍ଡ ସୂର୍ଯ୍ୟତାପରେ ଖାଲି ପାଦରେ ଚାଲି ଆସିବା ଫଳରେ 
ତାଙ୍କର ଗୌରବର୍ଣ୍ଣ ଦେହ ଝାଉଁଳି ପଡ଼ି କଳା ପଡ଼ିଯାଇଥୁଲା। ମୋ ସମ୍ମୁଖକୁ ଆସିଲା 
କ୍ଷଣି ବ୍ରାହ୍ମଣ ମତେ ସାଷ୍ଟାଙ୍ଗ ପ୍ରଣିପାତ କଲେ। ମୁଁ ତାଙ୍କ କାନ୍ଧ ଧରି ଉପରକୁ ଉଠାଇ 
ଆଣିଲି। ସେ ନିଜର କାନ୍ଧର ଉତ୍ତରୀୟରେ ଗୋଟିଏ ରେଶମୀ ବସ୍ତରେ ବନ୍ଧା ହୋଇଥୁବା 
ଛୋଟ ଥଳିଟିଏ ବାହାର କରି ମୋ ହାତକୁ ବଢ଼ାଇଦେଇ କହିଲେ, ˆ ହେ ମହାରାଜ 
ଶ୍ରୀକୃଷ୍ଣଦେବ ! ଆମର ରାଜକୁମାରୀଙ୍କର ଅମୂଲ୍ୟ ଜୀବନକୁ ରକ୍ଷା କରିବା କେବଳ 
ଆପଣଙ୍କ ହାତରେ ଅଛି । ତାଙ୍କର ଇଚ୍ଛା ବିରୁଦ୍ଧରେ ତାଙ୍କର ପିତା ଓ ଭ୍ରାତା ବିବାହ 
ନିମନ୍ତେ ସ୍ବଵୟମ୍ବରର ଆୟୋଜନ କରିସାରିଛନ୍ତି । ତେଣୁ ଆପଣ ଯଥାଶୀର୍ର ସେନା 
ନେଇ କୌଣ୍ଡିନ୍ୟପୂରକୁ ଆଗମନ କରନ୍ତୁ ।” 
କୌଣ୍ଡିନ୍ୟପୁର !! ଏହି ନାମ ଶୁଣିଲା କ୍ଷଣି ମୋର ହୃଦୟଆକାଶରେ ଅନେକ 
ଶ୍ବେତବର୍ଣ୍ଣର ରାଜହଂସ ସବୁ ଉଡ଼ିବାକୁ ଆରମ୍ଭ କଲା ଅର୍ଦୁନ! ମୋ ଆଖୁ ଆଗରେ 
ମଧୁକ୍ଷରା / ୧୨୫ 


Digitized by srujanika@gmail.com 


ବିଦର୍ଭରାଜା ଭୀଷ୍ମକ ଓ ମହାରା୍ଞୀ ଶୁଦ୍ଧ ମତିଙ୍କର ପୁତ୍ରୀ ରୁକ୍ମିଣୀଙ୍କର ମୁହଁଟି ନାଚିଗଲା। 
ପୂର୍ବରୁ ମୁଁ ତାଙ୍କୁ କେବେହେଲେ ଦେଖୁନଥୁଲି। ଭାବର ସମ୍ମୋହନକାରୀ ଆବେଗ 
ଯେମିତି ମୋର ଅନ୍ତଃକରଣକୁ ଛଳଛଳେଇ ଦେଲା । ହୃଦୟର ନିଭୃତ କନ୍ଦରରୁ 
କୌଡ୍ଡିନ୍ଯପୁର ଓ ରୁକ୍ମିଣୀ ଏ ଦୂଇଟି ନାମ ବାରମ୍ବାର ଝଙ୍କତ ହେବାକୁ ଲାଗିଲା। 
ସତରେ ପାର୍ଥ! ସେଦିନ ପୁଣି ସୁଦର୍ଶନ ଚକ୍ରର ଅନାହତ ନାଦ ଯେମିତି ମୋର ଅସ୍ତିତ୍ଵକୁ 
ଝଣ୍ଝଣେଇ ଦେଲା । ମୁଁ ସେହି ବ୍ରାହ୍ମଣଙ୍କୁ ପଚାରିଲି, ଆପଣଙ୍କର ଶୁଭନାମ ? 
ସେ କହିଲେ “ମୋର ନାମ ସୁଶୀଳ | ବିଦର୍ଭର ରାଜକୁମାରୀ ରୁଜ୍ମିଣୀଦେବୀଙ୍କର ମୁଁ 
ପୁରୋହିତ । ତାଙ୍କର ଦୂତ ହୋଇ ମୁଁ ଆପଣଙ୍କ ନିକଟକୁ ଆସିଛି । 


ମୁଁ ତାଙ୍କୁ ବସିବାକୁ କହିଲି । ମୋର ସେବକମାନେ ଜଳପାନର ବ୍ୟବସ୍ଥା 
କରିଦେଲେ । କିନ୍ଧୁ ସେ ମୋ ସାମ୍ପାରେ ଖାଇବାକୁ ଅତ୍ୟନ୍ତ ସଙ୍କୋଚ ଅନୁଭବ କଲେ । 
ମୁଁ ତାଙ୍କର କାନ୍ଧ ଥପେଇ ଆଶ୍ବସ୍ତ କଲାରୁ ଯାଇ ସେ ଜଳଖୁଆ! ଗ୍ରହଣ କଲେ । ସେ 
ବଡ଼ ସନ୍ତୋଷ ଅନୁଭବ କଲେ ।! ମୁଁ ତାଙ୍କଠାରୁ ରାଜକୂମାରୀଙ୍କର ସ୍ଵୟମ୍ବରର ସମସ୍ତ 
ବିଷୟ ଭଲ ଭାବରେ ବୁଝିଲି । ବ୍ରାହ୍ମଣଙ୍କର ବିଶ୍ରାମ ପାଇଁ ଅମାତ୍ୟଙ୍କ ହାତରେ ତାଙ୍କୁ 
ଅତିଥ ଗୃହକୁ ପଠାଇଦେଲି ମୁଁ ଭଲ ଭାବରେ ଜାଣିଥଲି ମତେ ଓ ଭାଇନାକୁ ଯୁଦ୍ଧଭୂମିରେ 
ପରାସ୍ତ କରିବାରେ ଅସଫଳ ଜରାସନ୍ଧ ନିଶ୍ଚିତ ଭାବରେ କୌଣସି ଏକ ଅଖାଡୁଆ 
କୌଶଳ ଅବଲମ୍ବନ କରିବ । ତେଣୁ ସେ ନିଜର ଲକ୍ଷ୍ୟସ୍ଥଳରେ ପହଞ୍ଚୁବା ପାଇଁ ବଙ୍କା 
ଆଙ୍ଗୁଳିରେ ଘିଅ କାଢ଼ିବାର ଯୋଜନା ତିଆରି କରିସାରିଥୂଲା । ଭୀଷ୍ପକଙ୍କର ପୁଅ 
ରୁକ୍ଜିଙ୍କୁ ସେ ନିଜର ରାଜଧାନୀ ଗିରିବ୍ରଜକୁ ନିମନ୍ତ୍ରଣ କରି ଆଣିଥୁଲା। ପୂର୍ଣ୍ଣ ରାଜସଭାରେ 
ସୁନାର ମୁଠାରେ ତିଆରି ହୋଇଥୁବା ତରବାରୀ ଖୋଳ ସହିତ ଖଣ୍ଡା, ବିଶାଳ ଢ଼ାଲ ଓ 
ଅମୂଲ୍ୟ ରାଜବସ୍ତ ଅନେକ ଧନରନୁ ଦେଇ ରୁଜ୍ିଙ୍କୁ ଉ୍ଲସିତ ସମ୍ବର୍ବନା ପ୍ରଦାନ କରିଥୁଲା। 
ରୁଜ୍ମି ଆମର ଉଦ୍ଧବ ଭଳି ତାମ୍ରବର୍ଣଣ ଶରୀରଧାରୀ, ଆବେଗ ପ୍ରବଣ, କ୍ଷଣ କୋପୀ 
ତଥା ଆମ ଭାଇନା, ସାତ୍ୟକିଙ୍କ ପରି ବୀର ପରାକ୍ରମୀ ଥିଲେ । ନିଜର ଭଉଣୀଙ୍କ ଭଳି 
ସୁନ୍ଦର ତେଜସ୍ଵୀ ସୁପୁରୁଷ ଥୂଲେ। ତାଙ୍କର ଚାରି ଭାଇ ଥୁଲେ, ସେମାନେ ହେଲେ 
ରୁଜ୍ରଥ, ରୁଜ୍ଜବାହୁ, ରୁଜ୍କକେଶ ଓ ରୁକ୍ସମାଳିନ। ରୁଜ୍ନିଙ୍କର ପିତା ଭୀଷ୍ମନକ ଓରଫ୍‌ 
ହିରଣ୍ୟରୋମନ କ୍ରମଶଃ ବୃଦ୍ଧାବସ୍ଥାକୁ ଅଗ୍ରସର ହେଉଥୁଲେ। ତେଣୁ ବିଦର୍ଭରାଜ୍ୟ 
ଶାସନ ମୁଖ୍ୟତଃ ରୁଜ୍ମି ହି ଚଳାଉଥୁଲେ । 

ରୁଜ୍ମିକୁ ନିଜ ପକ୍ଷକୁ ନେଇ ଜରାସନ୍ଧ ମତେ ପରାଜିତ କରିବାର ସକଳ 
ପ୍ରଚେଷ୍ଟା କରିଥଲା । ସେଥୁପାଇଁ ସେ ରୁଜ୍ଜିକୁ ମୋର ପିଉସୀପୁଅ ଭାଇ ଶିଶୁପାଳ 

ନିକଟକୁ ଭଉଣୀ ରୁଜ୍ମିଣୀର ବିବାହ ପ୍ରସ୍ତାବ ପଠାଇଥୁଲା। ରୁଢ୍ଷି ଶିଶୁପାଳ ଆଗରେ 
ପ୍ରସ୍ତାବ ରଖୁଥୁଲା ଯେ ସେ ତା'ର ଭଉଣୀର ପାଣିଗ୍ରହଣ କରୁ । ଶିଶୁପାଳ ଅତ୍ୟନ୍ତ 
ଉଲ୍ଲସିତ ହୋଇ ଏହି ପ୍ରସ୍ତାବକୁ ଗ୍ରହଣ କରିଥୁଲା । ରୂଜ୍ମି ଓ ଶିଶୁପାଳ ଦୁଇଜଣଯାକ 
ଏକତ୍ରିତ ହୋଇ ମହାରାଜା ଭୀଷ୍ଠକଙ୍କ ଉପରେ ଚାପ ପ୍ରୟୋଗ କରି ବିବାହର ଲଗ୍ନ 
ସ୍ଥିର କରିବା ପାଇଁ ବାଧ୍ଯ କରୁଥୁଲେ । ଜରାସନ୍ଧ ଏହି ବିବାହ ଯେପରି ସମ୍ପାଦିତ 
ହେବ ତାହାର ସୂତ୍ରଧର ହୋଇ କାର୍ଯ୍ୟ କରୁଥଲା | ଜରାସନ୍ଧ ଭୀଷ୍ପକଙ୍କ ସହିତ 
ତାଙ୍କର ପୁତ୍ରମାନଙ୍କୁ ନିଜର ବଶ କରିବାପାଇଁ ଶିଶୁପାଳକୁ ଦାନର ଗୋଟି ଭାବରେ 
ବ୍ୟବହାର କରିଥୁଲା । ବିଦର୍ଭକନ୍ୟା ରୁକ୍ିଣୀଙ୍କର ଇଚ୍ଛା ଅନିଚ୍ଛାକୁ ସମ୍ମାନ ଦେବା 
କଥା ଏଠାରେ ଉଠିବାର ପ୍ରଶ୍ନ ହିଁ ନଥୁଲା । କାରଣ ରୁକ୍ମିଣୀ ଜଣେ ଅସହାୟ ନାରୀ 
ସେ କଣ ବା କରିପାରିବେ ? 


ଶୋଇବା ଘରେ ଏକାନ୍ତରେ ସୁଶୀଳ ପୁରୋହିତଙ୍କ ଠାରୁ ଆଣିଥୁବା ଭୁର୍ଜପତ୍ରକୁ 
ମୁଁ ଆମ୍ଭମଗ୍ଧ ହୋଇ ପଢ଼ିବାରେ ଲାଗିଲି । ମତେ ଆଦୌ ନ ଦେଖୁ ମନକୁ ମନ ମତେ 
ବରଣକରି ଏକ ମନସ୍ବୀ କ୍ଷେତ୍ରାଣୀନାରୀର ପୁଞ୍ଜିଭୂତ ବେଦନାର ବ୍ୟାକୁଳ ଗାଥାକୁ 
ସେ ମୟୂରପୁଚ୍ଛର ଲେଖନୀରେ ଲେଖଥଲେ, ˆ “ହେ ତ୍ରିଭୁବନ ସୁନ୍ଦର ଶ୍ରୀକୃଷ୍ଣ !! 
ଯିଏ ଆପଣଙ୍କର ଗୁଣଗାନ ଶୁଣେ ତାହାର ତ୍ରିବିଧ କଷ୍ଟ ତତ୍‌କ୍ଷଣାତ୍‌ ଉଭେଇଯାଏ ! 
ସେମାନଙ୍କର ଜୀବନ ସାର୍ଥକ ହୋଇଯାଏ । ଯେଉଁମାନେ ଆପଣଙ୍କର ମନମୋହନ 
ରୂପମାଧୁରୀ ଆଖ୍ର ପଲକରେ ସାଇତି ରଖନ୍ତି ସେମାନଙ୍କର ନୟନ ତୃପ୍ତ ହୋଇଯାଏ । 
ଆପଣଙ୍କର ଏଭଳି ଯଶ, କୀର୍ରି, ସୌନ୍ଦର୍ଯ୍ୟକୁ ସମସ୍ତଙ୍କ ଠାରୁ ଶୁଣି ଶୁଣି ମୁଁ ନିର୍ଲ୍ଲଜ 
ଭଳି ଅବିରତ ଆପଣଙ୍କର ସାନ୍ଧିଧ ପାଇଁ ଚିନ୍ତନ ମନନରେ ମଗ୍ନ ହୋଇ ରହିଛି । 
ନିଜର ଲୋକଲଡଜ୍ା, ମୁଖଲଡା, ସଙ୍କୋଚ ସବୁକିଛି ତ୍ୟାଗ କରି ଆପଣଙ୍କୁ ଏହି ପତ୍ର 
ଲେଖୁଛି । ହେ ମଧୁସୂଦନ ! ଆପଣଙ୍କର ଗୁଣ, କୁଳ, ତେଜ, ଚରିତ୍ର, ଧନ, ବିଦ୍ୟା, 
ରୂପ, ସାମର୍ଥ୍ୟ, ବାଣୀ ସବ କିଛି ଅତୁଳନୀୟ, ଅବର୍ଣ୍ଣନୀୟ, ଅସାଧାରଣ ! ନିଜର 
ନାମ ଭଳି ତ୍ରିଭୁବନକୁ ମନ୍ତ୍ରମୁଗ୍ଧ କରୁଥୁବା ଆପଣଙ୍କର ଚରଣତଳେ ମୋ ଭଳି ଜଣେ 
ବିବାହଯୋଗ୍ୟା ନାରୀ ନିଜ ଜୀବନର ପାରିଜାତ ପୁଷ୍ପକୁ ଅର୍ପଣ କରିବାକୁ ଚାହେଁ 
ତେବେ ସେଥୁରେ ଆଶ୍ଚର୍ଯ୍ୟ ହେବାର କ'ଣ ଅଛି ? ହେ ପ୍ରାଣମୋହନ! ଆପଣ 
ମତେ ଯାହା କହନ୍ତୁ ନା କାହିଁକି ମନକୁ ମନ ମୁଁ ଆପଣଙ୍କୁ ମୋର ପତି ଭାବରେ ବରଣ 
କରିସାରିଛି। ସେଥିପାଇଁ ଏହି ପରିପ୍ରେକ୍ଷୀରେ ଯାହା ଅତାନ୍ତ ଆବଶ୍ୟକ ତାହା କାର୍ଯ୍ୟକାରୀ 
କରିବାରେ ଆପଣ ସାମାନ୍ୟ ଅବହେଳା କରିବା ଆଦୌ ଉଚିତ ନୁହେଁ । ଆପଣ 

ମୃଗେନ୍ଦ୍ର । ଯାଦବ ମାନଙ୍କର ବନରାଜ । ଆପଣଙ୍କର ଭାଗ ନେବାରେ ଯଦି ଆପଣ 
ସାମାନ୍ୟ ବିଳମ୍ବ କରନ୍ତି ତେବେ ଶୃଗାଳରୂପୀ ଶିଶୁପାଳ ମୋ ଉପରକୁ ନିଶ୍ଚୟ ଡେଇଁ 
ପଡ଼ିବ ଏଥୁରେ ସନ୍ଦେହ ନାହିଁ । କହିଲେ ଦେଖୁ ଏହା କାହା ପାଇଁ ସର୍ବାଧଵକ ଲଜାକର 
ହେବ ? ଗରୁଡ଼ର ଭାଗ ଯଦି କୁଆ ନେଇ ଉଡ଼ିଯାଏ ତା'ହେଲେ କି ଲୋକହସା 
ହେବାକୁ ପଡ଼ିବ ଯେ ? ଆପଣଙ୍କୁ ସମ୍ବୋଧନ କରି ଏଭଳି ଏକ ଉଦ୍ଧତପୂର୍ଣ୍ଣ ପତ୍ର 
ଲେଖ୍ଥିବାରୁ ଆପଣ ମୋ ଉପରେ ଅତାନ୍ତ କ୍ଷୁକ୍ତ ହୋଇପାରନ୍ତି । କିନ୍ଧ ଆପଣ ମତେ 
ଯାହା କୁହନ୍ତୁ ନା କାହିଁକି ମୁଁ ଆପଣଙ୍କ ପାଇଁ କୁଳ, ଶୀଳ ତଥା ମୋର ନିଜତ୍ସ ସର୍ବସ୍ବ 
ତ୍ୟାଗ କରିବା ପାଇଁ ପ୍ରସ୍ତୁତ ହୋଇସାରିଛି। ଆପଣ ନିଶ୍ଚୟ ଭାବୁଥୁବେ ଯେ ବିବାହ 
ସମାରୋହରେ ଆପଣଙ୍କ ଆସିବାକୁ ନେଇ ପ୍ରତିବନ୍ଧକ ସୃଷ୍ଟି ହୋଇପାରେ । କିନ୍ତୁ 
ଆପଣ ସେ ଦିଗରୁ ଏକଦମ୍‌ ନିଶ୍ଚିନ୍ତ ରୁହନ୍ତା ବିବାହର ଏକହଦିନ ପୂର୍ବରୁ ବଧୂ କୌଶ୍ଡିନ୍ୟପୁର 
ରାଜ୍ୟର ସୀମାରେ ଥୁବା ମା' ଅମ୍ଭିକାଙ୍କ ମନ୍ଦିରରେ ଦେବୀ ଦର୍ଶନ କରିବା ଆମର 
ଭୋଜକୁଳର ବହୁ ପୁରାତନ ପରମ୍ପରା । ଯେତେବେଳେ ମୁଁ ଦେବୀ ଅନମ୍ଭିକାଙ୍କ ଦର୍ଶନ 
ନିମନ୍ତେ ମୋର ସଖୀମାନଙ୍କ ସହିତ ପହଞ୍ଚବି ସେତେବେଳକୁ ଆପଣ ଆଗରୁ ସେଠାରେ 
ରଥ ସହିତ ପୂର୍ଣ୍ଣପ୍ରସ୍ତୁତି ପୂର୍ବକ ଲୁଚି ରହିଥୂବେ । ଯେମିତି ମୁଁ ଦେବୀଙ୍କର ଦର୍ଶନ କରି 
ବାହାରକୁ ବାହାରିବି ଆପଣ ସେତିକିବେଳେ ମୋତେ ହରଣ କରି ନେଇ ଆସିବୋ ମୁଁ 
ଯେହେତୁ ଆପଣଙ୍କୁ ମନରେ ପତ ଭାବରେ ବରଣ କରିସାରିଛି ତେଣୁ ଆପଣଙ୍କ ନାମରେ 
ପରସ୍ତ୍ରୀ ହରଣର ଅପବାଦ ଲାଗିବ ନାହିଁ। ହେ କମଳନୟନ! ଏତେସବୁ ଆପଣଙ୍କୁ 
କହିଲାପରେ ମଧ୍ଯ ଯଦି ଆପଣ ମୋର ପ୍ରଣୟ ନିବେଦନକୁ ଗ୍ରହଣ ନକରନ୍ତି ତେବେ ହେ 
ମଧୁସୂଦନ ! ହେ ମନମୋହନ ! ଆପଣଙ୍କୁ ଜପି ଜପି ମୁଁ ପ୍ରାଣ ବିସର୍ଜନ କରିଦେବି । 
ଏହି ଜନ୍ମରେ ଯଦି ହେଲା ନାହିଁ ଅନ୍ତତଃ ଆସନ୍ତା ଜନ୍ମରେ ହେଲେ ଆପଣ ମୋର ପ୍ରାଣ 
ସଖା ନିଶ୍ଚୟ ହେବେ ଏହି ବିଶ୍ଵାସ ନେଇ ମୁଁ ଏ ସଂସାରରୁ ବିଦାୟ ନେବି । ହେ ଶ୍ରୀହରି! 
ଶ୍ରୀଧର ଶ୍ରୀକୃଷ୍ଣ ! ମୋ ଜୀବନର ଦୀପାଳି ଜାଳି ମୁଁ ସତୃଷ୍ଣ ନୟନରେ କେବଳ ଆପଣଙ୍କର 
ହିଁ ପ୍ରତୀକ୍ଷା କରିଛି । ଏକଥା ଆପଣ ଯେପରି ଭୁଲିନଯାନ୍ତି । ଏକକ୍ଷଣ ଯଦି ମଧ୍ଯ ବିଳମ୍ବ 
ହୁଏ ତେବେ ହେ ଆନନ୍ଦକନ୍ଦମୁକୁନ୍ଦ । ହେ ଗୋବିନ୍ଦ ! ମୋ ପାଇଁ ତାହା ହେବ ମହାପ୍ରଳୟ 
ମହାବିନାଶର ସାଂଘାତିକ ମୁହୂ ! ତେଣୁ ମୋର ଅନୁରୋଧ ଯଥାଶୀଘ୍ର ଏହି ବିପଦର 
ନିରାକରଣ କରିବା ହୁଅନ୍ତୁ । 
ବାସ୍ତବିକ୍‌ ଅର୍ଜୁନ ! ସେଦିନ କୌଙଣ୍ଡିନ୍ୟପୁରର ରାଜକୁମାରୀ ରୁକ୍ନିଣୀଙ୍କର 
ସ୍ଥଷ୍ଟ ଅଥଚ ଦୃଢ଼ଭାବରେ ନିଜ ମନୋଭାବକୁ ଶବ୍ଦରେ ପ୍ରକାଶ କରିବାର ଅଦମ୍ୟ 

ସାହସକୁ ମୁଁ ପ୍ରଶଂସା ନକରି ରହି ପାରିନଥ୍ଲି । ଜଣେ ଶିକ୍ଷିତା ଦୃଢ଼ମନା ନାରୀର 
ବିଶୁଦ୍ଧ ନିରପେକ୍ଷ ପ୍ରେମର ଆଭାସ ସେହି ପତ୍ରର ଛତ୍ରେଛତ୍ରେ ଫୁଟିଉଠିଥୁଲା । ମୁଁ 
ମନକୁ ମନ ତାଙ୍କ ପ୍ରତି ଏକ ପ୍ରଗାଢ଼ ଆକର୍ଷଣ ଅନୁଭବ କରିଥ୍‌ଲି | ତାଙ୍କ ଦ୍ଵାରା ଲିଖୁତ 
ପ୍ରତ୍ୟେକଟି ଶବ୍ଦ ଯେକୌଣସି ସ୍ଵାଭିମାନୀ କ୍ଷତ୍ରିୟ ଯୁବକକୁ ଉତ୍ତେଜିତ କରିବାରେ 
ଅସମ୍ଭବ ସାମର୍ଥ୍ୟ ରଖୁଥୁଲା । ତାଙ୍କର ରୂପ ସୌନ୍ଦର୍ଯ୍ୟ ସହିତ ରୁଜ୍ମଣୀଙ୍କର ଅସାଧାରଣ 
ବୌଵିକତାର ଜ୍ଞାନ ଯେ ଥୁଲା ତାହା ମୁଁ ମର୍ମେ ମର୍ମେ ଅନୁଭବ କରୁଥିଲି । ଜଣେ 
ବିଚକ୍ଷଣା ବୁଦ୍ଧିମତୀ ନାରୀର ଚମକ ତାଙ୍କର ସ୍ଵଭାବରୁ ପ୍ରତୀୟମାନ ହେଉଥଲା । 
ଜଣେ ଯୋଗ୍ୟା ଜୀବନ ସଙ୍ଗିନୀର ସମସ୍ତ ଗୁଣ ଗରିମାରେ ରୁକ୍ମିଣୀ ମତେ ଗଭୀର 
ଭାବରେ ଆଲୋଡ଼ିତ କରିଥୁଲେ ପାର୍ଥ ! ପିତା ଭାଇଙ୍କର ଅନ୍ୟାୟପୂର୍ଣ୍ଣ ସଟୃୟମ୍ବରର 
ଆୟୋଜନ ଆଳରେ ରୁକ୍ମିଣୀ ଜଣେ ନାରୀ ବୋଲି ତାଙ୍କୁ ବାଧ୍ୟତାମୂଳକ ଭାବରେ 
ଶିଶୁପାଳ ସହିତ ବିବାହ କରାଇବାର ପ୍ରୟାସକୁ ରୁଜ୍ମିଣୀ ପ୍ରତ୍ୟାଖ୍ୟାନ କରିଥଲେ | 
ଏଥୁରୁ ତାଙ୍କର ଶୁଦ୍ଧ ସୁବର୍ଣ୍ଣ ଭଳି ଉନ୍ମଳ ବ୍ୟକ୍ତିତ୍ଵର ଦୀପ୍ତି ଝଲସି ଉଠିଥୁଲା । ବିଶେଷ 
ଭାବରେ ରୁକ୍ମିଣୀଙ୍କର ପତ୍ରର ଶେଷ କେତେଧାଡ଼ି ମତେ ଅଧକ ବ୍ୟାକୁଳ 
କରିଦେଇଥିଲା | ମୁଁ ପ୍ରକୃତିସ୍ଥ ହୋଇ ଉଦ୍ଧବ ଆଡ଼କୁ ଚାହିଁ କହିଲି, ˆ ଉଦ୍ଧବ । ତୁମେ 
ମତେ ବାରମ୍ବାର ପଚାରୁଥଲ ନା ରାଜସଭାରେ ମୋ ବାମପଟରେ ଥବା ଆସନର 
ସ୍ଵାମିନୀ କିଏ ହେବ ବୋଲି ? ସେ ହେଉଛନ୍ତି ଏହି ରୁକ୍ମିଣୀ ତୁମର ଭାଉଜ ।' 

ମୁଁ ସେହି ଭୁର୍ଜପତ୍ରଟିକୁ ମୋର ପ୍ରିୟ ଭାଇ ଉଦ୍ଧବ ହାତରେ ଧରାଇଦେଲି । 
ସେ ମନଯୋଗ ପୂର୍ବକ ପତ୍ରଟିକୁ ପଢ଼ିଲା । ମୁଁ କହଲି, ˆ ଉଦ୍ଧବ । ଶୀଘ୍ର ଯାତ୍ରା ଆରମ୍ଭକର । 
ପତ୍ର ଲେଖକ, ରାଜଦୂତ ଓ ଅଶ୍ଵଦଳର ରକ୍ଷକ ପ୍ରମୁଖଙ୍କୁ ପଠାଇବାର ବ୍ୟବସ୍ଥା କର । 
କୋଷାଗାର ମୁଖ୍ୟଙ୍କୁ କୁହ ସେ ମୂଲ୍ୟବାନ ଉପହାର ସଜେଇ ରଖୁବେ । ଦାରୂକକୁ କୁହ 
ସେ ଶୈବ୍ୟ, ସୁଗ୍ରୀବ, ମେଘପୁଷ୍ଣର ବଳାହକ ଘୋଡ଼ାମାନଙ୍କୁ ପ୍ରସ୍ତୁତ କରି ରଖବ। କେବଳ 
ଅଶ୍ଵରେ ବସି ମୁଁ ଯିବି, ଗରୁଡ଼ଧ୍ଵଜ ରଥ ଏଠାରେ ହିଁ ରହିବ । ମୁଁ ଆଜି ସନ୍ଧ୍ୟାରେ ହିଁ 
ବ୍ରାହଣ ସୁଶୀଳଙ୍କ ସହିତ କୌଣ୍ଡିନ୍ୟପୁରକୁ ଯିବି । ଭାଇନାଙ୍କୁ ଜଣାଇଦିଅ ଯେ ସେ 
ସୈନ୍ୟସାମନ୍ତ ସହିତ ମୋ ପଛେ ପଛେ ଆସିବେ। ତୁମେ ମଧ୍ଧ ତାଙ୍କ ସହିତ ଚାଲିଆସିବ।” 
ମୁଁ ଉଦ୍ଧବକୁ ଗୋଟିଏ ମୁହୁର୍ଭ ମଧ୍ଯ ଆଉ ବସାଇ ଉଠାଇ ଦେଲି ନାହିଁ । 

ଆନନ୍ଦରେ ଆମ୍ମହରା ହୋଇ ପ୍ରବଳ ଉତ୍ସାହର ସହିତ ଉଦ୍ଧବ ଲନ୍ବା ଲମ୍ବା 
ପାଦ ପକାଇ ସେ ସ୍ଥାନରୁ ଚାଲିଗଲା । ମୁଁ ପତ୍ର ଲେଖକଙ୍କ ଦ୍ଵାରା ଦକ୍ଷିଣ ଦିଗରୁ 
ଯାଦବରାଜାମାନଙ୍କୁ କୌଣ୍ଡିନ୍ୟପୁର ଆସିବାକୁ ପତ୍ର ଲେଖୁ ରାଜଦୂତ ସହିତ ତାହା 

ପଠାଇଦେଲି । ଅଶ୍ଵଦଳର ମୁଖ୍ୟଙ୍କ କହିଲି ପବନ ଭଳି ତୀବ୍ର ଗତିରେ ଦୌଦଡ଼ୁଥୁବା 
ଘୋଡ଼ାମାନଙ୍କୁ ବାଛି ନିଅ ଓ କେତେକ ବଳଶାଳୀ ସାହସୀ ହୃଷ୍ଟପୁଷ୍ଠ ସୈନିକଙ୍କ ମଧ୍ଯ 
ପ୍ରସ୍ତୁତ କରି ରଖ ! ଦୁଇଥର ଦଣ୍ଡକାରଣ୍ୟ ଦେଇ ଯାତ୍ରା କଲାବେଳେ ସେହି ଅରଣ୍ୟର 
ଭୟାବହତା ସମ୍ପର୍କରେ ଜାଣିପାରିଥ୍‌ଲୁ । ପ୍ରତି ପଦକ୍ଷେପରେ ବିପଦର ସମ୍ମୁଖୀନ ହେବାକୁ 
ପଡ଼ିଥୁଲା । ଦ୍ଵାରିକାରୁ କୌଣ୍ଡିନ୍ୟପୁରର ଦୂରତା ବହୁତ ଦୀର୍ଘ ଥଲା । ତେଣୁ ଏହି ଲମ୍ବା 
ଯାତ୍ରା ପାଇଁ ଏକ ବିଶେଷ ସୈନ୍ୟଦଳକୁ ପ୍ରଶିକ୍ଷିତ କରିଥୂଲୁ । ସମସ୍ତଙ୍କୁ ସଜାଗ ରହିବା 
ପାଇଁ ନିର୍ଦେଶ ଦେଇଥୁଲି। ମୋର ଅନ୍ତରର ସୁଦର୍ଶନଚକ୍ର ତୀବ୍ରଗତିରେ ଯେମିତି 
ଘୂରିବାରେ ଆରମ୍ଭ କରି ଦେଇଥୁଲା । 


ମୁଁ ମୋର ବଡ଼ମା' ମହାରାଣୀ ଦେବକୀଙ୍କ ହାତରୁ ବିଦାୟର ଦହି ଓ ଆଶୀର୍ବାଦ 
ଗ୍ରହଣ କରି ତଥା ସମସ୍ତ ବୟୋଜ୍ୟେଷ୍ଠଙ୍କ ଠାରୁ ଆଶୀର୍ବାଦ ନେଇ କୌଣ୍ଡିନ୍ୟପୁର ଯିବାକୁ 
ଉଦ୍ୟତ ହେଲି । ଏଇଥର କିନ୍ଗ ଆମେ ଦୂଇ ସପ୍ତାହ ମଧ୍ଯରେ ହିଁ ଦଣ୍ଡକାରଣ୍ୟ ପାର କରି 
ଦେଲୁ । ନିଜର ଆଗମନର ସୂଚନା ଦେବାପାଇଁ ମୁଁ ଅଗ୍ରଦୂତଙ୍କୁ ରାଜା ଭୀଷ୍ମକଙ୍କ ନିକଟକୁ 
ପଠାଇଲି । ସେ ତାହାର ପ୍ରତ୍ଯୁତ୍ତରରେ ଆମକୁ ସ୍ଵାଗତ କରିବା ପାଇଁ ଅମାତ୍ୟ ରୁଜବର୍ମାଙ୍କୁ 
ଉପହାର ଦେଇ ପଠାଇଲେ । ସେ ଆମକୁ ସୈନ୍ୟମାନଙ୍କ ସହିତ ନଗର ମଧ୍ଯକୁ ଆସିବା 
ପାଇଁ ନିମନ୍ତ୍ରଣ ଜଣାଇଲେ । କିନ୍ତ ମୁଁ ବାହାନା ଦେଖାଇ ତାଙ୍କର ଏହି ପ୍ରସ୍ତାବକୁ ଟାଳିଦେଲି । 
ଆମେ କୌଣ୍ଡିନ୍ୟପୁରର ସୀମାରେ ହିଁ ଶିବିର ସ୍ଥାପନ କଲୁ । ରୁଜ୍ମିଣୀଙ୍କର ସ୍ଵୟମ୍ବର 
ନିମନ୍ତେ ଦକ୍ଷିଣ ଦିଗରୁ ଅନେକ ରାଜା କୌଣ୍ଡିନ୍ୟପୁର ଆସିଥିଲେ । ଉତ୍ତରରୁ ଜରାସନ୍ଧ, 
ଶାଲ୍ବ ଓ ଦନ୍ତବକ୍ର ମଧ୍ୟ ଆସି ସେଥୁରେ ସମ୍ମିଳିତ ହୋଇଥୂଲେ। ଶିଶୁପାଳ ତ କେବେଠାରୁ 
ଆସି କୌଣ୍ଡିନ୍ୟପୁରରେ ଡେରା ପକାଇଥ୍‌ୁଲା | ଜରାସନ୍ଧର ଭୟ ଯୋଗୁଁ କେତେକ ରାଜା 
ସୈନ୍ୟସାମନ୍ତଙ୍କ ସହ ଆସିବାକୁ ବାଧ୍ଯ ହୋଇଥୁଲେ । କୌଷ୍ରିନ୍ୟପୁର ନଗରୀରେ ଏମିତି 
ଲୋକ ଖୁନ୍ଦିହୋଇ ରହିଥ୍‌ଲେ ଯେ ତିଳ ପକାଇବାକୁ ମଧ୍ଯ ଟିକେ ସ୍ଥାନ ନଥୁଲା । ଦକ୍ଷିଣ 
ଦିଗରୁ ମୋର ସୂଚନା ପାଇ ଆସିଥୁବା ଚାରିଜଣ ରାଜା ନଗର ଦକ୍ଷିଣ ସୀମାରେ ଶିବିର 
ପକାଇଥୁଲୋ ମୁଁ ଅତ୍ୟନ୍ତ ଚତୁରତା ସହିତ ବିଦର୍ଭର ଅମାତ୍ୟ ରୁକକଵର୍ମାଙ୍କଠାରୁ ନିମନ୍ତିତ 
ଅତିଥୂମାନଙ୍କର ଅବସ୍ଥାନ ଓ କାର୍ଯ୍ୟକଳାପ ସଂପର୍କରେ ସମସ୍ତ ସୂଚନା ପାଇସାରିଥୁଲି । 

ଯୁବରାଜ ରୁକ୍ମି ଶିଶୁପାଳକୁ ନିଜର ଭିଣୋଇ ଭାବରେ ମାନ୍ୟତା ପ୍ରଦାନ 
ପୂର୍ବକ ମତେ ‘ ଗଉଡ଼ଟା” କହି ନିମନ୍ତ୍ରଣ ଦେଇନଥୁଲେ। କିନ୍ଧୁ ଆମର ଆସିବାର 
ସମ୍ବାଦ ପାଇଲାକ୍ଷଣି ସେ ସଜାଗ ହୋଇଗଲା। ତେଣୁ ଆମର କାର୍ଯ୍ୟକଳାପ ଗତିବିଧ୍‌ 
ସମ୍ପର୍କରେ ଅବଗତ ହେବା ନିମନ୍ତେ ସେ ଗୁପ୍ତଚର ପଠାଇଲା | ସେଥପାଇଁ ଆମକୁ 

ମଧ୍ଧ ପ୍ରତିଗୁପ୍ତଚର ପଠାଇ ବୁଝିବିଚାରି ପଦକ୍ଷେପ ନେବାକୁ ପଡ଼ିଲା। କୌଙ୍ରିନ୍ୟପୁର 
ଦକ୍ଷିଣ ସୀମାରେ ଶିବିର ପକାଇଥୁବା ରାଜା କ୍ରଥକୌଶିକଙ୍କ ଠାରୁ ମୁଁ ତାଙ୍କର ଭବ୍ୟ 
ରାଜରଥ ମଗାଇଲି । ସେହି ରଥକୁ ଟାଣିବା ପାଇଁ ଚମକୁଥବା କୃଷ୍ଣବର୍ଣ୍ଣର ହୃଷ୍ଟପୁଷ୍ଠ 
ଅଶ୍ଵଙ୍କୁ ଯୋଚାଯାଇଥୁଲା । ରଥ ପହଞ୍ଚଲା କ୍ଷଣି ଏହି ସମ୍ବାଦ ରୁଜ୍ନି ପାଖରେ ଯାଇ 
ପହଞ୍ଚ୍‌ ସାରିଥୂଲା। ସେ ତା'ର ଗୁପ୍ତଚର ମୁଖ୍ୟଙ୍କୁ ଡାକି ନିର୍ଦ୍ଦେଶ ଦେଲା, ‹ ସେହି କଳା 
ଅଶ୍ଵଯୁକ୍ତ ରଥ ଉପରେ କଡ଼ା ଦୃଷ୍ଟି ରଖ । କାରଣ ଯେ କୌଣସି ମୁହୁ୍ଁରେ କୃଷ୍ଣ 
ଅସମ୍ଭବ ଘଟାଇପାରେ । କୌଣ୍ଡିନ୍ୟପୁର ପହଞ୍ଚବା ପରେ ମୁଁ ସୁଶୀଳ ବ୍ରାହ୍ମଣଙ୍କ ଦ୍ଵାରା 
ବିଦର୍ଭ ରାଜକୁମାରୀ ରୁକ୍ମିଣୀଙ୍କ ନିକଟକୁ ସମ୍ବାଦ ପଠାଇଲି ଯେ, “ମୁଁ ଆସି ସାରିଛି । 
ତୁମେ ଚିନ୍ତା କର ନାହିଁ । ଆସନ୍ତାକାଲି ଅମ୍ଭିକା ଦର୍ଶନ ପାଇଁ ମୁଁ ପହଞ୍ଚବି । ତୁମେ 
ପ୍ରସ୍ତୁତ ହୋଇ ରୁହ । ଧୈର୍ଯ୍ୟ ଧର ।' 


ବିବାହର ପୂର୍ବଦିନ ମୋର କେତେକ ସୈନିକମାନେ କ୍ରଥକୌଶିକଙ୍କ ରଥରୁ କୃଷ୍ଣ 
ଅଶ୍ବମାନଙ୍କୁ କାଢ଼ି ଆଣି ମୋର ଚାରୋଟି ଶୁଭ୍ର ଧବଳ ଅଶ୍ବମାନଙ୍କୁ ଯୋଚିଦେଲେ । ଧ୍ବଜଦଣ୍ଡ 
ଉପରେ ଗରୁଡ଼ଧ୍ଵଜା ଲହରେଇ ଦେଲେ। ନଗରର ଦକ୍ଷିଣ ଦିଗରେ ଅବସ୍ଥାନ କରୁଥିବା 
ଆମର ଚାରିଜଣ ଯାଦବନରେଶ ସୈନ୍ୟସାମନ୍ତଙ୍କ ସହତ ଆମର ଶିବିର ନିକଟରେ ଆସି 
ପହଞ୍ଚଗଲୋ। ବର୍ଭମାନ ଆମର ଶିବିର ପୂର୍ଣ୍ଣ ଭାବରେ ଶକ୍ତିଶାଳୀ ହୋଇଗଲା। 

ମୋ ଆଗରେ ଅର୍ଜନ ! ସେଦିନ ମୋ ଜୀବନର ସର୍ବାଧଵକ ରୋମାଞ୍ଚକର 
ମୁହୂର୍ଇ ଆସି ପହଞ୍ଥିଲା । ଏଭଳି ଅପ୍ରତ୍ୟାଶିତ ଭାବରେ ମୁଁ ବିବାହ କରିବି ଓ ସେ 
ବିବାହ ଏଭଳି ସଂଘର୍ଷମୟ ହେବ ବୋଲି ମୁଁ କେବେହେଲେ କଳ୍ପନା କରିନଥୁଲି । 
ମୋର ପ୍ରିୟ ଚାରି ଅଶ୍ବ, ଗରୁଡ଼ଧ୍ଵଜ ଅଙ୍କିତ, କମଳା ରଙ୍ଗର ଧ୍ଵଜ ପତାକା ସହିତ 
ରାଜରଥକୁ ସଜେଇ ସାରଥ୍‌ ଦାରୁକ ମୋ ଶିବିର ଆଗରେ ଛିଡ଼ା କରିଦେଲା । 
ଘୋଡ଼ାମାନଙ୍କର ବଲ୍ଗା ଦଉଡ଼ିକୁ ରଖୁ ରଥରୁ ଓହ୍ଲାଇ ଦାରୁକ ମତେ ଓ ମୋ 
ବାମପଟରେ ଥବା ଉଦ୍ଧବକୁ ପ୍ରଣାମ କଲା | ମୁଁ ପଚାରିଲି, “ସବୁ ଠିକ୍ଠାକ୍‌ ଅଛି 
ତ । ଆଉ କିଛି ବାକି ନାହିଁ ?” 

ନାହଁ ମହାଭାଗ ! ସବୁ କାମ ସରିଯାଇଛି । ରଥର ପଛ ପାଖରେ ବାଣ 
ତୃଣୀର, ଶାଇ, ଅଜିତଞ୍ଜୟ ଧନୁ, ଚକ୍ର, ଅଗ୍ନିକଙ୍କଣ, କୌମୋଦକୀ, ସୌନନ୍ଦ ମୂଷଳ, 
କୋଶବଵଦ୍ଧ ନନ୍ଦକ ଖଡ଼ଗ ଇତ୍ୟାଦି ଅସ୍ତ୍ରଶସ୍ତ୍ରକୁ ରଖୁ ଦେଇଛି ।”” ମୋର ପ୍ରିୟ 
ଅଶ୍ଵମାନଙ୍କର ପିଠି ଉପରେ କୋମଳ ରେଶମର ଧଳା ଝାଲରଦିଆ ଓଢ଼ଣୀ ପକାଇ 
ସଜେଇ ଦେଇଥୁଲା ଦାରୁକ । ଏସବୁ ଭଲ ଭାବରେ ଦେଖୁଲା ପରେ ମୁଁ ଭାରିଖୁସି 

ହୋଇଯାଇଥୁଲି । ମୋର ଆନନ୍ଦକୁ ଦେଖୁ ଉଦ୍ଧବ କହିଲା, “ଭାଇନା ! ଆପଣ ଆଜି 
ଯୁବସୁଲଭ ଚପଳତାରେ ଯୌବନଦୀପ୍ତ ଦେଖାଯାଉଛନ୍ତି । ଆପଣ ନିଶ୍ଚୟ ସଫଳତା 
ଅର୍ଜନ କରି ଫେରିବେ ।' 


ମୁଁ ଉଦ୍ଧବ ଆଡ଼କୁ ଚାହିଁ କହିଲି, ˆ ତୁମେ ଦୁଇଜଣ ଏଠାରେ ଗୁହ । ଅମ୍ଭିକା 
ମା'ଙ୍କର ଦର୍ଶନ କରି ତାଙ୍କର ଆଶୀର୍ବାଦ ପ୍ରାପ୍ତ ହୋଇ ମୁଁ ଶୀଘ୍ର ଫେରି ଆସିବି ।” 
ଗୋଟିଏ ଡିଆଁରେ ମୁଁ ରଥ ଉପରେ ଚଢ଼ିଗଲି । କଟିରେ ନୀଳଦୁକୂଳରେ ବନ୍ଧା ହୋଇଥୁବା 
ପଞ୍ଚଜନ୍ୟ ଶଙ୍ଖକୁ ବାହାର କରି ଆଣି ମୁଁ ମସ୍ତକରେ ଲଗାଇଲି । କୌଣ୍ିନ୍ୟପୁରର ସୀମାରେ 
ରଥାରୂଢ଼ ହୋଇ ଗ୍ରୀବା ଉଠାଇ ଓଠରେ ଶଙ୍ଖକୁ ଲଗାଇ କଣ୍ଠନଳୀ ଫୁଲାଇ ପ୍ରାଣ ଦେଇ 
ପଞ୍ଚଜନ୍ୟକୁ ଫୁକକିଲି । ମୁଁ ଜାଣି ପାରିଲି ଯେ ଏହା ପୂର୍ବରୁ କେବେହେଲେ ଏତେ ଜୋର୍‌ରେ 
ଶଙ୍ଖ ଫୁଝିନଥଲି । ମୋର ପ୍ରିୟ ଚାରିଅଶ୍ଵଙ୍କର ବେକରେ ବନ୍ଧା ହୋଇଥୁବା ରଥ ଦଉଡ଼ିର 
ବଲ୍ଗାକୁ ହାତରେ ଧରିଲି! ପିତା ବସୁଦେବ, ମାତା ନିଜର ପୂର୍ବଜ ଓ ଆଚାର୍ଯ୍ୟ ସାନ୍ଦିପନୀଙ୍କୁ 
ସ୍ମରଣ ପୂର୍ବକ ଅଶ୍ଵମାନଙ୍କୁ ସେମାନଙ୍କ ନାମରେ ଡାକି ଡାକି କହିଲି, ' “ଚାଲ ! ଶୈବ୍ୟ, 
ସୁଗ୍ରୀବ, ମେଘ, ବଳାହକ ଚାଲ।” ମୋର ତୁଣ୍ଡର ସ୍ଵର ଶୁଣିଲା କ୍ଷଣି ସେମାନେ ପ୍ରତ୍ୟୁତ୍ତର 
ଧ୍ବନିରେ ହିନହ୍ିନେଇ ତୀବ୍ର ଗତିରେ ଦୌଡ଼ିବାକୁ ଆରମ୍ଭ କରିଦେଲେ । ଗଭୀର 
ଆମ୍ବବିଶ୍ନାସର ସହିତ ମୁଁ ଚାଲିଲି । ଗରୁଡ଼ଧ୍ବଵଜ ରଥକୁ ମୁଁ ତେଢ଼ାମେଢ଼ା ସରୁଆ ପାର୍ବତ୍ୟ 
ଗଳି ମୋଡ଼ରେ ରଖୁଦେଲି । ଘଞ୍ଚ ପର୍ବତବନ ମଧ୍ଯ ସ୍ଥଳରେ ଅମ୍ଭିକା ମନ୍ଦିର ଅବସ୍ଥିତ 
ଥିଲା। ରଥର ମୁହଁକୁ ମୋଡ଼ିଦେଇ ମନ୍ଦିରର ଆଗରେ ଥବା ଏକ ସ୍ଵର୍ଣ୍ଣଚଚା ଗଛମୂଳରେ 
ନେଇ ଠିଆ କରାଇଲି । ମନ୍ଦିରର ପୂଜାରୀ ଓ ସେବକଗଣ ମତେ ଦେଖୁ ହଡ଼ବଡ଼େଇ 
ଗଲେ । ମୁଁ ରଥରୁ ଓହ୍ଲାଇ ଖୁବ୍‌ ବେଗରେ ସିଡ଼ି ଚଢ଼ି ମନ୍ଦିରର ପ୍ରାଙ୍ଗଣରେ ଥବା ଗର୍ଭଗୃହରେ 
ଯାଇ ପହଞ୍ଚଲି । ପ୍ରସନ୍ନ ବଦନରେ ବିଦ୍ୟମାନ ଦେବୀ ଅମ୍ଭିକାଙ୍କର ଚରଣତଳେ ମୋର 
ଝାଳ ସରସର ମସ୍ତକ ନୁଆଁଇ ଆଣିଲି । ତା'ପରେ ମନ୍ଦିର ବେଢ଼ା ପରିକ୍ରମା କଲି । 
ପ୍ରସାଦ ଗ୍ରହଣ କରିବା ପାଇଁ ମୁଁ ଡାହାଣ ହାତ ପୂଜାରୀଙ୍କ ଆଡ଼କୁ ବଢ଼ାଇଲି। ପୂଜାରୀଙ୍କର 
ବିସ୍ମୟ ଭାବ ଆହୁରି କଟିନଥୁଲା। ମୋର କିରୀଟରେ ଲାଗିଥୁ୍‌ବା ମୟୂରପୁଳଚ୍ଛ କଣ୍ଠରେ 
ଝୁଲୁଥୁବା ବୈଜୟନ୍ତୀମାଳାକୁ ବିସ୍ତାରିତ ନୟନରେ ତଥାପି ଦେଖୁୂଥଲା। କାହାକୁ ଏଭଳି 
ଚକ୍ରବ୍ୟୁହରେ ପଶିଯାଇ ହଡ଼ବଡ଼ ହେବାର ଦେଖୁଲେ ମଜାଲାଗୋ। ଦ୍ଵନ୍ଦ୍ରରେ ପଡ଼ିଥିବା 
ପୂଜାରୀଙ୍କର ଦେବ ପ୍ରସାଦକୁ ମୁଁ ଗ୍ରହଣ କଲି । ନିଜ କଣ୍ଠରୁ ଏକ ମୂକ୍ତାମାଳା ବାହାର 
କରି ପୂଜାରୀକୁ ଉପହାର ଭାବରେ ଦେଇ କହିଲି, ତୁମେ ବିବାହ ଉତ୍ସବ ଦେଖୁବା 
ପାଇଁ ନଗରକୁ ଯିବ ନାହିଁ ?” 

ପୂଜାରୀ ହସି ହସି କହିଲେ, ˆ “ବଧୂ ରାଜକୁମାରୀ ବର୍ଭମାନ ଦେବୀ ଦର୍ଶନ 
କରିବା ପାଇଁ ଆସିବେ । ତାଙ୍କୁ ଆଶୀର୍ବାଦ ଦେଲା ପରେ ମୁଁ ନଗରକୁ ଯିବି ରାଜଦନ୍ଷିଣା 
ଆଣିବି।”? ମୁକ୍ତାମାଳାକୁ ଓଲଟପାଲଟ କରି ସେ ମନକୁ ମନ କହିଲା, “ମୋର 
ଦକ୍ଷିଣା ଏଇଟା ହିଁ ।” 


ନଗରର ସମସ୍ତ ଭିଡ଼ ବିବାହ ମଣ୍ଡପ ନିକଟରେ ହିଁ ଜମା ହୋଇଯାଇଥୁଲା । 
ମନ୍ଦିରରେ କେବଳ କିଛି ଲୋକ ରହିଥ୍‌ଲେ। ମୋ ଜୀବନରେ ଏକ ବିଶେଷ ଭାବପୂର୍ଣ୍ଣ 
ସ୍ଥାନ ଗ୍ରହଣ କରିବାକୁ ଯାଉଥ୍‌ବା ଏହି ମନ୍ଦିରର ଚତୁର୍ଦଦଧିଗକୁ ମୁଁ ଭଲଭାବରେ ଘୂରି 
ଦେଖୁଲି । ପୁଣି ସିଡ଼ି ଚଢ଼ି ଆସି ଗଗୁଡ଼ଧ୍ଵଜ ରଥ ଉପରେ ବସିପଡ଼ିଲି । କିଛି ଦୂରରୁ 
ଅଶ୍ଵମାନଙ୍କର ଟାପୁର ଶବ୍ଦ ଜୋର୍‌ରେ ଶୁଣାଗଲା । ଧୀରେ ଧୀରେ ପାଖେଇ ଆସିଲା 
ସେହି ଶହ୍ଦ | ତା ସହିତ କେତେକ ବାଦ୍ୟର ମଧୁର ଧ୍ବନି ଗୁଞ୍ଜରି ଆସିଲା । ମୁଁ ନିଜକୁ 
ସତର୍କ ଭାବରେ ସଜାଡ଼ିଦେଲି । କିଛିକ୍ଷଣ ମଧ୍ଯରେ ସଶସ୍ତ୍ର ଅଶ୍ଵାରୋହୀ ସମସ୍ତ ମନ୍ଦିରକୁ 
ଘେରିଗଲେ। ବଧୂ ରାଜକୁମାରୀଙ୍କର ସେମାନେ ସଂରକ୍ଷକ ଅଶ୍ଵଦଳ ଥୁଲେ | ତାଙ୍କ 
ପଛେ ପଛେ କମଳା ରଙ୍ଗ ଓ ଶୁଭବସ୍ତ୍ ପରିଧାନ ପୂର୍ବକ ରଷିମୁନିମାନେ ଖଡ଼ଉ ପିନ୍ଧି 
ଖଟଖଟ କରି ମନ୍ଦିରର ପ୍ରାଙ୍ଗଣ ମଧ୍ଯରେ ପ୍ରବେଶ କଲେ । ରଷିମାନେ ମନ୍ତ୍ରପାଠ କରି 
କରି ମଝିରେ ମଝିରେ ଶଙ୍ଖନାଦ ପୂର୍ବକ ସିଡ଼ି ଚଢ଼ି ମନ୍ଦିର ମଧ୍ଯକୁ ପ୍ରବେଶ କଲେ। 
ସେମାନଙ୍କ ପଛରେ ମୂଲ୍ୟବାନ ବସ୍ତ, ଅଳଙ୍କାର ଆଭୂଷିତା ହୋଇ ବଧୂ ରାଜକୁମାରୀ 
ଗୁକ୍ମିଣୀଙ୍କର ସେବିକାମାନେ ମନ୍ଦିର ମଧ୍ଯକୁ ପ୍ରବେଶ କଲେ । ଦେବୀଙ୍କ ଚରଣରେ 
ପୁଷ୍ଠ ଅର୍ପଣ କରିବା ପାଇଁ ସେମାନଙ୍କ ହାତରେ ପୁଷ୍ଠମାଳା, ଫଳ, ବସ୍ତ, ଅଳଙ୍କାର 
ଇତ୍ୟାଦି ପୂଜା ସାମଗ୍ରୀ ମଧ୍ୟ ଆସିଥୂଲା। ଏହା ପଛକୁ ବଧୂ ରାଜକୁମାରୀଙ୍କ ରାଜବଂଶଜ 
ସାତସଧବା ଅହିଅ ନାରୀମାନଙ୍କର ଭବ୍ୟ ରଥ ଆସି ପହଞ୍ଚଲା। ଶେଷ ରଥଟି ଥୁଲା 
ବଧୂ ରାଜକୁମାରୀ ରୁକ୍ମିଣୀଙ୍କର, ଯାହା ସର୍ବାଧ୍କ ସଜା ହୋଇଥଲା । ସବୁଠାରୁ ଉଚ୍ଚ 
ଓ ସୁନ୍ଦର ରଥ ଥୁଲା । ସେହି ରଥର ଧ୍ବଜଦଣ୍ଡ ଉପରେ ଭୋଜକୁଳର ରାଜଧ୍ବଜ 
ଫରଫର ହୋଇ ଉଡ଼ୁଥୁଲା। 

ଉପହାର ଥାଳି ହାତରେ ଧରି ରାଜସ୍ତ୍ରୀମାନେ ମନ୍ଦିର ମଧ୍ଯକୁ ପ୍ରବେଶ କଲେ । 
ନିଜ ନିଜର ଅଶ୍ଵର ବଲ୍ଗାକୁ ସେବକମାନଙ୍କୁ ଦେଇ ସେନାପତି ଓ ସଶସ୍ତ୍ର ଦେହରକ୍ଷୀ 
ସୈନିକମାନେ ପାଞ୍ଚଜଣ ରାଜପୁତ୍ରଙ୍କ ସହିତ ମନ୍ଦିରର ସିଡ଼ି ଚଢ଼ିବାକୁ ଲାଗିଲେ । 
ଶେଷରେ ସୁସଜିତ ରଥରୁ ସୁନ୍ଦର ରାଜକୁମାରୀ ରୁଜ୍ରିଣୀଙ୍କର ଅଲକ୍ତକ ରଞ୍ଜିତ କୋମଳ 
ପାଦଯୁଗଳ ଭୂମି ଉପରେ ପଡ଼ିଲା। ମତେ କେବଳ ନୂପୁର ପରିହିତା ରକ୍ତିମ ଗୌରବର୍ଣ୍ଣର 

ପାଦ ଦୁଇଟି ସେହି ଦୂରରୁ ହିଁ ଅସ୍ପଷ୍ଟ ଭାବରେ ଦେଖାଯାଉଥୁଲା | ସେ ନିଜର ମୁଖମଣ୍ଡଳ 
ଉପରେ ସ୍ଵର୍ଣ୍ଣସୂତାରେ ନିର୍ମିତ ହୋଇଥବା ରକ୍ତବର୍ଣ୍ଣର କୋମଳ ଓଢ଼ଣୀ ପକାଇଥୁଲେ। 
ତାଙ୍କର ସମଗ୍ର ଶରୀର ବସ୍ତର ଓ ମୂଲ୍ୟବାନ ଅଳଙ୍କାରରେ ସଜିତ ହୋଇଥୁଲା। 


ରୁକ୍ମିଣୀଙ୍କର ପଦକମଳର ଅସ୍ପଷ୍ଟ ଦର୍ଶନରୁ ହିଁ ମୋ ମନରେ ଏକ ଅପୂର୍ବ 
ଭୀବର ତରଙ୍ଗ ଖେଳିଗଲା । ମୋର ଅନ୍ତର୍ମନରେ ସୁପ୍ତ ସୁଦର୍ଶନର ଦିବ୍ୟତରଙ୍ଗ 
ଆଲୋଡ଼ିତ ହେଲା | ହଠାତ୍‌ ମନକୁ ମନ ମୋର ହାତ ମୋ କଟି ଦୁକୁଳରେ ବନ୍ଧା 
ପଞ୍ଚଜନ୍ୟ ଉପରକୁ ଚାଲିଗଲା ! ମୁଁ ତାକୁ ଓଠରେ ଲଗାଇ ପୂର୍ଣ୍ଣ ଶକ୍ତି ଦେଇ ଫୁଙ୍କିବାକୁ 
ଲାଗିଲି । ସତ କହୁଛି ଅର୍ଜୁନ ! ମୋର ସେହି ଶଙ୍ଖଫୁଙ୍କା ମତେ ଯେମିତି ଅଭୁତ 
ଭାବରେ ଆମ୍ବବିଶ୍ବାସସମ୍ପଚନ୍ନ କରି ଦେଇଥୁଲା । ବରଣୀୟା ଜଣେ ଅତାନ୍ତ ସୁନ୍ଦରୀ 
ସାହସିନୀ ରାଜକୁଳ ବଂଶଜା ନାରୀର ପ୍ରେମରେ ଆପ୍ଲୁୃତ ବିଭୋରତାକୁ ଯେମିତି ମୁଁ 
ମୋର ସମଗ୍ର ଅସ୍ତିତ୍ଵରେ ନେସି ଦେଇଥିଲି । ପଞ୍ଚଳନ୍ୟର ଅଭୁତ ବଜ୍ର ଗମ୍ଭୀର ଧ୍ଵନି 
ଶୁଣି ସେ ଚମକି ପଡ଼ିଲେ ଓ ସେଠାରେ ରହିଗଲେ । ମୁଖ ଉପରୁ ଓଢ଼ଣୀ କାଢ଼ି ସେ 
ମୋର ଗରୂଡ଼ଧ୍ବଜ ରଥ ଆଡ଼କୁ ଦେଖୁଲେ । ପୂର୍ଣ୍ଣଚନ୍ଦ୍ର ଭଳି ଗୋଲିଆ ପ୍ରାଣ ଛଳଛଳ 
ଯୌବନଦୀପ୍ତ ମୁଖଟି ତାଙ୍କର ମୋର ରଥଦଙଣ୍ଡ ଉପରେ ଲାଗିଥୁବା ଗରୁଡ଼ଧ୍ବଜକୁ ଦେଖୁ 
ଆହୁରି ଉଲ୍ଲସିତ ହୋଇ ଉଠିଲା | ଯେମିତି ଲକ୍ଷ ଲକ୍ଷ ସ୍ଵର୍ଣ୍ଣିମ ଗରୁଡ଼ ପକ୍ଷୀ ମୈନାକ 
ପର୍ବତରୁ ଉଡ଼ିଆସି ତାଙ୍କୁ ପହରା ଦେଉଛନ୍ତି ଭଳି ଏକ ନିର୍ଭୀକ ଭାବ ତାଙ୍କର 
ମୁଖମଣ୍ଡଳରେ ନିଃସରିତ ହେଲା। ପର ମୁହୂର୍ରରେ ସେ ଓଢ଼ଣୀ ମୁହଁରେ ଢ଼ାଙ୍କି ଗଭୀର 
ଆମ୍ପବିଶ୍ବାସର ସହିତ ଧୀରେ ଧୀରେ ମନ୍ଦିର ମଧ୍ଯକୁ ଯିବାକୁ ଲାଗିଲେ । 

ମୋର କାମ ଶେଷ ହୋଇଯାଇଥୁଲା। ତାଙ୍କୁ ମୁଁ ଆସିବାର ସଙ୍କେତ 
ମିଳିସାରିଥଲା । କିଛି କ୍ଷଣ ମଧ୍ଯରେ ମନ୍ଦିର ଭିତରର ପୂଜାବିଧୂ ଆରମ୍ଭ ହୋଇଗଲା । 
ଅସଂଖ୍ୟ ଘଣ୍ଟାନାଦରେ ଚତୁର୍ଦିଗ ପ୍ରକଞ୍ଚିତ ହେଲା । ସେହି ଧ୍ବନି ସହିତ ରଖିମାନଙ୍କର 
ଶଙ୍ଖଧ୍ବନି ମଧ୍ଯ ସମ୍ମିଳିତ ହୋଇଥୁଲା! ପ୍ରାୟ ଏକ ଘଣ୍ଟା ଧରି ସେହିସବୁ ଧାର୍ମିକ ରୀତି 
ଚାଲିଲା ! ଏହାପରେ ବଧୂଙ୍କର କରସ୍ପର୍ଶ ପୂର୍ବକ ଦାନ ଥାଳିଗୁଡ଼ିକ ଗୋଟିଏ ପରେ 
ଗୋଟିଏ ଯାଚକମାନଙ୍କ ଭିତରେ ବଣ୍ଟାଗଲା। ଦେବୀ ଅମ୍ବିକା ପ୍ରସନ୍ନ ହୋଇ ବଧୂ 
ରୁକ୍ମିଣୀଙ୍କୁ ମୌନ ଆଶୀର୍ବାଦ ପ୍ରଦାନ କଲୋ ମୁଁ ତ ଆଗରୁ ମାଂ ଙ୍କର ଆଶୀର୍ବାଦ ପ୍ରାପ୍ତ 
ହୋଇ ସାରିଥୁଲି। ବର୍ଭମାନ ସମସ୍ତଙ୍କ ଆଗରେ ରଷିମୁନିମାନଙ୍କର ମଣ୍ଡଳୀ ମନ୍ଦିରରୁ 
ବାହାରକୁ ଆସିଲେ | ଯେମିତି ସେମାନେ ଆସିଲା ବେଳେ ଯେଉଁ କ୍ରମରେ ମନ୍ଦିର 
ଭିତରକୁ ଯାଇଥୂଲେ ସେହି କ୍ରମରେ କିନ୍ଗୁ ଫେରିଲେ ନାହିଁ। ଏ କଥାଟି କାହାର 

ମନେପଡ଼ିଲା ନାହିଁ। ବ୍ରାହ୍ମଣ ସୁଶୀଳ ମୋର ନିର୍ଦ୍ଦେଶ ଅନୁସାରେ ଏହି କ୍ରମ ବିଭ୍ରାଟକୁ 
ସୂଚାରୁରୂପେ ପରିଚାଳନା କରିଥୁଲେ ଯାହାଫଳରେ ରଷିମାନଙ୍କର ପଛେ ପଛେ ପ୍ରତ୍ୟକ୍ଷ 
ରୂପରେ ରୁକ୍ମିଣୀ ମନ୍ଦିର ବାହାରକୁ ଚାଲିଆସିଲେ। ତାଙ୍କର ପଛେ ପଛେ ଘନିଷ୍ଠ 
ଦାସୀମାନେ ରହିଥୁଲେ ସେମାନଙ୍କର ଆଖୁ ମୋର ଗରୁଡ଼ଧ୍ଵଜକୁ ଖୋଜୁଥଲା। ମୁଁ 
ଏହି ମଧ୍ଯରେ ଗରୁଡ଼ଧ୍ଵଜ ରଥକୁ ମୋଡ଼ିକରି ସିଧା ନେଇ ମନ୍ଦିରର ସିଡ଼ିକୁ ଲଗାଇ 
ଠିଆ କରିଦେଲି। ରାଜକୁମାରୀ ରୁଢ୍ିଣୀ ଖରାରେ ଚମକୁଥୁବା ମନ୍ଦିରର ଧଳା ପାହାଚରୁ 
ଓହ୍ଲାଇ ଓହ୍ଲାଇ ଆସୁଥୁଲୋ ତାଙ୍କର ପ୍ରତ୍ୟେକ ପଦପାତରେ ଚହଟି ଯାଉଥଲା ସ୍ଵର୍ଣ୍ଣଚ୍ଚାର 
ରାଶିରାଶି ବାସ୍କା ବିଭୋରତା । ଏକ ଅପୂର୍ବ ସୌନ୍ଦର୍ଯ୍ୟ ବିମଶ୍ଡିତା କମନୀୟା ଶିଳ୍ପୀ 
ତୂଳୀରେ ରୂପପାଇଥୁବା ନିଖୁଣ ଚଳଚଞ୍ଚଳ ସଜାଗ ସପ୍ରତିଭ ପ୍ରତିମାଟିଏ ଭଳି 
ରାଜକୁମାରୀ ରୁକ୍ମିଣୀ ଯୌବନର ଦୀପ୍ରିରେ ଞିଜ୍ମଲ୍ୟମୟୀ ଦେଖାଯାଉଥ୍‌ଲେ ପାର୍ଥ! 
ଶରତପୂର୍ଣ୍ଣିମାର ରୂପବତୀ ପୂର୍ଣ୍ଣମୀ ଜହ୍ନର ମୁଠାମୁଠା କିରଣରେ ଯେମିତି ଅନିନ୍ଦ୍ୟ 
ଶୁଭ୍ରମୟୀ ରାଜକୁମାରୀ ରୁକ୍ମିଣୀ ସଦ୍ଯସ୍ମାନ କରି ଫେରିଥ୍‌ଲେ ସେହିଭଳି ସ୍ଵଚ୍ଛ 
ଦେଖାଯାଉଥୁଲେ | 


ମୋର ରଥ ଆଗକୁ ଆସିଲାପରେ ରାଜକୁମାରୀ ରୁକ୍ମିଣୀ ତାଙ୍କର ମୁଖ 
ଘୋଡ଼ାଇଥ୍‌ବା ଓଡ଼ଣୀଟିକୁ ପଛକୁ ଖସାଇଦେଲେ | ତାଙ୍କର ଆଖୁକୁ ମୁଁ ଏଥର 
ସିଧାସଳଖ ନିରେଖ ଦେଖୁଲି । ରୁକ୍ମିଣୀଙ୍କ ଆଖରେ ମୋ ପାଇଁ ଏକ ମୋହମୁଗ୍ଧ 
ଆହ୍ଲାଦପଣ ଏକ ଅଧାଲୁଚା ଅଧାଦେଖା ଅବ୍ୟକ୍ତ ଅନୁଭବର ଅନୁଚ୍ାରିତ ସ୍ଵପ୍ନ ଓ 
ସମ୍ଭାବନା ଛାଇ ହୋଇ ରହିଥୁଲା ପାର୍ଥ! ତାଙ୍କର ବଡ଼ ବଡ଼ କଳାଡ଼ୋଳାଯୁକ୍ତ ତେଜସ୍ଵୀ 
ନିଷ୍ପାପ ଆଖୁ ମୋର କିରୀଟରେ ଲଗା ହୋଇଥୁବା ମୟୂରପୁଚ୍ଛ ଉପରେ ପଡ଼ିଗଲା 
ପରେ ତାଙ୍କର ମୁଖ ଯେମିତି ଏକ ଅଜ୍ଞାତଲଜ଼ାରେ ଆରକ୍ତ ହୋଇଗଲା। ଗାଲ ଲାଲ 
ନାସ୍ପାତି ଫଳ ଭଳି ଦେଖାଗଲା । ମୁହୂଇଁକ ପାଇଁ ମୋ ଆଖୁ ତାଙ୍କ ଆଖୁରେ ମିଶିଗଲା। 
ସତରେ ଅର୍ଦ୍ଧୁନ! ମୋର ମନେହେଲା ଯେମିତି ପ୍ରିୟତମା ମନର ଶିହରଣ କମ୍ପନକୁ 
ନିଜ ଭଲ ପାଇବାରେ ସଞ୍ଚରେଇ ଦେବାକୁ ମୁଁ ଜନ୍ମଳନ୍ମ ଧରି ଅପେକ୍ଷା କରିଛି । 
ସେଦିନ ମୁଁ ଉପଲବ୍ଧି କରୁଥୁଲି ଅଭିଳଷିତ ନାରୀର ଅନ୍ତରଙ୍ଗ ଉଚ୍ଛାସ ଭିତରୁ ପ୍ରତିନିୟତ 
ପ୍ରିୟତମ ପାଇଁ ସର୍ବସ୍ଵ ସମର୍ପଣ କରିଦେବାର ଅଭୀପ୍‌ସା ହିଁ ପ୍ରେମକୁ ଏଭଳି ଅକଳ୍ପନୀୟ 
ବିଶ୍ବାସରେ ପାର୍ବଣମୟ କରିପାରିଛି। ମୋର ଗଭୀର ଅନ୍ତଃସ୍ଥଳରୁ ଗୁଞ୍ଜରି ଉଠିଲା 
ସୁଦର୍ଶନର ପବିତ୍ର ମନ୍ତ୍ର ଧ୍ବନି “ଓଁ ହରିଣ୍ୟମୟେନ ପାତ୍ରେଣ ସତ୍ଯସ୍ୟାପିହିତମ୍‌ 
ମୁଖମ୍‌ ....ମୁହୁର୍ଇଁକ ପାଇଁ ମୋ ଆଖୁ ଆଗରେ ନାଚିଗଲା ମୋର ପ୍ରିୟସଖୀ ପ୍ରେମମୟୀ 


ମଧୁକ୍ଷରା / ୧୩୫ 

ଯୋଗିନୀ ରାଧାଙ୍କର ନିରୀହ ମୁହାଁ ପ୍ରିୟ ସଖୀ ରାଧା ଓ ରାଜକୁମାରୀ ରୂକ୍ଳିଣୀଙ୍କ 
ମଧ୍ଯରେ କେତେକ ସମାନତା ଥଲେ ମଧ୍ଯ ଦୁହେଁ ଥୂଲେ ସମ୍ପୂର୍ଣ୍ଣ ଭିନ୍ନ ଭିନ୍ନ ବ୍ୟକ୍ତିତ୍ଵ 
ରାଧାଙ୍କ ପୀଇନଥୁଲେ ନାରୀର ମହମହ ସ୍ବେହର ଆକୁଳତା ବିମୋହିତ ନମ୍ରତାକୁ ମୁଁ 
କେବେହେଲେ ପାଇପାରିନଥାନ୍ତି ପାର୍ଥ ! ଆଉ ଆଜି ରାଜକୁମାରୀ ରୁକ୍ମିଣୀ ଆରକ୍ତ 
ଗୌରବର୍ଣ୍ଣା ରୂପବତୀ କ୍ଷତ୍ରାଣୀ ତାଙ୍କର ଛଳଛଳ ଆଖରେ ଭାବବିହ୍ଜଳ ହୋଇ ମତେ 
କହିଲାବେଳେ ˆ ‘ହେ ଅଚ୍ୟୁତ ¦ ହେ ମାଧବ ! ଆଉ କେତେ ପ୍ରତୀକ୍ଷା କରେଇବେ। 
ମତେ ଏଠାରୁ ଯଥାଶୀଘ୍ର ଦୂରକୁ ନେଇ ଚାଲନ୍ତୁ” ' ମୁଁ ସେତିକି ଅନ୍ତରଙ୍ଗ ପ୍ରାର୍ଥନାମୟ 
ପ୍ରେମର ଅକଳ୍ପନୀୟ ଦୁଃସାହସକୁ ଅନୁଭବ କରିପାରୁଥୁଲି । 

ମୁଁ କାଳ ବିଳମ୍ବ ନକରି ରୁଜ୍ମିଣୀଙ୍କର ହାତକୁ ମୋ ହାତରେ ଧରି ଧୀରେ 
କିନା ତାଙ୍କୁ ରଥର ପଛ ପଟରେ ଚଢ଼ାଇଦେଲି। ସଙ୍ଗେ ସଙ୍ଗେ ଗୋଟିଏ ଖେପାରେ 
ରଥନୀଡ଼ ଉପରେ ଚଢ଼ି ଘୋଡ଼ାମାନଙ୍କର ବଲ୍ଗାକୁ ଝଟକେଇ ଦେଇ ଘୋଡ଼ାମାନଙ୍କୁ 
ଦୌଡ଼ିବାକୁ ନିର୍ଦ୍ଦେଶ ଦେଲି । ଆଗ ଖୁରାକୁ ଉଠାଇ ଏକ ସଙ୍ଗରେ ଚାରି ଅଶ୍ବଯାକ 
ହିନହିନେଇ ପାଟି ପାକୁଳେଇ ଦୌଡ଼ିବାକୁ ଉଦ୍ୟତ ହୋଇଗଲେ। ମନ୍ଦିର ଭିତରୁ ବାହାରକୁ 
ଆସୁଥୁବା ରଷି ସମୁଦାୟ ଆମଉପରେ ପୁଷ୍ପ ବର୍ଷା କଲେ । ଆଶୀର୍ବାଦ ଦେବା 
ନିମନ୍ତେ ସେମାନେ ଜପମାଳା ଧରିଥୁ୍‌ବା ହାତ ଉପରକୁ ଉଠାଇଲେ । କେତେକ ଶଙ୍ଖ 
ନାଦ ମଧ୍ଯ କଲେ । ସେମାନେ ସମସ୍ତେ ମୋ ରଥର ଗରୁଡ଼ଧ୍ବଜକୁ ଭଲଭାବରେ 
ଦେଖୁ ଚିହ୍ନିସାରିଥ୍‌ଲେ। ମୋର ରଥ ଅନ୍ଭିକାଦେବୀଙ୍କୁ ସାକ୍ଷୀ କରି ରୁକ୍ମିଣୀଙ୍କୁ ନେଇ 
ବିଦର୍ଭର ସଶସ୍ତ ସୈନିକମାନଙ୍କୁ ଠୋକର ମାରି ତୀବ୍ତ ଗତିରେ ଦୌଡ଼ିବାକୁ ଲାଗିଲା । 

ମୁଁ ରୂକ୍ମିଣୀଙ୍କୁ ତାଙ୍କର ଇଚ୍ଛା ଅନୁସାରେ କ୍ଷତ୍ରିୟୋଚିତ ହରଣ କରି ନେଇ 
ଆସିଥୁ୍‌ଲି। ରଥ ଦୌଡ଼ାଇ ମୁଁ କୌଣ୍ରିନ୍ୟପୁର ସୀମାରେ ପହଞ୍ଚଲି! ଉଦ୍ଧବ ଓ ଦାରୁକ 
ମତେ ଅପେକ୍ଷା କରିଥୁଲେ । ଦ୍ଵାରିକାରୁ ସ ସୈନ୍ଯ ନେଇ ବଳରାମ ଭାଇନା ପହଞ୍ଚ୍‌ 
ଶିବିରରେ ବିଶ୍ରାମ ନେଉଥୁଲେ। ମୁଁ ରଥନୀଡ଼ ଉପରୁ ଓହ୍ଲାଇଲି। ଦାରୁକ ନିଜ ସ୍ଥାନ 
ଗ୍ରହଣ କଲା! ମୁଁ ଉଦ୍ଧବ କୁ ନେଇ ରଥର ପଛଭାଗରେ ଯାଇ ବସିଲି। ଆମର ରଥ 
ଦଣ୍ଡକାରଣ୍ୟ ଦିଗକୁ ଦୌଡ଼ିବାକୁ ଲାଗିଲା। ଭାଇନା ପଛରେ ସେଠାରେ ରହିବାର 
ଥିଲା କାରଣ ମୋର ପିଛା କରୁଥିବା ବୈଦର୍ଭୀ ସେନା ତାଙ୍କର ମିତ୍ର ସେନାଙ୍କୁ ଅଟକାଇ 
ଯୁଦ୍ଧରେ ପରାସ୍ତ କରିବେ। ମୋ ପଛେ ପଛେ ଦକ୍ଷିଣ ଦେଶର ଯାଦବମାନଙ୍କ ଏକ 
ବିପୂଳ ସୈନ୍ୟବାହିନୀ ଅନୁସରଣ କରୁଥ୍‌ଲେ। 


୧୩୬ / ମଧୁକ୍ଷରା 

କୌଣ୍ଡିନ୍ୟପୁରରେ ସେତେବେଳକୁ ହାହାକାର ଖେଳିଗଲା ! ରୁଜ୍ନି ରାଗରେ 
ରକ୍ତଚାଉଳ ଚୋବାଇଲା ଭଳି ହୁଙ୍କାର ଛାଡ଼ିଲା। ଆମେ ଅବଶ୍ଯ ଖୁବ୍‌ ଶୀଘ୍ର 
ଦକ୍ଷିଣା ପଥରେ ପହଞ୍ଚଗଲୁ। ହେଲେ ରଥରେ ଦଣ୍ଡକାରଣ୍ୟ ପାର କରିବା ଆଦୌ 
ସମ୍ଭବ ନଥୁଲା। ରାଜା କ୍ରଥକୌଶିକଙ୍କର ରଥକୁ ମଧ୍ଯ ଫେରାଇବା ସମ୍ଭବ ନଥୁଲା | 
ଦାରୁକ ଓ ଉଦ୍ଧବ କ'ଣ କରାଯିବ ବୋଲି ଭାବିବାକୁ ଲାଗିଲେ। ମୁଁ ଗୋଟିଏ 
ଉପାୟ କହିଲି ଯେ ଦକ୍ଷିଣାପଥର ବନବାସୀ ଜାତିର ରାଜାଙ୍କୁ ରଥ ଦେଇ ବେଶୀ 
ସମୟ ପର୍ଯ୍ୟନ୍ତ ରହିପାରୁଥୁବା ଫଳ ଓ ବନୌଷଧ୍‌ ତାଙ୍କଠାରୁ ନେଇକରି ଯିବା ! 
ରୁକ୍ନିଣୀଙ୍କ ପାଇଁ ତାଙ୍କଠାରୁ ଏକ ଶିବିକା, ଆଉ କେତେକ ଆଦିବାସୀ ସେବିକା 
ତାଙ୍କ ସହିତ ଯିବାପାଇଁ ତାଙ୍କୁଠାରୁ ମାଗିନେବା । ଆମକୁ ପିଛା କରୁଥବା ରୁକଜ୍ମିକୁ 
ବାଟରେ ଅଟକାଇବା ପାଇଁ ଯାହା ସମ୍ଭବ ପ୍ରୟାସ ହେବା ଆବଶ୍ୟକ ତାହା ବନବାସୀ 
ରାଜାଙ୍କ ନିକଟରେ ସର୍ଭ ରଖୁବାକୁ ଅନୁରେ।ଧ କରିବାକୁ ଆମେ ସ୍ଥିର କଲୁ 


ମୋର ଅଶ୍ଵଦଳର ମୁଖ୍ୟ ବନବାସୀରାଜାଙ୍କ ନିକଟରେ ଏ ସମସ୍ତ ବିଷୟ 
ଆଲୋଚନା କରି ତାଙ୍କର ସମ୍ମତି ନେଇ ଆସିଲେ । ଶୀଘ୍ର ଶୀଘ୍ର ଅଳ୍ପସମୟ ଶିବିର 
ପକାଇ ଆମେମାନେ ଦଶ୍ଡକାରଣ୍ୟ ପାର କରିଗଲୁ । ଶସ୍ତ୍ରଧାରୀ ସୈନିକମାନଙ୍କର 
ସୁରକ୍ଷା ଘେରରେ ଶିବିକାରେ ବସି ବିଦର୍ଭ କନ୍ୟାଙ୍କ ସହିତ ଆମର ସୁଶିକ୍ଷିତ ଅଶ୍ଵଦଳ 
ମଧ୍ଯ ଅବନ୍ତୀ ନିକଟରେ ପହଞ୍ଚଗଲେ। ଆମକୁ ସ୍ଵାଗତ କରିବା ପାଇଁ ଦ୍ବାରିକାରୁ ଆସିଥ୍‌ବା 
ରାଜରଥ ଓ ବିଶିଷ୍ଠ ଗଜଦଳ ମଧ୍ଯ ସେଠାରେ ଉପସ୍ଥିତ ଥୁଲେ । ଆଚାର୍ଯ୍ୟ ସାନ୍ଦିପନୀ 
ସପରିବାର ଦ୍ଵାରିକାରେ ଥଲେ | ତାଙ୍କର ଆଶ୍ରମ ଏହି ପରିସରରେ କ୍ଷିପ୍ରା ନଦୀ 
ନିକଟରେ ହିଁ ଥଲା । ଆଚାର୍ଯ୍ୟଙ୍କର ଶିଷ୍ୟମାନେ ଆଶ୍ରମକୁ ଭଲ ଭାବରେ ଚଳାଉଥୁଲେ । 
ବର୍ଉମାନ ଆଚାର୍ଯ୍ୟ ଆହୁରି କାର୍ଯ୍ୟବ୍ୟସ୍ତ ହୋଇଯାଇଥୁଲେ । ଉଦ୍ଧବ ଆନନ୍ଦରେ ଗଦ୍ଗଦ୍‌ 
ହୋଇ ଆଚାର୍ଯ୍ୟଙ୍କ ସମ୍ପର୍କରେ ଓ ଆଶ୍ରମ ସମ୍ପର୍କରେ ଭାଉଜ ରୁଜ୍ନିଣୀଙ୍କୁ କହିଲା। 
ରୁଜ଼ଜିଣୀ ଏସବୁ ଶୁଣି ମତେ ଅନୁରୋଧ କଲେ ଯେ ସେ ଆଟାର୍ଯ୍ୟଙ୍କ ଆଶ୍ରମ ଦେଖୁବାକୁ 
ଯିବେ । ମୁଁ ନିରୁପାୟ ହୋଇ ଆଶ୍ରମ ପାଇଁ କିଛି ଉପହାର ଦେଇ ସଶସ୍ତ ସୈନିକ 
ସହିତ ତାଙ୍କୁ ଆଶ୍ରମକୁ ପଠାଇବାର ବ୍ୟବସ୍ଥା କଲି ! 


ବାସ୍ତବରେ ଅବନ୍ତୀ ରାଜ୍ୟ ମୋର ପିଉସୀ ରାଜାଧବଦେବୀ ପିଉସା ମହାରାଜା 
ଜୟସେନଙ୍କର ଥୁଲା । ତାଙ୍କର ଦୁଇ ପୁଅ ଥଲେ ବିନ୍ଦ ଓ ଅନୁବିନ୍ଦ । କିନ୍ତୁ ସେମାନଙ୍କ 
ସହିତ ମୋର କେବେହେଲେ କୌଣସି ନିକଟ ସମ୍ପର୍କ ସୃଷ୍ଠି ହୋଇପାରିନଥୁଲା କି 
ହେବାର ସମ୍ଭାବନା ମଧ୍ଯ ନଥୁଲା । ସତରେ ମଣିଷର ମନ ଓ ସମ୍ପର୍କ ସର୍ବଦା ଅଭୁତ 

ଭୀବରେ ଗଠିତ ହୋଇଥାଏ। ଦୂରଦେଶର ରାଜା କ୍ରଥକୌଶିକଙ୍କ ସହିତ ମୋର 
ଏତେ ନିବିଡ଼ ସମ୍ପର୍କ ସୃଷ୍ଠି ହୋଇପାରିଲା । ଅଥଚ ମୋର ନିଜ ପିଉସୀପୁଅ ଭାଇ 
ଚେଦି ରାଜକୁମାର ଶିଶୁପାଳ ହୋଇ ମଧ୍ଯ ମତେ ସର୍ବାଧଵକ ବିରୋଧ କରୁଛି । କିଏ 
ଜାଣେ ବିନ୍ଦ ଅନୁବିନ୍ଦ ମୋ ସହିତ କେଉଁ ପ୍ରକାର ବ୍ୟବହାର କରିବେ କେଜାଣି ? 
ଅବନ୍ତୀ ରାଜ୍ୟର ସୀମାରେ କ୍ଷିପ୍ରା ନଦୀ କୂଳରେ ମୁଁ ରୁଜ୍ଜିଣୀ ଓ ଉଦ୍ଧବଙ୍କର ଆସିବାକୁ 
ଅପେକ୍ଷା କରି ବସିଥଲି । ସେମାନଙ୍କର ଫେରିବାବେଳକୁ ଦୁଇଦିନ ବିତିଗଲା । 
ଆଶ୍ରମରେ ଶିଷ୍ୟମାନେ ସେମାନଙ୍କୁ ସ୍ବାଗତ କରି ଆଗ୍ରହରେ ବଳେଇ ବଳେଇ ଗୋଟିଏ 
ଦିନ ଅଟକାଇ ରଖୁଦେଇଥଲେ!। ସେମାନେ ଫେରିବା କ୍ଷଣି ଆମେ ଖୁବ୍‌ ଶୀଘ୍ର ଶିବିର 
ଉଠାଇ ଯିବା ପାଇଁ ତପ୍ୂର ହୋଇପଡ଼ିଲୁ । ମୁଁ ମୋ ରଥରେ ରୁକ୍ମିଣୀ ଓ ଉଦ୍ଧବଙ୍କୁ 
ନେଇ ଦ୍ଵାରିକା ଯିବା ନିମନ୍ତେ ପ୍ରସ୍ତୁତ ହୋଇଗଲି । ଆମର ସୈନ୍ୟବାହିନୀ ଯିବା ପାଇଁ 
ବାହାରିଲା ବେଳକୁ ଅବନ୍ତୀ ରାଜ୍ୟର ଦକ୍ଷିଣ ଦିଗରୁ ରଣବାଦ୍ୟର ତୁମୂଳନାଦ ଶୁଣାଗଲା । 
ହଠାତ୍‌ ପଛକୁ ପଛ ଅଶ୍ଵମାନଙ୍କର ଟାପୁର ଟପ୍‌ ଟପ୍‌ ଶବ୍ଦ ମାଡ଼ିଆସି ଆମ ଶିବିର 
ଚାରିକଡ଼େ ଘେରାଇ ହୋଇଗଲା। ରୁକ ଭଉଣୀର ହରଣ ହେଲାପରେ ରାଗରେ ପାଚି 
ଏକଦମ୍‌ ଲାଲ୍‌ ଦେଖାଯାଉଥୁଲା । ନିଜର ଶକ୍ତିଶାଳୀ ହୃଷ୍ଟପୁଷ୍ଠ ଅଶ୍ଵକୁ ନିୟନ୍ତ୍ରିତ କରୁ 
କରୁ ମୋ ରଥ ସମ୍ମୁଖରେ ଆସି ପହଞ୍ଚଗଲା । ନିଜର ଅଣ୍ଟାର ଅଧୋ ବସ୍ତ୍ରକୁ କଳ୍ଛା 
ଭଳି ପିନି ମୋ ସହିତ ଲଢ଼େଇ କରିବାକୁ ଡେଇଁ ପଡ଼ିଲା । ଅଶ୍ଵବର ପିଠି ଉପରେ 
ଚମଡ଼ା ମୁଣିରେ ରଖା ହୋଇଥୁବା ପ୍ରଚଣ୍ଡକାୟ ଗଦାକୁ ଗୋଟିଏ ଝଟ୍‌କାରେ ସେ 
ଟାଣି ଆଣିଲା ଓ ମୋ ଉପରେ ସିଧାସଳଖ ଆକ୍ରମଣ ଆରମ୍ଭ କରିଦେଲା । ନିଜର 
ବାହୁ ଫୁଲାଇ ଦାନ୍ତ କଡ଼ମଡ଼ କରି ଆଖୁତରାଟି ଭୀଷଣ ଗର୍ଜନ କରି ଚିକ଼ାର କଲା, 
“ “ ହେଇ ପଳାତକ ଗଉଡ଼ ! ଆମର ଭୋଜକୁଳର ସୌନ୍ଦର୍ଯ୍ୟ ଗରିମା ଆମର ପ୍ରିୟ 
ଭଉଣୀ ରୁଜଣୀକୁ ସମସ୍ତଙ୍କ ସମ୍ମୁଖରୁ ହରଣ କରି ଆଣିଥ୍‌ବା ଚୋର... ନୀଚ.... କାପୁରୁଷ 
ମୁଁ ତତେ ଦ୍ଵନ୍ଦଯୁଦ୍ଧ କରିବା ପାଇଁ ଆହ୍ଵାନ କରୁଛି । ଯଦି ତୁ ଚାହୁଁଛୁ ଯେ ଦୂଇପକ୍ଷର 
ସୈନିକମାନଙ୍କର ରକ୍ତପାତ ନହେଉ ଏବଂ ତୋ ଭିତରେ କିଛି ସାମର୍ଥ୍ୟ ଏବେବି ବଞ୍ଚଛି 
ତେବେ ମୋ ସହିତ ଲଢ଼ିବାକୁ ଆସ । ମୋ ଭଉଣୀକୁ ନେବାକୁ ଚାହୁଁଛୁ ତା' ହେଲେ ମୋ 
ଶବ ଉପରେ ତତେ ଯିବାକୁ ପଡ଼ିବ । ନଚେତ୍‌ ଏହି ଦ୍ରନ୍ଦରଯୁଦ୍ଧରେ ମୁଁ ହିଁ ତୋର ବଧ 
କରିଦେବି। ରୂଢ୍ିଣୀକୁ ନେଇଯାଇ ମୁଁ କୌଣ୍ଡିନ୍ୟପୁର ଫେରିବି ଓ ସେଠାରେ ଶିଶୁପାଳ 
ସହିତ ବିବାହ କରାଇବି । ମୁଁ ଶତବାର ପ୍ରତିଜ୍ଞା କରୁଛି ଯଦି ଏହା କରିନପାରିବି ତେବେ 
କୌଶ୍ରିନ୍ଯପୁରରେ ପାଦ ପକାଇବି ନାହିଁ । ଆରେ ଏ ପଳାତକ ! ତୋ”ର ଯଦି ବାହୁରେ 

ବଳ ଅଛି ତେବେ ରଥ ଉପରୁ ଓହ୍ଲା ଓ ମୋ ସାଙ୍ଗରେ ଯୁଦ୍ଧ କର ।” ' କହି କହି ନିଜର 
ପ୍ରକାଣ୍ଡକାୟ ଗଦାଟାକୁ ଗୋଲାକାରରେ ଘୂରାଇବାକୁ ଲାଗିଲା । ନିଜେ ଜୟ ଅମ୍ବିକା ଧ୍ଵନି 
ଦେଇ ଚତ୍ୁର୍ଦିଗ ଘୂରିବାକୁ ଲାଗିଲା । ଦୁଇପକ୍ଷର ସୈନିକମାନେ ବିସ୍ତାରିତ ନୟନରେ 
ଆଗକୁ କ'ଣ ହେବ ବୋଲି ଉସ୍କତାର ସହିତ ଅନାଇ ରହିଲେ | ମୋର ମନ ଭିତରେ 
ସୁଦର୍ଶନ ମନ୍ତ୍ରର ଉଚ୍ଛାସ ଆଲୋଡ଼ିତ ହେବାକୁ ଲାଗିଲା | କିନ୍ତୁ ରୁଜ୍ମିଣୀଙ୍କ ଉପରେ ଦୃଷ୍ଟି 
ପଡ଼ିଲା କ୍ଷଣି ମୁଁ ନିଜକୁ ନିୟନ୍ତ୍ରଣ କରିଦେଲି । 

ବଉଁମାନ ଗୁଜ୍ମିର ଦ୍ଵନ୍ଦ୍ଯୁଦର ଆହ୍ବାନକୁ ଗ୍ରହଣ କରିବା ମୋ ପାଇଁ ଅନିବାର୍ଯ୍ୟ 
ହୋଇପଡ଼ିଲା । କ୍ଷତ୍ରିୟମାନଙ୍କର ଗୋଟିଏ ପ୍ରଥା କନ୍ୟାହରଣକୁ ମୁଁ ଗ୍ରହଣ କରିସାରିଥଲି । 
ଏବେ ଦ୍ଵିତୀୟ ପ୍ରଥା ଦ୍ଵନ୍ଦରଯୁଦ୍ଧୀ କୁ ସ୍ଵୀକାର କରିବା ଆବଶ୍ୟକ ହୋଇପଡ଼ିଥୂଲା ! ମୁଁ 
ତତ୍‌କ୍ଷଣାତ୍‌ ପୀତାମ୍ବରକୁ କଷି କରି କଳ୍ଛା କରି ପିନ୍ଧିଦେଲି । ବାହୁମାନଙ୍କରେ ଚାପଡ଼ା 
ପକାଇ ମଲୁଲଯୁଦ୍ଧ ବିଶାରଦ ମୋର ଖେଳପ୍ରିୟ କେଳିନନ୍ଦ କକାଙ୍କୁ ମନେମନେ ସ୍ମରଣ 
କଲି । | 

ମୋର ପ୍ରକାଣ୍ଡ କୌମୋଦକୀ ଗଦାକୁ ଉଠାଇ ଇଷ୍ଟଦେବୀ ଇଡ଼ାଦେବୀଙ୍କର 
ଜୟଘୋଷ କରି ମୁଁ ରଥ ଉପରୁ ଭୂମି ଉପରକୁ ଡେଇଁପଡ଼ିଲି ¦ ମତେ ରୋକିବା ପାଇଁ 
ରୁକ୍ମିଣୀ ମୋର ଉତ୍ତରୀୟକୁ ଧରିଲେ ମଧ୍ଯ ତାହା ତାଙ୍କ ହାତରେ ରହିଗଲା । ମୁଁ 
ଗଦାକୁ ତୀବ୍ତଗତିରେ ଘୂରାଇବାକୁ ଲାଗିଲି । ମୁହୁଇଁକ ମଧ୍ଯରେ ଆମ ଦୁଇଜଣଙ୍କର 
ଗଦା ପରସ୍ପରକୁ ପ୍ରହାର କଲା | ଗଦାର ଗଦା ମାଡ଼ରେ ନିଆଁ ଝୁଲ ଖସି ପଡ଼ିଲା । 
ଶଳା ଓ ଭିଣୋଇଙ୍କ ମଧ୍ଯରେ ଏକ ପ୍ରାଣାନ୍ତକ ଭୟଙ୍କର ଯୁଦ୍ଧ ଆରମ୍ଭ ହୋଇଗଲା । 
ଦୁଇପକ୍ଷର ସୈନିକମାନେ ଶ୍ଵାସ ରୋକି ଆମର ଯୁଦ୍ଧ ଦେଖୁ୍‌ବାରେ ଲାଗିଗଲେ । 

ରୁକ୍ମିର ପାଦର ଚଳନକୁ ଦେଖୁକରି ସେ କେଉଁ ପେଞ୍ଚ ପ୍ରୟୋଗ କରିବ 
ତାର ପ୍ରତ୍ୟୁତ୍ତର ମୁଁ ଦେବାରେ ଲାଗିଲି । ତା'ର ବକ୍ଷ, ଭୁଜ, ଜଘର, ସ୍ବାୟୁର ଗତିବିଧ୍‌କୁ 
ନିରୀକ୍ଷଣ କରି କରି ହିଁ ପ୍ରାଣଘାତକ ପ୍ରହାରକୁ ଟାଳି ଦେଉଥୁୂଲି। ଆମେ ଦୁଇଜଣ 
ଲଢ଼େଇ କରି ଝାଳରେ ଲତପତ ହୋଇଯାଇଥ୍‌ୁଲୁ ! ଉଭୟଙ୍କର ଶରୀରରେ ସ୍ଥାନେ 
ସ୍ଥାନେ ଗଦା ପ୍ରହାର ଯୋଗୁଁ ରକ୍ତ ବାହାରୁଥିଲା । ଗଦାର ପ୍ରବଳ ପ୍ରହାର ଯୋଗୁଁ 
ଗଦାର ଦଣ୍ଡ ତେଢ଼ା ହୋଇ ଯାଇଥଲା ! ଗଦାଯୁଦ୍ଧ ହଠାତ୍‌ ବନ୍ଦ ହୋଇଗଲା । ରୁକ୍କିଣୀଙ୍କୁ 
ଏକ ତିରସ୍କାର ଭରାଦୃଷ୍ଟିରେ ରୁଢ଼ି ଦେଖୁଲଲାପରେ ଗଦାକୁ ଫୋପାଡ଼ିଦେଲା, ମୁଁ ମଧ୍ଯ 
ଗଦାକୁ ଫିଙ୍ଗିଦେଲି ! 

ମଧୁକ୍ଷରା / ୧୩୯ 

ସଙ୍ଗେ ସଙ୍ଗେ ନିଜର କଟିବନ୍ଧରୁ ଚଉଡ଼ା ମୁଠାବାଲା ଚମକୁଥୁବା ଖଡ଼୍‌ଗ 
ବାହାର କରି ଆଣିଲା ରୁକ୍ଳି । କିନ୍ତୁ ମୋ ପାଖରେ ତ ଖଡ଼ଗ ନଥୁଲା | ମୁଁ ଧଡ଼ୁକିନା 
ରଥ ଉପରକୁ ଡେଇଁପଡ଼ିଲା କ୍ଷଣି ଦାରୁକ ମୋ ହାତକୁ ଚତୁରତାର ସହିତ ମୋର 
ନନ୍ଦକ ଖଡ଼୍‌ଗକୁ ଫିଙ୍ଗିଦେଲା। ମୁଁ ତାକୁ ଧରିନେଲି। ବର୍ରମାନ ଆମ ଦୁଇଜଣଙ୍କର 
ଖଡ଼୍‌ଗ ପରସ୍ତର ଉପରେ ପ୍ରହାର ଦେବାରେ ଲାଗିଲେ। କେତେବେଳେ ଆମେ ଦୁଇଜଣ 
ଶୂନ୍ୟରେ ଖଣ୍ଡା ବୁଲାଉ ବୁଲାଉ ନିଜ ନିଜର ବେକ ଉପରେ ପ୍ରହାର କରୁଥୁଲୁ ତ 
କେତେବେଳେ ପୁଣି ତଳୁ ଘୂରାଇ ଘୂରାଇ ପ୍ରହାରକୁ ରୋକୁଥଲୁ । ବାସ୍ତବରେ ରୁକ୍ଷି 
ଜଣେ ଦକ୍ଷ ଖଡ଼୍‌ଗ ଚାଳନାରେ ନିପୁଣ ଯୋଦ୍ଧା ଥୁଲା। ଆଖୁ ପିଛୁଳାକେ ଖଣ୍ଡାକୁ 
ବିଭିନ୍ନ ଦିଗରୁ ପ୍ରହାର କରିବାରେ ରୁକ୍ମି ସିଦ୍ଧହସ୍ତ ଥଲା! ମୁଁ ତା'ର ପ୍ରତ୍ୟେକ ପ୍ରହାରର 
ଉତ୍ତର ସମାନ ଦକ୍ଷତାର ସହିତ ଦେଉଥୁଲି । ଆମମଧ୍ଯରେ ରୋମାଞ୍ଚକର ଖଡ଼ଗ ଯୁଦ୍ଧ 
ପ୍ରାୟ ଏକଘଣ୍ଟା ଯାଏଁ ଚାଲିଲା । ଆମେ ଦୁହେଁ ଝାଳରେ ସମ୍ପର୍ଣ୍ଣ ବୁଡ଼ି ଯାଇଥୁଲୁ । 


ଖଣ୍ଡାର ଆଘାତରେ ଆମେ ଦୁହେଁ ଆହତ ହୋଇ ଗ୍ରୀଷ୍ମରତୁରେ ପଳାଶ ବୃକ୍ଷ 
ଭଳି ରକ୍ତବର୍ଣ୍ଣ ତଥା ଭୟାନକ ଦେଖାଗଲା ଅତ୍ୟନ୍ତ ଉତ୍ତେଜିତ କରିଦେଲା ପରି ଏହି 
ଖଡ଼୍‌ଗଯୁଦ୍ଧର ଭୟାବହତାରେ ଆମେ ଏତେ ମଜିଗଲୁ ଯେ କିଛି ଦେଖାଗଲା ନାହିଁ । 
ମୋର ଗଳାର ବୈଜୟନ୍ତୀମାଳା ରକ୍ତରେ ଗାଧୋଇ ପଡ଼ିଥିଲା। ମୋ ବକ୍ଷରେ ରକ୍ତର 
ଲାଲିମା ଖେଳିଯାଇଥ୍‌ଲା। ମୋର କିରୀଟରେ ଲାଗିଥୁବା ମୟୂରପୁଚ୍ଛରେ ରକ୍ତର ଛିଟା 
ପଡ଼ିଯାଇଥଲା। ମୋର ପୀତାମ୍ବର ବସ୍ତର ରକ୍ତ ଓ ସ୍ଵେଦରେ ଜୁଡ଼ୁବୁଡ଼ୁ ହୋଇ ଦେହରେ 
ଚିପ୍‌କି ଯାଇଥୁଲା। ଯୁଦ୍ଧର ନିର୍ଣ୍ଣୟ ହୋଇପାରୁନଥୁଲା । ଆହୁରି ଘମାଘୋଟ ଖଣ୍ଡାଯୁଦ୍ଧ 
ଆମ ଭିତରେ ଲାଗି ରହିଥୂଲା । ଶେଷରେ ମୁଁ ଏକ ଅନ୍ତିମ ପ୍ରହାର ରୁଜ଼ିର ଖଡ଼ୁଗର ମଧ୍ଯ 
ଭାଗକୁ ଲକ୍ଷ୍ୟ କରି ପ୍ରବଳ ବେଗରେ କଲାକ୍ଷଣି ତା'ର ଖଣ୍ଡା ମଝିରୁ ଦି” ଗଡ଼ ହୋଇ 
ଖଣ୍ଡିତ ହୋଇ ତଳେ ପଡ଼ିଗଲା। ରୁକ୍ମି ଛଟପଟ ହୋଇଗଲା । 

ସେ ଭଲ ଭାବରେ ଜାଣିଥୁଲା ଯେ ଦ୍ଵନ୍ଦଯୁଦ୍ଧର ପରିଣାମ କ”ଣ ହୁଏ । 
ନିଜର ଖଣ୍ଡିତ ଖଡ଼ଗ ଉପରେ ମୋର ଖଡ଼ୁ୍‌ଗର ପ୍ରହାରକୁ ସହି ସହି ସେ ପଛକୁ 
ପଛକୁ ଘୁଞ୍ଚବାକୁ ବାଧ୍ୟ ହେଲା । ପଛେଇ ପଛେଇ ସେ ମୋର ରଥଚକ୍ର ତଳକୁ ଯାଇ 
ପହଞ୍ଚଲା ! କିଛି ସମୟ ପୂର୍ବରୁ ଦୁଇ ସେନାଙ୍କ ଉପସ୍ଥିତିରେ ମୋ ପ୍ରତି ଅତ୍ୟନ୍ତ 
ଭର୍ସଘନାଯୋଗ୍ୟ ବାକ୍ୟ ପ୍ରୟୋଗ କରିବାରେ ଯେଉଁ ରୁକ୍ମିର ଜିଭ ଟିକେହେଲେ 
ଅଟକୁନଥୂଲା ସେହି ରୁଜ୍ମି ବର୍ଭମାନ ପ୍ରାଣ ଭୟରେ ଏକଦମ୍‌ ଚୁପ୍‌ ପଡ଼ି ଯାଇଥୁଲା। 
ତା'ର ସ୍ବେଦସିକ୍ତ ରକ୍ତବର୍ଣ୍ଣର ମୁଖ ମୃତ୍ୟୁଭୟରେ ପାଣ୍ଡୁର ଦେଖାଯାଉଥୁଲା ।! 


୧୪୦ / ମଧୁକ୍ଷରା 

ଅନ୍ତିମ ପ୍ରହାର ପୂର୍ବକ ତା'ର ମସ୍ତକକୁ ଦେହରୁ ଅଲଗା କରିବାପାଇଁ ମୁଁ 
ନିଶ୍ଚୟ ପୂର୍ବକ ମୋର ନନ୍ଦକ ଖଣ୍ଡାକୁ ଉପରକୁ ଉଠାଇଲି ହେଲେ ତାହାକୁ ରୁଜ୍ମିର 
ବେକପାଖକୁ ନେଇପାରିଲି ନାହିଁ । ରଥ ଉପରେ ଠିଆହୋଇ ଏହି ଅଭୁତ ରୋମାଞ୍ଚକର 
ଯୁଦ୍ଧ ଦେଖୁଥବା ରୁଜ୍ଜଣୀଙ୍କର ଆବେଗ ଭରା ଆଖରେ ଭାଇର ପ୍ରାଣରକ୍ଷା ପାଇଁ ଯେଉଁ 
ଆକୁଳତା ଛଳଛଳ ହେଉଥଲା ତାହା ମତେ ଏ କାର୍ଯ୍ୟ କରିବାରୁ ଯେମିତି ନିବୃତ୍ତ 
କରିଦେଲା । ରୁକ୍କିଣୀଙ୍କର ଆଖୁର ଭାଷା ମତେ କହୁଥିଲା, ˆ ସାମୀ! କ'ଣ ମୋର 
ଭାଇକୁ ବଧ କରି ମତେ ଆପଣ ନିଜର ବଧୂକରି ଦ୍ଵାରିକା ନେଇ ଯିବେ କି?” ସେ 
ଭୁଲ୍‌ କରିଛି ସତ, ହେଲେ ଆପଣ କଂଣ ତା'ର ପ୍ରାଣଦାନ ନଦେବାର ଭୁଲ୍‌ ଦୋହରାଇବେ 
କି ?” ରୁଜ୍ଜନିଣୀଙ୍କର ଆଖୁର ଗଭୀର କରୁଣାମୟ ବ୍ୟାକୁଳତା ମୋର ଅନ୍ତରାମ୍ମାକୁ 
ଯେମିତି ଥରାଇଦେଲା। ମୁଁ ନିଜ ଦୃଢ଼ତାରୁ ଓହରି ଆସିବାକୁ ମନକଲି । 


ମୁଁ ଧୀରେ ଧୀରେ ଖଡ଼ଗ ତଳକୁ ନେଇ ଆସିଲି । ସତ କହୁଛି ଅର୍ଜୁନ ! 
ସେଦିନ କୌଣ୍ଡିନ୍ୟପୁର ସୀମାରେ ରୁକ୍ମି ସହିତ ଯୁଦ୍ଧ କଲାବେଳେ ଆହତ ପରାସ୍ତ 
ରୁଜ୍ମିର ପ୍ରାଣ ରକ୍ଷା ପାଇଁ ରୂଜ୍ମିଣୀଙ୍କର ଅନ୍ତରଙ୍ଗ କରୁଣାର୍ଦ୍ଚ ଦୃଷ୍ଟିର ନିରୀହ ଯାଚନା ମୁଁ 
କେବେହେଲେ ଜୀବନ ସାରା ଭୁଲିପାରିବି ନାହିଁ । ପୀତାମ୍ବର ଅଗରେ ଝାଳସରସର 
ମୁହଁକୁ ପୋଛିଦେଇ ମୁଁ ରଥ ଉପରକୁ ଚଢ଼ିଯାଇ ଦାରୁକକୁ କହିଲି, ' ଦେହର ଖଣ୍ଡିଆ 
ପାଇଁ ଥିଷଧୂୁଲେପ ତିଆରି କରିଦିଅ ଓ ରଥକୁ କ୍ଷିପ୍ରା ନଦୀ କୂଳକୁ ନେଇଯାଅ। ସେଠାରେ 
ସ୍କାନ କଲାପରେ ହଁ ଆମେ ଦ୍ଵାରିକା ଯିବା!” 

ଏହାରି ମଧ୍ଯରେ କୌଷଣ୍ଡିନ୍ୟପୁରରେ ହୋଇଥୁବା ଯୁଦ୍ଧରେ ଶତୁମାନଙ୍କୁ ପରାଜିତ 
କରି ବଳରାମ ଭାଇନା ସେନା ସହିତ ଆସି ଆମ ନିକଟରେ ପହଞ୍ଚଗଲେ । ମୋଠାରୁ 
ପ୍ରାଣଦାନ ପାଇ ବଡ଼ ଛଟପଟ ହୋଇ ରୁଢ଼ି ଫେରିବାକୁ ବାଧ୍ଯ ହେଲା । ଆମର ସେହି 
ଦ୍ନ୍ଦ୍ର ଯୁଦ୍ଧସ୍ଥଳକୁ ଅବନ୍ତୀବାସୀମାନେ ନାମକରଣ କଲେ ‘ଗୋପାଳପୁର! ! 

ରୁକ୍ମିଣୀଙ୍କୁ ସଙ୍ଗରେ ନେଇ ଆମେ ସମସ୍ତେ କୁଶସ୍ଥଳୀ ଦ୍ଵୀପର କୂଳରେ 
ପହଞ୍ଚଗଲୁ । ଦୂତମାନଙ୍କୁ ଦ୍ଵାରିକା ସମ୍ବାଦ ଦେବାପାଇଁ ପଠାଇ ଦିଆଗଲା । ଗୋଟିଏ 
ଦିନରେ ହିଁ ଦ୍ଵାରିକାକୁ ଅତି ସୁନ୍ଦର ଭାବରେ ସଜାଇ ଦିଆଗଲା! ଘରେ ଘରେ ପତାକା 
ଫରଫର ହୋଇ ଉଡ଼ିଲା। ଦୀପର ଆଲୋକମାଳାରେ ଦ୍ଵାରିକା ଝଲମଲ ହୋଇ ଉଠିଲା। 
ପୁଷ୍ଣମାଳାରେ ତୋରଣ ସଜିତ କରି ଦିଆଗଲା! ଅମାତ୍ୟ ବିପୃଥୁ ପିତା, ମାତା ଓ 
ପରିବାରର ଆମ୍ବୀୟସ୍ଵଜନ, ନଗରବାସୀଙ୍କ ସହିତ ଆସି ଆମକୁ ଆଡ଼ମ୍ବର ସହକାରେ 
ସ୍ବାଗତ ଜଣାଇ ପ୍ରାସାଦକୁ ନେଇଗଲେ । 

ଗର୍ଚମୁନି ଓ ଆଚାର୍ଯ୍ୟ ସାନ୍ଦିପନୀ ଦୁହେଁ ମିଶି ବିବାହର ଶୁଭମୁହୂରଁ ସ୍ଥିର କଲେ । 
ସେହି ଶୁଭମୁହୁର୍ରରେ ହିଁ ବିଦର୍ଭ କନ୍ଯା ରୁଜ୍ରିଣୀଙ୍କ ସହିତ ମୋର ବିବାହ ସମସ୍ତ 
ଯାଦବମାନଙ୍କର ଉପସ୍ଥିତିରେ ମହା ସମାରୋହରେ ସମ୍ପନ୍ନ ହୋଇଗଲା! ପିତାଙ୍କର ରାଜ୍ୟ 
ଅଭିଷେକ ଉତ୍ସବ ପରେ ମୋର ବିବାହର ମହାସମାରୋହ ସମସ୍ତଙ୍କ ମନରେ ଦୀର୍ଘକାଳ 
ପର୍ଯ୍ୟନ୍ତ ମନେରହିଲା ଭଳି ଉତ୍ସବଟିଏ ହୋଇଥଲା । ବିଭିନ୍ନ ମହାଜନପଦମାନଙ୍କରୁ 
ବନ୍ଧୁମାନେ ବିପୁଳ ସଂଖ୍ୟାରେ ଉପହାରମାନ ପ୍ରଦାନ କରିଥୁଲେ । ଯାହା ଫଳରେ ଦ୍ଵାରିକାର 
ଭଣ୍ଡାର ଓ କୋଷାଗାର ଭର୍ରି ହୋଇଯାଇଥ୍‌ଲା । ପ୍ରକୃତରେ ରୁଜ୍ଜିଣୀଙ୍କ ଆଗମନ ଆମ 
ଯାଦବମାନଙ୍କ ପାଇଁ ଲକ୍ଷ୍ମୀ” ଙ୍କର କୃପା ଭଳି ସମ୍ପଦମୟ ହୋଇଯାଇଥୁଲା | 


ems ms —— 


ନିର୍ମାଣ କାର୍ଯ୍ୟ ଶେଷ ହୋଇପାରିନଥୁଲା ! ତେଣୁ ରୁଢ଼଼ିଣୀ ନିଜର ସଖୀ ଓ ସେବିକାମାନଙ୍କ 
ସହିତ ମୋର ରାଜପ୍ରାସାଦରେ ଅବସ୍ଥାନ କଲେ । ପ୍ରଥମଥର ଯେବେ ସେ ଚକ୍ମକ୍‌ 
ଦେଖାଯାଉଥୁବା କୃଷ୍ଣସୋପାନକୁ ଚଢ଼ି ଚଢ଼ି ଗଲେ ସେତେବେଳେ ଟିକିଏ ରହି 
ପଚାରିଲେ, ˆ ଏତେଗୁଡ଼ିଏ ପାହାଚ କାହିଁକି ତିଆରି ହୋଇଛି ।' 

ରୁକ୍ମିଣୀ ଯେପରି ଅଦ୍ଧିତୀୟା ସୁନ୍ଦରୀ ସେଭଳି ବୁଦ୍ଧିମତୀ ଥିଲେ ସେ କଥାତ 
ମୁଁ ପ୍ରଥମ ଦିନର ଭେଟରୁ ହିଁ ଜାଣି ସାରିଥୁଲି । ତାଙ୍କ ପ୍ରଶ୍ନ ଶୁଣି ମୁଁ ଉତ୍ତର ଦେଇଥ୍‌ଲି, 
“ଦେବୀ ! ଜୀବନ ମଧ୍ଯ ଏକ ପାହାଚ ସଦୃଶ । ଆଦୌ ଅଟକି ନଯାଇ, ଥକି ନଯାଇ 
ଆମେ ପାହାଚ ଉପରେ ଚଢ଼ୁଥାଉ ତାହାହିଁ ଏହି ପାହାଚର ପ୍ରତୀକକୁ ବୁଝାଉଛି । 
ଯେମିତି ଗଙ୍ଗା, ଯମୁନା ନଦୀରେ ଘାଟ ସବୁ ନିର୍ମିତ ହୋଇଛି, ସେଥ୍‌ରେ ଆମେ 
ବିଶ୍ରାମ ନେଉ ବସୁ ଠିକ୍‌ ସେମିତି ଏହି ସିଡ଼ିରେ ଆମେ ଚଢ଼ି ଚଢ଼ି ଆଗକୁ ଯାଉ | ନା 
କଣ କହୁଛ ।” ' ରୁକିଣୀ କିଛି ଉତ୍ତର ଦେଇ ନଥୁଲେ । ମୁଁ ସେଦିନ ରୁଜ୍ମିଣୀଙ୍କୁ ଭଲ 
ଲାଗିଲା ଭଳି ଏକ ସୁନ୍ଦର ଉପହାର ଦେବାକୁ ଚାହୁଁଥିଲି । ତେଣୁ ପାହାଚ ଚଢ଼ି ମୁଁ 
ବିଶ୍ରାମକକ୍ଷର ବାହାର ପଟକୁ ଆସିଲି। ମୋ ନିର୍ଦ୍ଦେଶ ଅନୁସାରେ ସେବକମାନେ 
ଆଗରୁ ହିଁ ବାଜଉଶର ଟୋକେଇଗୁଡ଼ିକ ଧାଡ଼ିକରି ରଖୁ ଦେଇଥଲେ। ଟୋକେଇ ମାନଙ୍କ 
ଉପରେ ବାଉଁଶର ଘୋଡ଼ଣି ମଧ୍ଯ ରହିଥୁଲା ¦ ମତେ ଦେଖୁଲାକ୍ଷଣି ସେବିକା ମାନେ 
ଅନ୍ତଃପୁରକୁ ଚାଲିଗଲେ ରୂୁକ୍ମିଣୀଙ୍କୁ ମୋର ଆସିବା ସମ୍ପର୍କରେ ଜଣାଇବା ପାଇଁ| ମୁଁ 
ରୁକ୍ମିଣୀଙ୍କୁ ଅପେକ୍ଷା କରି ସେଠାରେ ସ୍ଵର୍ଣ୍ଣିମ ଆସନ ଉପରେ ବସିଲି। ବାରମ୍ବାର 
ମୋର ଦୃଷ୍ଟି ଅନ୍ତଃପୁରର ମଖମଲ ପର୍ଦ୍ଦା ଆଡ଼କୁ ପହଁରି ଯାଉଥାଏ। ଏମିତିରେ 
କେତେକ୍ଷଣ ବିତିଗଲା। ମତେ ଏକ ଏକ କ୍ଷଣ ଗୋଟେ ଯୁଗ ଭଳି ଲାଗୁଥାଏ । 

କିଛି ସମୟ ମଧ୍ଯରେ ସୃକ୍ଷ୍ମ ମଧୁର ଧ୍ବନି ଶୁଣାଗଲା । ପୁଣି କିଛି କ୍ଷଣ 
ପରେ ଦ୍ଵାରିକାର ସମୁଦ୍ର ପବନରେ ଚନ୍ଦନବଟାର ସୁଗନ୍ଧ ଖେଳାଇ ହୋଇ ମୋର 
କକ୍ଷକୁ ଆହୁରି ସୁଗନ୍ଧିତ କରିଦେଲା ! ଝଲମଲ ଝୀନ ପର୍ଦ୍ଦାର ଅନ୍ତରାଳରୁ ଝୁମୁରୁ 
ଝୁମୁରୁ କରୁଥୁବା ସୁନାର ଘଣ୍ଟାରେ ତିଆରି ସୁନା ପାଉଁଜି ପିନ୍ଧିଥିବା ଏକ ଗୋରା 
ଗୁଲୁଗୁଲିଆ ମସୃଣ ପାଦଟିଏ ବାହାରକୁ ଆସିଲା। ଆତ୍ମଫଳ ଭଳି ହଳଦିଆ! 
ଗୌରବର୍ଣ୍ଣା ଅନୁପମ ସୌନ୍ଦର୍ଯ୍ୟର ମହାରାଣୀ ରୁକ୍ମିଣୀ ସତରେ ଅସମ୍ଭବ ସୁନ୍ଦରୀ 
ଦେଖାଯାଉଥଲେ | ମୁଁ ତାଙ୍କୁ ଅପଲକ ନୟନରେ ଦେଖୁ ରହିଗଲି। ନିଜକୁ ଭୁଲିଗଲି । 
ସବୁଦିନ ଭଳି ଗୋଟେ ଦୁଷ୍ଟାମିର ହସ ମୋ ମୁହଁରୁ ଉକୁଟି ଆସିଲା । 

ଶୁଭ୍ର ପାଟବସ୍ତ୍ର ପରିହିତା ନିଜର ପୃଷ୍ଠଦେଶ ପର୍ଯ୍ୟନ୍ତ ପଡ଼ିଥୁବା ଲମ୍ବା ଗହଳ 
କେଶପାଶକୁ ଖୋଲାକରି ମୋ ସମ୍ମୁଖରେ ଆସି ପହଞ୍ଚଗଲେ। ଓଃ! ସେଦିନ ତାଙ୍କର 
ସେ ବିଲକ୍ଷଣ ଅନିନ୍ଦ୍ୟ ଶଙ୍ଖମର୍ମର ମୂର୍ଭିଭଳି ଶୁଭ୍ରସତେଜ ରୂପମାଧୁରୀକୁ ମୁଁ ଅଭିଭୂତ 
ହୋଇ ଅବଲୋକନ କରୁଥୁଲି । ମୁଁ ଥଙ୍ଗାକରି ତାଙ୍କୁ କହିଲି, “ତୁମେ ତ ସୁନ୍ଦରୀ 
ହେଲେ ଆଜି ଅପୂର୍ବ ସୁନ୍ଦରୀ ଭଳି ଦେଖାଯାଉଛ । ଆଜି ତୁମର ପାଦ ତୁମର ମୁହଁଠାରୁ 
ବି ଆହୁରି ମସୃଣ ଦେଖାଯାଉଛି ।” ' ମୋ କଥାରେ ଲାଜେଇଗଲେ ରୁକ୍ନିଣୀ । 


ମୋର ପରିହାସକୁ ସେ ଚଟ୍କିନା ଧରିଦେଲେ। ମୋ ଦୂଷ୍ଟାମିପଣକୁ 
ଅଟକାଇବାକୁ ଯାଇ ସେ ତେଣୁ କହିଲେ, ˆ ଆଉ ଅଧକା କୁହନ୍ତୁ ନାହିଁ । ବହୁତ କହିଲେଣି 
ମୋ ପାଇଁ କ”ଣ ସବୁ ଉପହାର ଆଣିଛନ୍ତି ଦେଖାନ୍ତୁ” ହସି ହସି ମୁଁ ବାଉଁଶ 
ଟୋକେଇମାନଙ୍କ ପାଖକୁ ଯାଇ ଗୋଟେ ଟୋକେଇର ଘୋଡ଼ଣି ଖୋଲିଲି । ମୋଟା 
ବଡ଼ ବଡ଼ ଧଳା ମୋତିରେ ଟୋକେଇଟି ଭର୍ଭି ହୋଇଥଲା । ମୋର ମାଛ ଧରୁଥୁବା 
ଯାଦବମାନେ ସମ୍ପଦ୍ର ଭିତରୁ ଶାମୁକାରୁ ଏହିସବୁ ବିରଳ ମୁକ୍ତାକୁ ଆଣିଥିଲେ । ମୋ ମନ 
ଭାରି ଆନନ୍ଦିତ ହୋଇଯାଇଥୁଲା | ହାତ ପାପୁଲିରେ ଆଞ୍ୁଳିଏ ମୋତି ନେଇ ରୁଚ୍କିଣୀଙ୍କ 
ହାତର ଆଞ୍ଜୁଳିରେ ଦେଇ ମୁଁ କହିଲି, “ ତୁମେ ତ ସୌନ୍ଦର୍ଯ୍ୟର ସାମ୍ରାଜ୍ଞୀ । ମୋର ଏହି 
ଉପହାରରେ ଅଳଙ୍କାର ତିଆରି କରି ତୁମେ ଯେତେବେଳେ ପିନ୍ଧିବ ସେତେବେଳେ ତୁମେ 
ଆହୁରି କମନୀୟା ଦେଖାଯିବ । ତୁମର ଗୌରବର୍ଣ୍ଣା ଦେହରେ ମୋତିର ଆଭୂଷଣ ମଳୟ 
ଚନ୍ଦନର ସୂଗନ୍ଧକୁ ସୁଗନ୍ଧିତ କଲା ପରି ଖେଳାଇଯିବ ।” 


ମୋର ବାରମ୍ବାର ପ୍ରଶଂସାରେ ରୁଜ୍ନିଣୀ ଲାଜେଇଗଲେ । ମୋତିଗୁଡ଼ିକୁ 
ଆଞ୍ଜୁଳିରେ ସେମିତି ରଖୁ ସେ କିଛିକ୍ଷଣ ପର୍ଯ୍ୟନ୍ତ ଦେଖ୍ବାକୁ ଲାଗିଲେ ! ମୁଣ୍ଡ ହଲାଇ 
କହିଲେ, “ନା । ଶ୍ରେଷ୍ଠ ¦ ମୋ ଅପେକ୍ଷା ଆପଣଙ୍କର ଆଞ୍ଜୁଳିରେ ଏହି ମୁକ୍ତା ସବୁ 


ମଧୁକ୍ଷରା / ୧୪୩ 


Digitized by srujanika@gmail.com 


ଅଧୁକ ଶୋଭା ପାଉଛି।' ସେ ନିଜର ମୁକ୍ତା ମୁଠାକ ମୋ ହାତ ପାପୁଲିରେ ଭରି 
ଦେଲେ। ଏମିତି ଏକ ବାଙ୍କ ଚାହାଣିରେ ମତେ ଦେଖୁ ଲାଜେଇଯାଇ ମୋହକ ହସଟିଏ 
ହସିଦେଲେ ଯେ ମୁଁ ଚକିତ ହୋଇ ରହିଗଲି। ଆଞ୍ଜୁଳି ଭର୍ଭି ମୁକ୍ତା ଉପରୁ ମୁହଁ ଉଠାଇ 
ମୁଁ ପଚାରିଲି, “ମୁଁ ତୁମର ଅଭିପ୍ରାୟ ବୁଝିପାରିଲି ନାହିଁ। ମୋ ହାତରେ ଖଡ଼ଗ, ଗଦା 
କି ପଞ୍ଚଜନ୍ୟ ଶଙ୍ଖ ସିନା ସୁନ୍ଦର ଦିଶନ୍ତା କିନ୍ତୁ ମୋତି କଂଣ ହେବ?” 

ଲମ୍ବା ଲମ୍ବା ଆଖୁର ପତାକୁ ନଚେଇ ନଚେଇ ହସି ହସି ରୁକ୍ମିଣୀ କହିଲେ, 
“ଆପଣ ଏ ମୋତିଗୁଡ଼ିକୁ ଭଲ ଭାବନାରେ ନିରୀକ୍ଷଣ କରନ୍ତୁ ସ୍ଵାମୀ । ଆପଣଙ୍କ 
ହାତରେ ଥୁବା ମୋତି ଦେଖୁ ନାହାନ୍ତି କେମିତି ହାଲୁକା ନୀଳବର୍ଣ୍ଣରେ ବିଭୂଷିତ 
ହୋଇଯାଉଛି ? ଅଥଚ ମୋ ଆଞ୍ଜଳିରେ ଏ ଦୁଷ୍ଟ ମୋତିଗୁଡ଼ାକ ତାମ୍ରଗୌରବର୍ଣ୍ଣର 
ଛଟା ସୃଷ୍ଟି କରୁଛନ୍ତି ୨ ଶ୍ୟାମଳ ନୀଳବର୍ଣ୍ଣ ଆକାଶ ଭଳି ହୋଇଥାଏ ଓ ସମସ୍ତ ରଙ୍ଗର 
ଉନ୍ଦ୍ଳତାକୁ ନିଜ ଭିତରେ ସମାହିତ କରିଦିଏ ଏକଥା କ'ଣ ଆପଣଙ୍କୁ ବୁଝାଇବାକୁ 
ପଡ଼ିବ ପ୍ରିୟତମ ।” 

ଓଃ ! ତାଂ ହେଲେ ଏଇ କଥା ମୁଁ କିଛି କହିବା ପୂର୍ବରୁ ସେ ପର୍ଦା ଆଡ଼େଇ 
ମୋ ଦୃଷ୍ଟିର ଅନ୍ତରାଳକୁ ଚାଲିଗଲେ | ଏମିତି ହଠାତ୍‌ ଅନ୍ତଃପୁରକୁ ଚାଲିଯିବାର ଶୀଘ୍ରତା 
ସେ କାହିଁକି କଲେ କେଜାଣି ? ସେ ବୋଧେ ଜାଣି ପାରିଲେ ମୁଁ ତାଙ୍କର ପାଦ ଦେଖୁ 
ଜାଣିସାରିଛି ଯେ ସେ ରତ୍ୁସ୍ମାତା ହୋଇଛନ୍ତି ? 

ରୁକ୍ମିଣୀଙ୍କର ଆଗମନରେ ମୋ ଜୀବନର ବହୁରଙ୍ଗୀ ଗୃହସ୍ଥ ପର୍ବର ଏକ 
ନୂତନ ପ୍ରସ୍ଥ ପ୍ରଥମ କରି ଉନ୍ମୋଚିତ ହେଲା ପାର୍ଥ ! ମୋର ଜୀବନର ପ୍ରତୀକ ସ୍ଵର୍ଣ୍ିମ 
ସୋପାନରେ ମୁଁ କାରିଗରଙ୍କ ଦ୍ଵାରା ଆଉ ଗୋଟିଏ ନୂତନ ପାହାଚ ତିଆରି କରେଇଲି । 
ମୋର ପିତାମାତାଙ୍କ ପାହାଚ ପରେ ଯେଉଁ ପାହାଚଟି ତିଆରି ହେଲା ତାହା ଥୁଲା 
ରୁକ୍ମିଣୀଙ୍କ ପାଇଁ । ରୁକ୍ମିଣୀ ମୋର ଭାବର ଦ୍ଵାରିକା ଜୀବନରେ ଅପାର୍ଥିବ ପ୍ରେମର 
ଆକୁଳାଣ ଛଳଛଳ ପଣରେ ମତେ ଉଚ୍କସିତ କରି ଦେଇଥୂଲେ | ଅର୍ଡ୍ୁନ! ରାଧାଙ୍କର 
ପ୍ରେମର ମହମହ ଆବେଗକୁ ଯେମିତି ମୁଁ ଅକଳ୍ପନୀୟ ସରାଗରେ ସାଉଁଟି ମୋ ହୃଦୟରେ 
ରଖ୍‌ଥିଲି ଠିକ୍‌ ସେମିତି ରୁଜ୍କଣୀଙ୍କର ମୋ ପ୍ରତି ପ୍ରେମର ନିରୀହ କୋମଳ ବିଭୋରପଣ 
ମୋ ଆମ୍ମାର ସମସ୍ତ ଅନ୍ତରଙ୍ଗ ଅନୁଜ୍ଜାରିତ ଅସ୍ତିତ୍ଵକୁ ବର୍ଣ୍ଣଳ ପ୍ରାଣମୟ କରି ଦେଇଥିଲା | 

